

Зок-1 / 1714

Полымя рэ-  
волюцыі

1934


N1

Бп

Ба

05 IV  
1383








3 OK-1  
1714

5n







Болконна 14 лист-т лии ~~дом~~  
январь док. ~~дом~~  
полемия. - I

30K-I  
1714

# ПОЛЫМЯ РЕВОЛЮЦЫІ

ЧАСОПІСЬ  
ЛІТАРАТУРЫ,  
МАСТАЦТВА  
І МАРКСЫЦКА-ЛЕНІНСКАЙ  
ТЭОРЫІ І КРЫТЫКІ

*КНІГА ПЕРШАЯ*

1 / 9 / 3 / 4



Кожная школа і кожны настаўнік павінны выпісваць часопісь літаратуры, мастацтва і марксісцка-ленінскай тэорыі і крытыкі

# ПОЛЫМЯ РЭВОЛЮЦЫІ

орган Артанізацыйнага камітэта Саюза савецкіх пісьменнікаў БССР

У „ПОЛЫМІ РЭВОЛЮЦЫІ“ ў 1934 годзе  
будуць змешчаны

РАМАНЫ: Бядулі—„Пагранічнікі“, Галавача—„Праз гады“, Крапівы—„Мядзведзічы“, Лынькова—„Партызаны“, Самуйлёнка—„Апраўданне крыві“, Чорнага—„Трыццаць год“;  
АПОВЕСЦІ: Баранавых—„Пастна“, Самуйлёнка—„Пагібель воўка“;

П'ЕСЫ: Александровіча, Гурскага, Зарэцкага—„Сымон Карызна“, Крапівы—„Канец дружбы“;

ПАЭМЫ: Александровіча—„Лётнае лета“, Глебкі—„Кармен“, Куляшова—„Гарбун“, Купалы, Коласа, Хадыкі і іншыя.

Апрача гэтага ў кожным нумары „Полымя рэвалюцыі“ будзе змяшчацца шэраг апавяданняў і вершаў, а таксама творы маладых і пачынаючых паэтаў і пісьменнікаў. „ПОЛЫМЯ РЭВОЛЮЦЫІ“ дае багацейшы матэрыял для хатняга чытання вучняў і з'яўляецца лепшым дапаможнікам настаўніку пры выкладанні літаратуры, паколькі стала асвятляе творчасць пісьменнікаў, якая вывучаецца ў школах паводле праграмы.

„Уважаючы на гэта, Народны камісарыят асветы раіць загадчыкам Гаррайана, ФЗС і ШКМ выпісаць для кожнай школы мінімум адзін камплект часопісі „Полымя рэвалюцыі“.

(З цыркулярнага ліста НК Асветы ад 5/IX—33 г.)

## УМОВЫ ПАДПІСКІ:

На год—24 р., на паўгода—12 р., на 3 месяцы—6 руб.

Падпіска прымаецца ўсімі філіяламі і кнігарнямі ДзВБ, гарбюро, райбюро і кіоскамі Саюздруку, усімі паштовымі агенцтвамі і лістаносцамі



ЗСК-1

1714

# П О Л Ы М Я Р Э В О Л Ю Ц Ы

Ч А С О П І С Ь  
Л І Т А Р А Т У Р Ь, М А С Т А Ц Т В А  
І М А Р К С І С Ц К А - Л Е Н І Н С К А Й  
Т Э О Р Ї І К Р Ы Т Ь К І

Орган  
Арганізацыйнага камітэта  
Саюза савецкіх  
пісьменнікаў БССР

К Н І Г А П Е Р Ш А Я



М Е Н С К  
Д З Я Р Ж А У Н А Е В Ы Д А В Е Ц Т В А Б Е Л А Р У С І

1

2

3

4

1383.

Мінск 1933 г.







АНДРЭЙ АЛЕКСАНДРОВІЧ

## ПЕСНЯ ПРОЛЕТАРСКОЙ ЕДНАСЦІ

КРАПІВА

Ад граду нядолевых слёзаў і поту  
Зямля распухала, дрыгваю гніла.  
Сынам беларускай даліны балотаў  
Сталеццямі вочы сляпіла імгла.  
Было так! Мінула!.. У пажарах сканалі  
Праклятыя сонцам і праўдай гады!  
Вядзе нас—рэспубліку сіл маладых—  
Наш родны, любімы наш Сталін!

І ночы і дні, рукавы закасаўшы,  
На чорнае золата ў наступ ішлі.  
А сёння—разлівам пшанічнага марша  
Шумяць большэвіцкіх калгасаў палі.  
Дзе багна стаяла, там рокаты сталі,  
Гудуць там электра-крывёй правады,  
Узыходзіць там рунь маладой грамады,  
Наш родны, любімы наш Сталін!

Над лесам, над полем і над гарадамі  
Ад веку не быў дым фабрычнай трубы.  
А сёння—зазыўнымі клічам гудкамі  
Квітнеючай радасці творцамі быцц!  
Мы шоўк даём з дрэва, мы спірт з торфа далі,  
Мы з бульбы краіне дадзім каучук!  
Наш поступ, наш росквіт і моц нашых рук,—  
Наш родны, любімы наш Сталін!

Як дбае садоўнік пра скарб красавання,  
Мы дбайную чуем, з дзён панскіх руін,  
Руку дапамогі, руку падтрымання  
Братэрскіх народаў, братэрскіх краін.  
Таму толькі шчасцем мы ўсе заўладалі,  
Што сэрцам з'яднання дружна раслі.  
А нашае сэрца—ўсёй нашай зямлі—  
Наш родны, любімы наш Сталін!

Руда Кузнецкбуда, хлеб волжскіх прастораў,  
Дняпроўская сталь, Лок-Батанскі разбег.  
На варце дзён росквіту мужным дазорам  
Стаіць пагранічны атрад—КПБ.

БДТ



Хай толькі-б на нашы граніцы напалі,  
Пачулі-б пазналі-б бронь нашых грудзей!  
Кіруе ў нас, вучыць, гартуе, вядзе  
Наш родны, любімы наш Сталін!

Скрышаючы коці развалін старызны,  
Грыміць перамогамі слаўны салют.  
Агнямі ўрачыстасці соцыялізма  
Заліт рэволюцыі нашай маршрут.  
Як злучацца ў вузел нястрымныя хвалі,  
Нязломнае сілы народзіцца вір.  
Вядзі, мы з'яднаны табой, правадыр—  
Наш родны, любімы наш Сталін!

Снежань 1933



## КАНЕЦ ДРУЖБИ \*

П'еса ў 4-х дзях

### АСОБЫ

Лютынскі Антон Мітрафанавіч, намеснік наркома, 26-38 г.  
 Наталя—яго жонка, настаўніца, 32 г.  
 Юрка—іх сын, 10 г.  
 Стары Лютынскі—Антоніў бацька, 60 г.  
 Карнейчык—дырэктар завода, 20-32 г.  
 Насця—работніца механічнага цэха, ударніца, 18-25 г.  
 Пянькоўскі—заг. аддзела забеспячэння  
 Нодэльман—сакратар парткалектыва  
 Шыбер—начальнік механічнага цэха  
 Цётка Ульяна, 45 г.  
 Капрал  
 Камендант  
 Два жаўнеры  
 Доктар  
 Шура—прыбіральшчыца ў НКЗ, 19 г.  
 Мандрыкін—працаўнік НКЗ  
 Напорка—працаўнік НКЗ  
 Сапляр—кулак, 40 г.  
 Паўліна—яго жонка, 35 г.  
 Зося—калгасніца-комсамолка  
 Алесь—калгаснік-комсамолец.  
 Старшыня сельсовета  
 Гаспадыня (калгасніца)  
 Першая калгасніца  
 Другая калгасніца  
 Аднаасобніца  
 Касабуцкі—бракароб  
 Зуй—цёмная асоба  
 Старшыня камісіі  
 Першы член камісіі  
 Другі член камісіі  
 Стары рабочы  
 Два хлопцы  
 Старая сялянка  
 „Барада“  
 Сяляне, калгаснікі, рабочыя і інш.

Правярком

\* Літаратурны варыянт. Выключнае права пастаноўкі замацавана за БДТ



## ДЗЕЯ ПЕРШАЯ

Адбываецца ў Беларусі ў часы белапольскай акупацыі

## КАРЦІНА ПЕРШАЯ

Вясковая вуліца. У канцы—школа.

1-ы хлопец (прыкладае руку брылем да вачэй і глядзіць уздоўж вуліцы). Міхасы!

2-і хлопец (за сцэнай). Гу-у-у!

1-ы хлопец. Бяжы сюды!

2-і хлопец. Чаго?

1-ы хлопец. Святая Барбара ідзе, давай падражнімся.

2-і хлопец. Іду!

(Пауза)

2-і хлопец (вытыкае з-за шула галаву на другім баку вуліцы).  
Дзе яна?

1-ы хлопец. Хавайся!

Хлопцы хаваюцца за платы. На вуліцы паказваецца Карнейчык—абшарпаны, на дзеравянай назе, накрыж цераз плечы дзве торбы, апіраецца на мыліцу.

1-ы і 2-і хлопец паказваюць галовы.

Скачы, скачы на мыліцы,  
Лаві вошы ў патыліцы.

Карнейчык (не аглядаючыся).

Не я скачу—няволя:  
Застаўляюць панове.

Садзіцца на прызебе з правага боку вуліцы. Заводзіць старэчую песню на матку „Лазара“. Хлопцы ўслухваюцца.

Святая Барбара па шкле хадзіла,  
Святога Міколу за ручку вяла.  
Святому Міколу ў ножкі колецца,  
Святая Барбара богу моліцца.

Падарэце няшчаснага калеку.

Над галавой у Карнейчыка адчыняецца вакно і высоўваецца „барада“.

„Барада“. Вось я цябе падару!.. качаргою па спіне. (Карнейчык, спужаны, усхопліваецца). І адкуль яны бяруцца, дармаеды? А папрабуй на работу наняць, дык такую цану запяе, што й не пералезеш. (Вакно зачыняецца, Карнейчык кульгае на другі бок вуліцы).

1-ы і 2-і хлопец (няюць).

Святая Барбара,  
Пачынай з канца,  
Святому Міколу...



Карнейчык (раптам паварочваецца і робіць страшную міну).

Ламца дрыца-ца!

Хлопцы рагочуць і ўцякаюць.

Карнейчык (садзіцца на прызбе другой хаты і просіць нараслеў). Дайце кусочак сланінкі, каб радзіў бог падсвінкі. Дайце мукі на галушкі, каб радзілі быкі і цялушкі. Дайце чатыры яечкі, каб вяліся авечкі. Падарэце, матачка, бязногага няшчаснага калеку.

Старая (адчыняе вакно, голасна). На, мой саколк, хоць хлеба кусочак, на скарommaе выбачай. (Ціха) Масла хунцік сабрала,—хоць пакаштаваць вам. Як-жа там Сымонка маецца?

Карнейчык. Дзякуй табе, гаспадынька, няхай цябе бог надорыць усім, чым ты сама хочаш. (Ціха) Паклон перадаваў. Пытаецца, як бацька, ці паправіўся?

Старая (моцна). Не рана ўжо, саколк. Можа падначуеш у нас? (Ціха) Папраўляецца крыху, хадзіць пачынае. Збілі-ж былі на горкае яблыка: ні сесці, ні павярнуцца не мог. Дапытваліся, дзе сын. А ён гэтакі-ж цярплівы: знёс усё і не выказаў.

Карнейчык. Дзякую, матачка! Памаленьку пайду. Падначую дзе-небудзь на мураўцы з начлежнікамі. Дыхаць там лягчэй на вольным паветры, зоры свецяць на небе.

Старая. Шчаслівага табе падарожжа. (Ціха) Каб хутчэй, мае вы сынкі, пратурылі ўжо гэтых халераў, каб вольна можна было дадому вярнуцца.

Карнейчык ідзе да школьнага ганка, садзіцца на прыступак, заводзіць песню.

Святая Барбара  
Па шкле хадзіла,  
Святога Міколу  
За ручку...

Лютынскі (адчыняе дзверы, выходзіць на ганак). А, святая Барбара. Як маешся, браток? Хваліся, якія навіны.

Карвейчык. Чакай. Хадзі сюды, каб не кожны сляпы бачыў. (Заходзіць за ганак, каб не відаць было з боку вуліцы, дастае з торбы скрутак паперы). У горадзе быў, таварышоў з галоўнага штаба бачыў. На, пачытай сам і раздай, па кім бачачы.

Лютынскі (бярэ скрутак і хавае за пазуху). А, гэта добра! Хлопцы пыталіся ўжо, ці няма чаго свежанькага пачытаць.

Карнейчык. Казалі ў горадзе, што панам пара пяткі падмазваць. Чырвоныя наступаць пачалі. Шапні тут надзейным хлопцам, няхай нарыхтуюцца. А мы ў лесе ўжо нападзатове будзем. Трэба арганізаваць так, каб паны пры адступленні ніводнага каня ў вёсцы не заспелі,—усіх у лес...

Лютынскі. Каб скарэй дачакацца гэтага свята.

Карнейчык. Чакаць—мала: трэба прыспяшыць гэта свята. Трэба больш трывожыць пана ззаду—дзе шылам, а дзе хопь



і шпількаю. Шпілька—яна, здаецца, рэч невялічкая, а панская задніца ох, не любіць яе. Торкнеш добра, дык, нябось, ойкне ды аглянецца, а як аглянецца, тагды і на фронце лягчэй па галаве яму лупянуць.

Лютынскі. А, во! Чуць не забыўся. Заўтра-ж паны думаюць атрад карны пасылаць у Залужжа. Там не хочуць мяса здаваць. Гэта я сёння ў мястэчку чуў ад сваіх людзей. Толькі не ведаю, у які час яны будуць праяжджаць.

Карнейчык. Добра, што сказаў. Мы з хлопцамі памяркуем, прыгатуем гасцінца. Можа і пачаставаць паноў прыдзеца...

Ну, трэба ісці мне па-маленьку,—пакуль завалакуся з торбамі...

Лютынскі. Крыху назбіраў?

Карнейчык. Тры вёскі абышоў, адкуль найбольш нашы хлопцы. Там жонцы паклон перадаў, там пра здароўе маці даведаўся,—усё весялей будзе хлопцам у лесе. А тым часам і скароннага паўпудзіка сабраў.

Лютынскі. Кудэю-ж ты пойдзеш?

Карнейчык. Цераз плот, ды ў жыта. А там—мяжою аж да хвойніка. Я, брат, дарогу тут ведаю, заплюшчыўшы вочы магу патрапіць. (*Чуваць галасы, крык, лямант*).

Голас капрала. Чэго тутэй зэбраліся, холера? Пошлі до дому!

Голас цёткі Уляны. Паночак! Галубочак! Парсючок-жа мой.

Карнейчык. Эгэ! Паны не забываюцца на нас. (*Хутка адвязвае дзеравяную нагу*). Ну, святая Барбара! Цяпер на табе далёка не заедзеш. Як зловяць паны, дык і будзеш тады Лазара пець. (*Хаввае нагу ў торбу. Да Лютынскага*) Бывай, браток! Калі што якое,—перадавай, як і раней. (*Пераскаквае цераз плот і знікае*).

Лютынскі. Шчаслівай дарогі! (*ідзе ў школу*).

З'яўляюцца: капрал, цётка Уляна, натоўп сялян.

Уляна. Паночак, даражэнькі! Пашкадуй ты мяне, няшчасную, ўдаву!

Капрал. Ты нешчэсна вдова?

Уляна (*з надзеяй*). Але, паночак: чалавек-жа мой памёр.

Капрал. То чэго ты хічэш? Ажэбы я ожэнілся з тобон?

Уляна. Не, паночак. Няхай пан загадае сваім жаўнерам, каб яны мне майго падсвіначка аддалі. Гэта-ж апошні ў мяне.

Капрал. То ніц: он бэндзе такі смачны, як і першы.

Уляна (*спыняецца*). А каб табе, мой ты паночак, язык аблез, каб ты ніякага смаку не пачуў!

Капрал (*грозна паварочваецца*). Мільч, холера! (*Уляна змаўкае, капрал ідзе далей*).

Уляна. Памятай, панок, праз бок табе вылезе гэты мой падсвіначак.

Капрал (*абарочваецца*). Застшэлен, псякрэў, большэвічка!



Уляна (нагінаецца і шлёнае сябе на азадку). На, страляй!  
Хваробу пападзеш! Гэтакі бо стралец.

Капраа знімае з пляча карабін і ляскае замком. Натоўп з крыкам разбігаецца ў розныя бакі. Уляна хутка хавецца за вугал.

Капраа. Ото пшэкклента баба! (Бярэ на рамень карабін і ідзе далей).

## КАРЦІНА ДРУГАЯ

Школьнае памяшканне. Лютынскі ходзіць па класу задуманы. Падыходзіць да вакна, стукае ў шыбу.

Лютынскі. Насця, куды ты?

Голас Насці. На выган. Пагляджу, дзе конь ходзіць.

Лютынскі. Хадзі сюды! (Адчыняе вакно. У вакне з вуліцы паказваецца Насціна галава).

Лютынскі. Ты, мусіць, даўно ўжо ў ягадах не была?

Насця. Пазаўчора.

Лютынскі. А мне, ведаеш, вельмі ягад чырвоных захацелася.  
Можа-б ты ў лес схадзіла?

Насця (аглядаецца назад на вуліцу, прыцішаным голасам).

Сёння ўночы тата сам прыдзе дадому. Цяпер ноч відная,  
дык тата будзе грэчку сеяць, а заўтра мы з мамаю забарануем.

Лютынскі. А можа, Настулька, ты сёння ўсё-такі збегаеш  
у лес? Скажаш маме, што я цябе паслаў. Добра?

Насця. Добра.

Лютынскі. Як убачыш тату, ці яшчэ каго з нашых хлапцоў,  
дык скажаш ім, што паны на Залужжа гасцінцам не пойдучь,  
а пойдучь праз нашу вёску, і няхай хлопцы асцерагаюцца.  
Скажы, што камендант у нашай вёсцы. Не забудзешся?

Насця. Не.

Лютынскі. Дык ты-ж, галубка, хуценька!

Насця. Я толькі збегаю кошык вазьму. (Насціна галава хавецца. Лютынскі зачыняе вакно, ідзе да шафы, адчыняе і порацца ў кнігах. У дзвярах з'яўляецца камендант. Лютынскі паварочваецца і моўчкі глядзіць на яго).

Камендант. Пан естэсь наўчыцелем!

Лютынскі. Так, пане камендант.

Камендант ходзіць па класу, сцёбае хлыстом па халаве, разглядае на сценах карты і карціны).

Камендант. А іле пан дзеці учы?

Лютынскі. Чалавек шэсцьдзесят набярэцца.

Камендант. О, пожондне! І вшысны большэвікі?

Лютынскі. Якія-ж яны, пане камендант, большэвікі? Другі,  
шануючы пана, соплі сабе не ўмее яшчэ выперці. Дзятва.

Камендант. Пшэцеж пан іх навучае? Як наўчыцель большэ-  
вік, то і вучні большэвікі.

Лютынскі. Я, пане камендант, не большэвік, ні да якой пар-  
тыі не належу.



Камендант. Хцялбым пану вежыць.

Лютынскі. Няхай пан верыць, як самому сабе.

Камендант. А на польскім ензыку пан науча дзеці?

Лютынскі. Не, пане. Тут ніводнага паляка няма.

Камендант. Мушон быць!

Лютынскі. Дзе-ж іх узяць, пане камендант?

Камендант. Гдзе взёнсць? Зробіць тшэба. Чэго пан смеесень?

Пан ве, жэ тэраз тутай Польшка? (*Лютынскі збянтэжана маўчыць*). Венц повинен вучыць дзеці по-польску, ажэбы з іх выховаць пожондных обыватэлі Польскі Велькай.

Лютынскі. Я, пане, і сам ні чытаць, ні пісаць па-польску не ўмею.

Камендант. То альбо пан сень научы чытаць і пісаць по-польску, альбо наўчыцелем не бэндзе. Цо-ж то за наўчыцель, ктуры не зна ензыка паньствоваго? (*Спыняецца перад геаграфіянай картай Расійскай імперыі*). О, у пана ешчэ Російска імперыя?

Лютынскі. Їных карт няма, пане камендант.

Камендант. А жэ Польшка ест, пан напэвне ве?

Лютынскі. Ведаю, пане.

Камендант. А для чэго-ж пан ту не адзначыл? (*Паказвае на карту*).

Лютынскі. Не ведаю, дзе мяжа будзе.

Камендант. Встыд пану! Пшэцеж пан ве, жэ мы заенлі тэрыторыен до Оршы. Але то ешчэ не вшыстко. Пан слышалэсь, жэ Польшка бэндзе од можа до можа?

Лютынскі. Дык то можа, але-ж яшчэ невядома.

Камендант (*абураны*). Як-то не вядомо? Цо пан плеце? Од Балтыцкаго можа до Чарнэго.

Лютынскі. Ах, ад мора да мора? Я-ж пану казаў, што слаба па-польску разумею.

Камендант. Медза повинна ісць о-так... Нех пан патшы тутай! Рыска затока, Заходняя Дзьвіна... (*азначае на карце чырвоным алоўкам*)... Невель, Вітэбск... Орша... І далей по Двепру до самэго Чарнэго... (*Чуваць перастрэлка. Камендант прыслухоўваецца*). Цо то? Стшэляён?

Лютынскі. Так, пане, недзе страляюць. (*Ціха дзвынкнула шкло. Чуваць ціхі трэск па дрэве*).

Камендант. Кулі лятаёні (*Хаваецца за печ з левага боку*). Цо то ма значыць?

Лютынскі (*стуліўшыся за шалёўку, глядзіць у вакно і энэргічна махае рукой да сябе*). Я хіба на двор выйду, там лепш будзе відаць.

Лютынскі адчыняе дзверы ў калідор. Адначасна ў калідор адчыняюцца вонкавыя дзверы. Лютынскі трасе пальцам і прыкладвае яго да в.снаў, даючы знак маўчаць. Уваходзіць Карнейчык са ст.эл.бай на плячы; знясілены, прыпіраецца да сцяны. Левая рука яго мёртва звісае ўніз. Лютынскі адчыняе дзверы ў кладоўку, што проці дэвярэй у клас, пр пускае туды Карнейчыка і замыкае. Засоўвае на жалезную засоўку вонкавыя дзверы і ўваходзіць у клас.



Камендант. Цо там такога?

Лютынскі. Нічога не відаць, пане.

Камендант. Не стшэляён юш?

Лютынскі. Не чуваць.

Камендант (*выходзіць з-за печы*). А пан, напэўне, дужа пшэ-страшыліся?

Лютынскі. Мне, пане, цывільнаму чалавеку, дык яно такі й страшна.

Камендант (*ляпае яго па плячы*). О, нех пан не боіся, кеды я тутай!

Моцны грукат у вонкавыя дзверы.

Камендант. Хто там стука?

Лютынскі. (*Адчыняе дзверы ў калідор*). Хто там?

Голас. Одэмкні, холера.

Лютынскі. А што-ж вам трэба?

Голас. О пся крэв, ешчэ пытасені!

Грукацця прыкладзі ў дзверы.

Лютынскі. Ды калі ласка, я адамкну. (*Адмыкае. Уваходзіць у клас. За ім два жаўнеры*).

Першы жаўнер. Гдзе сховал большэвіка?

Лютынскі. Якога большэвіка? Я і ў вочы нікога не бачыў.

Другі жаўнер. Не відзял, большэвіцка холера? Зараз увідзіш.

(Хапае Лютынскага за грудзі, першы жаўнер замахваецца шомпалам).

Камендант (*якога жаўнеры дагэтуль не заўважалі*). А цо вы тут робіце?

Жаўнеры выцягваюцца ў струнку, бяруць пад казырок і заміраюць.

Камендант. Кто там стшэлял тэраз?

Першы жаўнер. То мы, пане капітане, большэвіка лапалі. Гдзесь уцекл.

Камендант. То вы мыслелісцё, жэ я ту большэвіка ховам?

О, галганы! Пошлі да д'ябла! (*Жаўнеры адначасна паварочваюцца кругом, стукаюць абцасамі і накіроўваюцца да дзвярэй*).

Камендант. Вруцьце сень назад!

(*Жаўнеры варочаюцца і зноў выцягваюцца перад камендантам*).

Камендант. А гдзе ест поручнік Гжэбецкі?

Першы жаўнер. До старосты пошэд, пане капітане.

Камендант. Пшэпровадзьце мне до него.

Жаўнеры і камендант выходзяць. Лютынскі сочыць за імі праз вакно, пасля выходзіць у калідор, зачыкае вонкавыя дзверы на засоўку і адмыкае дзверы ў кладоўку.

Лютынскі. Ну, як ты?...

Чуваць прыглушаны стог.



Лютынскі. І крыві-ж з цябе вылілася! Прыдзецца як-небудзь на віднае выйсці ды перавязаць. А ну, паспрабуем устаць! (Чуваць моцны стогн). Нічога, пацярпі хвілінку. (Вядзе Карнейчыка пад правую руку з кладоўкі ў клас). Эх, святая Барбара! Звяла, брат, ты зусім. Сядзь, я зараз пашукаю, чым перавязаць. (Садзіць Карнейчыка на лаўку, бяжыць у свой пакой, выносіць бутэльку з ёдам, нажніцы, кашулю, якую дзярэ на хаду).

Лютынскі. Цяпер мы возьмемся за цябе, як мае быць. Можа паспрабуем распрануцца? Падымі сваю лапку! (Бярэцца за рукаў і прабуе сцягнуць).

Карнейчык. О-ё-ёй!

Лютынскі. Гм! Прыдзецца рукаў распорваць. Вось такі Во! (Арудзе ножніцамі). Яшчэ хвілінку. Гатова! (Аглядае рану).

Раскавялілі здорава! Як гэта яны цябе залавілі? (Перавязвае).

Карнейчык. Дзяўчынка Данілава прыбегла.

Лютынскі. Маладец Насця! Папярэдзіла, значыць?

Карнейчык. Я—сюды ў разведку... У жыце яны мяне змецілі... Утрох... Адзін на месцы застаўся.

Лютынскі. Ты яго, значыць, у Магілеў накіраваў, у бестэрміновую камандыроўку? Добра, што хоць не дарэмна гэты гасцінец атрымаў.

Карнейчык. А тыя два ляглі і шпараць па мне. А там, бачу, цэлы ўзвод. Я—ходу... Па жыце... Тут мне... і папала.

Лютынскі. Яны бачылі, як ты ў школу бег?

Карнейчык. Дагадваліся. На бога бралі.

Лютынскі. Шчасце наша, што гэты бліскучы асталоп, камендант, якраз тут быў... Гатова... Перавязаць то перавязаў, а што там глыбей робицца, не ведаю. Тут, канечне, доктар патрэбен. Але дзе нам узяць яго?

Карнейчык. Мо', каб у горад.

Лютынскі. Кінь ты— у горад! Зловяць, як піць даць. У мястэчка ў больніцу цябе завезці—зноў нельга: зараз-жа паны даведаюцца. Доктара сюды запрасіць—няма такога надзейнага... Ёсць, праўда... Сябар мой, можна сказаць. Незалёка ад мае роднае вёскі. Але гэта вёрст восемдзесят будзе. Прыдзецца, мусіць, свайго чалавека паслаць, запрасіць сябра ў госці... Ды што я, дурніца, нуды табе паддаю! Усё ўладзім: і доктар будзе і ўсё будзе. А там глядзіш, і большэвікі прыдуць. Ідзі, брат, цяпер адпачывай і ні пра вошта не думай.

Карнейчык. А можа я ў лес?.. да хлопцаў?

Лютынскі. Кінь глупства! Цераз хату не можа перайсці,— у лес ён пойдзе! Дождж, сырасць, трэба туляцца, пераходзіць з месца на месца... Ідзі лепш у кладоўку ды лажыся. Гэта будзе твая палата, а я—галоўны доктар, і ты павінен мяне слухаць. Я зараз пасцялю там, як мае быць. (Бярэ Карнейчыка за руку і падымае з крэсла. Карнейчык ціха стогне).  
Баліць?



Карнейчык. Страшэнна.

Лютынскі. А стагнаць усё-такі не трэба. Крапіся, браток, бо як накрывуць, тут нам і капут. А калі табе вельмі пастагнаць прыспічыць, цярплівасці не хопіць, дык ты галаву падушкаю накрый і пастагні сабе крышку. *(Выходзіць)*.

#### КАРЦІНА ТРЭЦЯЯ

Пакой Лютынскага. Доктар выцірае рукі аб ручнік.

Лютынскі. Што ты скажаш?

Доктар. Надта парадаваць цябе не магу.

Лютынскі. Значыць, дрэнь справа?

Доктар. Не то, што зусім дрэнь, а з рукою твайму больша-віку прыдзецца развітацца.

Лютынскі. Няўжо адрэжаш?

Доктар. Іначай нічога зрабіць нельга: куля папала, відаць, рыкашэтам, пашчапала косць і аскепкі ў мяса паўлазілі. Апрача таго—выразныя адзнакі заражэння крыві.

Лютынскі. Шкода—хлопец вельмі слаўны... І малады зусім.

Доктар. Таму і рэзаць прыходзіцца, што шкода. Не адрэжаш—зусім прапаў.

Лютынскі. Дрэнь паперы. А начынне-ж хоць узяў ты з сабою?

Доктар *(наказвае на сакваяж)*. Вось яно. Крыху падмацуемся і возьмемся за работу... *(сідзіцца за стол)*. Спірытусу ў цябе няма, вядома?

Лютынскі. Выпіць хочаш?

Доктар. Начынне трэба было-б памачыць.

Лютынскі. Няма, брат.

Доктар. Прыдзецца ў гарачай вадзе.

Ляпнулі даверы ў сенцах.

Лютынскі. Старожка ідзе; я скажу, каб самавар паставіла.

Уваходзіць Уляна.

Уляна. Можа малачка яшчэ свежанькага?

Ставіць збанок на стол.

Лютынскі. Давай і малачко. Маладзец, цётка Уляна. Старайся, каб госць не галадаў, а то прыедзе дадому ў сваю школу ды і абгаворыць нас: скажа, што есці шкадавалі.

Уляна. Я-ж, панічок, і сама ведаю, што госцю трэба наравіць.

Лютынскі. Ізноў „панічок“. *(Да доктара)* Ніяк адвучыць не магу: панічок ды панічок.

Доктар. Мусіць, цётка вельмі паноў любіць, што і нас панамі называе?

Уляна. Каб яны так хлеб любілі.

Доктар. Чаму-ж цётка такая сярдзітая на іх?



Уляна. Як-жа! Астатняга парсючка ўзялі, каб іх живот узяў.

Яшчэ і страляць мерыцца, гад!

Лютынскі. Але-ж цётка яму і мішэнь добрую выставіла.

Уляна (засаромеўшыся). Няўжо і паніч бачыў?

Лютынскі. Мне праз вакно ўсё відаць.

Уляна (хопа ісці). Можа я вам і не патрэбна ўжо?

Лютынскі. Яшчэ самаварчык пастаў, ды ідзі сабе.

Уляна. Вой! Такой гарачынёй, ды гарбату піць.

Лютынскі. А мы клія клінам выбіваць будзем.

Уляна. Мне не цяжка,—пеце наздароўе. (Бярэ вядро і выходзіць).

Лютынскі. Што там у нашых краях чуваць?

Доктар. Тое, што і тут. Хто большэвікоў не счакаецца, а хто з панамі дружбу круціць.

Лютынскі. І тут-жа круціць. І адкуль іх, здаецца, набралася—усялякіх паноў ды падпанкаў? Яшчэ больш, як раней было.

Пані расфуфыраныя, у капелюшах, з сабачкамі на ланцужках; пань—з ганчакімі. Што ні пан, то і сабака. Глядзіш на ўсё гэта і думаеш сабе: о то як большэвікі вернуцца—аж пыл пойдзе ад гэтага панства.

Доктар. А ты, бачу, зусім большэвіком зрабіўся?

Лютынскі. Не тое, што большэвіком, а так... духу іхняга набраўся. Бывала, глядзіш на ўсіх гэтых дармаедаў і—нічога: здаецца, так і трэба. А цяпер глядзець не магу на іх морды пыхлівыя. Думалася—канец ім ужо. Не, зноў вярнуліся. І ўсё на гэтага мужыка няшчаснага. А ён, як той вол рахманы: хто на карак ні сядзе, таго і цягне.

Доктар. І рабочым цяпер не соладка.

Лютынскі. У іх, брат, іначай: згуртаванасць, арганізацыя, ёсць каму пакіраваць. А мужык—кожны сам сабе. Мужыку трэба цяпер за рабочага трымацца. Без яго не прагнаць гэтай поскудзі. Значыць і зямлі не мець. А мужыку што важней за ўсё? Зямлю ў свае рукі забраць. А там—рабочы на заводзе, мужык на зямлі—кожны раскашаецца, як сам хоча (пауза).

Як там бацька мой? Не бачыў часам?

Доктар. От... жыве. Зямлю адабралі. Ты-ж, мусіць, ведаеш?

Лютынскі. Чуў.

Доктар. Папацягалі яго за гэту зямлю.

Лютынскі. Цяпер мо' не чапаюць ужо?

Доктар. Цялушку ўзялі на тым тыдні.

Лютынскі. От, гадаўе! Я-б ім, здаецца, горла перагрыз за гэту цялушку! Галандскай пароды. Сам з бацькам купляць ездзілі вунь аж у Камяное.

Доктар. Нудзіцца стары. „Ці перажывем мы, кажа, калі гэту напасць“.

Лютынскі. Што-ж ты думаеш? Чалавек толькі за гаспадарку ўзяўся, як мае быць: зямлі прыбавілі. Вот, думаў, пажыву! На табе: зноў гніся на чатырох дзесяцінках. Ubачыш—пад-



весаля яго крыху. Няхай не маркоціцца дужа... Мівецца гэта ліха, быць не можа. Скажы, што я яму яшчэ такую цялушку дастану, якой і ў пана Гняццкага не было.

Уляна ўваходзіць з вядром, спужана.

Уляна. Вой, панічок. Хто-ж гэта ў кладоўцы ў нас стогне? Лютынскі. Перахрысціся, цётка Уляна! Хто там можа стагнаць? Уляна. Не ведаю, але-ж я добра чула... Не раўнуючы, як жанчына раджае.

Лютынскі (*штучна смяецца*). Ці не думаеш ты, што я ўпотаікі акушэрствам займаюся патрошку?

Уляна. Смейся сабе, але ж хіба мае вушы мяне падманваюць.

Лютынскі. А мы зараз паслухаем. (*Устае, адчыняе дзверы ў калідор. Уляна ідзе за ім, прыслухоўваецца*).

Лютынскі (*наўмысля моцна*). Дзе-ж тут хто стогне, цётка Уляна?

Уляна (*прыслухоўваецца*). Не чуваць. Няўжо гэта мне здалося?

Лютынскі. Можа свіння дзе на дварэ рохкала.

Уляна. Хай яе воўк, калі гэта свіння. Аж рукі мае калоцяцца.

Лютынскі. Ну, можаш сабе ісці ўжо. Мы самі тут управімся.

Уляна. Вядома. А то я вам і пагаварыць не даю.

Лютынскі. Мы тут і пагаворым. Можа госць і ляжа, адпачне крыху. (*Уляна выходзіць*).

Доктар. Так можна і ўлопацца калі-небудзь.

Лютынскі. Нічога, другі раз не будзе гэтага.

Доктар. Што, калі-б паны злавілі?

Лютынскі. Кокнулі-б, вядома.

Доктар. І ты не баішся?

Лютынскі. Думаю, што не зловяць. А пачнуць лавіць, то будзем уцякаць. (*Прыслухоўваецца*). Самавар, здаецца, закіпеў.

Давай сюды свае струманты.

(Доктар дастае з сакваяжа струманты, кладзе ў таз. Лютынскі бярэ таз і выходзіць за дзверы. Доктар падрыхтоўвае пер вязачны матар'ял. Лютынскі прачыняе дзверы).

Лютынскі. Гатоў?

Доктар. Пашлі.

Ідуць у кладоўку. У кладоўцы на падлозе на сянніку ляжыць Карнейчык.

Доктар (*нагінаецца над Карнейчыкам*). Здаецца спіць.

Лютынскі (*таксама нагінаецца*). Шкода будзіць: яму так рэдка удаецца заснуць.

Карнейчык (*не расплюшчваючы вачэй*). Не сплю я.

Доктар. Мы прышлі, таварыш. Прыгатуйся: прыдзецца табе некалькі непрыемных хвілін перажыць. Прывязаць бы цябе не шкодзіла, ды тут няма як.

Карнейчык. Не трэба. Антоша, патрымаеш мяне.

Лютынскі (*укленчвае і нагінаецца над Карнейчыкам*). Пацярп хвілін пяць. Збяры ўсе свае сілы. Перацярпі, і будзеш тады папраўляцца.



Карнейчык. Заткні мне рот... Не выцерплю... пачуюць.  
 Лютынскі (бярэ кусок марлі). На, братка. Гэта чысценькая.  
 (Затыкае яму рот).

Доктар. Ну, я пачынаю.

Лютынскі кладзецца на Карнейчыка, абнімае правай рукой за шыю, а левай пад правае плячо. Карнейчык пад ім сударгава выгінаецца і бесперапынна стогне.

Лютынскі. Крапіся, браток, крапіся!.. Бедная Барбара!.. Пакут-  
 віца няшчасная!.. Мацней абнімі мяне!.. Цісні!.. Шчыплі!.. Вось  
 так! Не глядзі туды... (Цалуе Карнейчыка ў шчаку). Зараз,  
 братка, зараз... Яшчэ адну хвілінку... Вось і ўжо... Толькі  
 перавяжа, і ўсё...

Доктар. Гатова!

Лютынскі. (выцірае Карнейчыку твар). Аж потам абліўся.  
 Дай-жа мне марлю сюды. (Адтыкае рот. Карнейчык стогне).

Карнейчык. Піць.

Лютынскі. Зараз нясу. (Выбягае).

Доктар. Цяпер, таварыш, будзеш папраўляцца. Я Антону  
 Мітрафанавічу медыкаментаў пакіну і раскажу, як каля раны  
 хадзіць. Тыдні праз тры заживе. Будзеш у нашых краях,  
 заходзь да мяне. Запытаешся, дзе жыве доктар Барташэвіч.  
 Кожны скажа. Альбо ў бальніцу заходзь. Проста ў прыёмную.  
 Не бойся, не выдам. Мы з Антонам Мітрафанавічам блізкія  
 сябры.

Лютынскі (уваходзіць са шклянкаю вады, прытрымлівае  
 Карнейчыкаву галаву). На, браток!

Доктар. Добра было-б, каб заснуў цяпер.

Лютынскі. Ты ідзі сабе адпачывай; здарожыўся. Я пабуду  
 пры ім.

Доктар. Прыбраць-бы тут... Чыстата павінна быць ідэальная.

Лютынскі. Я сам усё зраблю.

Доктар (бярэ Карнейчыкаву руку, мацае пульс і адначасна  
 развітваецца). Ну, папраўляйся, прыцель!

Карнейчык слаба ківае галавой. Доктар выходзіць. Лютынскі сядзіць на курыш-  
 ках і ўглядаецца Карнейчыку ў твар.

#### КАРЦІНА ЧАЦВЕРТАЯ

Лютынскі (глядзіць у вакно). О, падняў хламіду, чорт куд-  
 латы! (дзе ў калідор, адмыкае і адчыняе дзверы кладоўкі).

Ну, святая Барбара! Станавіся, брат, на камісію. Прыдзеца  
 цябе выпісаць са шпіталю.

Карнейчык (паказваецца ў дзвярах з пустым левым рукавом).  
 Даўно цябе прашу.

Лютынскі. Сёння, каб ты і не прасіў, дык я цябе сам праганю.

Карнейчык. У цябе тут нешта здарылася? Нейкі грукат,  
 гоман, крык—што такое?

1383.



Лютынскі. Папа чорт прынёс. Бачу—да чаркі дагаварваецца. Ну, я і адлучыўся на хвілінку, а шафу адамкнёную пакінуў. Зусім забыўся пра літаратуру, што ты тады прынёс. Прыходжу, а ён ужо ў руках трымае. І проста—асою ў вочы. Я так, я і гэтак загаварываю—не бярэ. „Данясу“—крычыць. Ах, данясеш? Я брат, за каўнер, ды калі зырну! Думаў, што галавою дзверы выламіць, ды да цябе ў кладоўку ўляціць.

Карнейчык. Шкода, што не ўляцеў. Я па-свойму яго блага-славіў-бы.

Лютынскі. Даўгагрывы дураны! Ад злосці забыўся нават пра тое, што праз тыдзень, можа, і даносіць не будзе каму.

Карнейчык. А данясе? Як ты думаеш?

Лютынскі. І думаць няма чаго. Сёння-ж камендант будзе ведаць.

Карнейчык. Прыдуць нашы, прапішам мы яму і жыцу.

Лютынскі. Куды пойдзеш цяпер?

Карнейчык. У лес, да сваіх.

Лютынскі. А рука?

Карнейчык. Што-ж рука? З аднэю буду жыць.

Лютынскі. Як болька?—хацеў я запытаць.

Карнейчык. Нічога. Траха што й зажыла ўжо. Гарачая пара—няма калі вылежвацца...

Лютынскі. Мяркуй сам. Да вечара недалёка, жандары не паспеюць. Як толькі змеркнецца, дык ты праз вакно, ды ў жыта. А там—сцежкі табе вядомыя.

Карнейчык. А ты?

Лютынскі. Я зараз—ходу, і замкну дзверы знадворку, каб да вечара ніхто цябе не патрывожыў.

Карнейчык. Куды надумаўся?

Лютынскі. Да чырвоных. Дні праз два да фронта дабяруся, а там паны, здаецца, рушылі адступаць, і перабрацца пераз фронт мне не цяжка будзе. (Пауза). Як ты думаеш, Мікола, сустрэнемся яшчэ мы з табой?

Карнейчык. Э, брат! Яшчэ і як сустрэнемся!

Лютынскі. А калі заб'юць цябе, ці мяне?..

Карнейчык. На вайне, вядома, у зубы не глядзяць. Але нашто, каб канечне нас білі? Давай лепш мы будзем біць.

Лютынскі. Давай, так і быць.

Карнейчык. Калі пашанцуе, то сустрэцца з табою мы можам і праз некалькі дзён.

Лютынскі. А можа і праз дзесяткі год.

Карнейчык. І гэта можа быць. Уяўляю, якім ты будзеш: салідным з барадою, і сыны ў цябе вялікія...

Лютынскі (у тон яму). А ў цябе дочки, і мы іх жаніць будзем.

Карнейчык. Хто за мяне пойдзе? (Ківае на пусты рукаў).

Лютынскі. Пойдзе, брат, аж пабяжыць. Другая рука ёсць, ногі ёсць, галава ёсць.

Карнейчык. Правільна, Антоша! Сам я ёсць—вось што самае галоўнае. І мы з табою яшчэ пажывем. Яшчэ такі соцыялізм



закруцім, толькі дзяржыся! *(Памаўчаўшы)*. А каб не ты, Антоша, не было-ж бы мяне на свеце: прэў-бы я ў зямлі, і чэрві б спраўлялі балі у маім чэрапе. Бр-р-р!

Лютынскі *(устае)*. Давай лепш... пацалуемся на развітанне. Карнейчык. А я табе на развітанне хачу сказаць... ведаеш што?

Лютынскі. Што?

Карнейчык. Калі ў цябе будзе ў жыцці самы небяспечны момант, самае цяжкае становішча, я хацеў-бы тады быць з табою, хоць-бы гэта самому мне пагражала смерцю.

Лютынскі *(з цёплай усмешкай)*. Паспрабаваў-бы ты лепш голас свой: ці выйдзе цяпер „святая Барбара“. Можа яшчэ спатрэбіцца.

Карнейчык *(весела)*. А што ты думаеш! Зараз паспрабуем. *(Зажмурвае вочы і крывіць твар)*:

Святая Барбара па шкле хадзіла,  
Святога Міколу за ручку вяла.  
Святому Міколу ў ножкі коленца.  
Святая Барбара боі моціца.

Лютынскі *(лянае яго па плячы)*. Дасканала! Рыпіш, як кола нямазанае *(смяюцца)*. Ну!..

Карнейчык. Бывай, братокі *(Цалуюцца)*.

Перадай, там, што мы не сядзім тут злажыўшы рукі.

Лютынскі. Добра. Чакай мяне хутка ў чырвонаармейскім шлемі і са стрэльбай у руках *(выходзіць)*.

ЗАСЛОНА.

## ДЗЕЯ ДРУГАЯ

*(Адбываецца ў 1932 г.)*

### КАРЦІНА ПЕРШАЯ

Двор машынабудаўнічага завода. Выстаўка брака. Ля дошкі Насця і Касабуцкі.  
Па двары праходзяць рабочыя і зікаюць у дзвярах цэха.

Касабуцкі. Рада, што чалавека на смех выставіла.

Насця. Радасць мне не вялікая. Калі такой радасці ты будзеш даваць паболей, дык усю брыгаду на чорную дошку пасадзіш.

Касабуцкі. Кожны сам за сябе адказвае: мой брак, з мяне-ж і вылічаць за гэта.

Насця. Не, брат! Тут крыху далей трэба глянуць. Дэталь важная, а ты яе запароў. Вот аднае жніяркі і не дадалі. А праз гэта можа колькі хлеба на полі папсуецца.

Касабуцкі. Ты вельмі далёка глядзіш, а пад носам не бачыш. Станок ні к чорту матары не варг, рэмонту просіць.

Стары рабочы *(праходзячы, лянае Касабуцкага па плячы)*. Што, дасягненні свае выставіў?

Касабуцкі (*агрызаецца*). Каціся ты... на лёгкім кацеры! Цябе яшчэ тут не было.

Насця. Пра станок дагэтуль ты нічога не казаў. Самому трэба сумленна рабіць, дык і станок лепшы будзе.

Касабуцкі. Як сабаку кормяць, так сабака і брэша.

Насця. Вось яно, шкурніцтва! Жыўцом з цябе прэ. Цябе горш за ўсіх кормяць? Прыдзеца пра цябе ў заўкоме пагаварыць.

Касабуцкі. Пляваў я з пятага паверха на твой заўком і на цябе разам! (*Убачыў, што падыходзіць Карнейчык, падаўся ў бок*). Завуда няшчасная! Пачакай, я табе гэта ўспамяну яшчэ некалі.

Карнейчык. Што ў вас тут такое?

Насця. Токар з нашай брыгады брак зрабіў, дый лаецца яшчэ, што ў вітрыну выставілі.

Карнейчык. А начальнік цэха ведае?

Насця. Што начальнік! Запісаў вымову, а яму гэта—семячкі.

Карнейчык. Як яго прозвішча?

Насця. Касабуцкі.

Карнейчык (*запісвае на паперы*). Я пагавару з начальнікам цэха.

Насця. Ён адзін усю брыгаду падводзіць. (*Пашла*).

(Карнейчык глядзіць ёй услед—любуюцца).

Нодэльман (*падыходзіць ззаду*). Глядзі, не закахайся.

Карнейчык. Злачынства не вялікае.

Нодэльман. Я не супярэчу, калі гэта прамфінплану не пашкодзіць. У закаханай кухаркі, кажуць, няўдалая страва выходзіць; а што выйдзе ў закаханага дырэктара, гэта для мяне яшчэ не ясна.

Карнейчык. Не бойся: выйдзе ўсё тое, што і ў людзей выходзіць.

Нодэльман. Чаму табе і сапраўды не закахацца ўжо? Гадкоў табе не мала. Не іначай, прыдзеца мне жаніць цябе ў парадку партыйнай дысцыпліны.

Карнейчык. Калі-ж гэтым займацца? Пахадайнічай хіба, каб мне водпуск далі месяцы на тры, тагды можа што і выйдзе?

Нодэльман. Не, брат, ты паспрабуй пераключыся на хаду...

Карнейчык. А яна слаўная дзяўчына.

Нодэльман. Што й казаць! Дзяўчына—во! (*паказвае вялікі палец*). Герой першай пяцігодкі. І тым прыемней, што самі-ж мы яе выгадвалі. З вёскі прышла: заморачак такі, нясмелая, ля станка прайсці баялася...

Карнейчык. Памятаеш, як на вытворчай нарадзе яна выступала?.. Пачне гаварыць, шчокі запалымнеюць...

Нодэльман. Ды ты, бачу я!.. Хоць мне і вельмі непрыемна, але прыдзеца цябе крыху астудзіць. Ты ведаеш, што нам рыхтуецца вымова?

Карнейчык. Якая? за што?

Нодэльман. За запасныя часткі. Нехта з Наркамзема паскардзіўся, што заказ не выконваем.



Карнейчык. Ды што за чорт! Недарэчнасць нейкая. *(Падыходзіць да адчыненага вакна канторы)*. Дайце мне трубку? *(У тэлефонную трубку)*. Наркамзем?.. Хто пры тэлефоне? Каго-небудзь з адказных працаўнікоў... Давайце члена калегіі... Гэта гаворыць дырэктар завода Молатава... Хто ў вас там бегаў у ЦК?.. Наконт заказаў... Вы?.. Глупства вы там нагаварылі... Ды не па нашай-жа віне... А чарцяжы вы нам далі?.. Ды вашы-ж работнікі... Вы новы працаўнік, дык я за вас вымовы павінен атрымліваць?.. То трэба разабрацца, а не трапацца дарэмна... Вядома... Няма чаго звальваць з хворай галавы на здаровую... Ну вось там і пагаворым... Так, так!.. За вас вымовы атрымліваць я не намеран... *(Аддае трубку ў вакно)*. Бюракраты няшчасныя!

#### КАРЦІНА ДРУГАЯ

Пакой перад габінетам сакратара ЦК. Лютынскі сядзіць на крэсле, трымаючы на каленях партфель, і перабірае паперы. Сядзяць яшчэ два з партфелямі. Уваходзіць Карнейчык).

Карнейчык *(кіўнуўшы галавой на дзверы)*. Там нехта ёсць? Наведвальнік. Двое.

Карнейчык дастае крэсла з-за стала. Лютынскага партфель ляціць на падлогу.

Карнейчык. Выбачайце!

Лютынскі. *(Глянуў злосна, потым твар яго мяняецца і выражае прыёмнае здзіўленне)*. Пачакай... Няўжо гэта ты?

Карнейчык *(не пазнае)*. Не, гэта мусіць не я. Вы памыліліся. *(Нерашуча бярэ руку, якую падае Лютынскі)*.

Лютынскі. Ды як-жа не ты? Святая Барбара! Ты-ж у мяне ў шпіталі ляжаў?

Карнейчык *(узрадавана трымае руку Лютынскага)*. А! Тагды гэта я! А цябе, брат, і не пазнаць: акуляры, капялюш... Адкуль гэта ўсё?

Лютынскі. Акуляры купіў, а барада сама вырасла. За дванаццаць год можна набыць і тое, і другое...

Карнейчык. І праўда, дванаццаць год... Як гэта мы не сустраліся дзе-небудзь? Я-ж ужо другі год тут.

Лютынскі. А я другі месяц.

Карнейчык. Ты прафесарам можа ўжо стаў?

Лютынскі. А ведаеш, да таго хілілася. Аспірантам быў пры сельскагаспадарчай акадэміі. Потым сарвалі і кінулі сюды.

Карнейчык. Ты, значыць, па сельскай гаспадарцы пашоў?

Лютынскі. Накштальт гэтага.

Карнейчык. А мне, брат, так і не ўдалося павучыцца. Усё на вытворчасці... *(Пауза)*.

Лютынскі. Да начальства прышоў?

Карнейчык. Па аднэй каверзнай справе. Нейкая сволач з Наркамзема паскардзілася, што я заказ марыную...

Лютынскі. Дык гэта ты дырэктар завода Молатава?

Карнейчык. Адкуль ты ведаеш?

Лютынскі. Як-жа не ведаць? Гэтак крыў мяне ўчора па тэлефоне.

Карнейчык. Цябе?

Лютынскі. Ну, мяне. Бач, тая самая сволач з Наркамзема...

Карнейчык. Ты?

Лютынскі. Выходзіць—я.

Карнейчык. Ну, брат! Шчасце тваё, што ты мой друг, а так не ведаю, што я з табою зрабіў-бы.

Лютынскі. Адпусці душу на пакаянне. І Наркамзем сіратою не пакінь.

Карнейчык. Што-ж ты там... сектарам якім загадваеш?

Лютынскі. Падымай вышэй—намеснік наркома.

Карнейчык. О-о-о! Раскажы хоць „Как дошел ты до жизни такой“?

Лютынскі. Тут, брат, сам не дойдзеш, людзі падпіхнуць.

Пакажы толькі, што працаваць умееш,—на руках падымуць, на вышэйшую ступеньку пасадзяць,—толькі працуй, калі ласка. І нідзе не дзенешся—будзеш працаваць, як міленькі. Так і я... Вярнуўся з арміі, думаў буду і надалей толькі з малышамі, у школе, справу мець. Куды там! На кавалкі разрываюць: вучы, памагай, арганізуй. Праз два гады членам райвыканкома выбралі, загадчыкам райземаддзела назначылі. А тагды-ж—ведаеш?—падняцце сельскай гаспадаркі і ўсё такое... Тут я папрацаваў, як мае быць. Шматполле, трава-сеяны, карняплоды... У галіне жывёлагадоўлі шмат было зроблена. Глядзіш—у некаторых і свінні іоркшырскія завяліся, і каровы лепшага гатунку. А ў бацькі дык цэлую паказальную гаспадарку наладзіў. Прэміі атрымліваў. У газетах пісалі пра мяне. Раз нават фатаграфію змясцілі. З паўгода стары любаваліся ёю.

Карнейчык. Жыў яшчэ бацька?

Лютынскі. Жыве... У калгасе цяпер.

Карнейчык. Не маркотна яму там... пасля паказальнай гаспадаркі?

Лютынскі. Прывыкне. Дзе ён дзенецца?.. Дык вось... Працаваў я так, аж пакуль пачаліся ў мяне непаразумыні з сакратаром райкома. Тагды я і адпрасіўся на вучобу.

Карнейчык. Якая-ж твая работа ў Наркамземе?

Лютынскі. А ў кожны сектар прыходзіцца нос утыкаць. Але найбольш мяне цікавіць землеўпарадкаванне. Пакуль зямельная плошча ў нас не будзе прыведзена ўпарадак, датуль мы не будзем мець ні ўстойлівага землекарыстання, ні правільнага севазварота, ні належнага ўліка працы.

Карнейчык. І ты ўжо добра гэту справу ведаеш? Авалодаў тэхнікай?

Лютынскі. Крыху кумекаю. Дый спецыялісты-ж у мяня сядзяць на гэткай справе. Ёсць такі, Далеўскі, дырэктар земтрэста—



галава! Паглядзіш, праз год у мяне па ўсёй рэспубліцы парадак будзе! Усёроўна, як на шахматнай дошцы.

Карнейчык. Глядзі толькі, каб мат не быў.

Лютынскі. Ну, брат! усім рэспублікам нос уватру. Перш за ўсё выжыву саматужніцтва ўліка працы. Брыгадзіру ці паляводу не трэба будзе кожны раз бегць ды абмерваць: а колькі засеяна? колькі заарана? Зямля будзе памерана раз на заўсёды. Уся плошча будзе падзелена на правільныя геаметрычныя клеткі, каб ніводнага беспрытульнага кусочка не засталася. Засеялі, скажам, клетку № 20, а брыгадзір ужо і ведае, колькі гектараў засеялі. Севазварот будуюцца таксама толькі на строгім і правільным чаргаванні клетак. Адгэтуль і сістэма ўгнаення, штучнага і натуральнага. А ў выніку—ураджай, якога і Давіа ніколі не сніла. Мы і тут ставім сабе задачу дагнаць і перагнаць буржуазныя краіны. А ўяві сабе такое поле летам, калі кожная клетка зацвіце, зазелее, зажаўцее сваёю культураю. Гэта-ж будзе не поле, а жывы дыван, вытканы рукою мастака! Адзін выгляд такога поля будзе паказваць, што значыць план, сістэма, соцыялізм.

Карнейчык. Ну, ну! Валі, накручвай! Я тут мала што разумею. Выведзеш рэспубліку на першае месца. Наркомам зробім...  
(З габінета выходзіць наведвальнік). Пашлі!

Лютынскі. Што-ж, будзем далей з табою лаяцца?

Карнейчык. Давай лепш—не трэба. А ўрэшце... паслухаем, што ты будзеш гаварыць.

(Карнейчык і Лютынскі ідуць у габінет).

#### КАРЦІНА ТРЭЦЯЯ.

Юрка (муштруеца з катом, які не хоча гуляць з матузом)  
Лаві, кіса! Ну, цоп! Дык ты не хочаш? От бюракрат! Вочы зажмурыў, вушы натапырыў і глядзець не хоча! Ну, лаві! Вот апартуніст няшчасны! Пачакай, я-ж табе зараз!.. (Хапае шчотку і імчыцца на ката). Ж-жжж-ах! А, даў драла!

Наталя (з суседняга пакоя). Нашто ты ката б'еш?

Юрка. Гэта я чысціў яго.

Наталя. Хіба ён зноў у сажу ўпэцкаўся?

Юрка. Не, ён апартуніст і бюракрат.

Наталя. Глядзі, каб твайго бацьку не вычыцілі! Можа ён таксама апартуніст.

Юрка. О, мой бацька сапраўдны камуніст аваргав... як мама?

Наталя. Авангард.

Юрка (круціцца па хаце, гуляе). Аварганд, авагранд, авангард... (глянуўшы ў вакно). Валодзька! куды ты? Купацца? (Адварочваецца). Мама я пайду купацца!

Наталя. Я не пушчу цябе з Валодзькам, яшчэ ўтопішся.

Юрка. Мы тут, блізнячка.

Наталя. Тут вада брудная.

Юрка. Ну, хадзем з табою.

Наталя. Мне часу няма.

Юрка. А я купацца хачу.

Наталя. Вось да дзеда паедзем. Там будзеш купацца, колькі ўлезе.

Юрка. Давай заўтра паедзем.

Наталя. Заўтра яшчэ не паедзем.

Юрка. А калі?

Наталя. Бацька паслаў дзеду ліст, калі дзед напіша, што ўсё гатова, тады мы паедзем.

Юрка. А як мы паедзем?

Наталя. Поездам.

Юрка. Аж у самую дзедаву хату.

Наталя. Не, на станцыі злезем. А там дзед на кані прыедзе, мы сядзем і паедзем.

Юрка. Дзед дасць мне лейцы і я так: Но, каб пябе. (*Хвошча вяровачкай па крэсле*). Тпру! стой. Прыехалі. (*Падходзіць да вакна і стукае ў шыбу*). Валодзька! сып адзін, я ў дзеда буду купацца (*адварочваецца*). Мама, авангард ідзе.

Наталя. Які авангард?

Юрка. Ну, наш... бацька. І з ім яшчэ нехта.

Наталя ўваходзіць у пакой, глядзіць у вакно, папраўляе на сабе сукенку. Уваходзяць Лютынскі і Карнейчык.

Карнейчык. Добры дзень!

Наталя. Добры дзень!

Лютынскі. Знаёмцеся: гэта мая жонка, а гэта... Святая Барбара.

Наталя (*здзіўлена глядзіць на Лютынскага, а потым успамінае*). А! Гэта таварыш Карнейчык? Дык я-ж з вамі знаёма, хоць і не бачыла ні разу...

Карнейчык (*ківае на Лютынскага*). Ён, мусіць, ужо наплёў пра мяне?

Наталя. Абы нічога дрэннага... Сядайце.

Карнейчык садзіцца і аглядае пакой. Юрка тым часам абыходзіць кругом яго і глядзіць на пусты рукаў.

Наталя. Як гэта вы спаткаліся?

Карнейчык. У адной аўтарытэтай установе. Ён на мяне прыбег скардзіцца, а я на яго. А як разгледзеліся, дык абадва вінаваты, бо і скардзіцца не было чаго, а проста трэба было справу рабіць.

Лютынскі. Што ты ўжо скромнічаеш! Мне-ж усыпалі, а не табе, значыць я і вінават.

Карнейчык. Я таксама крыху вінават, што не васядаў. А ад цябе я проста не чакаў.

Лютынскі. Шо зробіш! Такая ўжо натура чалавечая, што кожны на другім рад выехаць, калі пры гэтым можна яшчэ і героем сябе выставіць. Але тут якраз на друга наляцеў.



Карнейчык. А друг, кажаш, такі свінаваты, што не захацеў, каб ты на ім выехаў.

Лютынскі. Яшчэ і апартуністам мяне назваў.

Юрка. Ага! вот і апартуніст!

Лютынскі (да Карнейчыка). Ты тут, вядома, праў,—я не крыўджуся. Не падумай, што я ўжо такі безнадзейны очкаўцірацель.

Карнейчык. Ды я цябе, здаецца, крыху ведаю... прынамсі ведаў некалі. (*Падыходзіць да паліцы з кнігамі*). Кніг у цябе багата. Дай ты мне што-небудзь пачытаць.

Лютынскі. Выбірай, што табе спадабаецца.

Карнейчык перабірае кнігі, бярэ з паліцы, прачытвае загалоўкі, зноў ставіць. Некаторыя адкладвае.

Лютынскі. Ведаеш, Мікола. Я хачу да якой-небудзь вытворчай ячэйкі прымацавацца.

Карнейчык. Баішся ад мас адарвацца? Што-ж, валі да нас. У нас работы хопіць. Сакратар парткалектыва хлопец такі, што з ім можна працаваць...

Юрка. (*Кранае пальцамі пусты рукаў*). А дзе ваша рука?

Карнейчык. Няма, брат, у мяне рукі. Паны адбілі.

Юрка. А як яны адбілі?

Наталя. Юрка, не лезь да дзядзькі. Ты-ж перашкаджаеш.

Карнейчык. Нічога, яму-ж цікава. Прастрэлілі мне руку, а потым доктар адрэзаў, бо яна пачала гнісці.

Юрка. А чаму вы ў іх не стралялі?

Карнейчык. І я страляў, але іх больш было.

Юрка. Вот каб у мяне тады стрэльба была, я іх ўсіх пастраляў-бы.

Наталя. Ах ты ваяка гэтакі! Цябе-ж тады яшчэ і на свеце не было.

Юрка. Бацька, а ты быў тады на свеце?

Лютынскі. Быў.

Юрка. А чаму ты не страляў у паноў?

Лютынскі. І я страляў.

Карнейчык. Твой бацька маладзец. Каб не ён, дык-бы мяне паны зусім забілі.

Юрка. Праўда, бацька, ты маладзец?

Лютынскі. Не ведаю. Гэты дзядзька кажа, што маладзец.

Юрка. (*Пяшчотна*). А я думаў, што ты апартуніст.

Наталя (*глянуўшы ў вакно*). Лістаносец ідзе. Мусіць ліст нам. (*Выходзіць у суседні пакой, Юрка бяжыць за ёю*).

Юрка. Каму, мама?

Наталя. Антону Мітрафанавічу...

Юрка. Авангарду... (*Бяжыць да Лютынскага і паказвае пальцам*). Гэтаму, воі.. Мама, гэта ад дзеда ліст.

Наталя. Ад дзеда, сын, ад дзеда. Бацька зараз прачытае.

Лютынскі. (*Бярэ ліст і раздзірае канверт*). А ведаеш што, Мікола... Калі ты думаеш у адпачынак ісці?

Карнейчык. Трэба гэту самую гарачую работу зрабіць—запасныя часткі. Думаю, што ў жніўні... Можна так з 15-га. Лютынскі. Вось і добра. Давай паедзем разам да майго старога. Там—лес, рака... Куток у яго знойдзецца...

Карнейчык. З вялікаю ахвотаю, калі толькі ўдасца. Я-ж забыўся ўжо, калі ў лесе быў. Трэці год працую без адпачынку.

Юрка. *(Тармусіць бацьку за рукаў)*. Чытай хутчэй, што дзед піша.

Лютынскі вымае ліст і пачынае чытаць. На твары спачатку здзіўленне, потым твар жмурнее. Лютынскі прыкусвае губу.

Наталія. А там-жа грыбоў у іх!

Юрка. Памятаеш, мама, як я баравіка знайшоў? Вялізнага, як мая шапка.

Наталія занепакоена аглядаецца на Лютынскага, які нервова скамячыў ліст і сунуў у кішэнь.

Юрка. Ну, што? Дзед чакае нас?

Лютынскі. Гэта дзядзька адзін піша.

Юрка. Вот дзед-гнед! Чаму-ж ён ліста не прыслаў?

Карнейчык. Дык я вазьму ў цябе гэтыя кнігі.

Наталія. Пасядзеце. Што-ж вы так хутка?

Карнейчык. *(Глядзіць на гадзіннік)*. Праз пятнаццаць хвілін мне трэба быць на адной нарадзе. Зайду другім разам. *(Да Лютынскага)*. А твая прапанова мне вельмі падабаецца. *(Лютынскі збянтэжана і крыва ўсміхаецца, паціскаючы Карнейчыку руку)*.

Юрка *(забывае Карнейчыку наперад)*. А ў мяне трусы ёсць і трусяняткі маленькія.

Карнейчык. Ого, брат! Дзе-ж яны ў цябе?

Юрка. Хадзем, пакажу.

Карнейчык і Юрка выходзяць.

Наталія. Што там здарылася?

Лютынскі. *(З саркастычнай усмешкай)*. Навіны для нас вельмі прыемныя. *(Дастае пакамечаны ліст і разгладжвае)*. Слухай што за лірыка. *(Чытае)*. „Сыноч мой дарагі і нявестачка мая любая! Вы пытаецеся, ці можна вам прыехаць да мяне. Прыяжджайце, дзеткі мае. Усё гатова, усё вам будзе. Жыву я, сыноч, цяпер у такім палацы, у якім ніколі не жыў ні дзед твой, ні прадзед і ніхто з радні нашай. Прасі, сыноч, бога (хоць ты і адрокся ад яго), каб і табе ў такім палацы не давялося жыць! А палац гэты добра табе вядомы—варывенька Цімохава, што за нашым хлявом стаіць“.

Наталія. Пачакай! Дык што-ж гэта такое?

Лютынскі. Ты слухай! *(Чытае)*. „Дзякуй табе, сыноч мой, што ты дапамог мне, што ты абараніў мяне, бо ты-ж камуніст: сілу маеш, з вялікім начальствам знаешся. Чакаў я падпіркі



на старасць, вось і падперлі мяне... Так падперлі, што мне з старою прыходзіцца ў чужым кутку смерці чакаць, гледзячы, як чорт лысы дабро наша спажывае"... (Горка ўсміхнуўшыся).  
Дастукаўся!

Наталя. Што-ж ты рабіць цяпер думаеш?

Лютынскі. Спета наша песенька—вось што.

Наталя. Я цябе не разумею, Антоша.

Лютынскі. А наогул ты што-небудзь разумееш? Комуніст я ці не?

Наталя. Думаю, што ты ім і застанешся.

Лютынскі. Агента класавага ворага ў радок партыі—ты чуеш як гэта прыгожа гучыць. Прытварацца? Біць сябе ў грудзі? Камячыць кулакі, абураючыся на двурушнікаў і апартуністаў? Жыць вечна пад страхам, што пра цябе ўведаюць усю праўду і пагоняць з партыі і з працы, з трэскам, са скандалам на ўсю рэспубліку, на ўвесь Сяюз? Жыць і аглядацца, ці зараз цябе схопяць за каўнер? Не, дзякую табе за парад.

Наталя. Ты, Антоша, мяне не зразумеў, я табе зусім не гэта раіла. Я думала, што ты пойдзеш і ўсё раскажаш, каму трэба, прызнаешся ва ўсім.

Лютынскі. Прызнаешся... А ты ведаеш, што гэта значыць—прызнацца? Гэта значыць—плюнуць бацьку ў яго сівую бараду, узяць старога за горла вась гэтымі сваімі рукамі. Гэта будзе падзяка бацьку за тое, што ён мяне маленькага на руках насіў, начэй не дасыпаў над маёю калыскаю, што ён пяўся з усіх жыл—вучыў мяне, каб я не застаўся такім цёмным, як ён сам. А хто-ж яму акулачыцца памог? А цяпер за горла? Уласнымі рукамі? І ты думаеш, паможа мне гэта? „А дзе ты, скажучь, грамадзянін Лютынскі, раней быў? Твайго бацьку ў сельсавеце кулаком не лічылі? А сам ты не бачыў гэтага? Ты за стэльні год прабывання ў партыі не знайшоў часу, каб раскажаць пра гэта партыі? Ты ўгаварваў бацьку ў каліас ісці, спадзяючыся, што кулак сапраўды такі можа ўрасці ў соцыялізм? Дудкі, грамадзянін Лютынскі! Не пройдзе нумар!"

Наталя. Ты мяне пужаеш, Антоша.

Лютынскі (не адказваючы, лажыцца на канапу, залажыўшы рукі за галаву). Антон Мітрафанавіч Лютынскі—беспартыйны... Ды што беспартыйны!—Здраднік партыі! Дэзертыр! Перабежчык! І калі будуць гаварыць і пісаць пра слаўную кагорту большэвікоў, якая грудзмі пракладае дарогу ўсяму чалавечтву, ведай, Антон Мітрафанавіч, што гэта не пра цябе. Ніводзін прамень славы іх не ўпадзе на тваю галаву. На сметніку гісторыі, у кампаніі з агіднымі пазадкамі чалавечтва, побач з смярдзючаю здыхацінаю з гэтага часу месца тваё. І казак пра цябе не раскажучь, і песень пра цябе не спяюць... І здохнеш ты, Антон Мітрафанавіч, не пакінуўшы нікага следа... Урэшце, след будзе. Ён застанецца ў памяці твайго сына. Але... лепш бы яго не было.

Наталя. Антоша, любы! Няўжо-ж і выхаду няма? Няхай-бы ты хоць з Карнейчыкам параіўся. Сябар твой усё-ж такі.

Лютынскі. О, не! (*Устае*). Ён мне тут не паможа. Сам разблытаю гэты вузел (*закурвае і нервова ходзіць па пакоі*). На сметнік я яшчэ не збіраюся! Бацька мой кулаком не павінен быць.

Наталя. І Карнейчыка баішся. А сам-жа колькі разоў гаварыў мне пра яго, як пра найлепшага сябра. Ты мусіць нядобрае нешто задумаў? Памятай, Антон: я зусім не хацела-б, каб ты наш агульны добрабыт выратаўваў якім-небудзь нядобрым спосабам...

Лютынскі. Па-твойму, я цяпер павінен выйсці на вуліцу і крычаць: глядзеце на мяне ўсе, майго бацьку раскулачылі! А ты ведаеш, што, як адказны працаўнік, я не маю ніякага права кампраметаваць сябе без пары. Дурніца.

Наталя. Няхай сабе дурніца, але скажы, што ты хочаш рабіць.

Лютынскі. Галавацяпы там сядзяць—вось што! Асталопы бязглуздыя! Савецкая ўлада надзяліла майго бацьку зямлёй?..

Наталя. А хто яму нарэзаў?

Лютынскі. Не важна, хто асабіста—Лютынскі, Сідараў, Пятроў,—зямельныя органы нарэзалі. Пры савецкай уладзе мой бацька культурную гаспадарку завёў і ніхто не мае права абыходзіцца з ім, як з кулаком. Ты хочаш, каб праз нечае галавацяпства я ахвяраваў партыйным білетам, службовым аўтарытэтам, добрым імем савецкага грамадзяніна? Я не з'яўляюся непраціўленцам злу: міндальнічаць і гуляць у шляхетнасць не буду. Ён, пражвост каторы, загнуў, дык няхай сам і спажывае гэта.

Наталя. А я прашу цябе, падумай добра, што ты робіш. Можа твой бацька...

Лютынскі. Што мой бацька?? Дурында! І яна туды- . Прашу цябе—прытрымай язык пакуль што, калі нічога не разумееш. Ён у цябе ля вушэй матляецца.

#### КАРЦІНА ЧАЦВЕРТАЯ

Габінет Карнейчыка. Карнейчык углыбіўся ў нейкія паперы. Сядзіць, задумаўшыся, і не заўважае, што ўвайшоў Шыбер).

Карнейчык. (*Чухае патыліцу*). Гм! Храновіна выходзіць.

Шыбер. Запарыўся, таварыш Карнейчык.

Карнейчык. Запарышся з вамі.

Шыбер. Чаму гэта якраз з намі?

Карнейчык. Якраз з табой. Твой цэх прамфінплан выконвае?

Шыбер. І запасныя часткі звыш плана, і прамфінплан—як-жа я ўпраўлюся?

Карнейчык. Паспрабуй не ўправіцца!

Шыбер. Цераз сілу і конь не цягне!

Карнейчык. А як ты гэту сілу скарыстоўваеш?



Шыбер. Не ведаю, мне здаецца...

Карнейчык. Я табе зараз скажу, калі не ведаеш... Вылучаны ў цябе пэўныя варштаты на запасныя часткі?

Шыбер. Яшчэ не вылучыў.

Карнейчык. О то-то-ж не вылучыў... Параскідаў па ўсіх варштатах. Варштат № 16 зусім беспрытульны, за пэўнымі людзьмі не замацаваны, увесь брудам зарос. Лодыр Касабуцкі ходзіць у часе працы па цэху і практыкуецца ў боксе. Што ты скажаш на гэта?

Шыбер. Што тут казаць?.. Крыў ужо да канца.

*(Уваходзіць Пянькоўскі, за ім Насця, якая садзіцца на крэсла ў кутку).*

Карнейчык. Вядома, што-ж тут казаць? Зрабіць трэба.

Шыбер. А чаго клікаў?

Карнейчык. Таго і клікаў. Заўтра даложыш мне, што ты цалкам гатоў да выканання заказа па запчастках. План—само—сабою... *(да Пянькоўскага).* Гэта не паможа *(адсоўвае папку, якую Пянькоўскі палажыў на стол).*

Пянькоўскі. Чаму?

Карнейчык. Таму, што аддзел забеспячэння павінен забяспечваць завод матэрыяламі, а не дырэктара паперкамі.

Пянькоўскі. Я забяспечваю.

Карнейчык. Кацельнага жалеза шмат у цябе ёсць?

Пянькоўскі. На тыдзень хопіць.

Карнейчык. А начальнік цэха сказаў, што ўсяго на тры дні.

Пянькоўскі. Жалеза нам даўно адгружана. Вось і накладная. *(Падае паперку. Карнейчык, не глядзячы, адсоўвае рукой).*

Карнейчык. Жалеза давай!

Пянькоўскі. Вагон недзе ў дарозе затрымаўся. Я ўжо тры тэлеграмы даў. Вось копі, калі не верыш.

Карнейчык *(адсоўвае)*. Перадай іх у кацельны цэх.

Пянькоўскі. На што?

Карнейчык. Няхай з тваіх тэлеграм катлы кляпаюць.

Пянькоўскі. Чалавека хіба паслаць, каб пашукаў, дзе гэты вагон дзеўся...

Карнейчык. Справа твая. Памятай, што калі праз тваю ласку работа ў цэху стане, дык мала табе не будзе

*(Пянькоўскі збянтэжаны збірае ў папку паперы).*

Шыбер. *(Ляпае яго па плячы).* Хадзем, табарыш Пянькоўскі, накуль нам больш не ўляцела *(выходзяць)*.

Карнейчык *(жартаўліва да Насці)*. У цябе што? Мо' таксама тэлеграмы?

Насця. У мяне толькі заява. *(Падае. Карнейчык чытае. Уваходзіць Лютынскі).*

Карнейчык. А—а-а! Ці не бог цябе прынёс да нас?

Лютынскі. Траха, што ён... Толькі па прапанове таварыша Нодэльмана.

Карнейчык. Што! У работу бярэ?

Лютынскі. Прапанаваў гурток марксізма-ленінізма весці ў вас. Карнейчык. Гэта я параіў яму. Ты, думаю, не будзеш крыўдзіцца на мяне?

Насця (якая ўвесь час углядалася ў Лютынскага). А ці не хочацца вам чырвоных ягад, таварыш Лютынскі?

Лютынскі. Ягад? Якіх ягад?  
асця. Не пазнаеце?

Лютынскі. Ах! Ягад чырвоных?.. Правільна... Вялікая-ж ты вырасла, Насця. Як гадуешся? (Падае руку).

Насця. Ці не пара-ж вырасці?

Карнейчык. Адкуль вы ведаеце адно аднаго?

Лютынскі. Гэта-ж мая вучаніца. Ты яе хіба не ведаеш?

Карнейчык. Добры-б я дырэктар быў, каб сваіх лепшых ударнікаў не ведаў?

Лютынскі. Не, раней?.. Бацьку яе-ж, Данілу Бохана, ты ведаў добра?

Карнейчык. Хіба ты Данілава дачка?... Памятаю, як у лес прыбегала... Вось такая была тады (паказвае рукой).

Лютынскі. Як-жа бацька маецца?

Насця. У зямлі даўно наляжаўся.

Карнейчык. Злавiлі, брат, яго ў скорасці, як ты ўцёк... Зака-тавалі, гады... (Пауза).

Карнейчык. Эх, браткі мае! Чэрці паласатыя! Давайце збярэмся калі-небудзь... Ну хоць-бы ў мяне. Пагаворым, спяем што-небудзь. Мы некалі часта пелі... Ноч цёмная... Лес шуміць, маркотна, нібы скардзіцца на каго. Мы пры агні збяромся. Хто-небудзь казку расказвае, ці так пра якое здарэнне. А Даніла ляжыць дагары на імху на мяккім,—рукі пад галаву заложаны, вочы ў зорным небе блукаюць—і сам сабе ціхутка песню заводзіць. Да яго неўзаветку далучыцца адзін, другі. Песня расце, мацнее, шырыцца на ўвесь лес. Сам апавядальнік абарве недаказаную казку і падхопіць высокім тэнарам. Хораша выходзіла... (Пауза). Не журыся. Настася Данілаўна! Твае песні яшчэ ўсе наперадзе. Дарэчы, ты ўмееш пець?

Насця. Крыху ўмею.

Карнейчык. Вот і добра... Цягні з сабою яшчэ пару спевакоў. Згода?

Насця. Не ведаю, ці зручна гэта будзе?

Карнейчык. Кінь цырымоніі! Ты-ж дачка майго сябра, а мы з табою толькі і гаворым, што на вытворчых нарадах, калі ты мяне крыеш.

Насця. Ну, не так ужо моцна.

Карнейчык. Хоць-бы і моцна,—гэта ўсё на карысць. Я пра тое, што чаму нам і бліжэй не пазнаёміцца? Дык згода, Настася Данілаўна?

Насця. Згода, таварыш Карнейчык.

Карнейчык. Дай пяці (Насця дае руку, ласкава ўсміхаючыся).



Карнейчык (да Лютынскага). Цябе, я думаю, угаварваць не трэба? Прыходзь з Наталяй Міхайлаўнай... Урэшце, я сам яе ўбачу...

Лютынскі. Пастараюся... Не ведаю, як час выдарицца.

Карнейчык. Э, кіны! Чалавек ты, праўда, заняты: усялякія там рэшткі прышчэпаўшчыны і ўсё такое. Але адзін вечар знойдзеш як-небудзь.

Лютынскі. Пастараюся.

Карнейчык. Я разумею: у цябе жонка, сямейная прытульнасць... А мне, ведаеш, чалавеку адзінокаму... Урэшце—сам ты ўсё разумееш.

Лютынскі. Я не адмаўляюся. Што ты, браті.. (Глядзіць на гадзіннік). Там павінны сабрацца ўжо. (Устае). Ты не будзеш?

Карнейчык. Зараз прыду.

Лютынскі выходзіць.

Карнейчык (да Насці). Пра тваю справу я з таварышам Нодэльманам пагавару. Думаю, што ён супярэчыць не будзе.

Насця (устае). Добра. Я заўтра зайду. (Хоча ісці).

Карнейчык. Ты ў цэх цяпер?

Насця. Ага. На другой змене сягоння.

Карнейчык. Як ты там з Касабуцкім ваюеш?

Насця. А ну яго к чорту!

Карнейчык. Бузіць?

Насця. Прыдзецца аб ім у заўкоме сур'ёзна пагаварыць. Сягоння зноў спазніўся на работу. З пахмелля, відаць.

Карнейчык. Паспрабуй яшчэ раз. А не, дык і развітацца можна. А то ён і другіх можа павесці па сваёй дарожцы.

Насця. Хоць-бы з ім гаварыць можна было як з чалавекам? Што ні скажы—морду скрывіць, утаропіцца: „Ах эти черные глаза...“

Карнейчык (глядзіць ёй у вочы). А брэша-ж ён: вочы ў цябе зусім не чорныя.

Насця (крыху засаромеўшыся). Не прыглядайся. Яшчэ закахаешся (выходзіць).

Карнейчык (адзін). Паспрабуй тут не прыглядацца.

#### КАРЦІНА ПЯТАЯ

Габінет Лютынскага ва ўстанове. Шура прыбірае накой, мыццрае пыл мокраю анучаю.

Шура (няе)  
Зялёны дубчак,  
Шырокі лісточак,—  
Куды вецер вее,  
Туды голля гнуцца.  
Куды вецер вее,  
Туды голля гнуцца,  
Па ветру да мілай  
Усе вешчІ нясуцца.

Лютынскі (уваходзіць, кідае партфель на стол, распранаецца, вешае паліто і капялюш на стаячую вешалку). Пяеш усё, Шура?

Шура. А што мне?

Лютынскі. І марозу на цябе няма.

Шура. У роце ў мяне цёпла, язык не адубеў.

Лютынскі. Наогул ты, відаць, дзяўчына цёплая.

Шура. Адкуль-жа вы гэта ведаеце?

Лютынскі. Так і чую, як ад цябе цяплом патыхае.

Шура. Выдумляеце ўсё.

Лютынскі. Ідзі, вытры тут крыху.

Шура. Таксама выдумляеце: толькі што выцірала.

Лютынскі (праводзіць пальцам па сталі і глядзіць). Я-ж бачу.

Шура (падыходзіць і выцірае стол). Наце вам яшчэ раз.

Лютынскі. Эх, Шура! Зайздросчу я табе. (Абнімае яе стан аднаю рукою. Шура хоча выслізнуць).

Шура. Во! Чаго-ж гэта?

Лютынскі. Вясёлая ты заўсёды, як вясновы дзень. Усё перад та бою ясна. Ніводнай хмарыні на гарызонце.

Шура. А ў вас не ясна?

Лютынскі. Усяк бывае. Часамі цэлыя хмары навалінічныя.

Шура. А цяпер як?

Лютынскі. А так, ведаеш, нібы туман густы перад вачыма: за дзесяць крокаў бачу, а далей і не відаць нічога.

Шура. Гэта вашы вокны зацэлі, дайце я іх пратру. (Трэ мокраю анучаю па акулярах).

Лютынскі. Стой! стой. (Хапаеца за акуляры. Шура адбязгае і рагоча).

Лютынскі (выцірае акуляры хустачкаю). Пачакай-жа, нягодніца!

Шура. Але цяпер ясна відаць? (Зноў рагоча).

Прачыняюцца дзверы, паказваецца галава Мандрыкіна. Дзверы зноў хутка зачыняюцца.

Лютынскі. Заходзьце, таварыш Мандрыкін! Чаго вы спужаліся?

Мандрыкін (уваходзіць з папкаю). Я думаў, вы заняты.

Лютынскі. Не вельмі: акуляры выціраю.

Шура, смяючыся, выходзіць.

Мандрыкін (ківае галавою ўслед Шуры). Дзяўчына, як суніца... (падае паперы). Калі ласка, паднішыце.

Лютынскі. Не на нашы старэчыя зубы, хаця... (адкладвае паперу ў бок). Гэта трэба яшчэ высветліць.

Мандрыкін. Што вы за стары, Антон Мітрафанавіч! У самай сіле, можна сказаць (паказвае на паперку). Гэта Мар'я Антонаўна смя правярыла.



Лютынскі. Куды мне ўжо! Вам, халасцяку... (углядаючыся ў паперу). Прыдзеца з гэтымі трыццаццю свінаматкамі ўладзіць справу.

Мандрыкін. Даручана было Прахарэню, але ён нічога не зрабіў. Самому ўсё прыходзіцца. (Збірае падпісаныя паперы ў папку). Работнік, трэба сказаць, нікуды не варты. А як што якое, дык яшчэ крытыкаваць лезе: і тое не гэтак, і гэта не так. Надоечы пра вас казаў, што вы, быцам, у свінагадоўлі нічога не разумееце.

Лютынскі. Што-ж, справа для мяне новая, можа я чаго і не ведаю...

Мандрыкін. Слухайце вы яго! У нас яшчэ ніводнага працаўніка не было, каб мог так у дробязі ўваходзіць, як вы. Яму абы трапацца. Наогул, мне здаецца, ён няпэўны элемент. Можа, які сыноч кулацкі.

Лютынскі. Трэба будзе праверыць.

Мандрыкін. Ага! Чуць не забыўся. Учора, як вы пашлі, званілі вам з ЦК. Сказалі, каб вы сёння туды пазванілі, як прыдзеце.

Мандрыкін збірае ў папку паперы і выходзіць. Лютынскі бярэцца за тэлефонную трубку. У дзвярах з'яўляецца Напорка з планам у руках.

Напорка. Антон Мітрафанавіч! Я не разумею, што ў нас у земтрэсце робіцца.

Лютынскі. Вы-ж там працуеце.

Напорка. Працую і не разумею.

Лютынскі. Хто-ж тут вінават? Звярнецеся да свайго непасрэднага начальніка, да дырэктара, ён вам растлумачыць.

Напорка. Тлумачэнне таварыша Далейскага мяне не здавальняе.

Лютынскі. А ў чым справа?

Напорка. Ды клеткі гэтыя... Недарэчнасць нейкая (разгортвае план). Паглядзеце самі. Клінок у паўгектара на тым баку рэчкі,—абавязкова да гэтай клеткі павінен належыць, а не да другой... І такіх выпадкаў шмат.

Лютынскі. Ну што-ж?

Напорка. Лаяцца будуць людзі. Ганяй коні дарэмна, траць час дзеля гэтага шматка. Мосцік вунь аж дзе... Глядзецца, кілометраў за тры. Чаму гэты клінок не далучыць да клетак, што на тым баку?

Лютынскі. Гэта пытанне таварыш Далейскі пагадзіў са мною: Правільныя геаметрычныя клеткі і ніякіх адхіленняў. Вы-ж самі кажаце, што такіх выпадкаў шмат. Калі мы ў адным месцы адарвем паўгектара, а ў другім прыпусцім паўтара, дык зноў ніякай стройнасці, ніякай сістэмы не будзе і мерапрыемства не дасягне мэты.

Напорка. Для мяне гэта мэта—„темна вода во облацех“. Усю плошчу на клеткі парэзалі, а для чаго і самі не ведаем.

Лютынскі. Мэтазгоднасць клетак тэарэтычна абгрунтавана працаўнікамі даследчага інстытута. Вы-ж, здаецца, былі на дакладзе?

Напорка. На жаль, Антон Мітрафанавіч, ад гэтага даклада ў маёй галаве ясней не стала.

Лютынскі. То можа тут галава вінавата?

Напорка. З раёнаў людзі прыяжджаюць і таксама кажуць, што ад гэтых клетак ніякай карысці няма. Для ўліка працы яны ніякага практычнага значэння не маюць... Толькі слупкі мяшаюцца на полі.

Лютынскі. Калі слухаць усялякія гаворкі адсталых элементаў, дык мы ніводнага мерапрыемства не правядзем. Гэта-ж хвасцізм, таварыш Напорка. Форменны хвасцізм! Мы-ж павінны паказваць больш культурныя і рацыянальныя спосабы карыстання зямлёй. Прывыклі мы да расійскага цяп-ляп, дык нам усякая культурная навіна чортам здаецца.

Напорка. Калі гэта для ўліку працы, дык чаму-ж клеткі не ўсюды роўныя? У адным месцы па пяць гектараў, а ў другім на дваццаць.

Лютынскі. А гэта, відавочна, у залежнасці ад масіва. Запытайцеся ў таварыша Далейскага, ён вам усе растлумачыць. І давайце ўмовімся, што больш з гэтым пытаннем вы мяне турбаваць не будзеце.

Напорка. А я думаю, Антон Мітрафанавіч, ці не хаваецца ў гэтых клетках якое-небудзь злачынства?

Лютынскі. Ну вот! Я так і ведаў? Чалавек больш за нас ведае, значыць ён і злачынec. Глупства, таварыш Напорка! Спецадствам займаецца.

Напорка. А я раў-бы вам ўсё-ж-такі звярнуць на гэта ўвагу.

Лютынскі (зазлаваўшы). Кіньце вы навучаць мяне класавай пільнасці. За дванаццаць год у партыі я крыху навучыўся. Заміж таго, каб прышываць людзям ярлыкі, вы-б лепш вывучылі гэта пытанне. Аўладаць тэхнікай свае справы—гэта задача для кожнага з нас, куністаў... У тым ліку і для кандыдатаў партыі, якім вы з'яўляецеся, таварыш Напорка.

Напорка (заўзята). Я вывучу гэта пытанне, таварыш Лютынскі!

Лютынскі. Абавязкова вывучыце, таварыш Напорка!

Напорка. Абавязкова вывучу, таварыш Лютынскі!

Лютынскі. І добра зробіце, таварыш Напорка! Тагды і вашы нарады будуць чаго-небудзь варты. А цяпер нічога каштоўнага вы сказаць мне не можаце, апрача напамінкаў пра класавую пільнасць, а ў гэтым у мяне якраз і няма патрэбы. (Напорка выходзіць, Лютынскі ўздагон зняважліва). Хлапчукі (Бярэ тэлефонную трубку). Таварыш Рызманік? Ты перадаваў, каб я пазваніў... Ага, Лютынскі... Што ты прыемнае скажаш мне?.. На хлебанарыхтоўкі?.. Надоўга?.. Я-ж не магу, у мяне работа... А калі я даяду, што няма, як?.. Нічога не будзе?.. Ды я ведаю, ён жартаваць не любіць... Ну і ўдружыў



ты мне!.. Самы паршывы раён... Пуцёўку?.. Зараз іду. (*Кладзе трубку. З сарказмам*). Вось табе, Антон Мітрафанавіч, і выпадак паказаць сваю класавую непрымірымасць. А спосаб табе вядомы і выпрабаваны людзьмі ў тваім становішчы. Спосаб гэты вельмі просты: бяры і трасі (пакуль з яго збожжа не пасыпіцца). Душу з цела вытрасеш? Не бяда. Хто цвёрдакаменным хоча быць, той на такія дробязі ўвагі не зварочвае (*апранаецца і выходзіць*).

ЗАСЛОНА.

## ДЗЕЯ ТРЭЦЯЯ

### КАРЦІНА ПЕРШАЯ

Вясковая хата. Зося шые. Гаспадыня робіць панчоху. Аднаасобніца, 1-я калгасніца, 2-я калгасніца—прадучь. Усе пяюць:

Ці свет, ці світае,  
Ці на зоры займае,  
Ці мой міленькі,  
Голуб сівенькі,  
Коніка сядлае.

Сядлай, мілы, кнзя,  
Каня вараненькага,  
Прыжжай, мілы,  
Не кідай, мілы,  
Мяне маладзеньку.

Чырвоная каліна  
Дый у лузе саяла,  
Несуверная  
Ты дзяўчыначка,  
Мне свет завязала.

Сапляк (*уваходзіць з конскаю торбаю*). Добры вечар!  
Гаспадыня. Добры вечар!  
1-я калгасніца. Добра білі, добра енчыў.  
Сапляк. Яшчэ не білі пакуль што, хіба мо' будуць.  
Аднаасобніца. Думаеш даслужыцца?  
Сапляк. А цяпер гэта скора: не так ступіш, не так слова скажаш... Дзе-ж гаспадар?  
Гаспадыня. На сходзе недзе.  
Сапляк. Вось-жа ваша торба, што рана браў.  
Гаспадыня. Ці не з аўсом ты і прынёс?  
Сапляк. Гэта не авёс.  
Зося. Дзядзька Сапляк, можа чаго смачнага прынёс нам у торбе?  
Сапляк. На, пакаштуй. Коні ядуць, можа і табе спадабаецца. (*Падае Зосі торбу*).  
Зося. (*Мацае рукою ў торбе*). Або! Што-ж гэта? (*Дастае жменю*).  
Некі хвораст пасечаны?

Сапляк (рагоча). Гэта-ж я ў швагра быў, вунь аж у Прыямным.

Дык там гэтым коні кормяць. Паедуць у лес, галля бярозавага нарэжуць, праз сячкарную перапусцяць і даюць.

Аднаасобніца. Ну і коні мусіць дужыя?

Сапляк. Дзіва што дужыя! Як ляжа, дык у чатырох не падымеш. (Ідзе да дзвярэй).

2-я калгасніца. Мусіць, жаначкі, і нам прыдзецца гэткую сечку есці.

Сапляк. А што думаеш! Каб наварыў ды малаком крыху прыбяліў, дык усёроўна, як панцак. (Выходзіць).

1-я калгасніца. Чаго там плакаць загадзя? Як будзеш рабіць, так будзеш і есці. Нашы-ж коні хворасту не ядуць: яшчэ сена дзве адрыны напакавана.

Аднаасобніца. Пачакай, да вясны яшчэ што запяеш?

1-я калгасніца. А цябе нешта клопат узяў пра калгасны харч. Ты-ж не ў калгасе.

Аднаасобніца. Чаго я там не бачыла? Лезці ў гэта балота.

1-я калгасніца. Глядзі, каб не папрасілася.

Аднаасобніца. І не думаю. Хіба мне сечкі бярозавай захацацца?

2-я калгасніца. Вот праўду кажаш! Гэта я толькі здурнела, паслухала свайго.

Зося. Паддаў табе Сапляк страху. А знарок-жа, гад, устроіў. Недзе ўсю дарогу думаў, як запужаць дурняў гэтаю сечкаю. Не ведаеш Сапляка.

2-я калгасніца. Вядома, што-ж ты будзеш казаць? Ты-ж комсамолка, то табе-ж трэба як-небудзь апраўдацца. Хоць і кепска, дык кажаш,—добра. А я не хачу больш і аднаго дня быць. Я гэтаму свайму дурню быту не дам. Уссяду і з карку не злезу: буду грызці, аж пакуль не выпішацца.

Зося. Я цябе ўгаварваю? Сама хіба ты сляпая? Не бачыш, хто такі Сапляк і чаго ён хоча?

2-я калгасніца. А што-ж Сапляк? Жыве і не здрастуе нікога. Не прынялі ў калгас, дык і дэжурны сказаў. Вунь калгас нарыхтоўкі да аднаго зерняці здэў, бо трэба-ж перад паказаць; а Сапляк і не думае: няма, ды і усё. А я-ж добра ведаю, што ў яго яшчэ леташняе жыта ёсць.

Гаспадыня. Дабяруцца і да Сапляка. Вунь з цэнтра прыехаў нейкі на нарыхтоўкі. Старшыня ходзіць, ды патыліцу чухае: просіць, каб хутчэй здавалі.

2-я калгасніца. Прыехаў, то на цябе-ж яшчэ наложыць, а Сапляк як не даваў, так і не дасць.

Зося. А не дажджэ. Не я буду, калі ён не аддасць усё да фунціка.

2-я калгасніца (са злосцю). Кінь ты, Зося, плявузгаць! Такая бо асесарка! Баіцца ён цябе!

Зося. Вот пабачыш!

2-я калгасніца. Бачыла ўжо. Пайдзі сама паглядзі. (Збіраецца адыходзіць).



Гаспадыня. Ты ўжо дадому?

2-я калгасніца. Пайду гнаць свайго са схода. Меле там языком, як сабака хвастом, пакуль мне бярозавай сечкі не прынясе. *(Выходзіць, стукаючы моцна дзвярыма)*.

Гаспадыня. Здрок бабу ўкусіў.

Зося. Цяпер яна гэтую сечку на ўвесь сельсовет разнясе... на радасць Сапляку. Толькі радасць гэта, мне здаецца, будзе нядоўгавечнай.

### КАРЦІНА ДРУГАЯ

У Сапляковай хаце. На сталі стаіць газоўка. Сапляр сядзіць на ложку і раздумліва чухае грудзіну. Уваходзіць Паўліна.

Паўліна. Хавайся!

Сапляр *(спужаны)*. Што?

Паўліна. Ідуць!

Сапляр. Хто?

Паўліна. Чорт іх ведае. Мусіць хлеба шукаць. Старшыня чуваць і Зосін голас... Цябе ўспамінала.

Сапляр *(звяўшы, садзіцца на ложак)*. Усёроўна ўжо... Што гэта паможа?

Паўліна. Хавайся, кажу, ёлапены! Я буду ведаць, што адказаць.

Сапляр *(зноў усхопліваецца)*. На печ? *(Накіроўваецца да печы)*.

Паўліна. Куды ты, убачаць!

Сапляр. Пад печ? *(Нагінаецца і мерыцца лезці пад печ)*.

Паўліна. Курэй перапудзіш, крык падымуць!

Сапляр. Дык куды-ж.

Паўліна. Ляж у калыску.

Сапляр. Дзіця...

Паўліна. Я на ложак перанясу *(тушыць газоўку. У хаце паўзмрок. Па падлозе пляма месячнага святла. Паўліна ўвіхаецца з дзіцём, потым падбягае да вакна)*. Ідуць! *(На пальчыках падыходзіць да дзвярэй. Чуцен стук у дзверы. Голасы)*.

Голас старшыні. Ну і ўкалыхаліся!

Стукаюць мацней.

Алесяў голас. Вось хіба я іх!

Моцны стук у дзверы.

Алесяў голас. Грамадзянін Сапляр! Годзе табе дрыхнуць!

Паўліна *(злосным шэптам)*. Уклаўся ты там ці не?

Сапляр. Няхай яно згарыць тут! Ног няма дзе дзець.

Паўліна. Уй, аздобіна!

Знадворку з усяе сілы, ня іначай ботамі, грукаюць у дзверы.

Алесяў голас. Падыму, быць не можа!

Паўліна *(нібы сонным голасам)*. Хто там?

Голас старшыні. Адчыні!

Паўліна. А хто-ж вы будзеце?

Голас старшыні. Вот табе і на! Не пазнала! Ды мой голас тут ужо кожны сабака ведае.

Паўліна. Здаецца старшыня?

Голас старшыні. Ён самы.

Паўліна. Дык чаго-ж вам трэба сярод ночы?

Голас старшыні. Адчыні, пагаворым.

Паўліна. Як-жа я адчыню, кабетаю быўшы адна ў хаце?

Голас старшыні. Ты што? Думаеш, на нач да цябе прышоў? Свая баба вунь улегцы ходзіць, няма калі прылегчы.

Паўліна. Бог вас ведае, што ў вас на думках.

Голас старшыні (строга). Ну, годзе валаводзіцы! Адчыняй па-добраму, а то кепска будзе! (Дзверы адчыняюцца. Усе ўваходзяць у хату).

Паўліна (здзіўленая). А колькі-ж вас тут!

Алесь. Нічога, цётка, усе людзі савецкія.

Паўліна (шкробаецца). На тое ліха і запалкі чорт ухапіў.

Лютынскі. У мяне ёсць. (Шэргае запалкай. Алесь бярэ газоўку і запальвае).

Паўліна (нагінаецца над калыскай, якая вісіць ля ложка, адхінутая па вяровачках посцілкаю). Спі, спі, дачушка!

Лютынскі. Мы толькі дзіця вам пабудзілі.

Паўліна. Але. Пакуль я пачула, дык яно ўжо і гатова.

Алесь. Нічога, выпіцца. Часу яму хопіць.

Старшыня. А дзе ваш гаспадар?

Паўліна (чэкае калыску нагой). Я-б вам сказала, дык і сама не ведаю. Як пашоў па абедзе, то і яшчэ вось няма. Прыціснулі вы гэтак яго з хлебам, дык яму і ночы няма. Пашоў, мо' дзе хоць пазычыць крыху ды аддаць. Трэба-ж, як той казаў, і рабочым нешта есці... На ўсё то, выбачайце; нічога не будзе.

Старшыня. А кажуць-жа, што вы схавалі жыта.

Паўліна (збянтэжана). Што ты, братка! Смяешся, ці дарогі пытаеш?

Старшыня. Чаго там пытаць. Дарогу ў ваша гумно мы й самі знойдзем.

Паўліна. Шукайце ідзіце, калі не верыце.

Старшыня. Пойдзем разам, а то яшчэ скажаш, што пакралі.

Паўліна. Як-жа я дзіця адно кіну? (падумаўшы). І ключа-ж няма. З сабою забраў. Ламеце замок, калі маеце права...

Пасля адвячаць каб не прышлося.

Алесь прайшоў па хаце, заглянуў адным вокам на ложка. Падышоў да Зосі і шэпча ёй нешта на вуха. Яна дзівіцца, але разумее.

Зося. Колькі гэта ўжо вашай дзяўчынцы?

Паўліна. На коляды год будзе.

Зося. Вялікая ўжо мусіць? Даўно я не бачыла.



Паўліна. Расце, дзякаваць богу. Дзеўка ўжо. Зараз у калыску не ўмесціцца.

Зося. Дайце хоць я разок гляну на яе. *(Падыходзіць да калыскі).*

Паўліна. Не, Зоська! Яна-ж ужо дрэмле, пабудзіш.

Зося. Я ціхенечка.

Паўліна. Не, не, Зоська, любая! Яна-ж вельмі вачэй баіцца: абы хто чужы глянуў, тагды бяда з ёю.

Зося. Мае вочы не паганяны. *(Спрытна хапае за рог посцілкі і адкрывае калыску. Сапляр ляжыць дагары, не расплюшчваючы вачэй. Паўліна збянтэжана адварочваецца).*

Алесь. Як-жа яно хораша спіць!

Старшыня. Каб ты выдах гэтакі чалавекі! Схаваўся ў жонкі пад цыцкаю і дома яго няма.

Сапляр спужана пралуплівае вочы, нязграбна вылазць з калыскі, часта моргае калені дрыжаць.

Старшыня. Чаго ты залез туды?

Сапляр. А я, братачка, баяўся. Думаў, вы мяне браць прышлі.

Старшыня. Мусіць, вінават, калі баішся.

Алесь. Знае кошка, чыё сала з'ела.

Сапляр. Братачкі, дальбог-жа не вінават!

Лютынскі. А жыта нашто хаваў?

Сапляр. Не хаваў, братка-таварыш. Што я, не дай божа, непрыцель які савецкай уладзе, ці што?

Зося. А я-ж бачыла, вы мяшкі на саначках вазілі.

Сапляр. Вазіў мяшкі, гэта праўда. Я-ж і не таюся: што вазіў, то вазіў. З свайго ж свірна ды ў сваё гумно перавёз.

Старшыня. От гад печаны! А плакаў-жа, бажыўся, што толькі тры пудзікі на хлеб пакінуў.

Сапляр. Але каб хто папытаўся, што я вазіў.

Алесь. Ну я папытаюся: што ты вазіў?

Сапляр. Мякіну вазіў.

Алесь. Каб ты так жыў!

Сапляр. Дальбог мякіну! Каб я з гэтага месца не сышоў!

Зося. Адкуль-жа ў вас гэтулькі мякіны?

Сапляр. Леташняй трошкі, пазалеташняй трошкі. Мякіны-ж у нарыхтоўкі не бяруць, ды сама здаровенькая ведаеш. Мякінка мне застаецца.

Старшыня. Пашлі ў гумно! Паглядзім, што ў яго там за мякіна.

Лютынскі. Добра-ж глядзеце.

Сапляр апранае кажушок, і ўсе выходзяць, апрача Лютынскага і Паўліны.

Паўліна. Згубіць нас наважыў гэты чалавек.

Лютынскі. Старшыня?

Паўліна. Не, Алеська гэты. Хоць ты жывы ў зямлю лезь ад яго. Яшчэ сакратара парцейнага паджыгне ды ўдвух.

Лютынскі. Дзяржаве-ж хлеб трэба здаць. Дарэмна вы на яго крыўдзіцеся.

Паўліна. Дзе-ж яго ўзяць, калі мы не сеялі.

Лютынскі. Як не сеялі?

Паўліна. Толькі што ў гародзе. Больш нідзе і каліва не ўкінулі.

Лютынскі. Чаму-ж вам сорак пяць пудоў вызначылі?

Паўліна. Усё праз яго, праз гэтага Алеську. Гэта-ж мой раз нешта проці яго на сходзе аказаўся. Скажаў, што ў калгасе непарадкі. А ён-жа ў калгасе нейкі ўправіцель. Дык калі ўз'еўся! Усераўна, кажа, я цябе зжыву адгэтуль. Не цяпер, дык у чацвер. Я, кажа, знайду прычыну.

Лютынскі. Не можа быць, каб ён за гэта.

Паўліна. Каб я так сваё дзіця аглядала. *(Плача і выцірае нос фартухом)*. Згубіць ён нас, чую мае сэрца! Што хочаце выдумае.

Лютынскі. Не будзеце вінаваты, то нічога да вас не прыстане.

Паўліна. Яму-ж павераць, а не мне. У нас-жа, калі хто адзін сказаў, што кулак, дык і кулак. І веры табе нідзе няма. Мы-ж цяпер так рады, што такі вялікі чалавек да нас прыехаў! Паглядзіцца хоць на нашы парадкі.

Лютынскі. А вы хіба не лічыце сябе кулакамі?

Паўліна. Якія-ж мы кулакі? Так сабе мужыкі, як і ўсе. Беларусы няшчасныя.

Лютынскі. А колькі ў вас зямлі было?

Паўліна. Зямлі то было крыху. Хутары як наразалі, дык і нам наразалі. *(Нясмела)*. Ці не самі-ж вы тады зямельным аддзелам былі?

Лютынскі. Я ў вашым раёне не быў?

Паўліна. Нашы хутары пасля да гэтага раёна далучылі.

Лютынскі. У суседнім раёне я быў, праўда.

Паўліна. Я вас па гаворцы пазнала, але маўчала: яшчэ, думаю, загневаецца.

Лютынскі. Не варта ўспамінаць, што калі было.

Паўліна. Пры вас мы і абжывацца пачалі. І гаспадарка была нішто: культурнаю лічылася. Тагды і гонар быў нам. А цяпер зямля пад калгас пашла, жывёла змарнавалася, і нас кулакамі робяць. Сядзім і не дышым.

Лютынскі. Чаго-ж вам баяцца, калі вы не кулакі?

Паўліна. Як-жа нам не баяцца? Ад нас-жа сем гаспадароў ужо выслалі.

Лютынскі. Бо яны, мусіць, былі кулакі.

Паўліна. Ніводнага кулака не было. Усё культурныя, от як і мы.

Уваходзяць: Сапляк, старшыня, Алесь і Зося.

Лютынскі. Ну што?

Старшыня. Ляжыць там нейкая мякіна. Больш нічога не знайшлі.

Лютынскі *(да Зосі)*. Дарэмна ты бузу падняла.



Алесь. Не дарэмна. Ёсць у яго хлеб, ды не так хутка знойдзеш.  
Сапляк. Я-ж яго за губу не залажыў. Вазьмі, калі ёсць. Я табе ўсё адчыняю.

Лютынскі. Гаспадыня-ж казалася, што і не сеялі нават.

Алесь. А хто яму не даваў сеяць?

Сапляк. Ты не даваў! Дзе-ж я на печы пасею? Зямлю ўсю пад сябе падабраў, а мне вунь аж у чортавых зубах пустэчы некай даў, што зроду не аралася.

Алесь. Тут ты знарок не сеяў. Сеяў вунь чорт ведае дзе, аж у Прямным, у швагра.

Сапляк. Праўда, памагаў я швагру сеяць. Ён-жа хворы ляжаў.

Лютынскі (да старшыні). Сеяў ён дзе?

Старшыня. Тут не сеяў, а там—хто яго ведае, што ён рабіў.

Лютынскі (да Сапляка). Што-ж мне з табою рабіць?

Сапляк. Воля ваша.

Лютынскі. Скажы па праўдзе, колькі ты можаш здаць?

Сапляк. Пудоў сем можа як і наскрабу.

Лютынскі. Як ты ўжо не сеяў,—пятнаццаць пудоў здай, пакуль што. Рэшту—паглядзім.

Алесь (стукае кулаком па стале). Я не згодзен!

Лютынскі (наварнуўшыся да яго). Я ведаю, што ты не згодзен.

Але спаганяць на ім сваю крыўду і кампраметаваць мерапрыемствы савецкай улады я табе не дазволю!

Алесь. Кулака па галоўцы гладзіць! За тое, што ён не сеяў і другіх падбухторваў.

Лютынскі (з пагрозай). Супакойся! Пагаворым з табою пасля (да Сапляка). Даю табе тры дні тэрміну.

Сапляк. Не здужаю, таварыш.

Лютынскі. Не здасі, судзіць буду.

Сапляк. Не ўступіце, то што-ж рабіць? Хоць сам пагаладаю...  
У людзей пазычу...

Лютынскі і старшыня выходзяць.

Алесь (зрывае шапку і кідае аб падлогу) ...вашу маць з вашаю работаю! (да Зосі). Ці чула ты гэта?

Зося. Чатыры вокі мае, ды трасцу бачыць... (Выходзіць)

Алесь. Ён у Саплячыхі слязу ўбачыў (падымае шапку і ідзе да дзвярэй).

Паўліна. Няхай табе заслепіць, мой ты Алеська!

Алесь (наварочваецца і тупае нагой). Маўчы, гадаўка! (Рантам свіснуў працягла і здагадліва. Тупае яшчэ і яшчэ раз, прыслухоўваецца). Вось яно дзе!

Сапляк і Паўліна многазначна пераглянуліся. У! абалх выгляд злоўленага звера.

Сапляк. Што-ж ты там знашоў?

Алесь. Падай сякеру, пакажу.

Сапляк. На... На табе сякеру... (дастае з-пад ложка сякеру).

На, глядзі...

А л е с ь (*нагнуўшыся разглядае ля сцяны падлогу*). Гладка, гладка зроблена!.. Але не зусім.

Сапляк ідзе да Алеся з сякерай. Рукі яго калоцяцца, ён не можа перасіліць у сабе жаданне секануць Алеся па галаве.

А л е с ь (*заўважыўшы ўзнятую сякеру, адскочыў да дзвярэй*). Што-о!? (*Крычыць у дзверы*). Гэй! Сюды! Старшыня! Таварыш Лютынскі!

Сапляк (*спужаўшыся*). Братка, што табе здалося? На табе сякеру, ты-ж прасіў.

Уваходзяць: Зося, за ёю Лютынскі і старшыня.

Зося. Чаго ты крычаў?

Лютынскі. Што тут яшчэ такое?

А л е с ь. Засеч хацеў, гад.

Паўліна (*кідаецца перад Лютынскім на калені, хапае і цалуе яго рукі*). Таварыш, братачка, родненькі! Ратуй-жа ты нас ад гэтага чалавека! Знашоў такі ён прычэпку, каб згубіць нас. Лютынскі *хавае рукі за спину, Паўліна прыпадае да яго ног і галосіць*).

Лютынскі. Устанце, зараз разбярём.

Старшыня. І чалавек, здаецца, спакойны. Ніколі ні з кім не біўся.

Сапляк. Слухайце-ж, таварыш, як было! Папрасіў у мяне на невашта сякеру. Ну я і падаю. А ён крык падняў, чорт ведае што выдумаў.

Лютынскі дапытліва і недаверліва глядзіць на Алеся.

А л е с ь. Што-ж, сведак у мяне няма. Хіба толькі што тут (*паказвае на падлогу, тупае*). Чуеце?

Старшыня і Зося няўцямна глядзяць на Алеся.

Лютынскі. Нічога не чую.

А л е с ь. То зараз убачыце! (*Хапае сякеру, адрывае ля сцяны ліштвы, уздзірае падлогу. Зося і старшыня глядзяць пад падлогу. дзівяцца. Лютынскі насуплівае бровы*).

А л е с ь. Што вы цяпер скажаце, таварыш Лютынскі?

Лютынскі наварочваецца да Сапляка і ўпіраецца ў яго грозным дапытлівым поглядам. А л е с ь уздзірае падлогу далей.

Сапляк (*становіцца на калені, плаксіва*). Змілуйцеся! Дзіцяняці пашкадуйце. Ніколі больш не буду і дзесятаму закажу.

Лютынскі (*грэбліва*). Устань! Чалавек ты ці не?

Сапляк (*устае*). Які я, братка, чалавек? Лапаць вясковы.

А л е с ь і старшыня дастаюць з-пад падлогі чатыры мяшкі.

Лютынскі. А ты ведаеш, што робяць з тым, хто ашуквае дзяржаву?



Сапляк. Даруйце гэты раз цёмнаму мужыку! Баяўся з голаду памерці. *(Паказвае на мяшкі)*. Гэта-ж усё, што я маю. Пудзікаў дваццаць усяго.

Лютынскі. Аддасі цяпер дваццаць, калі не хацеў пятнаццаць. Старшыня, забяры ў яго гэты хлеб.

Алесь. Ха-ха-ха! Вось дык пакаралі вы яго!

Лютынскі. А ты чаго хацеў?

Алесь. Судзіць гада трэба, а не цацкацца з ім!

Лютынскі *(з прыціскам)*. Я тут упаўнаважаны ці ты? Надта актыўны стаў! Дагэтуль у шанку спалі, масавай работы ніякай не вялі, а цяпер хочаце адным Сапляком усе вашы грашкі прыкрыць! Лягчэй, вядома, каго другога на Салаўкі загнаць, як самому спагнанне панесці. І не з дабра чалавек у калыску палез. Але я не дазволю асабістыя рахункі зводзіць і серадняка ў падполле заганяць. Гэта ты зарубі сабе на носе!

Алесь *(кідае сякеру аб падлогу)*. Хадзем Зося! Няхай яны тут цялюцца. Мы знойдзем, куды звярнуцца. *(Алесь і Зося выходзяць)*.

Старшыня. Дык я пайду па фурманку *(Выходзіць. За ім Лютынскі. Сапляк праводзіць і зачыняе за ім дзверы)*.

Паўліна *(укленчыла і сашчапіла рукі)*. Божухна, бацюхна! Збавіцель высокі! Дай божачка, каб вам наша дабро праз бок вылезла! Каб вам дваццаць скул у горла, ды вы яго праглынуць не маглі! А няма на вас пагібелі якой! Каб вас з гэтага света спаласкалі, як вы нашу гаспадарку дашчэнтку спаласкалі! *(да Сапляка які, вярнуўся ў хату)* Дурніла! Не ўмеў схаваць па-людску.

Сапляк. Сама зараза! Трэба было не агрызацца. Падзякуй богу, што яшчэ так абышлося.

Паўліна. Глядзі, каб і таго не знашлі.

Сапляк. Няўжо іх нячыстая сіла на могілкі панясе??

Паўліна. Пад хлявом-жа ты казаў...

Сапляк. Не даждалі. Не падглядзелі, як хаваў, то цяпер ня знойдуць. Не першы-ж раз робіцца.

#### КАРЦІНА ТРЭЦІЯ

Кватэра Карнейчыка. Карнейчык сядзіць за пісьмовым сталом і развязвае тэхнічную задачу. Уважліва прачытвае ў падручніку алгебры месца. Думае. Бярэ лінейку, прыкладвае да паперы, ставіць на лінейку рабром адмысловую дошчачку і прыціскае падбародкам. Праводзіць алоўкам лінію. Узшмае галаву, углядаецца.

Карнейчык. Я, я, ахцыг мілімэтэр. Рыхтыкі! *(бярэ цыркуль і чэрціць пару кружкоў)*. Гут! Я, я! Дас іст... гатова. Як-жа гэта будзе—гатова? *(Разгортвае слоўнік, чытае—фертыг)*. Дас іст фертыг! Я, я! А мы яшчэ разок праверым *(глядзіць у падручнік, прамервае цыркулем, вылічвае)* *(Круціць галавою)*. Дас іст ніхт рыхтыг. Дас іст шлехт. Зээр шлехт! *(камечыць паперу і кідае ў куток)*. Бярэ другі аркуш і прыколвае кноп-

камі да стала). Што-ж, пачнем зноў. Анфанг відэр. Я, я! (Ранейшым спосабам прыкладвае лінейку да паперы і прыціскае падбародкам. Пачуўшы стук у дзверы, не падымаючы галавы, крычыць). Я, я! (Убачыўшы ў дзвярах Насцю) Бітэ, бітэ, майне фрау! (Праводзіць лінію).

Насця. Біта можа і не буду, а лаяць то будзеш, што спазнілася. (Знімае галёшы і паліто).

Карнейчык (прыкідваецца сярдзітым). Ух, буду лаяць!

Насця. Як-жа ты будзеш лаяць?

Карнейчык. Усяляк магу... Па-беларуску, па-руску, па-украінску, па-польску, па-нямецку, — выбірай, як табе лепш.

Насця. Давай мо' па нямецку. Незразумела, дык і не страшна.

Карнейчык. (Робіць сярдзітую міну і крычыць, нібы лаецца).

Ду майне лібэ мэдхен! Ду майне шапунг! Іх віль кусэн дых!

Насця (смяецца). Кусацца будзеш? Уй, як страшна!

Карнейчык (па-ранейшаму грозна). Іх віль... іх віль... Пачакай, чаго-ж гэта я віль? (думае). Такі важны тэхнічны тэрмін і забыўся.

Насця. Слабы ты яшчэ немец.

Карнейчык. Чакай, чакай! Заразі.. (гартае слоўнік). Віль... віль... віль...

Насця. А ты не вільяй, проста кажы. (Падыходзіць да яго, вітаецца). Як гадуешся?

Карнейчык (бярэ яе руку). Проста? (затрымлівае на хвіліну ў сваёй). Эх!.. (не адважваецца). Ну, ладна (пускае руку).

Насця. Ладна, дык ладна. Давай возьмемся за задачы, каб заўтра сорама не было перад Арнольдзічам. (Садзіцца за стол і бярэ ў рукі чырцяжы). Ты ўжо зрабіў колькі!

Карнейчык. Дзве зрабіў, а трэцяя не даецца.

Насця. Што-ж мне табе памагчы?

Карнейчык. Чарціць ты ўмееш? Вучаць вас у тэхнікуме?

Насця. Крыху ўмею.

Карнейчык. Дык ты, калі ласка, вось гэта перачарці чысценька, ато ў мяне тут алоўкам і не зусім акуратна. Я падымаю яшчэ над гэтай аўфгабэ.

Насця бярэ гатавальню і пачынае чарціць. Карнейчык учытваецца ў падручнік, думае, робіць вылічэнні. Пэўны час кожны заняты сваёй работай.

Карнейчык (адхіляецца ад работы і глядзіць на Насцю). Вайст ду ніхтс?

Насця (чэрцячы). Нічога не ведаю, што ты кажаш?

Карнейчык. Умгу... (зноў бярэцца за работу праз хвіліну)

Дык ты так нічога і не ведаеш?

Насця. Не.

Карнейчык. Дрэнна... (праз хвіліну). І чаму мне пацалаваць цябе хочацца, таксама не ведаеш?

Насця (смеючыся). Не, не ведаю.

Карнейчык. Гэта-ж, мусіць, я люблю цябе.



Насця. Разбярыся добра. Можа, ты памыляешся.

Карнейчык. Я разбяруся... пасля (нясмела абнімае Насцю, хоча пацалаваць).

Насця (левай рукой прытрымлівае лінейку на паперы і настаўляе локаць правай рукі, у якой трымае райсфедар). Стой, стой! Ты мне ўсю музыку тут сапсуеш!

Чуваць стук у дзверы.

Карнейчык (збянтэжаны). Я, я! Бітэ, бітэ, майне фрау! (свдзіцца на ранейшае месца. Насця папраўляе валасы).

Нодэльман (з парога). Ого, якія тут немцы завяліся!

Насця. А што з яго будзе, як заганіцу з'ездзіць?

Нодэльман. Бяда толькі, што гэты немец яшчэ гера ад фрау не адрозніць.

Карнейчык. Ах... (успамінае) Фэр... фэр... Не, брат, прыдзецца табе так і застацца фрау,—забыўся як па-нямецку праба-чэння папрасіць.

Насця. Ён-жа тут як стаў сыпаць мне па-нямецку за тое, што я спазнілася! Злаяў ушчэнт. Я цябе, кажа, віль кусэн.

Нодэльман. Ну? От шэльма! Га!

Насця. Гэта мусіць нешта страшнае „кусэн“?

Нодэльман. Не сказаць, каб вельмі... Тэрмін такі тэхнічны. Але няхай лепш ён сам табе растлумачыць. Ён больш спец у гэтай галіне.

Карнейчык. Ох і дыпламат ты, Арон Ефімавіч!

Нодэльман (падыходзіць да стала). А ты што?.. Тэхнікай авалодваеш?

Карнейчык. Бяру на ўсе лапаткі. Хачу Арнольдчы дагнаць і перагнаць.

Нодэльман. Ого! Блізка відаць, ды далёка дыбаць.

Карнейчык. А мы з Насцяй удваіх. Праўда, Насця?

Насця (чэрцячы, пераймае Карнейчыка). Я, я!

Карнейчык. Во! чуў?

Нодэльман. Што-ж, ногі ў вас маладыя. Чаму і не перагнаць.

Насця. Вы нас абражаеце, таварыш Нодэльман. Мы не нагамі думаем пераганяць.

Нодэльман. Ха-ха! Пакрыўдзілася? Нічога, хутчэй даганяць будзеш.

Карнейчык. Распранайся, садзіся.

Нодэльман. Я не на доўга, па дарозе хачу спытацца ў цябе пра адну рэч.

Карнейчык. Бітэ, фраген зі!

Нодэльман. Скажы, ты Лютынскага добра ведаеш?

Карнейчык. Спытайся, ці ведаю я самога сябе.

Нодэльман. Ага, гэта лепш.

Карнейчык. Ён-жа некалі мяне ад смерці выратаваў.

Нодэльман. Праўда, ты мне расказваў пра гэта.

Карнейчык. А чаму ты пытаешся?

Нодэ́льман. Ліст атрымаў.

Карнейчык. Ад яго?

Нодэ́льман. Не. З падшэфнага калгаса пішуць. Ён там нарыхтоўкі праводзіць.

Карнейчык. Што? Цісне надта?

Нодэ́льман. Наадварот. Пішуць, што ў яго вельмі мяккае сэрца.

Карнейчык. Глупства, напэўна. Я не сказаў-бы, што ён надта жаласлівы.

Нодэ́льман. Комсамалец піша так. Чаму ты думаеш, што не?

Карнейчык. Сярод комсамольцаў таксама бываюць загібшчыкі.

Нодэ́льман. Ці не занадта ты ўпэўнены ў ім?

Карнейчык. Я-ж яго ведаю не цяпер.

Нодэ́льман. Яно бач... не шкодзіць ведаць цяпер.

Карнейчык. Кінь-ты! Гэта-ж мой найлепшы друг.

Нодэ́льман. Блажен, аце хто і душу сваю положит за други своя. Гэта адкуль? Здаецца, з Евангелля?

Карнейчык. Здаецца. Я ў святым пісанні слаба падкаваны.

Нодэ́льман. От, бач! А я ведаю, хоць у хедэры гэтага не вучылі... Метафізіка тут.

Карнейчык. Дарэмна ты клапацішся. Я па Евангеллю не живу.

Нодэ́льман. У дачыненні да друга ў цябе крыху метафізікі ёсць.

Карнейчык. Чаго ты ад мяне хочаш? Каб праз нейкі ліст я адварнуўся ад Лютынскага і плюнуў на нашу дружбу?

Нодэ́льман. Плюнуць не трэба. Дружба добрая рэч, але нельга ёю ўсяго апраўдваць. Трэба, каб сама дружба была апраўдана.

Карнейчык. Як гэта?

Нодэ́льман. Няправільна будзе, калі я скажу: ён мой друг, а таму ўсё добра робіць; трэба сказаць: ён усё добра робіць і таму ён мой друг. І калі яшчэ дагаварыцца аб тым, што разумець пад словам „добра“, дык будзе ўсё ясна.

Карнейчык. Наша дружба апраўдана крывёй.

Нодэ́льман. Я гэта ведаю. Але для тэарэтычнага абгрунтавання дружбы тут ёсць адна няяснасць. Якой крывёй?

Карнейчык. Скажаць табе па кніжнаму? Гэта кроў пралівалася на фронце грамадзянскай вайны за нашу супольную справу, за справу пролетарыята. Досыць з цябе?

Нодэ́льман. О! Цяпер дакладна,—за нашу супольную справу. Так пачынаецца дружба камуніста.

Карнейчык. Калі ты стаў такім педантам?

Нодэ́льман. Ты-ж вывучаеш тэхніку, ведаеш, што праз недакладнасць бываюць аварыі. А ў гэтым пытанні дакладнасць для мяне асабліва важна, і таму адкажы мне яшчэ на адно пытанне: а што, калі гэта супольная справа перастае быць супольнай? Што мне тагды з дружбаю робіць?



- Карнейчык. Выкінь яе свінням.
- Нодэльман. Правільна,—выкінуць свінням. Толькі есці не будуць.
- Насця (да Карнейчыка). Прыпёр цябе к плоту таварыш Нодэльман.
- Карнейчык. Гэта я і без яго разумею.
- Нодэльман. Ты разумееш наогул абстрактна, а трэба разумець канкрэтна.
- Карнейчык. Але пры чым-жа тут Лютынскі? Што ты да яго маеш?
- Нодэльман. Я быў-бы рад, каб ён быў не пры чым. І маю я да яго факт.
- Карнейчык. Гэты факт яшчэ не факт.
- Нодэльман. Праверым і будзе факт.
- Карнейчык. Няхай там і была якая-небудзь памылка, дык ці-ж праз гэта ўжо і ў морду плюнуць чалавеку? Паможам — выправіцца. Я вельмі высока цаню нашу дружбу, каб аднаёю памылкаю можна было перакрыць яе.
- Нодэльман. Цані, калі ласка, толькі не заплюшчыўшы вочы, а то можаш пераплаціць.
- Насця. Я зараз таксама буду сварыцца з вамі за Лютынскага, таварыш Нодэльман. Гэта-ж мой былы настаўнік.
- Нодэльман. Э!.. У мяне быў таксама некалі настаўнік,—рэб Хацкель. Дык ён такі быў сволач.
- Насця. Але-ж мой, пакуль што, слаўны чалавек.
- Нодэльман. Нічога, у цябе яшчэ не ўсё страчана.
- Карнейчык. Давай, Насця, яго паб'ём, нам усёроўна з ім не гаварыцца.
- Нодэльман. На што біць? Я і сам пайду (збіраецца).
- Карнейчык. Пачакай! Куды ты?.. Зрабіў замах на маю дружбу, ды ходзі?
- Нодэльман (у дзвярах). Ты сваю дружбу ўсё-такі памадай. Можа ад яе толькі футляр застаўся (выходзіць).
- Карнейчык. Вот і пагавары з ім.
- Насця. Узяў ён нас у пераплёт.
- Карнейчык (прайшоўшы разы два па пакой). Прышоў, набузіў і пашоў... Трэба будзе падумаць пра гэта...

## КАРЦІНА ЧАЦВЕРТАЯ

Кватэра Лютынскага. Наталія павраўляе вучнёўскія сшыткі.

- Юрка (у ложку). Мама, калі бацька вернецца?
- Наталія. Як хлебнарыхтоўкі выканае.
- Юрка. А чаму ён гэтак доўга канае?
- Наталія. Выконвае трэба казаць... Некаторыя дзядзькі не хочуць злаваць хлеба.
- Юрка. Гэта кулакі падвучваюць. Нам настаўніца казалася.
- Наталія. І кулакі.

Юрка. І ты сваім вучням так скажы.

Наталя. Ужо сказала.

Юрка. А чаму бацька не арыштуе кулакоў?

Наталя. Можа ён і арыштоўвае.

Юрка. Уй! А партуніст няшчасны, Цэлую зіму арыштоўвае.

Каб ён мяне ўзяў, дык я-б—раз-раз і ўсё.

Наталя. Як-жа-ж бы ты іх пазнаў?

Юрка. А яны-ж у сніх штанох і зубы вялізныя ў іх.

Наталя. Дурненькі ты!

Юрка. А ты загібшчыца! Што лаешся?

Наталя. Спі ўжо. Чаго ты ўсё балабоніш?

Юрка. А я хачу! (Паўза. Юрка пазяхае). Мама... А ты мне заўтра... снягуркі... купіш?

Наталя. Куплю. (Юрка засынае).

Чуваць званок. Наталя выходзіць за дзверы і ўваходзіць разам з Карнейчыкам.

Карнейчык. (Знімае паліто). Нічога, што я так позна?

Наталя. Не так і позна. Юрка толькі што заснуў.

Карнейчык. Думаў не заходзіць, ды не ўцяпеў.

Наталя. А чаго цяпець? Гарбаты хочаце? Яшчэ цёплая.

Карнейчык. Хачу.

Наталя налівае і падае гарбату.

Карнейчык. Не пабуду дзеян колькі ў вас, дык і цягне, як чаго не хапае.

Наталя. Вас цягне, а вы ўпіраецеся. Вось табе і друг дома.

Карнейчык. І друг можа нарэшце надакучыць.

Наталя. Каб я гэтага больш не чула, а то за вушы накручу!

Карнейчык. Круцеце, пакуль не позна.

Наталя. Чаму? Можа быць позна?

Карнейчык. А нашто мне заўсёды бегаць да вас, калі мае вушы засвярбляць? Трэба, каб дома было каму круціць.

Наталя. А ну, ну! Няхай бог памагае!

Карнейчык. Як па-вашаму—Насця не кепская дзяўчына?

Наталя. Калі вам падабаецца, значыць добрая.

Карнейчык. Без жартаў—як яна вам?

Наталя. Я-ж яе толькі разы два і сустрэла. Тагды на вечары яна мне вельмі спадабалася. Слаўная такая. Песню партызанскую як заспявалі, дык у яе і слёзы наварцеліся... Добрая жонка будзе.

Карнейчык. Ці будзе яшчэ?

Наталя. Хіба-ж вы не дагаварыліся?

Карнейчык. Ніяк не асмелюся. Ніколі трусам не быў, а тут страшна. Раптам адмовіць? Можа нават пакрыўдзіцца, служэцка. Застанеца мне толькі адзінокай старасці чакаць. Вы тагды, Наталя Міхайлаўна, не праганяйце мяне,—я кожны дзень да вас буду прыходзіць.

Наталя. Які-ж вы песіміст! Вось чаго я не чакала! Я прывыкла вас бачыць зусім не такім.



арнейчык. Без ласкі збудзіўся, Наталя Міхайлаўна. Змалку не ведаў яе. Маці памерла, калі я яшчэ маленькі быў. Бацьку, на сухоты хворага, з завода выкінулі, і мне, падшпарку, прышлося заступаць яго месца. Пасля—рэвалюцыя, падполле,— тут ужо не да ласкі было. Пасля работа, закасаўшы рукавы. І калі нарэшце аглянуўся я на сваё асабістае жыццё, дык у мяне тут паўнейшы прарыў, і валасы сівыя на галаве пракідаюцца. Калі гляну я кругом, дык людзі-ж упраўляюцца і соцыялізм будаваць, і дзетак гадаваць, і памнажаюць адну радасць на другую. Схамянуўся я тагды і пачаў на жанчын прыглядацца. Ды, бачу, нічога ў мяне тут не выходзіць. І глядзіць каторая на мяне ласкава і ўсміхаецца міла, а мне ўсё здаецца, што яна баязліва на мой пусты рукаў паглядае. І не магу я сказаць ёй якраз таго самага патрэбнага, што кажуць жанчыне.

Наталя. Вы-ж з Насцяй, здаецца, так здружыліся... Няўжо і тут не ўпэўнены?

Карнейчык. Хто яго ведае. Іншы раз мне здаецца, што яна мяне сапраўды кахае, а другі раз думаю: на што я ёй стары? Можа яна толькі шкадуе мяне, як калеку? Можа таму такая добрая са мною, што я з бацькам з яе дружыў?

Наталя. Вы страшэнна мніцельны і выдумляеце сабе ўсялякія страхі.

Карнейчык. Вы праўду кажаце? Значок, мусіць, каб мяне ўцешыць?

Наталя. Вядома-ж маленькі! Цешыць я яго буду!

Карнейчык. Выходзіць, што і мяне жанчына можа пакахаць?

Наталя. Дурачок вы! Я-ж сама вас крышку люблю.

Карнейчык. Вот дзякуй вам! Вы так мяне падвесялілі, што вас проста расцалаваць варта за гэта.

Наталя. Куды вам, трусішка!

Карнейчык. Не дражнеце, а то я і давесці магу.

Наталя. Вы яшчэ не даслужыліся. Вось калі пажэніцеся з Насцяй, тагды я сама вас пацалую.

Карнейчык. *(Устае і выцірае губы. На твары радасць, якой ён далей не можа хаваць)*. Ну, дык цалуйце-ж, калі такі

Наталя *(недаверліва)*. Ужо!

Карнейчык *(упэўнена)*. Ужо.

Наталя *(у захапленні)*. Хлус!

*(Ад крыку Юрка расплюшчвае вочы і глядзіць на іх)*.

Карнейчык. Чэснае слова.

Наталя. Ну, дык дзяржыся, галубок! *(Цалуе Карнейчыка ў губы)*.

Юрка *(сонным голасам)*. А партуністы няшчасныя... Цалуюцца.

Наталя. Тсс! *(Карнейчык і Наталя бязгучна смяюцца. Юрка дрэмле)*.

Карнейчык *(садзіцца і п'е гарбату. У. распачы)*. Вось яно каханне да чаго даводзіць!

Наталя. А што?

Карнейчык. Гарбата астыла.

Наталя. Падагрэйце яе сваім гарачым каханнем, дый пеце моўчкі,—самі вінаваты.

Карнейчык. Закаханыя, між іншым, заўсёды вельмі многа гавораць. І ўсё пра сябе. Я-ж ішоў толькі на хвілінку да вас, запытацца, што ад Антона чуваць. А прышоў, дык і не ўспамінуў пра яго.

Наталя. Ужо дзён дзесяць, як ліста не было.

Карнейчык. Яму цяпер там работы ёсць. Чыталі сёння? Яго-ж раён на чорную дошку занеслі?

Наталя. Што вы кажаце! Бедны Антоша! Гэта вельмі дрэнна для яго.

Карнейчык. Добрага тут мала, вядома. Але-ж ён хлопец напорысты,—злезе.

Наталя. Не ведаю, нешта я за яго баюся. Настрой у яго ў апошнія часы такі дрэнны...

Карнейчык. Там няма калі да настрой ў прыслухоўвацца: возьме сябе ў рукі і будзе працаваць.

Наталя. У яго вялікая непрыемнасць.

Карнейчык. А што такое?

Наталя. Ён вам нічога не казаў?

Карнейчык. Не.

Наталя. Цяжка яму гаварыць пра гэта.

Карнейчык. Дзівак! Ад каго-ж ён хаваецца?

Наталя. Прыедзе, дык вы з ім пагаварыце. Няхай лепш сам усё раскажа.

Карнейчык. Я яго вазьму ў работу.

Наталя. Я вельмі-б рада была, каб вы яму дапамаглі.

Карнейчык (*апрачаючыся*). Хаця... што ў яго можа быць. Пусцяковіна якая-небудзь. (*Адчыняюцца дзверы, уваходзіць Лютынскі*). А-а! Вот ён і сам.

Наталя. А мы толькі што цябе ўспаміналі (*падыходзіць і цалуе Лютынскага ў ішчаку, якую той нехаця падстаўляе. Глянуўшы ў твар*). Нешта-ж ты... кіслы надта.

Лютынскі. А ты салодкага хацела?

Наталя. Я хацела весялейшым цябе сустрэць.

Лютынскі (*вітаючыся з Карнейчыкам*). Чакай, зараз у прысядкі пайду.

Наталя. А што-ж ты думаеш? І пойдзеш, Карнейчык-жа жаніцца. Як ты глядзіш на гэта?

Лютынскі. На здароўе. Я нічога супроць не маю.

Карнейчык. Усяго толькі?

Наталя. Прывітаў-бы хоць. З Насцяю-ж жаніцца.

Лютынскі. Таксама не супярэчу. У Насці ёсць усе даныя, каб з ёй жаніцца.

Наталя. Я думала, ты інакшым вернешся, адно-ж такая насупа, як і быў.



Карнейчык. Не хочаш вітаць—чорт з табой! Раскажы, як у цябе там на вёсцы справа?

Лютынскі. Як справа так і злева—кругом дрэнь.

Карнейчык. Нарыхтоўкі-ж ты скончыў?

Лютынскі. Мяне скончылі.

Карнейчык. Няўжо адклікалі?

Лютынскі. Яшчэ і які! З усімі атрыбутамі.

Карнейчык. З вымоваю?

Лютынскі. І з папярэджаннем.

Наталя. Антон! Няўжо гэта праўда?

Лютынскі. Так, мая стопрацэнтная. Муж твой апартуніст і кулацкі патурала. Закляймі яго ганьбой, адмяжуйся, пакуль не позна, і вазьмі назад свой пацалунак.

Наталя. Гэтага я і баялася ўвесь час.

Лютынскі. З якога-ж гэта часу ты стала баяцца за мяне?

Наталя. А з таго самага... з якога ты ведаеш. У цябе цяпер адно ў галаве.

Лютынскі. Чапуху гародзіш, мілая! Леташні снег успамінаеш, а яго і сёлетняга хапае.

Карнейчык. Што там за снег такі, што нарыхтоўкам мог пашкодзіць?

Лютынскі. Ат, глупства! Ліст ад аднае асобы, які быццам пагражае нашаму сямейнаму шчасцю і супружаскай вернасці.

Карнейчык. Пры чым-жа тут нарыхтоўкі?

Лютынскі. А вот зразумей ты бабскую логіку! Выходзіць, што мая галава толькі гэтым і забіта.

Наталя. Што гэта? Выклік? Я і прыняць магу.

Лютынскі. Прымі, калі ласка! Высцебай сама сябе. Аднэй унцер-афіцэрскай удавой больш будзе.

Карнейчык. Што вы! Што вы! Таварышы! Тут чалавек жаніцца нарыхтаваўся, а вы перад ім сямейныя сцэны разыгрываеце. Так вы ўсякую ахвоту адбіць можаце.

Лютынскі. А ведаеш што... Можа-б ты мне гарбаты якой-небудзь прыгатавала? Пакуль гарбата нагрэецца, ты крыху астынеш, і ўсё добра будзе (*Наталя выходзіць*).

Карнейчык. Як-жа гэта ты так? Га? А мы тут на цябе спадзяваліся.

Лютынскі. Спадзявацца яно лягчэй, вядома.

Карнейчык. А ў дваццатым годзе... памятаеш? Хіба нам лёгка было?

Лютынскі. Справа не ў гэтым. Скажы ты мне па шчырасці?.. Табе не прыходзіла ў галаву такая думка: а што калі мы не тое робім, што трэба?

Карнейчык. Хто гэта—мы?

Лютынскі. Не мы з табой, вядома. Я бяру вышэй.

Карнейчык. Прыходзіла.

Лютынскі. Вось бачыш! Значыць не адзін я такі. Мы толькі баімся ў гэтым прызнацца адзін другому.

Карнейчык. Са мной гэта ведаеш, калі было? Як НЭП абвясцілі. Месца сабе не знаходзіў. Плакаў ад крыўды. „Здрэйфілі, думаю сабе, нашы правадыры. Хіба-ж, думаю. Ім там на версе баліць так, як мне? Паспрабавалі, не выходзіць гладка,— і назад. А мне зноў падстаўляй карак пад ярмо. І ніякага табе прасвета“. Даходзіла да таго, што білет кідаў на стол.

Лютынскі. А цяпер.

Карнейчык. Цяпер бачу, якім я тагды блазнюком быў.

Лютынскі. Страшна бывае, як падумаеш. Мы-ж адказваем за нашы ўчынкi перад усім чалавецтвам. Кожны няправільна зроблены намi крок суро́ва асудзіць гісторыя.

Карнейчык. Якраз таму, што наша партыя нясе адказнасць за лёс усяго чалавецтва, кожны крок яе строга абдуманы, тэарэтычна ўгрунтаваны, цвёрды і ўпэўнены.

Лютынскі. Гэта лёгка так тэарэтычна разважаць. Паглядзеў-бы ты, што робіцца на вёсцы.

Карнейчык. Я ведаю. Там мы цяпер вядзем заўзяты бой з прыватнай уласнасцю ў апошнім яе прытулку.

Лютынскі. Уласнасць—гэта абстракцыя. Людзі бяруць за горла людзей жывых, якія ўмеюць і плакаць, і прасіцца, і на каленях поўзаць, і рукі палаваць.

Карнейчык. Кажы дакладней: кулакоў жывых мы бяром за горла. Гэтых апошніх і найбольш заядлых рыцараў прыватнай уласнасці.

Лютынскі. Я разумею кулака з ашчэранымі зубамі. Але калі, ці быў ён кулаком ці не быў, а цяпер ходзіць цішэй вады, ніжэй травы, страціў вартасць чалавечую да таго, што са страху лезе ў калыску хаванца,—выбачай, у мяне тагды не хапае столькі класавай нянавісці, каб раздушыць яго за які-небудзь пуд хлеба. Хіба ён вінават, што яго змалку прывучалі дрыжаць над кожным сваім зернем, над кожным лахманом?

Карнейчык. Выбачай за шчырасць, але мне здаецца, што ў табе самім, недзе ў цёмным закутку твайго нутра, сядзіць яшчэ кусок мужыка. Самага такога закаранелага ўласніка. Пакуль другіх калашмацілі, ён маўчаў, ды пасміхваўся, а калі да яго самаго прышлося, тут ён і залеў Лазара. Адгэтуль і жаль да людзей, і трывога за лёс чалавецтва. Можа адгэтуль і правал на нарыхтоўках.

Лютынскі. Удружыў! Дзякуй табе за камплімент! Мы заўсёды так: скажа чалавек слова шчырае, зараз яму якім-небудзь жупелам тыц у нос—уласнік, гуманіст, гнілы ліберал. Усякае жывое пачуццё—каханне, дружба, любасць да бацькоў, простае спачуванне чалавеку ў бядзе—бярэцца пад кантроль, асмейваецца, як нешта нявартае сапраўднага большэвіка, і ходзіць чалавек, як флюс, з адной гіпертрафіраванай класавай нянавісцю.



Карнейчык. Хлусіш ты, Антон. Гэта ў цябе ад злосці сягоння. Ніколі яшчэ чалавечыя пачуцці не дасягалі такой сілы і велічы, як пачуцці большэвіка. Ніколі яны не мелі такога водгук. Нашы пачуцці не абмяжоўваюцца ні спальняй, ні сям'ёй, ні добрым суседствам. Павешаны на Лукішках бядняк-сялянін, расстрэляны на вуліцах Ведынга рабочы-металіст, лінчаваны ў Амерыцы працоўны негр—хіба яны не браты нам з табой? Хіба мы не сціскаем кулакоў? Не калоцімся ад абурэння і гневу на катаў, якія іх замучылі? І наадварот—мая і твая радасць знаходзіць сабе водгук і ў лонданскіх сутарэннях, і на рысавых плантацыях Японіі, і ў рудніках Паўднёвай Аўстраліі.

Лютынскі. Замілаванне цераз акіяны—гэта, можа, рэч і не дрэнная, але тут, вакол нас, часамі, холад і казёвны аптымізм...

Карнейчык. І тут ты паклёп узводзіш на большэвікоў. А перш за ўсё на сябе і на сваю сям'ю. У цябе-ж вунь сын—слаўны малыш. Шкада, што ён не чуе твае гаворкі. Напэўна назваў бы цябе няшчасным апартуністам. У цябе ёсць жонка, сімпатычная і чулая жанчына, якую ты, мне здаецца, не ўмееш цаніць. Нарэшце ты-ж і мяне крыўдзіш. Няўжо наша з табой дружба ні капелькі цябе не грэе? Я-ж пра цябе, чорта, увесь час думаў. Чуць не штодня прыбягаў да Наталі Міхайлаўны распытвацца.

Лютынскі. Я табе вельмі ўдзячны за твае пачуцці, хоць... людзі і кажуць, што дружба пазнаецца ў няшчасці.

Карнейчык. Не давяраеш? Можа я ў чым-небудзь вінаваты перад табой? Я сам заўважаю, што ты як быццам перамяніўся.

Лютынскі. Гэта табе так здаецца. Я сказаў наогул пра дружку.

Карнейчык. Не кажы, ты нешта хаваеш ад мяне. Точыць цябе нейкі чарвяк. Пра гэта і Наталя Міхайлаўна намякала.

Лютынскі. Дура яна.

Карнейчык. Гэтым не адбудзеш. Давай лепш сюды твайго чарвячка. Мы яго разам і заморым.

Лютынскі. Палітграматай?

Карнейчык. Ты наважыў сёння пакрыўдзіць мяне? Нічога не выйдзе, я не з гняўлівых.

Наталя ўваходзіць са шклянкай гарбаты, хлебам і маслянiцай.

Лютынскі (бяручы шклянку). Чапуха! Якія там чарвячкі? Давай лепш гарбату піць.

Карнейчык. Мяне ўжо Наталя Міхайлаўна паіла.

Наталя. А мо' наліць?

Карнейчык. Не хачу я з ім гарбаты піць. Ён мяне тут і палітграматай, і як толькі не называў. Такі злы, што ўвесь свет гатоў абразіць.

Наталя. Гэта з ім не навіна.

Карнейчык (збіраючыся адыходзіць). Нічога. Возьмеш сябе ў рукі, сядзеш зноў на свайго ўлюблёнага канька, на земляўпарадкаванні...

Лютынскі. І ўсеўся на хрыбет, толькі задам наперад.

Карнейчык. Што? І там не ладна?

Лютынскі. Я так сабе... Іванушку-дурачка ўспомніў.

Карнейчык (*надзяючы галёшы*). Сімпатычны хлапчына быў.

Лютынскі. А на кавя-ж садзіўся зусім не па палітграмаце.

Карнейчык. Ладна, ладна! Чарвячка твайго я ўсётакі выкалупну! (*выходзіць*).

Лютынскі (*уздагон*). Пакалупай у сябе.

Наталя. Што гэта за чарвячок?

Лютынскі. Той, што мяне точыць. Ты-ж сама ў вушы ўвяла.

Нешта вельмі цябе страх узяў за мяне.

Наталя. Баюся, Антоша. За кожны твой крок баюся, быццам ты моцна хворы. Здаецца, вот-вот упадзеш.

Лютынскі. Дык ты-ж падымеш.

Наталя. Хто цябе падыме, калі сам не захочаш.

Лютынскі. Ну, разам будзем падаць. З мілым, кажуць, і ў шалашы рай.

Наталя. А можа я і не захачу яшчэ падаць з табою.

Лютынскі. Ого, якія мы сталі! Што-ж, у такім разе... налей мне яшчэ шклянку гарбаты (*не глядзячы на яе, падсоўвае парожнюю шклянку*). Наталя глядзіць на яго доўгім дакорлівым поглядам. Лютынскі наўмысла не звяртае на яе ўвагі, Наталя бярэ шклянку і выходзіць).

## ЗАСЛОНА.

## ДЗЕЯ ЧАЦВЕРТАЯ

### КАРЦІНА ПЕРШАЯ

Гарадскі сад. Касабуцкі і Зуй ідуць п'яныя, абляўшыся.

Касабуцкі. Ну, і гадаўка!

Зуй. Зануда!

Касабуцкі. Ох і скула!

Зуй. Задрыга несусветная!

Касабуцкі. Але мы яе спорам. Спорам, ці не?

Зуй. Каб я так здароў быў! Толькі — з цябе барыш.

Касабуцкі. Браток! Слова — свята!

Зуй. Значыць, гульнем! (*Заплявае*).

Тпрунды баба, тпрунды дзед,

Пабіліся за абел,

Баба дзеда Васіля...

Касабуцкі прытупвае, прабуе скакаць. Абодва хістаюцца ў бакі і плёпаюцца на лаўку. Здзіўлена глядзяць адзін аднаму ў вочы.

Касабуцкі. Ну й сволачы! На самай дарозе лаўку паставілі.

Зуй. Гэта ўсё нам на злосць.

Касабуцкі. А мы возьмем ды і пасядзім.



З у й. І закурым. Вот і халера іх бяры!  
К а с а б у ц к і. І трасца ім у бокі!

Непаслухмянымі рукамі крупяць цыгаркі і закурваюць.

К а с а б у ц к і. Паверыш, браток? Жыцця няма ад яе. Надоечы за расцэнкі завяліся. Я—павысіць, а яна—панізіць. А нашы дурні і слухаюць яе. Я—матам, а яна—у заўком. Траха не вышыблі. Насілу адбрыкаўся!

З у й. Ось, мы яе.. шыбанём!

К а с а б у ц к і. Будзь другам!

З у й. Знацца, яе вёска—Асаўцы?

К а с а б у ц к і. А твая—Тхароўшчына. І Данілу, бацьку яе, ты знаў. Расстралялі яго, значыцца, не палякі, а чырвоныя. Не забудзешся?

З у й. Уга!

К а с а б у ц к і. А што не знаюць цябе ў нас—нічога. Ліцейны падумае, што ты з механічнага, а механічны—што з кацельнага. Тысячы-ж народу, браток ты мой! Хіба-ж можна ўсіх знаць?

З у й (прыкурывае). Пашлі-паехалі!

Устаюць і ўабнімку ідуць далей. Насустрэч ім, стараючыся іх абыйсці, ідзе Лютынскі.

З у й. Тпрунды баба, тпрунды дзед.  
Пабіліся за..

К а с а б у ц к і (стыкнуўшыся носам к носу з Лютынскім, прыкладвае растапыраныя пальцы да вуха). Здрасце, пажалста!

Лютынскі абыходзіць бокам.

К а с а б у ц к і. Не хочаш—не трэба. Каціся карове на гэтае самае..

Л ю т ы н с к і. Папрашу не хуліганіцы!

К а с а б у ц к і. Ах, пшэпрашам, пане Свінтухайла!

З у й (скідае шапку і адкланяецца). Давідзэння, пане Пад-свінацкі.

З у й і К а с а б у ц к і ідуць далей. Лютынскі садзіцца на лаўку.

К а с а б у ц к і (раптам спыняецца). Эх, забыўся сукінаму сыну ў морду даць!

З у й. І варта было.

К а с а б у ц к і. Дык я вярнуся.

З у й (трымае яго за кішэнь). Пачакай! А я?

К а с а б у ц к і. І ты вярніся.

З у й. Хадзем лепш да мяне, зробім па чарцы. Мы яму дамо назад ідуць.

К а с а б у ц к і. Дык ён-жа, гад, чакаць не будзе.

З у й. Пачакае. Чорт яго не возьме.

Касабуцкі. Ну, хрэв з ім! Пашлі! *(Ідуць зноў абняўшыся).*

З у й.

Тпрунды баба, тпрунды дзед,  
Пабіліся за абед,  
Баба дзеда Васіля,  
Паловікам зацяла.

Касабуцкі тупае ў такт прыпеўкі.

Лютынскі-бацька *(ідзе, апіраючыся палкаю, спыняецца за пяць крокаў ад лаўкі і моўчкі глядзіць на Лютынскага-сына).*

Лютынскі-сын. Зноў ты прышоў?

Лютынскі-бацька. У цябе быў... Замкнёна... Прытуліцца няма дзе. *(Садзіцца на канец лаўкі. Лютынскі-сын адсоўваецца на процілеглы канец. Кожны раз, калі хто праходзіць, яны перапыняюць гутарку і сядзяць, нібы чужыя. Лютынскі-сын нават штосці насвіствае).*

Лютынскі-сын. Не трэба табе да мяне заходзіць. А найлепш зусім нам не сустракацца... пакуль што.

Лютынскі-бацька. Цураешся? Запэчкацца баішся аб кулака?

Лютынскі-сын. Дзіця неразумнае! Ён яшчэ крыўдзіцца! Няўжо ты не разумееш, што можаш так і мне і сабе пашкодзіць?

Лютынскі-бацька *(махнуўшы рукой).* А-а... Мне ўжо адна трасца.

Лютынскі-сын. Барнатовіч табе нічога не памог? Я пісаў яму.

Лютынскі-бацька. Гэта што з зямельнага аддзела?

Лютынскі-сын. Але?

Лютынскі-бацька. Дзе бачыў! Самога вычысцілі. Старшыня-ж наш і падкусіў яго. І мяне ўспамінаў... Мусіць-жа гаворка была нейкая паміж ім.

Лютынскі-сын *(устрывожана).* І пра ліст мо' гаварылі?.. На чыстцы?

Лютынскі-бацька. Не чуваць было. Людзі-б казалі, каб што гаварылася.

Лютынскі-сын. Вот і заступіўся за цябе...

Лютынскі-бацька. Сам сябе баішся... Божухна-бацюхна. І што гэта робіцца на свеце? І што з гэтага ўсяго будзе?

Лютынскі-сын. Думаеш, я ведаю? Іншы раз мне здаецца, што мы ўвесь свет вядзем за сабой. А як паглядзіш, як гэта ўсё робіцца... Колькі людзей пакутуе...

Лютынскі-бацька. Глумяць людзей, глумяць! І ніхто слова не скажа. За што яны мяне агалечылі? Малатарню меў? Жарабцом народ іксплаціраваў? Дык хіба-ж я гвалтам цябе, каторага, іксплаціраваў? Прасіліся-ж: „дзядзечка, зрабі ласку!“ А цяпер за гэту ласку ды мяне за горла? Каб я гэта ведаў,—няхай



бы яны паздыхалі і з жарабцамі, і з кнырамі, і з бугаямі завадскімі. Справіў ты мне, сыноч, культурную гаспадарку...

Чорту лысаму, а не мне... Высока падняў, ды знізу не падпёр. Лютынскі-сын. Час тагды такі быў.

Лютынскі-бацька. А цяпер час другі, дык няхай гіне бацька? А сам і хвастом накрыўся.

Лютынскі-сын. Я-ж табе кажу, што пісаў Барнатовічу. Што я мог яшчэ зрабіць?

Лютынскі-бацька. Пісаў ты... Памагла мне твая пісаніна, як кашаль хваробе. Ты-ж такі комуніст. І начальнік, кажуць, не малы: няхай-жа ж тут дзе пагаварыў. Што гэта за парадкі такія?

З глыбіні сцэны выходзяць Карнейчык і Насця. Насця ўбачыла Лютынскага і хоча пажартаваць: яна паказвае Карнейчыку, што падкрадзецца і закрыве Лютынскаму вочы, падкрадваецца.

Лютынскі-сын. Не слухаюць бо мяне.

Лютынскі-бацька. На чорта-ж было ісці ў такую партыю, дзе цябе ніхто не слухае?

Лютынскі-сын. Каб-жа мне хто тады сказаў, што гэтак будзе.

Лютынскі-бацька. Ці гэта-ж думаў я калі, што на старасць жабраваць давядзецца!

Насця здзіўлена. Яна спыняецца і прыслухоўваецца.

Лютынскі-сын. Я не дапушчу, каб ты жабраваў (дастае і дае грошы). На вот, пакуль што.

Лютынскі-бацька (*хаваючы грошы*). Эх, здэцца, каб прымеў!.. Няхай-бы яно ўсё тут агнём пашло і я разам!

Лютынскі-сын. Перацярпі. Не ты адзін такі. І прашу цябе: дзеля людзей—ты мне не бацька, а я табе не сын... І табе, і мне лепш будзе.

Лютынскі-бацька (*змеціўшы Насцю*). Гм! Гм! (*адварочваецца*).

Лютынскі-сын. А, Насця! Куды ідзеш?

Лютынскі-бацька ўстае і адыходзіць.

Насця. У кіно ідзем... Хацелі вас запрасіць...

Лютынскі. Добрае запрашэнне! Падкралася, як злодзей. (*Падыходзіць Карнейчык*).

Насця. З кім гэта вы гаварылі?

Лютынскі. А ты-ж, мусіць, чула?

Насця. Чула... Незнарок.

Карнейчык. А хто гэта?

Лютынскі. Бацька мой... раскулачаны. Той чарвячок, які мяне точыць, і якім ты так цікавіўся.

Карнейчык. Здаровы рабак! Што ты толькі рабіць з ім будзеш?

Лютынскі. Няправільна раскулачылі.

Карнейчык. А хутка-ж можа цябе і чысціць будуць.

Лютынскі. Ты думаеш—трэба сказаць?

Карнейчык. А ты як думаеш?

Лютынскі. Які мне сэнс ганьбіць сябе і якая карысць ад гэтага партыі? Тут—памылка мясцовых органаў. Высветліцца, і ўсё ўладзіцца. А скажу—вычысцяць: чаму раней не сказаў? Пачнуць капацца, чорт ведае чаго наведумляюць. А па сутнасці—я-ж той самы Лютынскі, што і быў, і для партыі магу яшчэ зрабіць нямала.

Карнейчык. Ох, ці той, глядзі!

Лютынскі. Не верыш? (з сарказмам). Ну, што-ж! Для цябе тут вельмі зручны выпадак паказаць сваю класавую непрымірымасць: лепшага друга не пашкадаваў! Сумленне будзе мучыць? Плюнь на яго! Буржуазныя забабоны... Гілы лебералізм (адыходзіць пакрыўджаны).

Карнейчык. Антон! (Лютынскі абарочваецца). А пра бацьку ты ўсё-ткі раскажаш.

Лютынскі. Памятаеш, Мікола, як мы з табой развітваліся ў школе?

Карнейчык. Памятаю.

Лютынскі. Дык ведай-жа, Святая Барбара, што самы небяспечны для мяне момант, гэта цяпер (пашоў, Карнейчык хвіліну глядзіць задуменна яму ўслед).

Карнейчык. Антон! (Лютынскі не чуе) і шкода-ж мне цябе, сукінага сына! (Садзіцца на лаўку і думае). Друг гіне, Насця! Што мы з ім рабіць будзем?

Насця (садзіцца побач з Карнейчыкам). Давай падумаем. Памагчы яму трэба, калі гэта праўда.

#### КАРЦІНА ДРУГАЯ

Зала рабочага клуба. Старшыня праверка звоніць. У залу ўваходзяць рабочыя; схлупіліся ў дзвярах, з шоргатам садзяцца на крэслы.

Алесь (уваходзіць і аглядаецца, шукаючы вачыма каго-небудзь знаёмага. Бачыць Насцю, якая гаворыць з Карнейчыкам, і ўзрадаваны накіроўваецца да яе). А, здарова, шэф!

Насця. Здароў, падшэфны!

Алесь. А я зноў да цябе.

Насця. Упору паспеў. Мяне чысцяць якраз,—можаш выступіць і пакрыць.

Алесь. Ты мне раней слесара дай дні на два.

Насця. Ці варта яшчэ? Пахваліся, як ты там гаспадарыў?

Алесь. А так, як савецкая ўлада кажа. Саплякоў усіх вытурылі, дык цяпер у нас работа ідзе.

Насця. На полі не пагнаў?

Алесь. Захапіў быў дождж гектараў са два аўса. Дзень лье, другі лье, і канца яму няма. Я, брат, давай шавяліць хлопцаў.

Паехалі, мокры забралі, пад стрэхамі парасстаўлялі,—так і выратавалі. Цяпер малоцім, ды якраз малатарня папсавалася.

Насця. А хлебнарыхтоўкі як?



Алесь. Гэта-то я даўно выканаў. Смела будзь, без хлеба не будзеш сядзець.

Насця. Тады, мусіць, прыдзеца табе слесара даць. Заўтра я пастаўлю гэта пытанне на ячэйцы.

Алесь. Пагавары, братка! Вот маладзец будзеш!

Старшыня камісіі (звоніць). Ну, таварыш Бохан...

Насця ідзе на сцэну.

Алесь (уздагон ёй). Дзякуюць табе калгаснікі за кавалёў.

Насця. Добра! Пасля пагаворым.

Алесь (да Карнейчыка). Лоўкая дзяўчына! Каб мне такую жонку, дык я другой і не хацеў бы.

Карнейчык (смяючыся). Пасватайся.

Старшыня камісіі. Хто яшчэ хоча сказаць пра таварышку Бохан? (Уздымаецца рука).

Голас. Дайце мне.

Старшыня. Хваліць будзеш?

Голас. Лаяць няма за што.

Старшыня. І так ужо шмат хвалілі. Баюся, што зусім захваліце: сапсуецца дзяўчына. Калі адмоўнага ніхто нічога не ведае, дык мы спынім выказванні.

Зуй. Пра бацьку яна тут... крыху схлусіла.

Старшыня. Давай, кажы праўду.

Зуй (выходзіць наперад). Пра бацьку яна тут сказала... Партызан ён быў, гэта праўда. Ды толькі з якога боку? Сам-жа я з суседняй вёскі, Тхароўшчыны. Яе то не ведаю—малая была, а бацьку яе, Данілу Бохана, добра знаў. Партызаніў ён тагды, як Чырвоная армія з-пад Варшавы адступала. Калі пакапацца ля Воўчай гары, дык і цяпер-бы знашоў косці не аднаго чырвонаармейца, якога ён загубіў.

Насця (усхвалявана). Што гэта за чалавек? Што ён вярзе?

Старшыня. Супакойся, не перашкаджай.

Зуй. Добра армейскага колькі нагробі! З нашай вёскі двух праз яго загінула: палякам выдаў. І расстралялі яго не палякі. Большэвікі кокнулі, калі зноў вярнуліся. Ударніца яна тут, а на каго працуе—яшчэ не вядома. Можа толькі, каб вочы засланіць сваім ударніцтвам. Сям'я-ж яе там, за мяжою. Я думаю, лепш, каб такіх элементаў у партыі не было. (Ідзе і садзіцца ля дзвярэй).

Старшыня. Хто яшчэ ведае пра бацьку таварышкі Бохан?

Карнейчык. Дайце мне!

Старшыня. Ты ёй ці не родным мужам прыходзішся? Няхай хто-небудзь чужы спачатку.

Лютынскі. Я магу сказаць.

Старшыня. Давайце.

(Лютынскі выходзіць).

Алесь. Во! Той самы.

Старшыня звоніць. Алесь нешта шэпча Карнейчыку, паказваючы на Лютынскага.

Лютынскі. Насцю Бохан я ведаю з таго часу, калі ёй было яшчэ гадоў 10—12. Я быў настаўнікам у Асаўцах—гэта яе вёска—і яна была маёй лепшай вучаніцай. Бацьку яе ведаў і я, і таварыш Карнейчык, які разам з ім партызаніў у час белапольскай акупацыі. Сама Насця дапамагала партызанам: я не раз пасылаў яе ў лес, калі трэба было перадаць важныя весткі. І гэта хлусня, што бацьку як расстралялі большэвікі. Яго закатавалі белапаліякі перад самым сваім адступленнем. Мяне тагды, праўда, у Асаўцах ужо не было, але таварыш Карнейчык гэта добра ведае. А такога грамадзяніна, які толькі што выступаў, я ў Тхараўшчыне не памятаю, хоць быў там настаўнікам два гады. Затое бачыў яго ўчора ў гарадскім садзе вось з гэтым таварышам... *(Паказвае на Касабуцкага)*.

Касабуцкі. Я яго і знаць не знаю!

Лютынскі. Знаеце ці не, гэтага я не ведаю, але вы ішлі ў абнімку абодва п'яныя.

Зуі цішком выслізнуў за дзверы.

Лютынскі *(ідучы на месца)*. Цікава было-б ведаць, дзе гэты грамадзянін працуе і як яго прозвішча.

Старшыня. Ды ён, напэўна, скажа нам сваё прозвішча. Дзе той таварыш?

Галасы: Няма!

— Змыўся недзе!

— Драла даў!

Стары рабочы. Я скажу пару слоў.

Старшыня. Калі ласка.

Стары рабочы *(устае)*. Гэта Касабуцкі, не іначай, як твае штучкі! Не дае яна табе ў брыгадзе разгуляцца, як сам хочаш, вось ты і падкопваешся. Ды яшчэ гэтага рыжага аднекуль прывалок. Не іначай, з вуліцы: на заводзе такога я нешта не бачыў. Хацелі табе пяро ўставіць і дарэмна не ўставілі. Пашкадавалі, думалі—паправішся. А ты вунь у які бок папраўляешся! Зловяць цябе, як таго ката паганага, натаўкуць мордаю, а ты зноў за сваё. Ой, глядзі! *(да камісіі)*. А дзяўчына, я вам скажу, проста золата. Нашто я спрактыкаванае вока маю, а не ззўсёды ўбачу тое, што яна ўбачыць у цаху. Другі і ўбачыць, ды прамаўчыць, а яна зараз-жа на цугундар бярэ: няма ў яе ні кума, ні свата. Гультаю гэта, вядома, не да густу. *(Саромліва ўсміхаецца)*. Была раз і ў мяне справа з ёю. Абмішуліўся я, гэта праўда. Ну, яна далікатна, але бачу, бярэ мяне ў абарот. Я і не залюбіў быў тагды: яйцо курыцу вучыць. А потым, як раздумаўся—дык чаго-ж ты, стары чорт, крыўдзішся, калі дзяўчына праўду кажа? Хацеў ужо і прабачэння папрасіць, ды неяк так яно і засталася. А цяпер скажу: і заўсёды так рабі! Не глядзі, што стары гневаецца. Дрэнна робіць, дык і бяры за шкірку. Ён яшчэ больш любіць цябе будзе. *(Садзіцца)*.



Старшыня. Ну, таварышы, я думаю, справа ясная. Гаварыць больш няма патрэбы.

Галасы:— Досыць!

— Усё ясна!

Старшыня. Тваё слова, таварыш Бохан.

Насця. Маё слова кароткае. Тут казалі, што працавала я не дрэнна. Даю слова працаваць яшчэ лепш. Я абяцаюся не толькі ля станка быць ударніцай, а я даю слова актыўна змагацца з нашымі ворагамі, якія перашкаджаюць нам будаваць лепшае жыццё,—без драпежнікаў і крывасмокаў... І без гэтай поскудзі, якая нядаўна спрабавала тут апаганіць імя майго бацькі, чырвонага партызана Давілы Бохана. *(Пад воплескі ўсяе залы ідзе на месца).*

Старшыня. Таварыш Лютынскі.

Лютынскі, пакінуўшы капялюш на крэсле, выходзіць на трыбуну.

Лютынскі *(сваё хваляванне стараеца прыкрыць штучнай развязанасцю)*. Нарадзіўся я ў 1894 г., у вёсцы Ясяні, Слуцкага раёна. У 1914 годзе скончыў настаўніцкую семінарыю і ўско-расці быў узяты ў армію. Служыў увесь час у 38 запасным батальёне штабным пісарам. Дэмабілізаваўся ў канцы 1917 года. Працаваў настаўнікам тры гады. У 1919 і 1920 годзе прымаў удзел у партызанскім руху, памагаў партызанам. Калі стала крута, перайшоў фронт і падаўся ў Чырвоную армію. Прымаў удзел у наступленні на Варшаву! Пад Беластокам быў паранены і выбыў са строя. З Чырвонай арміі дэмабілізаваўся ў 1922 годзе. Зноў два гады працаваў настаўнікам. Пасля два гады быў загадчыкам райземаддзела. У 1926 годзе паступіў у Сельскагаспадарчую акадэмію. Па сканчэнні мяне пакінулі аспірантам. У мінулым годзе накіравалі на работу ў Наркамзем, дзе я працую і цяпер у якасці памесніка наркома. У партыю ўступіў у 1921 годзе. З таго часу на меры маіх сіл стараюся праводзіць у сваёй рабоце генеральную лінію партыі. Памылак вялікіх я не меў. Хоць і кажуць, што на памылках мы вучымся, але я лічыў, што лепш вучыцца на чужых памылках, як рабіць сябе. А ў гэтым годзе прыйшлося і на сваёй навучыцца. Гэта было зімою, калі партыя паслала мяне ўпаўнаважаным па нарыхтоўках. Я з гэтай задачай не справіўся і атрымаў вымову.

Старшыня *(гледзячы ў картку)*. З папярэджаннем.

Лютынскі. Так, з папярэджаннем... Ну, у першыя часы працы маёй у Наркамаце я сустрэўся з вялікімі цяжкасцямі! Перш за ўсё трэба было авалодаць тэхнікай справы, досыць такі складанай і спецыфічнай. Але ж большэвікі цяжкасцый не баяцца, калі толькі яны сапраўдныя большэвікі. Прыйшлося папрацаваць. Часта дня не хапала, прыходзілася ночы прыточваць. Так прыточваць, што глянеш часамі ў вакно, а на дварэ ўжо віднее. Ну і сярод працаўнікоў настроі ўся-

кія былі. Хоць яўных прышчэпаўцаў ужо і не было, а душок гэты ў некаторых яшчэ трымаўся. Некаторымі практыкаваўся метада ціхага сабатажа: „а паглядзім, што ён бяз нас зробіць“. Прышлося ўдарыць па кім трэба было. Не абышлося, праўда, і без памылак. Узяць хоць-бы справу з Далеўскім, пра якога я ўжо крыху гаварыў. Не дагледзеў, прызнаюся, Сам не ткнуў носа, даверыўся спену, а ён мне чапухі нарабіў. Прышлося зняць. Трэ́ было раней гэта зрабіць, але... лепш позна, як ніколі. Думаю, што больш такіх памылак у мяне не будзе.

Старшыня. Вы больш пра сябе нічога не скажаце?

Лютынскі. Як быцам усё.

Старшыня. Ну, добра... Скажыце, як вы ў галіне планавання змагаецеся з тым шкодніцтвам, якое там было? Скажам, у давядзенні планаў веснавой сяўбы?

Лютынскі. Гэта мая асноўная работа. Я найбольш увагі аддаю якраз гэтаму сектару.

Старшыня. А вот цяпер у раёнах судзяць за сустрэчныя хлеба-нарыхтоўкі. Ці не ёсць тут доля і вашай віны?

Лютынскі. Калі і ёсць, дык самая нязначная. Ужо адзін той факт, што судзяць не мяне, а іх, сведчыць аб тым, што вінаваты такі яны.

1-шы член камісіі. Як вы думаеце: па тых планах, якія вашы планы сектар спускаў у гэтым годзе ў шмат якіх раёнах, можна правільна будаваць сацыялістычную гаспадарку?

Лютынскі. Хто ўмее, таму можна. Ёсць у нас у некаторых раёнах такія работнікі, што ім ніякія планы не памогуць.

Старшыня. Дык вы так такі ні пры чым?

Лютынскі. Я не кажу. Былі памылкі і ў планавым сектары. Таму-ж я і ўзяўся за яго цяпер.

Старшыня. У каго яшчэ будуць пытанні?

Голас. Вы казалі, што памагалі партызанам? Як вы ім памагалі?

Лютынскі. Памагаў, чым мог. Пасылаў весткі аб тым, дзе палякі паварочваюцца, папярэджваў, калі пагражала небяспека. З падпольнымі работнікамі быў звязаны—распаўсюджваў літаратуру. Ну і яшчэ... была дапамога. Пра маю работу добра ведае таварыш Карнейчык. Я думаю, ён дапоўніць, калі я што-небудзь прапусціў.

Голас. Што вы рабілі з васемнаццатага па дваццаты год, пакуль не пашлі ў Чырвоную армію?

Лютынскі. Я-ж казаў: працаваў у школе, выхоўваў маладое пакаленне. І вам адну ўдарніцу выхаваў. Насця Бохан—гэта мая былая вучаніца.

Насця. Вы, таварыш Лютынскі, пра сваіх бацькоў нічога не казалі.

Лютынскі. Ты-ж, здаецца, ведаеш пра маіх бацькоў.

Насця. Другія не ведаюць.

Старшыня. Праўда, вы чамусці забыліся сказаць пра гэта.



Лютынскі. Бацька мой селянін... серадняк. Да рэволюцыігнуўся на чатырох дзесяцінах. Меў каняжыну такую-сякую. Карова калі была, калі не. Совецкая ўлада прыбавіла яму крыху зямлі. Тады стала лягчэй.

Стары рабочы. Дзе жывуць бацькі цяпер і што яны робяць? Лютынскі. Жывуць там, дзе і жылі. А што робяць?.. Спяць, напэўна,—ужо дванаццатая гадзіна.

Старшыня. Жарты вашы тут зусім не дарэчы. Адказвайце сур'ёзна.

Лютынскі. Што-ж робяць? Аруць, сеюць, сена косяць.

Голас. У калгасе бацька?

Лютынскі. Тры гады як уступіў.

Голас. Можа заможным стаў ужо.

Лютынскі. Не ведаю, даўно не бачыўся.

Голас. Лісты-ж можа піша.

Лютынскі. Непісьменны ён.

Старшыня. А вы?

Лютынскі. Я пісьменны, вядома, але ў мяне столькі ўсялякай работы, што і на роднага бацьку забудзецца.

Старшыня. Пытанняў больш няма? Хто хоча выказацца?

Напорка. Дайце мне.

Старшыня. Калі ласка.

Напорка. *(Выходзіць на трыбуну з двума вялікімі трубкамі паперы пад пахай)*. Я таварыша Лютынскага крыху ведаю, бо працую з ім у адной установе. Таварыш Лютынскі пра Далейскага тут выказаўся так, што гэтае, бачыце „і я не я, і кабыла не мая“. А кабыла то якраз ваша, таварыш Лютынскі. Якраз земляўпарадкаванне было вашым улюбёным каньком. Вы памятаеце, як я вас яшчэ папярэджваў? Я ка-заў, што трэба праверыць, ці не хаваецца за гэтымі клеткамі якое-небудзь шкодніцтва. Вы мне што тагды адказалі? Вы сказалі, што я следаедствам займаюся, і параілі лепш вывучыць гэту справу і прасякнуцца да Далейскага належнаю павагаю. Вы мне моцна тагды параілі, і таксама моцна абяцаў я вам тагды вывучыць гэту справу. Сягоння я гэта сваё абяцанне выканаў. Таварыш Лютынскі тут лёгка адмахнуўся ад гэтай справы сказаўшы, што Далейскі гарабіў чапухі, а Лютынскі, бачыце, яго зняў. Зняты быў Далейскі, між іншым, пад напорам, калі ўжо выкрыты быў, як шкоднік. А пра шкодніцкую работу Далейскага таварыш Лютынскі таксама нічога выразнага не сказаў. Сказаў, што Далейскі нарабіў чапухі. Я, таварышы, папрашу ў вас хвілінку ўвагі і пастаракся растлумачыць, што за „чапуха“ вышла ў Далейскага з земляўпарадкаваннем *(разгортвае і вешае план)*. Глядзіце, калі ласка, сюды. Гэта план двух суседніх калгасаў пасля нашага земляўпарадкавання. Як вы бачыце, уся зямля парэзана на клеткі. Гэта каб лягчэй было весці ўлік працы і каб зручней было ўстанавіць правільны севазварот. Але

звярніце ўвагу вось на што: клеткі не роўныя. У гэтым калгасе яны дробненькія, па чатыры гектары, а ў гэтым вунь якія—па дваццаць пяць гектараў. Чаму гэта так зроблена? Вам незразумела. І нам таксама спачатку было незразумела. А калі мы добра прыгледзеліся, дык заўважылі, што гэты калгас заснаваны на былых палосках беднаты і сераднякоў, а гэты—на зямлі раскулачаных фольваркаўцаў і на былой панскай. Калі вам яшчэ не ўсё зразумела, дык уявіце сабе, што адбылася інтэрвенцыя, і карціна будзе зусім ясная. Вось такая, якую я вам пакажу (*разгортвае перспектывны план тых-жа двух калгасаў з хутаркамі, буйнымі хутарамі і панскай сядзібай*). Тыя буйныя клеткі, што я вам паказваў, цяпер прыдаліся, як гатовыя кулацкія гнёзды. У гэтай вот сеў кулак Ваўчэцкі, у гэтай Мядвецкі...

Лютынскі. Што за чапуха!

Старшыня гестам спыняе Лютынскага.

Напорка (*не адказваючы*). Тут сядзіба пана Сурвілы, а там крышку на водшыбе, пана Мазавецкага. Туды далей па суседству атаўбакаліся Жагула з Грамабоем. Пан Гняцецкі таксама не пакрыўджаны, яго былы маёнтак яму і застаўся (*паказвае*). Што і пана Гняцецкага зямля была парэзана на клеткі, гэта больш для маскіроўкі. А можа і яшчэ для якой-небудзь невядомай намі мэты. Скажам, для вайскавай. А вот у гэтых дробненькіх клетачках сядзе на адрубках вясковая бедната. Няхай тут гібеюць ды скусваюць насы адзін другому. Сурвілу-ж і пану Гняцецкаму патрэбны будуць рабочыя рукі,—парабкі і падзеёнікі. Вы цяпер бачыце, таварышы, куды цэліў шкоднік Далеўскі, якога прытуліў пад сваім цёплым крылом таварыш Лютынскі. Можа таварыш Лютынскі і не ведаў, што Далеўскі працуе на інтэрвенцыю. Але такая слепата і тое, што Лютынскі так горача заступаўся за Далеўскага, шмат аб чым гаворыць. Таварыш Лютынскі казаў, што ён змагаўся з прычэпаўшчынай, а на самай справе пад выглядам гэтага змагання звальняў з працы лепшых работнікаў.

Лютынскі. Каго, напрыклад?

Напорка. Напрыклад Прахарэню, які асмельваўся крытыкаваць вашу работу. А сапраўднай самакрытыкі ад таварыша Лютынскага мы яшчэ не чулі. Хацелася-б пачуць яе хоць у канцы (*ідзе на месца*).

Старшыня (*трымаючы запіску*). Слова мае таварыш Мандрыкін.

Мандрыкін (*выходзіць*). „Ум человеческий ловок и гибок“—сказаў адзін вядомы паэт. І гэта ён пра вас сказаў, таварыш Напорка! Пра ваша выступленне. Спрятны вы чалавек, таварыш Напорка! Сам быў на паслугах у Далеўскага, сам наразаў гэтыя самыя клеткі, а цяпер, калі прышлося, што самога



зараз возьмуць за шкірку „он украдкаю кивает на Петра“, гэта значыць на Антона Мітрафанавіча. Адным стрэлам хоча трох зайцаў забіць: каб і самому выйсці сухім з вады, і нялюбага яму чалавека ўтапіць, і яшчэ нажыць сякі-такі капітал.

**Старшыня.** Гаварыце пра Лютынскага, а не пра Напорку.  
**Мандрыкін.** Вось-жа я і хачу сказаць, што Антон Мітрафанавіч тут ні пры чым. Чалавек новы, толькі што да нас застаўся, нікога не ведаў. А ліха вас ведае, каторы з вас шкоднік! Чаму абавязкова Далейскі, а чаму не Напорка? Хіба табе, катораму, у душу залезеш? А што паміж Напоркам і Лютынскім скрозь былі nelaды, дык гэта-ж усім вядома. І што сягоння Напорка скарыстаў трыбуну чысткі, каб скампраметаваць Лютынскага, гэта таксама ясна. Шкоdnіцтва прышпіліў, контррэвалюцыю, інтэрвенцыю, інфлюэнцыю... Такіх дзівосаў наплёў, як у той казцы:

У лукомор'я дуб зелены.  
Златая цепь на дубе том.  
И днем и ночью кот ученый  
Все ходит по цепи кругом.  
Идет направо—песнь заводит,  
Налево—сказку говорит...

Так і Напорка: ішоў направа—заводзіў песню разам з Далейскім, а сягоння ідзе налева—і расказвае нам казкі пра інтэрвенцыю. А між тым не заўважыў, што з гэтых казак тырчаць яго ўласныя вушы. Выходзіць, таварыш Напорка, што самі вы даўно прымірыліся з думкай пра інтэрвенцыю. Вы не верыце ў абароназдольнасць нашай краіны і ў сілу нашай слаўнай Чырвонай арміі. Вы не верыце ў тое, што ўсе працоўныя, як адзін, стануць са зброяй у руках на абарону свае вялікай бацькаўшчыны. Вы ўжо і пагадзіліся з тым, што прыдуць і забяруць, і кулакоў насаджаюць, і маёнткі панам алдадуць. Вось як чалавек часамі можа выдаць самыя патаемныя свае думкі і надзеі! Ды яшчэ як размаляваў гэтыя хутары! Гляне другі, дык аж слінка пацячэ.

**Старшыня (звоніць).** Яшчэ раз напамінаю вам, што чыстку праходзіць Лютынскі.

**Мандрыкін.** Ага, добра... Антона Мітрафанавіча я ведаю не так даўно, з таго часу, як ён у нашым Наркамаце працуе—але ведаю добра. Антон Мітрафанавіч надзвычайна добры працаўнік. Парадак любіць, аўтарытэтам карыстаецца і справу ведае. Як толькі ён прышоў яшчэ першы раз ва ўстанову я зразу падумаў:—во, гэта гаспадар! Разам з тым Антон Мітрафанавіч і вайленшы чалавек. Ён і пагаворыць, і пажартуе, і нікога не пакрыўдзіць. Напорка тут крыўдзіўся, што Антон Мітрафанавіч Прахарэню звольніў. Вядома, таварышу Напорку крыўда вялікая, бо гэты-ж захаваны прышчэпавец быў яго блізім сябрам.

аршыня.—Я вас прасіў больш пра Напорку не гаварыць. андрыкін—Выбачайце... Ну, Антону Мітрафанавічу рабілі яшчэ закіду тым, што ў галіне планавання не ўсё гладка. Дык тут, таварышы, у палажэнне трэба ўвайсці. Незаўсёды, гэта, бачыце, удаецца, каб, як напісаў у плане, так яно і вышла ў сапраўднасці. Неяк раз мы з Антонам Мітрафанавічам гаварылі пра гэта. Прынёс я да яго план падпісваць па свінагадоўлі. І ўсё ў мяне так гладка, па клетачках распісана: столькі вась свінаматак; кожная апаросіцца два разы, кожны раз—шасцёра парасят. А ўсяго за год столькі вась. Антон Мітрафанавіч падпісаў дый смяецца: „А што ты, кажа, ёй зробіш, калі яна не шасцёра, а чацьвёра прывядзе?“ Я падумаў—і праўда: хіба ёй загадаеш? А калі яна толькі раз апаросіцца, а другі раз не захоча? Вось табе твой план і лопнуў. Пры чым-жа тут тагды таварыш Лютынскі? Я, вядома, не супроць плана. Усюды план, няхай і ў нас будзе план. Але-ж тут, я кажу, у палажэнне трэба ўвайсці... (сыходзіць з трыбуны). Я за тое, каб Антона Мітрафанавіча ў партыі пакінуць.

Карнейчык Дайце мне слова.

Старшыня. Давай.

Карнейчык (выходзіць). Я, таварышы, ведаю Лютынскага не цяпер. Мы з ім пазналіся і падружыліся яшчэ ў дваццатым годзе. Тагды ён быў вясковым настаўнікам і шчырым хлопцам. Раз мы з ім былі абняліся так шчыра, што на нашым целе пазаставаліся сінякі ад пальцаў. Гэта было тагды, калі мне адрэзалі вась гэту руку, якой у мяне няма. Тагды, ратуючы мяне ад белапалякаў, Лютынскі сам зблізку глянуў у вочы смерці, і не спалохаўся яе. А калі гэта смерць падступілася да самага парога, ён перабраўся цераз фронт і падаўся ў Чырвоную армію. Тагды, развітваючыся, я даў яму партызанскае слова, што ў самы небяспечны для яго момант буду з ім і не пакіну яго, хоць-бы мне самому гразіла смерць. Так вырасла наша дружба, таварышы. Я гэту дружбу трынаццаць год насіў у сваіх грудзях, не растраціўшы ні каплі. І вот сягоння, калі гэты небяспечны момант для Лютынскага настаў, я не выступаю і не ратую яго. Я не стрымаў свайго партызанскага слова. Я здрадзіў Лютынскаму! Як-жа гэта вышла, таварышы, што я стаў здраднікам? Да гэтага я дайшоў праз доўгія і пакутныя развагі, праз бяссонныя ночы. Я стаў філосафам. Я не мог заснуць. Я ляжаў з расплюшчанымі вачыма і думаў пра дружбу. Што такое дружба? Ці ёсць яна вечная, пра якую я чытаў некалі ў раманах? На чым яна трымаецца? Ці маю я маральнае права пераступіць цераз нашу дружбу з Лютынскім? Мне ўспаміналася наша размова з таварышам Нодэльманам, тагды мы прышлі да вываду, што дружба трымаецца па супольнасці класавых інтарэсаў. Але калі я пачынаў думаць пра нашу дружбу



з Лютынскім, усё выходзіла так, што ён выратаваў мяне ад смерці, а я за гэта павінен яго ўтапіць. Балюча мне было ад гэтай думкі, а адагнаць яе не было чым. І вот, калі можа дваццаты раз я пачаў думаць зноў пра нашу дружбу, перад вачыма ў мяне стала тая абстаноўка, у якой гэта дружба пачыналася. Ляжаў я тагды ў кладоўцы з параненай рукой. І мне вельмі шкода было рукі мае. Не хацелася мне, маладому хлапцу, калекаю заставацца. І жах мяне апаноўваў, калі я думаў пра тое, які страшэнны боль прыдзецца мне выцерпець. І не гледзячы на гэта, я даў адрэзаць сабе руку. Я нават сам прасіў, каб яе хутчэй адрэзалі, бо ў ёй пачалася гангрэна, якая пагражала ўсяму арганізму... Тут я, нарэшце, усвядоміў, што і з Лютынскім сталася тое самае, што было з маёй рукой. Што вывад мне прыдзецца зрабіць такі-ж самы. Засталася толькі яшчэ пераканацца, што друг мой згінуў дарэшты і няма ніякай надзеі выратаваць яго. Я стаў больш прыглядацца да яго і правяраць факты. І вот перш за ўсё выявілася, што і дружбы ніякай у нас даўно няма. Што няма яе перш за ўсё з боку Лютынскага. Не было больш ёй на чым трымацца.

Лютынскі. А змагаўся я хіба не разам з табой?

Карнейчык. Змагаліся мы супроць нашага супольнага ворага, але змагаліся, выходзіць, не за адну справу. Ты змагаўся за тое, каб прагнаць пана і даць поўную волю і выгоду расці кулаку. Я тагды не ўмеў заглянуць табе глыбока ў душу і не заўважыў, што недзе ў самым цёмным кутку яе сядзіць маленькая, але прагавітая звярушка. Я не ўбачыў у табе закаранелага ўласніка. Ты пашоў у Чырвоную армію, а звярушка грэлася ў цябе пад шынялём. Ты ўступіў у партыю і прыкрыў звярушку партыйным білетам. Гэта звярушка была прычынай, што ты не аддаўся ўвесь рэволюцыі, а прымасніўся толькі ў яе на запятках, каб саскочыць на першым павароце. І гэтым паваротам быў НЭП. Тут звярушка вылезла на свет божы, знашла сабе снажыву, пачала расці і тлуснець. Яе бліскучую шэрсць пагляджвала рука наркома Прышчэпава. А сам ты, з яго благаславення, старанна ўзяўся за хутарызаванне, пачаў будаваць катухі для гэтых звярушак. Хутка павечы свежы вецер, звярушка счула небяспеку і прытаілася. Тут бы табе з ёю развітацца, але ты не адумаўся, не вытруціў звярушкі з свайго нутра, і яна цябе з'ела, як камуніста.

Лютынскі (абураны). Гэта дэмагогія!

Карнейчык. Фактаў хочаш? Фактаў у мяне хапіла-б на пяцёх камуністаў, каб выключыць іх з партыі. Ты захапіўся земляўпарадкаваннем, хваліўся, што ўсім рэспублікам нос уватрэш. А што з гэтага вышла, паказаў нам тут таварыш Напорка. Вышлі клеткі для звярушак. Контррэволюцыянер скарыстаў тваю палітычную слепату, а сляпым цябе зрабіла звярушка. Зімою, у часе хлебапарыхтовак, ты ўціраў слёзы кулаку. Сам

пачаў хныкаць разам з ім і наракаць, што партыя няправільна робіць, ліквідуючы кулака. Кулацкае скарга табе так засла- ніла вушы і вочы, што ты не чуеш стогнаў працоўных у фашыстоўскіх турмах, ты не бачыш, што дзесяткі мільёнаў беспрацоўных заходзяцца з голаду і замярзаюць на вуліцах шыкарных эўрапейскіх сталіц. Ты сваімі ўчынкамі аддаляеш іх паратунак. Ты не здолеў перарваць пупавіны, што звязвала цябе з тваім бацькам-кулаком, якому, між іншым, сам дапа- мог акулачыцца. Ты ж потым дапамог яму пралезці ў калгас і схаватца там ад раскулачвання. А калі яго нарэшце ўсё-ж такі раскулачылі, у цябе не хапіла адвагі раскажаць пра гэта партыі. Ты нават ад мяне стаіўся, ад свайго друга! Дзеён дзесяць таму назад, калі я ўбачыў цябе з бацькам на скверы, ты стараўся ўпэўніць, што бацьку твайго раскулачылі няпра- вільна. Але на гэты раз я табе не паверыў. Мы з таварышам Нодэльманам правярылі гэту справу. Бацьку твайго раскула- чылі год таму назад і раскулачылі правільна. А ты стаў абра- няць яго ад савецкай улады. Напісаў свайму сябру, загад- чыку райземадзела Барнатовічу, цэлую інструкцыю аб тым, як прыбраць з пасады старшыню сельсовета і вярнуць бацьку маёмасць. Ты абаясціў вайну савецкай уладзе. Падумай толькі: на аднога кулака ты прамыняў усю сусветную рэвалюцыю! Шырокім кулацкім задам ты павярнуўся да ўсяго лепшага, аб чым толькі магло марыць чалавецтва. Хто-ж з нас двух здраднік? *(Да аўдыторыі)*. Лютынскі, таварышы, здрадзіў не толькі мне. Ён здрадзіў усім вам, ён здрадзіў усяму рабочаму класу і яго партыі. Ён здрадзіў усяму чалавецтву. *(Да Лютын- скага)* А як-жа мне агідна было слухаць тваю хлусню, калі ў цябе запыталіся пра бацьку! Як вуж, ты выкручваўся. Нахабна лгаў, думаў, што я і Насця падтрымаем цябе. Ты паспадзяваўся на нашу дружбу. Думаў, што гэта досыць моцная прывязка, каб пацягнуць і мяне ў балота разам з сабою. Не, дружок! Парвалася прывязка і каніся ў балота ты адзін. Раскусіў я цябе, другі! Раскусіў і выплюнуў. Не ханеў ты ісці ў радок слаўных, дагнівай на сметніку разам з пазадкамі. І казак пра цябе не раскажуць, і песень пра цябе не спяюць. І ў партыі табе, грамадзянін Лютынскі, даўно не месца *(ідзе на месца)*.

Наталя *(устае)*. Вот і ўпаў ты, Антон Мітрафанавіч! Так упаў, што ні сам не ўстанеш, ні я цябе не падыму. І падымань я цябе цяпер не захачу, такога... пагананага! А падавала я табе руку, прасіла, — падумай, ці добра ты робіш? Слова выгавар- рыць не даў, накрываў, злаяў. І мяне з толку збіў, і сам сябе ўпэўніў, што бацька не кулак. Я ганарылася табою, што ты такі выдатны і карысны для савецкай улады работнік, а ты разам з Далейскім шкодніцтвам займаўся. Ты-ж героем быў у маіх вачах. Я думала, што на фронце ты змагаўся за нашу справу. А цяпер... што я чую! Сын вот сядзіць, плача...



Пытаецца, чаму дзядзька Карнейчык на тату сварыцца. Што я яму скажу? Што ты кулакоў абараняў ад савецкай улады? Што ты яму скажаш? Ці асмелішся ты глянуць яму ў вочы? А што ён пра цябе скажа, як падрасце? Як-жа мы з табой цяпер жыць будзем, з такім чарвівым? Эх!.. Адабраў ты ў мяне мужа комуніста, грамадзянін Лютынскі! *(садзіцца)*.

Калі Наталя пачынае гаварыць, Лютынскі ўстае, хвіліну глядзіць на яе, не бачачы, пакідае трыбуну. Без капялюша са скамянелым тварам ідзе паміж радамі крэслаў да дэвярай. Яго праводзяць варожыя погляды напружана заціхшай залы. Калі Лютынскі параўноўваецца з крэслам Юркі, той хапае яго за крысо і з баязлівай надзеяй заглядае ў скамянелы твар.

Юрка. Бацька! Праўда, ты не абараняў кулакоў? Ты-ж іх не любіш?...

Лютынскі ні словам, ні рухам яму не адказвае і ідзе далей. Юрка хвіліну намагаецца ўтрымаць яго крысо, але не здужае і валіцца з крэсла. Седзячы на падлозе, плача і крычыць услед.

Апартувіст няшчасны!.. І ніякі ты не авангард...

Старшыня *(устаўшы)*. Вораг не вытрымаў, збег. Я думаю, што плакаць па ім мы не будзем. Адным здраднікам у партыі стала менш. *(Апладысменты перапыняюць яго прамову)*.

ЗАСЛОНА.

Менск,  
чэрвень—снежань  
1933 г.

КАНЕЦ.

## АПОШНЯЯ СТРЭЧА

Час нашай стрэчы славіты ў дым,  
і калі вызначыць дату ільга,—  
сяброўства маё пачалося тады,  
калі пачалася мая туга.

Нам быў загад наступаць на Казань,  
а мы наступалі на цёмную ноч,  
бо мы не маглі ўжо вярнуцца назад,  
хоць нашы палкі адступілі даўно.

Над намі ірваліся горы гранат,  
пад намі зямля ракатала, як гром:  
накрыж агнём частаваў супарат  
самым пякучым на свеце агнём.

Кругамі маланкі ішлі ўваччу,  
крою пясок жвіраваты прамок,  
і нехта зняверлівы першы пачуў,  
як наш кулямёт захліпнуўся і змоўк.

Прайшла ўрачыстаю хадою смерць,  
праняўшы дрыготнае цела наскрозь...  
Я адчуваю яшчэ і цяпер,  
як здрадлівым пульсам забілася кроў.

Цемра на момант сплыла ў далячынь,  
бязмежнасць прасторы мяне абняла.  
Я стаў з цэлым светам адзін на адзін  
без кроплі жывога людскога цяпла.

Тады й нахапілася тая туга,  
з каторай шукаеш сяброўства сляды,  
каторую чуеш заўсёды наўгад,  
з катораю хочацца быць маладым.

І мне стала дорага наша жыццё,  
бо нам даручыла рэспубліка скрозь—  
праз гора,  
і радасць,  
і карны касцёр—  
пранесці паходняй сваю маладосць.



Я рукі тады палажыў на пясок—  
і сілай зямною наліўся мой пульс,  
і жвір вокамгненна наўлет прасох,  
заціхлі павучыя посвісты куль.

Я поўз безупынна...  
І раптам пачуў,  
як распачна катуе некага смерць;  
я хутка намацаў ягоны плячук,  
і чалавек зразумеў мой намер.

Аберучкі горача сціснуў руку,  
у нас не было аніякіх прысяг:  
мы добра і так разумелі,  
адкуль  
прыходзіць ратунак  
і дзе яго шлях.

І мы папаўзлі паміж трупаў далей,  
дзе стыў асірочаны наш кулямёт,  
я справа залёг,  
а таварыш—лявей  
(і гэта звязала на тысячы год).

Вобмацкам ладзілі зрушаны шчыт,  
на слых насцярожаны бралі прыцэл,  
ён стужкі падносіў,  
я градам крышыў,  
аж пальцы папухлі на правай руцэ.

Нарэшце адолю зайграў кулямёт,  
залпам яе падхапілі стралкі,  
і вораг,  
прабіты агнём наўлёт,  
падаўся назад  
цераз ноч і пяскі.

З гэтага бою нас вышла не шмат,  
і кожны сяброўствам сваім даражыў:  
таварыш далёкі—  
стаў блізкім, як брат,  
і нам было добра і радасна жыць.

Такі быў пачатак сяброўства майго.  
з каторым прайшоў я чатыры франты,  
мінуў,  
як гавораць,  
ваду і агонь,  
вынес,  
як кажуць,  
пад сэрцам у тыл.

А тут і спаткала абодвух ваяк  
вялікая ростань,  
на некалькі год:  
у горад влася дарога мая,  
у вёску імкнулася сцежка яго.

І так,  
за шляхамі наўсцяж ідучы,  
між намі прастора лажылася зноў...  
Усё-ж не магла затапіць далячынь  
сяброўства былога на цёмнае дно.

Дармо,  
што даўно адступілі ў нябыт  
далёкай сустрэчы  
далёкія дні,  
дармо,  
што на новых франтах барацьбы  
ягоных вачэй пацямнелі агні;

дармо,  
што на ўзметках паштовых дарог  
лісты размінуліся нашы навек—  
я верыў:  
шляхамі маіх перамог  
са мною ідзе дарагі чалавек;

я верыў:  
у нашых здабытках усіх  
ёсць праца ягоных натруджаных рук,  
ёсць частка ягоных вялізманных сіл,  
каторыя паляць над краем зару.

І дні праміналі...  
Я сам пастарэў,  
пад вязкаю год падаліся сябры.  
І мне на яву захацелася стрэць  
таго,  
хто начамі са мной гаварыў.

І мы з ім сышліся за круглым сталом,  
не ведаю добра—  
каторага дня,  
у залі тады засядаў праверком:  
два строгія члены і я—  
старшыня.

Прыкрыўшы павекі далоняй рукі,  
стаяў чалавек,  
незнаёмы,



чужы...  
ён доўга казаў пра чыесці грахі  
і плакаў,  
што цяжка змагацца і жыць.

Але ён ніколі не смеў наракаць  
на чорнае гора,  
на долю сваю,  
дармо, <sup>6</sup>  
што заместа двух кварт малака,  
яму толькі кварту чамусці даюць.

Адгэтуль і родзіцца прыкры настрой,  
няхай небараку даруюць яго:  
ён мужна калісці прайшоў, як герой,  
чатыры фравты  
і ваду,  
і агонь.

Так гаварыў нам чужы чалавек,  
і раптам...  
я голас ягоны пазнаў,  
згадаў,  
што калісь на пясках,  
на траве  
нас дружбай навек заручала вайна.

Забілася сэрца...  
Ўзвімаючы пыл,  
прамчаліся коні,  
запелі дажджы,  
і здрадлівы вецер руку падхваніў—  
падаць чалавеку,  
каторы чужы.

Я сілаю класа  
стрымаў гэты ўзмах,  
штурхнуў супроць ветру  
ударам пляча:  
я ўбачыў,  
што друга былога—  
няма,  
а хітрага ворага—  
трэба знішчаць.

І вось загарэлася ненавісць мас,  
натло спапяліла варожую кроў,  
судзіла за дружбу няверную нас,  
карала за здраду,  
паліла наскрозь.

Яна ад вачэй чалавечых ішла  
і кладкі старыя тапіла нашчэнт,  
агністаю лавай між намі лягла,  
і мне стала раптам святлей і лягчэй.

Дзве тысячы коса настромленых рук  
крычалі,  
сціскаючы пальцамі гнёў:  
— Дазвольце мне слова!..  
— Я слова бяру!..  
Дзве тысячы рук падтрымалі мяне.

Тады я падняўся  
і цвёрда сказаў:  
— Я гэтага знаў чалавека даўно...  
Нам быў загад наступаць на Казань,  
а мы наступалі на цёмную ноч.

І мы з ім сапраўды  
чатыры франты  
прайшлі праз агонь,  
і ніхто не прыстаў,  
і мы з ім сапраўды  
былі, як браты,  
аж покуль ён здраднікам нашым не стаў.

Што-ж мне сказаць пра яго вам цяпер,  
вы знаеце добра і самі усё:  
нас заручыла калісці смерць—  
нас разлучае сягоння жыццё.

Аб мёртвых адно успамін берагуць,—  
і я не забуду мінулага век,  
з мёртвымі дружбы людской не вядуць,—  
ідзі-ж ты ад нас,  
нежывы чалавек!



## ВЫПАДАК НА ЧЫСТЦЫ

(Апавяданне)

Ён гаварыў паволі, перамінаўся з нагі на нагу, і, падбіраючы больш дасціпнае, больш прыгажэйшае слова, важна пагладжваў доўгія вусы: пышныя, шаўкавістыя—хоць рукой ты да іх дакраніся, пагладзь—гэткія-ж цёплыя да ўтульныя вусы, носу з імі ніколі не змерзнуць. І ён ведаў цану ім—шаўковым—і раз-по-разу пеставалі іх, ліха падкручвалі усёй пяцярнёй, то левы, то правы, і, падкручваючы, прычмокваў ды кідваў вострыя позіркы праз трыбуну, туды, дзе ў махорачным тумане выглядалі напята, настарожаныя твары людзей. І здавалася, нібы падміргвае ён ім усім, падміргвае ды гаворыць:

— Вось я, братцы, які... Е-э-рой... З дзевятнаццатага, можна сказаць, года і ва-а-апчэ...

І сапраўды, ён гаварыў:

— Так што, таварышы братцы, быў я батрак-батраком, па самай што ні ёсць батрацкай лініі ішоў ад самых маіх, можна сказаць, юных лет—гадкоў тых зялёных. І праз тыя мае маладыя леты шмат я меў напасці ў жыцці. Адным словам, страданія меў вялікія і... ваапчэ... Жызню цяжолую перанёс. Ад іх, ад кулакоў, ад ворагаў нашае рэвалюцыі... Ды ад белага войска, што і казаць. Ад гідры... У дзевятнаццатым гэта, у дваццатым. Белая армія, чорны арол, як у песні той...

Старшыня камісіі кісла паморшчыўся і, павярнуўшыся за сталом, да яго:

— А вы, таварыш, карацей ды бліжэй да справы.

Чалавек сагнаў усмешку з твару, рашуча прашоўся рукой уніз па шаўковых вусах, учарапіўшы і зморшчыўшы ніжнюю губу, кіўнуў галавой—што-ж, карацей, дык карацей, калі з гэтымі старшынёй ніякага, можна сказаць, разгарнення... І гаварыў аб дзевятнаццатым годзе, аб партызанскіх атрадах, пра бойкі з бандытамі, пра ліхія налёты на белае войска, пра свой удзел, сваю ролю ў тых справах.

Настарожана слухалі людзі, уздыхалі каторыя. Ды моладзь—зялёная ды бязвусая,—затаіўшы дух, лавіла кожнае слова ды злосна азірлася на каторых, безуважлівых, сонных, што вялі свае шэпты пра справы дзеёныя, пра будзёнашнія. Агрызалася:

— Ціху вы, чэрці, нашлі час на размовы.

Захаплялася:

— Ну і майстра наш. Ну й Грэбяньчук... І трэба-ж гэта, маўчаў чорт вусаты пра гэткія справы. Толькі і ведае: партызан партызана, каб расказаць, хоць-бы на свята калі, дык не. Праз

ячэйку трэба мабілізаваць калі.. Аж проста не верыцца, каб ён, Грэбяньчук, на такія справы ды здатным быў... Грэбяньчук, на якога колькі то спраў было на ячэйцы—і прафінплан, і засмечанасць, і п'янства, і былая растрата... Не пацвердзілася от толькі хіба... Ды дзе яно пацвердзіцца...

А Грэбяньчук гаварыў. З дваццатага на дваццаць першы, з дваццаць першага на дваццаць другі—ідуць тыя гады, вяжуцца ланцужком адзін да аднаго—у пяцігодку ўбіліся, у другую ўваходзяць. І нехта з залы, з кутка, слова кеплівае:

— А карты? а хамуты?

Аблізнуўся Грэбяньчук, плечы напаяліся—вострыя да калючых. І голас такі—сухі, шурпаты, словы некаторыя з націскам:

— А ты, ду-у-шанька, праер, а тады і выскаляйся... Ты, міл чалавек, кінь трапатню. Без падста-а-вы, ягадка, языка мазоліш...

І да старшыні:

— Дазвольце, паважаны таварыш, каб парадак навесці... Каб кожны, можна сказаць... Каб трапало кожнае не магло на трудзяшчую пролетарыю наскок рабіць, паклёпы і ваапчэ... І не перабіваць каб мяне ў законным маім парцейным слове, як ёсць я на чыстцы, трудзяшчы перад трудзяшчым класам... А тут на мяне цень наводзяць, падножкі ставяць і ваапчэ...

Старшыня камісіі да парадку прызваў.

— Выскажаецца пасля, не перабівайце.

І сеў у задуменні. Запісаў тыя карты і хамуты, пра якія ўчуў, каб запытаць пасля падрабязна. „Відаць, справы якія былі ў яго на фабрыцы“. Падумаў і задумаўся. Звычайнае слова хамуты. Хамуты, хамуты... І ліха іх ведае, няйначай поўняцца гэтыя хамуты сэнсам нейкім, асаблівым сэнсам. І дзіўныя-ж гэтакія словы... Нібы чуў іх дзе. Ды што чуў... Колькі тых хамутоў на свеце пабачыў, колькі іх перабраў на вяку, і звычайных і знатных і з немудрашчаю хамуцінай, з гужамі гнілымі, пяньковымі, і абшытыя лакавай скурай, з наборамі медзянымі, з зоркамі медзянымі, ды бліскучымі кольцамі, з раменнымі, гужамі сырыцавымі... А то і проста шлеі, мяккія шырокія, каб ямчэй на прасторныя конскія персі. Там-жа, на захадзе, без дуг ездзяць, другога каня пастаў пад хамут, ён потам абліецца. Шляю яму дай ды аглобелькі гнуткія, выкручастыя. Так, на захадзе... А пры чым захад тут? Год дваццаты хіба... Так... Хамуты... І пры чым дваццаты, калі толькі вунь хамутоў гэтых аглядаў пазаўчора на фабрыцы. на рымарнай. Да якасці прыглядаўся, да выканання прафінплана. Гэта калі абследваў перад чысткай. Не распачнеш-жа яе ўсялякую, трэба кожнага чалавека прамацаць, паглядзець яго ў жыцці і на справе, дасканала агледзець кожны цэх, кожны варштат.

Але-ж пры чым хамуты?

А чалавек гаварыў усё аб сваіх справах. Клубіўся махорачным дым над людзьмі, іхныя творы расплываліся шырокімі, нявыразнымі плямамі, і толькі відаць былі парэднія, што сядзелі перад прэзідыумам, перад урачыстым сталом і трыбунай. Чалавек гавя-



рыў падрабязна аб кожным годзе, аб кожнай вялікай справе, гаварыў аб краіне як расла яна, набіралася жывымі сокамі, убіралася рыштаваннямі, выбіралася на дарогі шырокія.

І тады зноў перабіў старшыня:

— Усё гэта правільна. І НЭП—правільна, і рэканструкцыя—правільна, і хто-ж сумняваецца ў сацыялізме? А вы скажыце-ка лепш, як змагаліся за генеральную лінію партыі, і ў чым яна гэтая лінія?

Чалавек разгублена развёў рукамі і, торгнуўшы за вус, адказаў уккрыўджаным тонам:

— Я не разумею вас, таварыш старшыня... І пры чым тут генеральная лінія, калі я, можна сказаць, з самых юных летаў пра савецкую ўладу можа сніў і думаў, калі я потым за савецкую ўладу на рабочым сваім целе раны займеў. Не верыце? От-жа я нават кульгаю крыху праз тыя раны...

— Праз чарку больш кульгаеш...—зноў нехта кінуў з кутка, і ледзь чутны смяшок пракаціўся па радок, па галовах.

І тады пасыпаліся пытанні.

— А чаму адстае цэх?

— І ці праўда, што ён, Грэбнянчук, на работу кулакоў прымаў?

— І ці праўда, што ён, Грэбнянчук, да тых карт дужа здатны, і ля пляшкі вялікі спрыт займеў?

— І калі гэта тыя хамуты са склада прапалі? І куды яны дзеліся? Ізноў хамуты.

Тады ўзяў старшыня вучотную картку, каб бліжэй да яе прыгледзецца, распытаць. Выходзілі аратары і гаварылі. Нахмураны сядзеў Грэбнянчук, агрызаўся.

— Паклёп на мяне і... ваапчэ...

І тады гаварылі аб заціску самакрытыкі. І ўсё ніжэй і ніжэй апускаліся пушыстыя вусы, зусім размяклі шаўковыя і віселі цяпер, матляліся, як восеньскія лапухі, пажоўклыя на няскошаным ускрайчыку прыбярэжным. Маладзейшыя каторыя абараняць спрабавалі. Сэрцам гарачым заступаліся за мінулае. Гэта-ж трэба—з семнаццатага ў арміі... Гэта-ж трэба: у партызанах быў... Белых пушыў... А што выпівае, ці, скажам, карты там... Ці груб, ці цэх адстае... то хто-ж вінаваты ў гэтым? Усе вінаваты, пры чым-жа тут Грэбнянчук адзін?.. А хамуты... Ізноў-жа, судом апраўданы...

— Не даказана тая растрата... і ваапчэ...—кінуў рэпліку Грэбнянчук.

— Іменна ваапчэ...—спыніў старшыня майстра і гарачага аратара. І той сеў, выціраючы рукавом засмяглыя вусы. Прыцішэлі гаманлівыя галасы ў залі, да старшынёвых слоў прыслухаліся. Старшыня запытанні даваў Грэбнянчуку: якім чынам ён трапіў у армію ў семнаццатым годзе вясной, калі год яго не стаяў на прызыве. Ці не добраахвотнікам ён трапіў туды?

— Так...—выціснуў майстра скупое слова, і прыхіліўся да сцяны, нібы прыперты да яе калючым позіркам старшынёвых воч.

Яшчэ некалькі пытанняў і заключыў старшыня:

— А былі вы добраахвотнікам керанскіх войск...

Грэбнянчук памкнуўся быў нешта сказаць, варухнуў плячом, але асеў і ўсё углядаўся ўніз, у ножку стала. Была звычайная яна, точаная, старая, у пыле, у шчылінах. Над ножкай звісаў рог чырвонага сукна, у плямах чарнільных, у дзірках — папяросай прапалена. І калі глядзець на гэту ножку, на запыленае сукно, тады вальгатней на душы і не так заходзіцца сэрца ў нячуваных тахтах. А галоўнае — не бачыш тады воч людскіх, гэтых знаёмых воч. Чамусці цяжка Грэбеньчуку глянуць проста, адкрыта, у гэтыя самыя вочы.

— І праз месяц які вы былі штабным пісарам?

— Так, быў пісарам... — мармытнуў, адвязаўся.

— І такім чынам, вы ведалі грамаце... Як-жа гэта так ды пры вашым батрацкім палажэнні, пры вашых-жа „юных летах“?

Маўчаў Грэбнянчук, збіраўся з думкамі. Дробныя капелькі поту выступалі на лбе, буйнелі, скачваліся і навісалі разбухлыя на касматых брывах Загаварыў. Ціха, каб не чулі тыя, што ў залі.

— Вучылішча я скончыў тады... Гарадское...

— Гэта, будучы батраком?

— Дзядзька быў у мяне... Не сказаць, каб багаты, а так... ну... Сыраварню меў... Ну і вучыў...

— Т-а-а-к... Сыраварню... Ага...

І не сам ведаў старшыня, да чаго тое „ага“ было. Але адчуваў, што трапіў за нейкую нітачку і вось цягнецца яна, цягнецца, клубок раскручвае. Да чаго толькі клубок той раскруціцца... Да картачкі ўсё прыглядаўся, да вучотнай. Запытаў суха і коратка:

— А дзе вы былі ў часе Кастрычніка?

— Хварэў я, хварэў тады — скамянуўся майстра і загаварыў торапка і спяшэчыся, нібы стараўся загаварыць каго, вочы старшыні вы адвесці ад картачкі. — На тыфус, на сыпняк я хварэў.. Тады-ж у водпуск падаўся з арміі...

І скося пазіраў на старшыню. Той сядзеў за сталом, пільна разглядаў картку, думаў аб нечым, мусіць, збіраўся яшчэ запытаць аб чым. Настарожаная маўклівасць панавала ў залі. Усе чакалі гэтага запытання, бо павінна-ж яснасць нейкая быць з чалавекам, з такім-жа чалавекам. І старшыня пытаў. Не пытаў, а гаварыў. І кожнае слова было цяжучае і цяжкае, усё ніжэй і ніжэй прыціскала Грэбеньчука, прыцінала да долу.

— Хварэлі, кажаце... На тыфус... Можна і так. Праўда, ледзі на сыпняк у дзевятнацатым больш сыпаліся... Чуеце, у дзе-вя-тнацатым... Але што-ж, мог чалавек захварэць і ў семнацатым... Асабліва, ежалі крута яму лавялося... Ад большэвікоў, скажам... Чуеце вы, ад большэвікоў, вы, ударнік Керанскі... Чаму-ж яму не падацца тады на сыраварню, на сырныя тыя страданні да дзядзькі...

— Дазвольце, хто вам даў права і... ваапчэ?..

— Пра права пасля... Вы адкажыце-ка лепш, дзе вы былі ў дзевятнацатым, дваццатым годзе?



Прыпёрты да сцяны, маўчаў майстра ды пакусваў абмоклы вус, на палец накручаны.

— Чаго-ж маўчыце? Хіба напамінь? Па вашых-жа дакумантах. Тут у картцы напісана, што ў дзевятнаццатым і дваццатым гадах вы былі на двух-га-до вых курсах. На якіх гэта курсах былі вы?

— Перападрыхтоўка вікаўскіх работнікаў...

— Гэта ў дзевятнаццатым і дваццатым?

— Дазвольце...—рашуча ўзняўся тут з эдліка Грэбеньчук, падышоў да трыбуны.—Тут, таварышы, непаразуменне... Я памыліўся аб вікаўскіх работніках... А што ў картцы напісана, дык гэта няверна... Якія-ж маглі быць курсы ў дзевятнаццатым... і дваццатым, ды яшчэ двухгадовыя?.. Не пісаў я гэта ў картку.

— А хто-ж запісаў?

— Не ведаю... Гэта памылка... А я не пісаў... Мо' хто 'другі падставіў у картку... І для чаго-б мне пісаць?

— Для чаго? А я скажу, для чаго... Дзе вы былі ў гэтыя гады?

— Дома быў... у дзядзькі быў...

— Дзе гэта?

— Пад Баранавічамі...

— Ну вот... Чалавек у самыя гарачыя гады па белапольскіх тылах туляецца, як пацук... Дык як-жа тут не напісаць пра курсы, тулянне сваё прыкрыць, абмануць. Каго-ж вы абманвалі?

— Дазвольце... ды што вы... ды запытайце вы пра мяне ў дзядзькавай вёсцы пад Баранавічамі, усе скажуць, што я рабіў... Мы ў партызанах тады былі, мы палякаў раззбройвалі, мы масты разбуралі...

— Дзе гэта?

— Ну, у Апчаку...

— Апчаку.. Пачакайце... Апчаку, кажаце... Раззбройвалі... Раззбройвалі... Та-а-к...—думаў аб нечым старшыня, углядаўся паверх радоў, дзе клубіўся махорачны дым і дзе чырванелі на сценах шматлікія лозунгі—аб партыі, аб чыстаце, аб пільнасці. Перавеў вочы на яго, на Грэбеньчука. Той сядзеў, сутуліўшыся, уцягнуўшы голаў у плечы, нібы збіраўся хто ўдарыць яго. На хвіліну якую сустрэліся позіркі, і ў вачох майстравых мітусіліся налахлівыя агенчкі, патушыў іх, апусціўшы вочы да долу.

Нешта хацеў яшчэ сказаць старшыня, але, махнуўшы рукой, вымавіў толькі:

— Ну што-ж... На сягоння хопіць... Позна ўжо. Чыстку грамадзяніна Грэбеньчука будзем канчаць заўтра...

І больш за ўсё было чуваць гэтае слова „грамадзяніна“, націск на ім рабіў старшыня. Людзі разыходзіліся, плячмі паціналі.

— Дзя-а-алы... З Грэбеньчуком гэта... Хто-б то ведаў?

— А тое... Не бачыш хіба, як закруцілася справа? Ніяначай, бяляк... Адным словам, нячыста ў яго, нягладка выходзіць...

— Ну што-ж, пабачым заўтра... Ды і мы добрыя... Часам не ведаем, жывём з кім, працуем з кім...

Разыходзіліся.

Званкі трамвая вывелі яго з задумення. Трамвай пранесся міма, поўны груката і вясёлага света. І калі прабеглі за вакном па рэйках трапяткія водбліскі ліхтароў, чалавек перашоў на другі бок вуліцы. Перашоў і ўспомніў. І шмат аб чым успомніў. Вось не прывык сустракаць тут трамваю, толькі, толькі прайшла новая лінія. Па ёй ідуць новыя вагоны. Туды, дзе стаяць новыя пасёлкі, дзе новыя рабочыя дамы пастроіліся ў доўгія шарэнгі аж да самых заводаў. І ў адным з дамоў яго кватэра. Пасёлак завецца чамусці Выгарамі. Чаму? Ніяк пайшла тая мянушка з дваццатага года, калі бадай усе акраіны былі агромністым папалішчам.

То-ж у дваццатым.

І зноў успаміны наваліліся здалістым роем, не адкараскаешся ад іх, не вызвалішся. Мо' таму, што на чыстцы памінаюцца чалавеку мінулыя дні, па мінуламу правяраецца сёняшні дзень і па сёняшняму мінулае. Мо' таму, што задужа спыніўся на гэтым мінулым майстра рымарнай фабрыкі Грэбеньчук, і ніяк не можа от выбрацца на светлую і простую дарогу. Усе туляецца неяк, аглядаецца, спатыкаецца на слове, як на купіне. І зусім загруз, а ні ўзад, а ні ўперад. Тыя вочы, што кідалі раней смелыя позіркі з-за трыбуны, спуціліся цяпер, зашыліся пад густымі бровамі, не варухнуцца. Усё ўглядаюцца на парыжэлыя грэбеньчуковы чабаты, з вачмі тваімі сыйсціся баяцца, да долу нікнуць. Халодныя такія, шклянныя вочы.

— Дзе-б то іх бачыў раней?

І таварыш Савасцеяў — старшыня камісіі па чыстцы — ішоў познім вечарам да хаты, успамінаў і думаў — аб трамваі, аб новым пасёлку, аб дваццатым, аб геройстве, аб героях. Не аб тых, што „ваапчэ“, аб сапраўдных жывых, живушчых. І аб тых, што засталіся ў успамінах, аб тых, што загінулі некалі, пакінуўшы жывыя да гэтага часу справы. І перабіраючы ў памяці былых герояў, ізноў спыніўся на ім, на Грэбеньчуку. Трэба-ж неяк разблытаць гэты клубок да канца, трэба-ж паказаць людзям гэтага чалавека — вось ён перад вамі, ліхі партызан, вось яго баявыя заслугі. Вось ён ходзіць сярод вас, выхваляецца слаўным мінулым. І вы даруеце яму чалавечыя слабасці. Не даводзіце да канца хамутоў, а растрата ўсё-ж была, была пакража, і ў гэтым ён, Савасцеяў, пераконаны. І былі кулакі ў цэху, і быў развал, цэх ішоў на ніз, нехта тачыў яго, як шашаль. „Не даказана“. Хіба ж ён, ліхі партызан, у яго ж толькі слабасці... А за слабасці за чалавечыя, толькі даруюць.

І ўжо ўставаў перад ім, перад Савасцеявым, поўны твар Грэбеньчука, майстра хамутовага цэха, теар мінулы і сёняшні. Мо' прывялі к таму хамуты, мо' дзядзькава сыраварня, адтуль, з Апчака, што пад Баранавічамі, аб чым гаварыў сам майстра. З Апчака... Трэба хіба яшчэ крышчу праверыць.



І да позняе ночы поркаўся Савасцеяў у немудрашчым сваім барахле, перабіраў кніжкі, старыя сшыткі—засталіся тыя сшыткі ад партшколы. І ўрэшце знашоў яе, невялічкую запісную кніжку. Выпараў на самым дне старога чамадана. Даўно заплеснявелі, узяліся белай цвіллю чорныя кляенчатыя коркі гэтай кніжкі, парассыпаліся, павыпадалі некаторыя лісткі. Некаторыя з часам пасклеіліся, выцвілі, пажайцелі, і толькі з вялікім трудом можна было дабрацца да запісанага. Колькі разоў гэтая кніжка была пад дажджом, пад снегам, пад завірухамі, трапляла ў ваду, калі даводзілася пераходзіць якія рэкі. І даўно-б яна згінула, альбо трапіла-б у палон—як трапілі туды аднаго разу ўсе яго салдацкія рэчы—каб не насіў яе тады штодня ў гімнасцёрцы, у левай адтапыранай кішэні, дзе быў каліспі заўсёды шэры чыгунны гадзіннік, аловак, ды палкавое пасведчанне. Аб тым, што ён, Савасцеяў, не хто іншы, а начальнік ружэйна-кулямётнага парку палка. Самі запіскі былі кароткія, сціслыя: колькі пройдзена за дзень вёрст, якія гарады ўзялі за тыдзень, калі былі асабліва занятыя баі і хто з таварышоў загінуў. Былі наспех запісаны некаторыя адрасы—то пакідалі раненыя таварышы, ад'яжджаўшыя ў далёкія тылы, у Расію. Дзе яны цяпер, гэтыя таварышы?

Ціхім сумаю ахіналіся думкі, калі перачытваў палінялыя выцвілыя радкі, аб мінулым. Вось яны, гэтыя кароткія запіскі:

— ...Два дні заняты артылерыйскі агонь. Страшнавата было спачатку...

...Сёння перашлі Бярозу. Забіты камісар палка т. Ганчароў...

— ...Пахавалі дванаццаць сялян, забітых палякамі. Паны паляць гумны з хлебам, каб не пакінуць нам... Гараць масты па дарогах...

— ...Узялі Менск...

— ...Сёння прашлі праз спаленую станцыю. Паспелі патушыць вадакачку. Адратавалі падстрэленага палякамі машыніста. Не хацеў ехаць з імі.

— ...Узялі полк у палон. Рабіў нам засаду ў Тартаках, ды сам папаўся ў сіло.

— ...Тры разы ў дзень у штыхавую атаку... Аднак зламалі, пагналі. Узялі Слонім...

— ...А дзяўчаты ўсё-ж харошыя. Праўда, дзічацца, відаць, ксяндзамі запужаны.

— ...Трэці дзень грымязь над Бугам гарматы. Адпачылі крыху, бо перад гэтым па шэсцьдзесят, па паўсотні вёрст, ніяк не дагнаць.

Былі запіскі і пры адступленні. І сярод іх аб ім, аб комсамольцы. Фамілію даўно забыў, а тады не запісаў. Звалі проста нашым комсамольцам.

— ...У вёсцы Апчак цяжка паранілі нашага комсамольца. Ці выжыве хлопец?

У вёсцы Апчак.

Значыць, правільна ўсё, як думаў, як меркаваў.

Тады кінуў той непакой, які валодаў ім увесь вечар.

— Ну што-ж, цяпер ясна ўсё. Клубок разблытаўся. Заўтра раскруцім апошнюю нітку і завяжам вузел.

Сякія, такія матэрыялы разабраў, пачытаў газету лёг спаць спакойны, упэўнены.

●  
Была поўная зала народа, быў заняты кожны ээдлік, нават падваконнікі былі заняты, на іх забралася мітуслівая моладзь, каб ямчэй было слухаць, бачыць ямчэй. Старшыня камісіі даў некалькі малазначных запытанняў Грэбеньчуку, і той адказваў, падбіраючы словы, спыняючыся, абдумваючы, як-бы ямчэй адвесці гэтыя абвінавачванні. Хіба-ж ён злодзей які, каб красці, скажам, хамуты ці яшчэ там якое глупства. Не даказана-ж...

наогул ён, Грэбяньчук, здзіўляецца такому незвычайнаму недавер'ю да сябе. І наогул, як гэта можна рабочаму чалавеку не верыць і запытаць-бы, хто гэта такі можа не верыць, адкуль ён, можна сказаць, такі чалавек бярэцца, калі ён, Грэбяньчук, уроджаны пролетары... і зноў-жа чацверты год на фабрыцы...

Але не было ўжо ранейшага размаху ў Грэбеньчука, і словы яго ледзь даляталі з-за трыбуны. І гаварыў ён не да залы, усё намагаўся пераканаць тых, што сядзелі за сталом. І раз-по-разу гаварылі там:

— А вы да народу ды гучней, каб чулі людзі вашыя словы.

Што-ж ты людзям тым'асаблівае скажаш?

І зусім змоўк, калі старшыня камісіі, гэты суровы таварыш Савасцеяў, паставіў перад ім пытанне: а ці памятае ён, грамадзянін Грэбяньчук, апчакоўскія хамуты. І таму, што не таварыш, а грамадзянін, і таму, што нейкія хамуты апчакоўскія—суцішылася зала, і чуваць было, як дыхаюць на пярэдніх лавах, як старанна парывае ў сакратара камісіі пяро.

— Дык можа напамінь вам пра Апчак?... —наступаў старшыня.

Абвіслыя вусы варухнуліся, в-пад іх вылецеў прыглушаны адказ:

— Я не ведаю ніякіх Апчакоў... І не хачу ведаць...

— Вы-ж учора самі казалі пра Апчак. Пра дзядзьку, пра сыраварню...

Задумаўся на якую хвіліну, ды зноў:

— Не казаў я... А калі і сказаў, мо' памыліўся...

— Дужа часта вы памыляецеся. Ва ўчотнай картцы—памылка, на рабоце—памылка... Адны памылкі ў вас засталіся. Дык калі не хочаце самі расказаць, тады я напамню...

Ссутуліўся Грэбяньчук, прыліп да ээдліка за трыбунай, уцягнуў голаў у плечы і ўсё курыў, дзьмухаючы на пракуранныя пальцы, апякаў іх аб цыгарку, якая ўсё расклеивалася і дыміла, як паравоз.

А таварыш Савасцеяў расказваў.



...Было гэта пры адступленні з пад Баранавіч. Ужо стаялі на дварэ халодныя восеньскія дні, з лажджамі, з макрэдзю, з непра-лазнай гразёю дарог, у якой грузлі коні, таміліся людзі. Ружэйна-кулямётны парк, які быў тады пад маім началом, спыніўся на кароткі начны адпачынак на багатых шляхецкіх хутарах. Зваліся яны Апчакоўскімі, бо недалёчка была вёска Апчак. Мы размясцілі ўсе паркаўскія падводы на адным двары, а частку падвод з апошнімі патронамі спешна накіравалі ноччу ў полк, які быў недзе ў вярстах сямі-васьмі ўперадзе на фронце. Так меркавалі мы, а ўрэшце аказалася, што полк быў у другім месцы, зусім у баку ад нас, і мы ледзь не трапілі ў тую ноч у палон. З патронамі паехаў чырвонаармеец Анохін, а мо' якая другая фамілія была ў яго, не памятаю. Быў ён тады адзіным комсамольцам у нас ва ўсім парку. Непрыкметны з выгляду хлопец, нізкі, карчукаваты, з рэзкім пранозлівым голасам, ад якога коні пужаліся не хужэй, чым ад панікі самалётнай. Але ж да чаго ўпарты быў гэты хлопец і да чаго дасціпны: усё—што даручыш, гарыць у яго агнём пад рукамі. Ці схованку-яму выкрыць з аўсом, ці вынюхаць схованую кулаком вінтоўку, даставіць маланкай патроны, пачыніць кулямёты—залатыя былі ў хлопца і спрыт, і рукі. А вясёласці хоць адбаўляй. Часам дождж, гразь, задыхаюцца коні, хоць ты поперак дарогі лажыся, а ён грыве песню, прабяжыць, як віхор, па дарозе—„а ну, варушыся!“ і глядзіш: стома не стома, дарога не ў знакі. Адно—ксяндзоў не любіў, ды старух не цярэў, асабліва якія старушэнцы скнарлівыя. Паставіць якая перад ім малака кіслага ці капусту нішчымнай, ну і пачалося. І стол грывіць, з малаком рэвалюцыя, і бабка якая—божы цвяток—задам, задам да дзвярэй туліцца:

— Гошпадзе, шусе хрышце... швенты пан ежуш...

— Ты мне езуса не выстаўляй, ты мне за пана бога не хавайся, ты мне ежалі контррэвалюцыю ў жываце сыраквашай наладзіш—будзеш адказваць па ўсіх стаяцях ваенна-рэвалюцыйнага часу, як ёсць я баец, як ёсць я салдат рэвалюцыі...

Былі тыя доўгія словы страшней гнева пана-бога для пракаветных старушак. Але на „рэвалюцыйным часе“ спыняўся Анохін, зніжаў тон і пачынаў ціхія данламатычныя размовы ды намёкі аб тым, што не пашкодзіла б яму, байцу, з'есці звычайны кавалак хлеба, і паколькі ён чалавек не горды, ён не-меў бы нічога супроць чаго-небудзь.. гм.. і смачнейшага. І што грэх ей вялікі, бабцы і перад рэвалюцыяй і, у першую чаргу, перад папам рымскім, перад самым свентым Піем пятым-дзесятым за выключную яе скнарасць перад байцамі. Тым больш, ведае ён, блец, што ляжыць у бабкі кубел сала схаваны і ліпавачкі з мёдам у зямлю закапаны. А для каго, запытаць у бабкі, ляжаць тыя ліпавачкі? І навошта яны закопаны, хіба хто хоча іх адабраць у старушкі?

Пасрэдніцтва папы рымскага давала, зразумела, некаторыя вынікі і, аблізваючы губы, Анохін важна дзякаваў бабцы за яе выключныя заслугі перад рэвалюцыяй...

Праўда, даводзілася часам умешвацца ў анохінскія непаразумеўні з бабкямі ды з ксяндзамі і прыводзіць яго да парадку, а ўвогуле гэта быў залаты хлопец. І вось ён ноччу паехаў з патронамі. У парку застаўся я ды тры-чатыры чырвонаармейцы. Была цёмная восеньская ноч. Прыглушаная, здрадлівая ў сваёй маўкліваці, цішыня нависла над ноччу. Тая цішыня, якая бывае на фронце ў гарачыя дні баёў, адступленняў, калі балюча ловіць вуша кожны гук, калі кожны самотны стрэл можа выклікаць ураганы, калі сляпая цемрадзь ночы кожную хвіліну гатова прарвацца грывотнымі бліскавіцамі пяруноў, полымем шалёных агнёў. Стаміліся, чакаючы дню. Спалі па чарзе. А калі пачало развідняць, зразумелі, што трапілі ў пастку. Некуды зніклі складзеныя пад паветкай хамуты, нельга было выехаць. З усіх куткоў сачылася здрада. Ёю поўніліся загадкавыя ўсмішкі гаспадара хутара, багатага шляхціца, бадай фальваркоўца. Здрадай поўніліся нязвычайныя рухі людзей, што перабягалі ад хутара да хутара, што сабраліся купкамі за варотамі. Былі напалоханыя позіркы падводчыкаў—і хамуты і кэды, і ў гэтую-ж кашу трапілі. Калі паспрабаваў сунуцца туды, за вароты, да купкі хутарскіх людзей, ніяк не мог дабіцца ніякага толку. Аднекваліся: па-першае, навошта ім хамуты і, па-другое, хто стане красці ў іх, людзі яны ўсе, слава богу, не якія там-небудзь, каб гэта на крадзёж пускацца. Гэта можа там, скуль таварыш з'явіўся, парадкі такія...

Адным словам, намёкі. І глядзяць пры гэтым, вачмі па табе слізгаюць, на наган пазіраюць, як каты на сала.

— Каюк табе, Савасцеяў, і амэн...—думаю так да асцярожна пахалжваю, чырвонаармейцам падміргваю—трымайся, хлопцы, каб усё да парадку, ды зрабіце, моў, выгляд, што кулямёцамі займаецеся.

А ў кулямёцах патронаў—кот напизкаў. Апошнія патроны ў полк адасланы. Туды-ж і спраўныя кулямёты. Асталося адно барахло, ды яшчэ трафейных французскіх з дзесятак—чыніць усе трэба. Добра яшчэ, што гэтыя людзі пра патроны не ведаюць, пазіраюць з апаскай на кулямёты. Хоць час адцягнеш. Але што карысці з таго, калі палякі часам надыйдуць? А тут ужо і гутаркі пачаліся, што не шкодзіла-б чырвоных у драбавікі ўзяць, ці вярта з імі ваўтузіцца доўга. Асабліва хлапец адзін стараўся, вярзіла такі, вялікі, як крыж той езуіты, прыдарожны. Падганяў усё, а ну, стаіце, значыцца чаго: раз і гатова. Аднак апасаліся крыху. Ды сабіраліся ўсё больш і больш.

І ў самы цяжкі для нас час, калі цэлы натоўп рушыў на нашы вароты, паказаўся па дарозе чырвонаармеец конны. Зірнуў я адным вокам—Анохін, па кані яго пазнаў. На сэрцы адразу палягчэла—справіўся хлопец з заганнем. Але што ж цяпер рабіць? Думаю ды пазіраю скоса туды на дарогу. Спыніўся натоўп, прыгля-



дацца стаў туды-ж, на наезніка. Той нібы стаў у нерашучасці на момант які, але ўжо праз хвіліну імчаў галопа і стаў, як укопаны перад нашым дваром, ліха насядаючы канём на вароты.

— А ну, каторы тут солтыс?—грымнуў хлопец з каня.

— К чаму-б то?—думаю.

— Адразу-ж мне солтыса... Полк кавалерыйскі ідзе ўслед, размяшчацца будзе, вызначайце кватэры... Да жывей...

Ды, падміргнуўшы мне, гэтак важна ды сурова пытае:

— А вы, таварыш, якой часці і што тут робіце?

Зразумеў я манеўр, ведаю к чаму тут кавалерыйскі полк, адказваю:

— Так і так, немудрашчыя, значыцца, справы, на хамутох, адным словам, селі...

— Хамуты? Уга... Мы іх з-пад зямлі дастанем. А хто гэта тут такім бязульствам займаецца? А ну-ка, солтыс, каб адным гэта вобмегам... Іначай па ўсіх стацях законаў ваенна-рэвалюцыйнага часу...

Як вадой тых людзей змяло. Туляючыся рассыпаліся па дварах, па ўтульных хутарах шляхецкіх. Толькі стараста ды яшчэ чалавекі са тры старэйшыя засталіся, каб парадкі наводзіць. Праўда, браліся яны за справу, як відаць, без усякага апетыту,— як гаварыў Анохін. І каб не парабак гаспадара, які цішком паказаў нашым хлопцам на некаторыя хутары, за якія-б варта было ўзяцца, бадай што нічога і не вышла-б. А так праз якія паўгадзіны з'явіліся пакрадзеныя хамуты на двор і мы спешным парадкам выбраліся ў дарогу, не прамінуўшы пры гэтым захапіць з сабою завадатара усёй хамутовай справы, вядомага на ўсю вёску бандыта. Калі ўзялі мы яго з сабой і ад'ехаліся вёрст на пяць ад хутароў, нас дагнала цэлая дэлегацыя з вёскі з сялян і некалькіх парабкоў. Адвёўшы мяне ў бок, яны слёзна прасілі, каб мы, крыў божа, не выпусцілі як-небудзь з рук гэтага чалавека, бо не будзе ім жыцця тады ад яго, дужа-ж чалавек гэты злы і вялікі! вораг усім тым, хто дапамагаў чырвонаму войску, хто за ўладу савецкую стаяў, хто быў да яе блізкі.

— Калі адпусціце гэтага дэфензіўшчыка, прапалі нашы галовы...

Мы й самі ўжо добра ведалі, што за птах трапіла нам у рукі. Тым больш, што чалавек здаўся нам з боем і цяжка параніў пры гэтым Анохіна, ўсё плячо разварнуў нашаму комсамольцу з дапатопнай французскай вінтоўкі. Ёсць такія вінтоўкі, называюцца „гра“, кулі ў іх па паўфунта, такую дзірку прасверляць табе, хоць каня ты садзі туды, на валах уяжджай.

Узяў я пасля ўсіх гэтых разгавораў пад свой нагляд бандыта, сам вёў яго пад канвоем, бо хлопцаў было мала, а дарога восеньская, абоз расцягнуўся, за парадкам трэба было сачыць, не адставалі каб. А тут вечар ужо, на цямно бралася. Вяду я гэтага чалавека, ды думаю, як-бы хутчэй яго ў штаб дывізіі даставіць, ці здаць якому першаму ўпаўнаважанаму асобага аддзела, хоць-

бы напаткаць дзе хутчэй. А калі, думаю, крута стане ці што, паставім тады пад першага дуба і квіта.

А чалавек намагаецца ўсё бліжэй, каб гэта „на пару слоў“. Ведаю я тыя словы, бліжэй трох крокаў не падпускаю, карабін на згатоўку. І тады пачаў гэта ён прасіць. І што ён не такі ўжо чалавек варожы, і што вышла наогул прыкрэя памылка і ні ў чым не вінаваты ён, што ён нават у матросах быў пры цары і калі хачу я, то пакажа мне на руцэ сіняе сэрца з якарам і сінія літары царскага мінаносца.

Маўчу я, не падпускаю яго, спыніцца не даю ні на крок. Тады змяніў чалавек тактыку. Загаварыў аб тым, што ўсё аддасць: і цывільны касцюм, у Варшаве колісці куплены і бадай што не ўжываны. І германскія штаны, цёмнашэрыя з сінім кантам пяхотным. Захачу калі дык з мундзірам—бываю такія мундзір афіцэрскі, вільгельмаўскай арміі лейтананцкі мундзіры. І ўжо шэптам зусім—ёсць у дзядзькі ў садку пад ігрушай захаваная скрынка з золатам: пяцёркі, дзесяткі, александраўскія імперыялы. Усё на свеце дастане ён і на зямлі што і пад зямлёй, абы толькі далі яму адно: жыццё. І пасля кінуўся ў слёзы—ідзе вярзіла такія і слязі абмываецца.

— Плач, думаю, плач, хоць у апошні раз наплачса ў ахвоту, калі слёзы да гэтага часу цябе не бралі, бо любіў ты чужыя слёзы, на чужое гора любіў выскаляцца.

Так заспела нас ноч—цёмная, восеньская, дажджлівая. Прыслухаюся я да галасоў у аболе ды не спускаю воч з ссутуленай спіны, калі што, дык проста от пад гарачае дула. Іду і сціскаю ў руцэ сваю нямецкую карабінку, для ночы дыстанцыю паменшыў на крок. А тут у мястэчка ўехалі. Вялікае такое мястэчка, вуліцы доўгія, блытавыя. Памятаю, касцёл высокі і доўгая агарожа каля яго цагляная. Доўга будзе памятацца тая агарожа, цэгліны там крыж-на-крыж, высокая такая агарожа, лёгкая, фігурная.

Азірнуўся я там на міг, каб паклікаць чырвонаармейца, сказаць каб, ехаць куды, якога парадку трымацца. І толькі міг, секунда адна. А калі зірнуў уперад, яго ўжо не было, толькі цені мільгнуў праз касцельную агарожу і знік. Не паспеў нават карабінкі падняць, каб стрэліць хоць раз. Бліжэйшыя хлопцы таксама заўважылі, кінуліся праз агарожу. Але дзе там, цемрадзь, хоць вока выкалі. Ды й часу не было, каб займацца ім асабліва, ды ў месцы яшчэ незнаёмым ды і людзей не было к таму вольных. І сорам-жа мне быў, ну хоць ты страляйся. Гэткая-ж шляпай зрабіўся і праз каго... А тут пытае яшчэ ў мяне Анохін, хрыпціць на возе, лінее ледзь:

— Уцёк, кажаш?..

— Уцёк...

Той аж зубамі заскрыгатаў. Ці ад болю то, ці ад няўдачы.

— І якая-ж то сволач яго ўпусціла?—пытае.

— Вот табе і сволач...—думам сабе і маўчу. Сорам мне перад ім, перад гэтым хлопцам. Ён-жа з бяды так удала цябе вызваліў



і сам праз тое на бяду напароўся. Ці выжыве толькі, хрыпіць вот, няйначай лёгкае куляй задзета...

Так упусцілі мы бандыта. Уцёк ён тады. І трынаццаць год з таго часу аб ім ні слуху, ні духу...

Старшыня камісіі кончыў расказ свой. Утаіўшы духі, сядзелі людзі і слухалі яго, забыўшыся пра ўсё на свеце. А таварыш Савасцеяў, счакаўшы хвіліну, павярнуўся да таго, што сядзеў за трыбунай, ссутулены і разбіты, з апушчанымі долу вачмі, з абмяклымі вусамі, гэткімі-ж доўгімі і абвіслымі. Запытаў:

— Ну, дык ці памятаеце вы цяпер, грамадзянін Грэбнянчук, як вёў я вас трынаццаць год таму назад пад нямецкаю карабінкаю?

Нібы здрыганулася зала тады, ахнулі некаторыя, здзівіліся, такі-ж неспадзяваны кірунак прыняла ўся справа. А той сядзеў, баючыся паварухнуцца. Зніцўся яшчэ больш, уцягнуў голаў у плечы. Сутуліўся і маўчаў.

— А мо' скажаце, што не памятаеце? А мо' раскажаце, як апынуліся тут? І калі ўступалі ў партыю і дзе, і хто дапамог вам прабрацца ў яе шэрагі? І хто памагаў вам маскавацца для варажай работы на фабрыцы?

Маўчаў той. Маўчала настарожаная зала. Было чуваць узрушанне дыхання людзей ды ціха гудзе ў сцяне вентылятар. Шэрыя клубы махорачнага дыму клубіліся пад столлю і цягнуліся да яго. Ды ў напружанай цішыні шаласцела над вентылятарам белая папера лозунгаў. І ў шаласценні тым мітусіліся чырвоныя літары, яркія словы.

Словы аб партыі, аб пільнасці, аб чыстаце.

Тады падняўся раптам аднарукі Саўка Мільгун—былы чырво-нагвардзеец, а цяпер клапаўшчык фабрычны. Быў сіняваты твар яго—ад напружання, ад гневу. Сівая шчэць валасоў калючай хваляй перакачвалася па твары, сударгава хадзілі напятае сківіцы і цяжка абрушыўся на спінку скамейкі яго важкі кастлявы кулак.

— Як-жа, так братцы, а!.. Каб гэткую свалату прамаргалі мы з вамі, з гадам ручкаліся, паважалі, дзвяралі 'шчэ колькі. Партыза-а-ні!.. Ён за рабочы клас!.. Ён го-о-лас свой падаваў за нас... А спытаць, куды яго вочы глядзелі? І куды нашы?.. Цябе расстраляць мала, гада!..—і так-жа раптам сеў, гнеўны, узрушаны, з запацелым ад напружання ілбом, з рэзкім пацнаннем плячэй.

Загулі галасы ў залі. Цяжкі гоман нарастаў у ёй і перакатваўся грозным валам пякучага гневу і абурэння.

Гнеў шырыўся, рос. Ім поўніўся кожны подых людзей. Гневам поўніліся іх думкі, пачуцці. Ім гарэлі шматлікія позіркы воч, туды, на яго, дзе сядзеў цяпер ссутулены, згорблены, што стараўся патушыць ваўчыны бляск сваіх воч перад імі, абманутымі.

Абманутымі ў чалавеку, у вялікім да яго давер'і.

ПЯТРУСЬ БРОЎКА

## ТАК ПАЧЫНАЛАСЯ МАЛАДОСЦЬ

(Урыўкі з паэмы)

### КОМСАМОЛЬСКАЯ ВАРТА

Яны час не хочуць траціць,  
Трэба хутка знішчыць гада—  
Ходзяць хлопцы там на варце  
З комсамольскага атрада.

Ходзяць ноч яны без змены  
У парадку тайнай змовы,  
І халодныя ў кішэнях  
Рэвальверы нагатовы.

Хлопцы помстаю сагрэты—  
Будзе ворагу за ласку!..  
А ў гатэлі вельмі светла  
Ззяюць лампы воўчым бляскам...

Там карнізамі чачоткай  
Вечер кружыцца гуллівы...  
А ў вакне балюе Плоткін  
З афіцэрам дэфензівы.

Там віно, што мора, пеніць,  
Быццам хоча вокны выбіць.  
І дрыжаць ад смеху сцены,  
І звіняць блудліва шыбы.

Вораг там сядзіць без маскі.  
Ён святкуе, ён рагоча.  
Вораг думае шампанскім  
Пахавае комсамольцаў.

І пагаснуць ў тым разводдзі  
Рэволюцыі пажары.  
Хлопцы-ж вуліцаю ходзяць  
І трывога ў іх на твары.

Дзе-ж той час, што ганьбу змые?  
Каб сканаў на смерць пракляты!



Вось дзе ён, былы „партыец“,  
Першай маркі правакатар.

А над Менскам ў непакоі  
Вецер вые дзікім спевам.  
Месяц, стомлены гульнёю,  
Захістаўся ўжо на дрэве.

Помста-ж выканаць наспела  
Свой прысуд па-комсамольску...  
— Калі-ж выйдзеш ты з гатэлю?  
Ты, прыслужнік белапольскі!

Хлопцам нельга часу траціць.  
У падполлі час кароткі—  
Ужо вятых па стрэхах скача,  
Не выходзіць, сволач, Плоткін.

Што за ліха, а ні гуку...  
Ходзь-бы рыпнулі дзе дзверы.  
І мацней сціскаюць рукі  
Рукаяткі рэвальвераў.

Што-ж такое! Гэта-ж позна!...  
І як бліснула ўжо сонца,  
Прышоў Олікер трывожны  
Клікаць варту комсамольцаў:

„Хлопцы! Пойдзем, не паспелі...  
Тут не месца на размовы...“  
Хлопцы здзіўлена глядзелі  
На ягоны твар нервовы.

Твар, што з белае бяросты,  
Быццам з кужалю сатканы...  
Хлопцы ішлі, і ў сэрцы роспач,  
Што не здзейсвілі задання—

Кончыць гада-чалавека.  
І бурліў у іх гнеў гарачы,  
Як, мінуўшы небяспеку,  
Пачаў Олікер тлумачыць:

„Нам, таварышы, на дзіва  
У гэту ноч не шанцавала:  
Сёння ноччу дэфензівай  
Камітэт арыштаваны.

Нам нанеслі зноўку раны  
Іх канарыкі ліхія,—

Цукер там, „Абрам“ забраны,  
Танхілевіч і другія.

Перад святам шпегаў многа  
Па усіх кварталах ходзіць,  
З яшчэ большай асцярогай  
Трэба працу нам праводзіць.

Ліха нас яны загубяць,  
Не загінуць сэрцам юным.  
Аж да болю сціснем зубы,  
А памром мы за Комуны!

Хлопцаў злосцю калаціла,  
Сэрца крыўдаю смелела,  
Што дарэмна смерць хадзіла  
Каля Плоткіна ў гатэлі,

Што сяброў закрылі краты,  
Ім адтуль не скоро выйсці,  
Што застаўся правакатар  
На няшчасці весяліцца,

Што прадасць ён хлопцаў болей,  
Каб ізноў напіцца п'яным,  
Што Кастрычнік у падполлі  
Будзе ворагам сарваны.

Хлопцы йшлі у задуменні  
З невясёлага спаткання—  
Зноўку ў глыб, у сутарэнні,  
Каб сабрацца на змаганне.

Яны йшлі, і ў сэрцы кожны  
Правяраў сябе аж тройчы...  
Менск нахмураны, трывожны  
Слухаў думы комсамольцаў...

### ЛІСТ РАСІЙСКІМ ТАВАРЫШАМ

На волі-ж знёсшы ўвесь цяжар,  
Крывавых дзён вязьмо,  
Партком, залечыўшы удар,  
Збірае комсамол.

І там праз сёлы й гарады  
Змагання кліч ідзе.  
Ізноў кагорта маладых  
Барацьбітоў расце.



Ад акупантаў скрыўшы след,  
Ён новы шлях знайшоў—  
Там хутка новы камітэт  
На барацьбу прышоў.

Каб на рабоце зноў гарэць  
З запалам маладым—  
Прашчыцкі, Бампі, Олікер  
У камітэце тым.

І вырас зноўку агнявы,  
Злучыўшы сотні воль,  
На працы моцны, баявы  
Падпольны комсамол.

\* \* \*

І праз жахі франтоў, і праз грукат вайны,  
Праз разбітыя бойкай палі—  
Расійскім таварышам пішуць яны  
Бунтоўны, гарачы свой ліст:

Адсюль мы вам пішам, дзе турмы гудуць,  
Дзе цела краіны рабуюць нашчэнт.  
І ўсе нашы хлопцы з падполля вам шлюць  
Свой комсамольскі прывет.

Мы горда трымаем свой кімаўскі сцяг,  
Хай цяжка ў падполлі тут нам,—  
Клянёмся змагацца усе да канца,  
І мы абяцаем вам,

Што мы перашкодзім варожым штыхам  
У самы адказны час—  
Равамі мы ляжам на іхных шляхах,  
І мы прычакаем вас!

Клянёмся дашчэнтэ разбурыць іх тыл.  
Мы пройдзем праз жудасць начы—  
Мы збурым дарогі, мы знішчым масты,  
Каб вораг не мог уцячы.

Калі-ж вы ударыце сілай сваёй,  
Гарматы пачнуць грукатаць—  
Мы выйдзем насустрач вялікай сям'ёй,  
Каб разам у бойках стаць.

Мы будзем змагацца, мы будзем жыць  
Мы з партыяй нашай ідзём,

Клянёмся—мы з вамі, таварышы,  
Да самых апошніх дзён.

Мы шчыра вітаем расійскіх братоў  
Упартай работай сваёй.  
Дык хай-жа жыве комсамол на франтах,  
Што вышаў ў апошні бой...

\* ■ \*

Той ліст напісалі удумліва так,  
І радасць гарэла з узбуджаных воч,  
І Бампі хавае той ліст на грудзях,  
І Бампі ідзе з даручэннем праз ноч.

Ён знае, што некалі сёння чакаць,  
І Бампі рашыў, хоць цаной галавы,  
Той ліст комсамольцам Расіі паслаць—  
З падпольнага Менска да вольнай Масквы.

## Х. РАСЦЕ ЧЫРВОНЫ ФРОНТ

А на фронце ізноў разлівалася кроў  
І гарматы шалёна ізноў грукаталі...  
Свет дрыжэў, разарваны дратамі наскрозь,  
І зямля калацілася і зямля уставала.

Дынамітнай трасучкай дрыжэла яна,  
Быццам свет захацела на часткі растрэсці...  
А да Менска прынесла з-пад фронту вясна  
Комсамольцам ў падполле бунтоўныя весці.

Што чырвоны штандар загарэўся ярчэй,  
Што вораг пад націскам дружным кладзецца,  
Што строй акупантаў ірвецца нашчэнт  
Пад моцным ударам чырвонаармейцаў,

Што голяць іх грозныя хвалі назад,  
Што ім не устоіць ў бязлітаснай бойцы...  
І ў Менску партком сабірае атрад,  
Атрад куністаў і комсамольцаў.

Партком іх збірае для барацьбы,  
Атраду ў падполлі задача свая—  
Каб тыл акупантаў дашчэнту разбіць,  
Каб выйсці насустрач вялікім баям.

А вораг, няўдачамі збіты нашчэнт,  
Узняўся з тэрорам бясконцым—



За краты кідае другі камітэт,  
Але не разбіць комсамольцаў.

Яны змагарамі ў падполлі растуць,  
Выходзяць змагацца атрадам,  
Яны з куністамі побач ідуць  
У бойку астатнюю з гадам.

Ім толькі у бйках дужэць і дужэць—  
Прышоў час суровай расплаты.  
А фронт надыходзіць бліжэй і бліжэй,  
Пад Менскам грымяць ўжо гарматы.

---

## ПРА СЯРГЕЯ АГЕЙЧЫКА—КАМЕНДАНТА МАРШРУТ- НАГА ПОЕЗДА № 32

Высозны, шырокі ў плячах, да якіх ў самы акурат была падношаная скуравая куртка, ён стаяў супраць Довіда і па незвычайнаму радасна ўсміхаўся.

— Ну, што, няма чым крыць? Тота-ж. Вось цяпер і здымай усе грахі з майго цэха.

— Гэта мы яшчэ паглядзім, ці можна з цябе ўсе грахі адразу зняць. Не так гэта лёгка.

— А два вагоны звыш планавых даць, гэта лёгка? Эх, ты-ы!.. Начальнік ты мой суровы... Прывык ты мяне голымі рукамі браць, а цяпер каюк гэтаму, калоцца пачну, бо аргументы ў мяне ў руках важкія, фактычныя. Хо-го! Цяпер я вам не папушчуся, а то як узялі моду, дык куды ні сунься, усё пра вагонны цэх гавораць, праходу не даюць. А цяпер каюк...

— Гм... Ты так думаеш? Ты думаеш, што ніколі больш такога не будзе ў цябе?— Нізкарослы і худашчавы Довід стаяў, нахінуўшыся на левы бок, і знізу доўга пазіраў проста ў твар Агейчыку, а пасля зірнуў уніз на Агейчыкавы ногі, задзівіўся, як шырока і моцна стаяць яны на зямлі—і парашыў, што хавацца яму ад Агейчыка няма чаго. Быў яму Агейчык за найлепшага сябра яшчэ з фронтовых часоў, ад якіх абодвы яны і пранеслі непарушным сваё сяброўства праз усе гады. Ён пазірае знізу Агейчыку ў твар і бачыць вялікія Агейчыкавы вочы. Глыба-чалавек, ён па незвычайнаму проста і ўзрадавана глядзіць на свет сваімі шырока раскрытымі вачыма і ўсё жартуе: „Ён-то, пэўне, не спадзяецца на такое,“ думае Довід і за гэтым прызнаецца самому сабе, што і ён усёж-такі не думаў, што з Агейчыкам так справа кончыцца.—Закруцілі, кажаш? Гэта, братка, акурат у час, гэта вельмі для цябе добра, што закруцілі.

— Ды яшчэ як закруцілі, як закруцілі!.. Паўлючкоў маляр учора, як канчалі,—памру, кажа, а з вагона да канца не злезу. І не злез. Вось дзе факт, кажу я табе. У людзях зачэпку самую галоўную знайшоў я, вось у чым факт. Ты гэта пад увагу бяры, таварыш начальнік.

— А раней, кажаш, праходу не давалі?

— Месца ціхага не было мне раней ад вас.

— А вось, бачыш, карысць ёсць. Ведаеш, Сяргей, хочу я, каб ты зараз са мной у бюро зайшоў, справа ў мяне да цябе ёсць.



— Хоць дзесяць спраў, дык я цябе цяпер не баюся.

— А раней хіба баяўся?

— Якога там чорта баяўся. Але, калі лаялі мяне на кожным кроку, дык, па праўдзе кажучы, не дужа я любіў з табой сустракацца. А цяпер смела пайду. Цяпер у мяне смеласць во якая— і ён шырока, на ўсю даўжыню, разгарнуў у бакі свае рукі,

— Тады хадзем, раз ты такі смяляка.— І, кульгаючы, Довід пашоў паперадзе цераз заводскі двор.

З боку каля дарогі ў рад стаяць высокія тапалі. Пажоўклае лісце ападае з тапалёў і кладзецца на сцежку і на вагоны, што стаяць побач з тапалямі на рэйках. Вагоны блішчаць густой чырванню сценак і жаўцізнай надпісаў. Пахнуць няўсохлай фарбай.

— Бачыш, якія прыгажунны! Ты мяне, таварыш начальнік, словам крыў, а я цябе фактам. Ну, хто прайграў?

— Гм... Гэта-то яшчэ невядома,—двухсэнсова буркнуў Довід і пашоў са сцежкі за вагон, а як ішоў з другога боку вагона, ледзь не ўпаў, спатыкнуўшыся на стары зламаны буфер.

— Ну, ты, цішэй, а то разаб'ешся,—сказаў Агейчык, бяручы яго пад руку.—Памятаеш, як мы з табою у Барысаве гаршчок куплялі?

— Гаршчок на аладкі? А як-жа. Ха-ха, гэтага я, мусіць, ніколі не забудуся. І так я тады здорава грывнуўся на тых гаршкі.

Яны абодва зрагаталі, а Довід захлябнуўся ажна і закашляў, пырскаючы рогатам, не ўмеў стрымацца.

— Тфу ты, халера, ледзь не задыхнуўся.

— А чаго гэта вас разабрала так, га?

Гэта падышоў да іх стары Туркоўскі.

— Чаго разабрала? А вось паслухай.

І свежа афарбаваныя бліскучыя вагоны, і жоўтыя літары, напісаныя на іхніх сценах, ды самы сэнс напісанага; і залацістае пажоўклае лісце на тапалях, над якімі ўгары слаўся чысты густы блакіт,—усё радавала Агейчыка ў гэты час і таму па незвычайнаму моцна ўзрадавала яго і спатканне з Туркоўскім, старым токарам комуністам.

— Пытаеш, дзялзька Туркоўскі, чаго рагочам? А як жа не рагатаць. Неяк спыніліся ў дзевятнацатым годзе ў Барысаве. Стаялі на кватэры ў старога яўрэя і прыкмецілі, што яны часам аладкі пякуць. Ад гэтага захацелася мне з'есці аладак, засмажаных на сале. Да так захацелася, што месца няма мне. Папрасілі мы ў гаспадара на аладкі бульбы, а самі пашлі на рынак, каб гаршчочак купіць і затаўкі якой хоць. Зіма была. Слэзка на рынку, а ён кульгавы да ўсяго, нядаўна яшчэ тады з лазарэта вышаў. Стаім гэта мы над гаршкамі і прыглядаемся які ўзяць. Урэшце выбралі самы меншы. Ну, выбралі, значыць трэба браць. Вось ён і пакічыльгаў паміж гаршкоу да самага меншага, а як сагнуўся над ім, дык неяк пакаўзнуўся і са ўсяго размаху лёг на гаршкі. Баба ў крык, а я пад рукі яго падхапіў, ды хутчэй

ад гаршкоў цягну. Як падняў я яго, дык убачыў, што і самы меншы гаршчочак пабіў ён і яшчэ колькі вялікіх гаршкоў і гладышоў, ды пабіў і самы большы макацёр бабін. Баба тады, як агледзілася, яшчэ ў большы крык. Зладзеі вы, крычыць, разбойнікі, рабаўнікі і ўсё на яго наступае, баіцца, каб хача не ўцёк. А ён хоць бы-ж слова адно. Стаіць, стрэсвае снег з шынеля, ды лыпае на яе вачыма...

— Ну, і чым кончылася?—пытае Туркоўскі.

— А кончылася тым, што ў нас не ханіла грошай і на тое, нават, каб за ўсю пабітую пасуду заплаціць не тое, што каб на сала яшчэ.

— Дык і не ўсмажылі аладак?

— Дзе ўжо там аладкі. Аддалі бабе грошы, ды хутчэй дадому, каб хача свае хлопцы не змецілі. А галоўнае як ён падаў, дыбаў-дыбаў паміж гаршкамі, нібы месца сабе выбіраў, як курыца, а тады і лёг, накрыў гаршкі шынелем.

— А-а, каб цябе... аж жывот у мяне баліць ад рогату. Ну, я пайду палуднаваць, а то-ж хутка гудок.

— Хадзем і мы.

— Хадзем.

У пакой, дзе бюро заводскага парткома, Довід першым зыйшоў і сеў за стол, а Агейчык на табурэтцы сеў насупраць яго і на запэчканы чарнілам стол паклаў далонямі свае шырокія рукі.

Якая-ж у цябе да мяне справа? Вялікае што, ці малое? Довід не адказаў, а падняўся з крэсла і пашоў да шафы і доўга капаўся там у паперах. А тым часам Агейчык пазіраў за вакно, за якім адразу за нізенькім частаколам пачыналася станцыя.

— Ды чаго ты маўчыш? Зазваў мяне сюды па справе, а сам маўчыць.

— Я тут аднае паперкі шукаю,—адказаў Довід.—Ведаеш, калі-б ты быў мямлей якой, я з табою пра гэта і не гаварыў-бы, але-ж ты мужык моцны, як дуб.

— Я не зломак, здаецца. Ну і што?...

— Вось таму я і парашыў цябе папярэдзіць, сказаць табе...

Агейчык, усё яшчэ нічога не разумеючы, слухаў бlyтаную Довідаву гаворку і чакаў да чаго-ж ён яе вядзе?

— Я думаю, што калі ты, як след комуністу, да гэтай справы паставішся, ды ўсвядоміш усё як след, дык усё яшчэ можна будзе паправіць. Я пераконаны ў гэтым. Ты толькі павінен зразумець, што інакш нельга...

— А ты, чорт, толкам кажы, чаго ты ад мяне хочаш, а то вярзеш нешта непугёвае.

— Хочаш толкам?—узлаваўся Довід.—На табе толкам. З парты цябе камісія выключыла, во што, разумееш? і я цябе папярэджваю каб ты не ныў. Я хадзіў да іх, хацеў, ведаючы цябе, каб змякчылі троху пастанову, але-ж ім больш відаць. Дый сам ты разумець павінен, што пасля такога твайго ўчынка інакш нельга было



вырашыць. Ведаеш-жа чаго нарабіў. Шкодніка застойваць, калі табе на яго паказвалі, гэта табе не жарты...

Хвіліну яны абодва маўчалі, а пасля Агейчык так павярнуўся ў бок да Довіда, што затрашчала табурэтка і адразу нахілілася на бок. Вочы ў Агейчыка сталі шырэйшымі, заіскрыліся, застылі, уперыўшыся ў Довідаў твар і Довід, змеціўшы іх, спалохаўся.

— Ты, Сяргей, таго, ты так гэтага не разумей, што цябе, як шкоднага вычысцілі. Цябе за памылкі выключылі, а гарадская камісія, я спадзяюся, адновіць. Улічыць усё і адновіць...

Агейчык моўчкі падняўся з табурэткі і гэтак-жа, не адрываючы погляда ад Довіда, стаў перад ім, ды шавяльнуў плячыма, нібы раптам зрабілася цеснай і замуліла ў плячах куртка.

— Гарадская цябе, гэта факт, што адновіць,—паўтарыў Довід.—Прычыны толькі гэтыя. Я вось нарошна пастанову выпісаў, каб табе даць, а ты адразу сядай і заяву ў гарадскую пішы.—Ён палез у кішэнь і выняў адтуль невялікі кавалак белай лінаванай паперы.—Вось усяго і пастановы: Агейчыка Сяргея Пятровіча за праяўленне політычнае слепаты і празмернага давер'я да класэва чуждых людзей, што было фактычным папусціцельствам шкодніцтву, з рады ў КП(б)Б выключыць... Вось і ўся пастанова. І ты не ный...

Як браў Агейчык з Довідавых рук паперку, увесь пачырванеў ад крыўды і сораму і доўга не мог пальцамі злавіць яе, бо дрыжэлі пальцы, не мог саўладаць з імі. А саўладаў з пальцамі, як кулак і сціснуў і заціснуў паперку ў пальцах. Тады доўга трымаў паперку перад вачыма, стараўся ўчытацца ў напісанае на ёй, а як учытаўся, дык зноў заціснуў паперку ў пальцах і сказаў сам сабе:

— Ну, вось... Та-ак... —І, крута рвануўшыся з месца, памкнуўся ісці.

— А ты не гарачыся,—пераняў яго Довід.—Я цябе, як таварыша папярэдзіў, каб ты на сходзе ў гарачцы глупства не нагаварыў, каб прадумаў ды зразумеў гэту справу.

— А ты што-ж, зубы мне загаварваць бярэшся? Думаеш, што я маленькі, дзіця.—Змоўк на момант, нешта мяркуючы, а пасля злосна і накрывджана кінуў:—Непатрэбным стаў, як зрабіў памылку? З-за адной памылкі контрай хіба зрабіўся? Гэта мы яшчэ пацягваемся...

— Вось так і не трэба,—перабіў яго Довід.—Я напярод сказаў табе, каб ты прадумаў, ды заяву хутчэй пісаў. Пахадзі, прадумавай усё і пішы. Справа твая сур'ёзная. Выключаць цябе не лёгка было.

— Адновіць? Дык навошта-ж тады выключаць было, а? Ты... ты мяне не сулакойвай, чуеш! Смакталкі ты мне ў рот не кладзі...

Спяшаючыся, заплікнуў на ўсе вузкі сваю куртку і паціху пашоў на двор, пашоў зноў каля вагонаў і за імі ўздоўж сцяны вагоннага корпуса. Непадалёк ад сцяны высокі і часты плот з дошчак, а на ім угары калючы дрот. У гэтым вузкім завулку,

што ствараўся заводскай сцяною і плотам, ён змеціў, што набліжаецца вечар. Прайшло чатыры гадзіны, як яго змена скончыла працу. Час-бы дадому пайсці, але што-ж там рабіць?

У канцы завулка, дзе ўпіраецца ён у плот, цэлай гарой ляжыць зваленае ў кучу жалезнае ламачча. Паломаныя пагнутыя ваганеткі, перагарэўшыя вагонныя печы з'едзены іржой, нягодныя кацёл з невялікага вузка-калейнага паравоза і цэлая грудка паломаных спірунжын, рысор і буфяроў. Усё гэта аджыло свой век, стала бескарысным і цяпер чакае свайго чаргі на абнаўленне, каб часткай увайсці ў новае цэлае. А пакуль што з зямлі паміж жалезін расце рэдкімі калівамі трава і па жалезе поўзае зеленаватымі плямінамі іржа.

Адслужылі сваё і на звалку, та-ак...

Агейчык міжвольна спыніўся і адышоў да сцяны. За сцяной звінелі цыркуляры-пілы, звінела новае, здаровае жалеза. Над шырокімі моцнымі скатамі там вырасталі сцены новых вагонаў.— Та а-к... Думаеце, што і я бескарысным стаў? Думаеце, што я...— Ён не знаходзіў слоў.—

Ад сцяны адштурхнуўся раптам і, не спыняючыся, як звычайна, каля ларка, дзе любіў піць квас, пашоў у вуліцу. Вуліцай ішоў спяшаючыся, нарошна не заважаў знаёмым, каб не спыняцца і не гаварыць з імі. А дома моўчкі скінуў з сябе куртку, дастаў з даўняга свайго чорнага паходнага сундучка ўсё свае паперы, пашоў да сябе ў пакой, запёрся там і сеў каля стала. У суседнім пакоі тупала ўстрывожаная жонка, у злосці біла дзяцей і яны плакалі, а ён сядзеў каля стала, шырока раскінуўшы пад ім свае доўгія ногі, соўгаў імі па падлозе, шукаючы больш устойлівага месца і пахвыліна знарвавання кашляў. Левай рукой ён бесперастанна кудлічыў свае валасы, а ў правай трымаў ручку і хоць зусім не пісаў і не ведаў, што пісаць, пахвыліна мачаў піро ў чарніла. Сядзеў так доўга, аж пакуль не прабіў у суседнім пакоі гадзіннік на адзінаццаць ночы. Колькі разоў яму здавалася, што знойдзена тое галоўнае, пра што трэба напісаць у заяве. Але, як пачынаў пісаць, з першых-жа слоў бачыў, што выходзіць не тое і ў злосці камячыў паперу і кідаў яе пад ногі. І разам з гэтым зусім знік спакой, а вырасла пачуццё балючае крыўды на кагось невядомага і злосць. Яшчэ раз бярэ ён новы аркуш паперы, шэпча губамі першыя словы заявы і, памачыўшы ў чарніла аж чатыры разы над рад піро, пачынае пісаць.

У гарадскую камісію па чыстцы партарганізацыі. Заява ад былога члена партыі...—Ад былога?...—Вочы шырока расплюшчваюцца і ўпываюцца ў гэтае слова, сэнсу якога ён усё яшчэ не разумее.—Ад былога? Гэта як жа так? Пятнаццаць гадоў быў у партыі, а заўтра беспартыйным буду, ці што? і з-за каго? з-за гэтае сволачы, якой пераверыў...—Велізарнае цэла яго слабее і ён доўга сядзіць нярухома, не кранаючы з месца ног, хоць калена ўперлася ў гостры кант стала і анямела ад болі.— Вось табе й на! Та-ак...—Маленькая лёгкая ручка няпрыкметна



выкаўзнулася з пальцаў, а пальцы ляглі на лоб, папаўзлі ў гору, забыталіся ў валасах. Тады вочы заблукалі па горцы дакумантаў, якія дастаў ён з свайго сундучка. Вось з боку невялічкі чырвоны білет. Гэта першы ягоны партыйны білет. У гары малымі літарамі надпіс „Российская Коммунистическая Партия большевиков“. Далей „№ 25. Білет члена РКП Сергея Агейчыка. Выдан 1 декабря 1918 года“. А пад усім, побач з пятачкай ужо ледзь прыкметны подпіс сакратара В. Чурака. А з самага верху на дакумантах ляжыць Агейчыкаў партызанскі білет. Рукі ў Агейчыка дрыжаць дробна і часта, калі чытае ён надрукаваныя на белых лістках білета простыя і да незвычайнага блізкія словы: „Чырвонагвардзеец і чырвоны партызан. Ты быў прыкладным барацьбітом на фронце грамадзянскай вайны за справу пролетарскае рэвалюцыі...“

Ты адважна ішоў на заклік партыі большэвікоў у Кастрычніцкіх баях“...

Ішоў... а зараз? І зараз пайду!..—крычыць ён да кагосці, сціскаючы ў кулак пальцы.—І вы мяне не адшыце! Я да ЦК дайду, да самой Масквы дайду, а білета не аддам, беспартыйным не буду...—Як сядзеў, кулакамі ўперся ў стол і вялізны, шырокі, падняўся над ім і стаў. А пасля злосна штурхануў нагою табурэтку і пашоў да вакна.

За вакном густая цемра і маўклівая непрыкметная вуліца ўскраіны. Вуліца зарасла травой, мала ездзяць па ёй, аббудзівалася невысокімі, у адзін рост, драўлянымі домамі і абзелілася садамі. На такіх вуліцах растуць чырвонашчокія, прыгожыя дзяўчаты і добрыя мацяркi. Яны любяць сваіх мужэй і гадуюць дзяцей рослых і дужых, каб умелі, як вырастуць, падужацца з жыццём. На такой вуліцы вырас і ён, Сяргей Агейчык, здаравенны, дзыбаты, ледзь не ў тры аршыны вышынёй.

Рукі кулакамі ўперліся ў падваконнік, а сам згорбіўся ў вакне, прытуліўшыся ілбом да халоднай, успацелае ваконнай шыбы. І як перастаў заўважаць, угледзеўшыся ў цемру начы за вакном, што за плячыма гарыць на сталё лямпа, тады паўсталі ў памяці і пашлі чарадой успамінаў жывыя вобразы перажытага.

У васемнацятым годзе ў гэтую-ж ноч ад'яжджаў ён са станцыі з маршрутным поездам № 32 зусім яшчэ маладым, тады быў ён прызначаны камендантам пезда. Прызначэнне гэтае атрымаў раптоўна. Пасля полудня запрасіў яго да сябе камісар майстэрняў і перадаў даручэнне, атрыманае з цэнтра, і надрукаваны машынкай на аркушы паперы, у дзве чацвяртушкі памерам, мандат. У мандаце было напісана, што прад'яўнік яго, Сяргей Агейчык прызначаецца камендантам маршрутнага пезда № 32, які накіроўваецца на Украіну на хлеб для рабочых. Яшчэ было напісана, што ён, Агейчык, ажыццяўляе правы і абавязкі свае на падставе дзейсных дэкрэтаў і распараджэнняў Совецкае ўлады, а ўсім пасадным асобам і ўстановам умянялася ў абавязак няўхільна выконваць усе яго законныя

патрабаванні і распараджэнні. Вінаватых у невыкананні законных ягоных патрабаванняў падлягалі суду Рэволюцыйнага вайсковага трыбунала. Мандат гэты Агейчык захаваў тады ў партманэ, а сам схадзіў ладому, апрунуўся і на прыёмку поезда прышоў у шынелі, з вінтоўкай і са старання вычышчаным наганам.

А ноччу, гэта было ў чэ вені месяцы, поезд адышоў у напрамку на Бахмач—Рамны. Нешта каля двух ці трох тыдняў блукаў поезд па украінскіх станцыях, пакуль набраў усе дзевяць вагонаў хлеба. Як сабралі хлеб, парашылі неадкладна ў Маскву ехаць. Каб прабіцца, калі давядзецца сустрэцца з немцамі (былі яны тады зусім непадалёк ад Рамноў), узялі да поезда яшчэ адзін паравоз і чатыры снегаачысціцелі і зрабілі з поезда бронявік. А Яўгенія Бош, была яна тады са сваім атрадам у Рамнах, дала на поезд трыццаць сваіх краснагвардзейцаў. Так склаўся атрад з трыццаці шасці чалавек, неафіцыйным начальнікам якога і зрабіўся Сяргей Агейчык.

З Рамноў поезд узяў напрамак на Палтаву, але і на гэтым напрамку, на станцыі Радоман ён сустрэўся з немцамі. Прышоў поезд на станцыю нечакана для немцаў. Агледзеліся немцы, кінуліся поезд затрымліваць, ды не разлічылі сіл. Атрад Агейчыкаў сустрэў немцаў стрэламі, і, адбіўшы напад іхны, прарвуўся далей на Палтаву. А праз тыдзень яшчэ маршрутны поезд № 32 быў у Маскве.

Перажытае ў тыя гады паўставала ў памяці ўсё больш жывымі і яркімі вобразамі. Да самых маленькіх драбніц прыпомніўся ўвесь складаны і цяжкі маршрут поезда № 2 ад Масквы да Заходняга фронту. Пасля вялкая паласа франтоў. Раптоўны прарыв у тыл белапалікам і ўзбраенне партызанскіх атрадаў аружжам, якое было прывезена ў поездзе.

З успамінаў паўстаюць жывыя і блізкія вобразы таварышоў па маршруту і партызанскаму атраду. Шмат хто з іх загінуў тады на фронце ў баёх супроць белых. А многія жывы і цяпер, як і ён. Каго ні каго з іх Агейчык не раз сустракаў у праягу апошніх год. Сустрэчы гэтыя былі непаўторнымі у сваёй напоўненасці радасцю. А цяпер, як цяпер будзе, калі сустраэне Агейчык каго-небудзь з іх? Што-ж скажа ён у часе новай сустрэчы?

— Я беспартыйны! Мяне вычысцілі! Вычысцілі за тое, што не даглядаў аднаго сволачы. Вычысцілі мяне, партызана, франтавіка... Не дагледзеў? А хіба адзін толькі я не дагледзеў?— Паспрабаваў ён шукаць для сябе апраўдання.—А другія хіба не павінны былі глядзець?..

Ён знаходзіў усё новыя і новыя матывы для свайго апраўдання, але чым больш было гэтых матываў, тым з большай выразнасцю сам ён адчуваў сваю вінаватасць перад партыйй. І тады пачынаў адчуваць і паспраўднаму разумець увесь сэнс таго, што адбылося.



Як-жа так?—Ён міжвольна выпрастаўся і аднёс у бок руку з растапыранымі пальцамі.—Пятнаццаць год у партыі, фронт і такое... А мне цяпер як-жа быць?—

Знікала крыўда, і злосць рабілася смешнай, а на іх месца прыходзіла страшнае адчуванне адзіноты і думка, што трэба ўсё зрабіць, каб не быць адкінутым.

— Напісаць трэба, пра ўсё напісаць трэба, у чым вінаваты я, а тады няхай разбіраюцца і вырашаюць...

Ахоплены гэтай думкай, Агейчык прысунуў да стала т.бу-рэтку, сеў, і пачаў пісаць. Пісаў спяшаючыся, нібы баяўся, што нехта прыдзе і пераб'е знойдзеныя думкі. За пяць гадзін пакуль пісаў, Агейчык ні разу не адарваўся ад паперы, не разгнуў плеч на сярэдзіне старонкі, пакуль не скончыў усяе заявы. Была тая заява даўгой, на сямнаццаць чацвартушак вучнёўскага сшытка і цікавай. І не толькі была гэта заява пра аднаўленне ў радах партыі, а і падрабязны жыццёпіс Сяргея Агейчыка з першых ягоных дзён.

Падрабязна і доўга пісаў ён пра сваё дзяцінства і пра ўдзел свой у грамадзянскай вайне.

„Уключыўся я,—пісаў Агейчык,—у жалезныя баявыя рады партыі большэвіцкай не для таго, каб за сябе непакоіцца, а для таго, каб не на жыццё, а на смерць біцца з белымі за савецкую ўладу і пролетарскую рэволюцыю. Перад тым усім ехаў я, згодна пісьма правадыра рэволюцыі таварыша Леніна, у доказ чаго і сашлюся на цытаты з поўнага збора яго твораў, з тома дваццаць трэцяга, старонкі ад дваццаць шостаі да трыццаць першай, як камендант маршрутнага поезда пад нумарам трыццаць два, згодна мандата з цэнтра, па хлеб для рабочых. З гэтага і пачалося маё партыйнае жыццё“.

Праз меру даўгой была Агейчыкава заява. Скончыў ён пісаць яе не задоўга да першага гудка і таму ўжо не клаўся спаць, а паціху пашоў на кухню, скинуў там з сябе і ніжнюю кашулю і доўга мыўся, пырскаючы халоднай вадой, націраючы ёю ўсё сваё цела.

Пазней на працы, як прагудзела на полудзень, Агейчык, спяшаючыся, пашоў да Довіда.

— На, вось зірні, ды перадай туды, куды трэба,—сказаў ён, аддаючы Довіду сшытак, у якім была напісана заява. Я тут пра ўсё напісаў, падрабязна, а цяпер няхай яны разбяруцца, што і да чаго,—гаварыў ён усхвалявана і крыху пакрыўджана. Я пятнаццаць гадоў у партыі быў не для таго, каб мяне з яе выкідалі, калі спаткнуўся на чым. Я не контра якая-небудзь там...

— Ты не гарачыся -раў Довід.—Крыўдаваць на сябе крыўдуй, тады лепш будзе.

— Не на цябе-ж праўдую, вядома на сябе. Але маё-ж усё перад партыяй, як на далоні яснае, з партыяй я ў хованкі не гуляў...

— Ну, добра, Сяргей, ідзі, а заяву тваю я сёння-ж і занясу ў камісію. Там яе хутка правярнуць, там цягнуць не будуць. Пройдзе тыдзень які, і ты, спадзяюся, зноў камуністам будзеш.

— Камуністам я заўсёды быў і буду.

— Ну, добра, добра,.. Справа гэта, вядома, не жартоўная. Бывай здароў.

Довід сунуў Агейчыку ў далонь сваю руку і пашоу у пакой да рэдактара заводскай шматтыражкі. Тады пашоў назад у цэх і Агейчык.

А праз восем дзён Агейчыка выклікалі ў гарадскую камісію, дзе разглядалася яго апеляцыя.

Калі сказалі Агейчыку, што ўвечары трэба ісці яму ў камісію, ён спалохаўся. Заспакаенне, якое было ўсталявалася ў працягу гэтых дзён, адразу знікла. Ён хваляваўся, у працягу цэлага дня ніяк не мог супакоіцца і з гэтай прычыны не мог падумаць, што-ж давядзецца сказаць там, на камісіі.

Дома-ж, як пачаў збірацца ў камісію, зусім нечакана ў ім зноў, як і ў першыя дні, абудзілася пачуццё крыўды і тады парашыў ён, што на камісіі будзе апраўдвацца, вынавагам сябе не прызнае і будзе трымацца спакойна і смела, будзе прэчыць членам камісіі, калі яны задужа ўжо будуць строгімі. З гэтай мэтаю ён і апраўу свой святошны пінжак, на якім насіў атрыманы ў ўзнагароду ордэн.

У невялкім пакоічыку, дзе чакалі сваёй чаргі выклікання на разгляд апеляцыі, было чалавек дванаццаць. Шмат каго з прысутных Агейчык ведаў. Некаторых ведаў вельмі добра, і знайшоўшы іх тут, пачаў гаворку пра сваю справу. З тым, як гаварыў, усяля апраўдваў сябе і з гэтым яшчэ больш умацоўваўся на рашэнні, што ні ў чым ён не вінен і што прызнавацца яму няма ў чым. З гэтай думкай зайшоў і ў пакой, дзе вялося паседжанне.

У пакоі было ўтульна і цёпла. Два невялкія сталы стаялі побач і за імі размясціліся члены камісіі. Агейчык, як зайшоў у пакой, добра разгледзеў толькі старшыню камісіі. Быў гэта зусім незнаёмы Агейчыку, стары ўжо мужчына. Ён першы паказаў Агейчыку на крэсла калі стала, непадалёк ад сябе і запрасіў яго сесці. І першым, пазіраючы проста ў твар Агейчыку, ён загаварыў:

— Ну, давайце таварыш Агейчык, гаварыць будзем, ці што?— Ты, таварыш Агейчык, ведаеш, за што цябе з партыі выключылі, пастанову камісіі ячэйковай ведаеш?

— Так, ведаю...

— Тады, мусіць, і зачытваць яе мы не будзем... Та-ак. Ня-добра, таварыш Агейчык, вельмі нядобра. Як-жа гэта так вышла ў цябе, а? Партызан, чырвонагвардзеец, фронтавік з тых, на каго апіралася партыя ў часы вайны, ордэн за гэта маеш і раптам падгалзіў...

Агейчык адчуў, як прыліла да твару яму кроў, сорамна стала, што надзеў сёння ордэн. як-бы наўмысля, як-бы напаказ. Зразу-



меў, што апраўдывацца нама чым. І тады адчуў, як заняла сэрца ад крыўды. Але крыўда была ўжо на самага сябе за тое, што вось не даглядзеў ён і цяпер старшыня камісіі не можа сказаць, што фронтовік, партызан Агейчык застаўся такім, якім быў у тыя дні. І каб яшчэ ён гаварыў не так ціха і не так спакойна, тады Агейчык адчуваў бы сябе цвярдзей, тады можа і адважыўся б запырэчыць яму хоць у чым-небудзь, а так, чырванее толькі і з вялікім напружаннем волі і то толькі час ад часу пазірае ў твар яму.

— Празываў, здорава тут, таварыш Агейчык, і гэтым партыі нашкодзіў, рабочаму класу нашкодзіў вунь колькі. Трэба было уважлівей глядзець. Комуністу рэзваякай быць не можна. Нельга так давярацца гэтым людзям.— Ён паклаў на стол руку, у якой трымаў Агейчыкаву справу, зазірнуў туды і загаварыў яшчэ.— Вядома, трэба працаваць з беспартыйным спецыялістам, трэба клапаціцца пра яго, дапамагаць яму, але-ж тут быў чужы чалавек, вораг. Як-жа ты чужога не убачыў. І не толькі-ж не ўбачыў. Цябе папярэджвалі, не вер, глядзі, а ты сляпым быў, таварышам комуністам не паверыў, а ворагу даверыўся, яго адстойваў. Як жа-ж гэта, а? Комуніст так рабіць не можа. Гэта не комуніст, а, прабач мяне, як-бы тут мякчэй сказаць... ну, той, хто фактычна, хоча ён, ці не хоча гэтага, а перастае быць комуністам. Разумееш?.. Вось у чым тут справа. Які-ж ты, браток, комуніст, калі ты не партыі, а ворагу пасабляеш, а? Дрэнь справа. Ну, а сам ты што-ж скажаш?

— Што-ж я скажу,—загаварыў не падымаючы галавы Агейчык.

— Справа тут ясная, празываў я, падгадзіў, нарабіў шкоды. Але я-ж не хацеў гэтага. Ды калі-б я ведаў яго... А то-ж ён працаваў, гаварыў за нас, у рацыяналізатарых самы актыўны ён у мяне быў, а я справы гэтай не разумеў добра...

— А калі-б ты, хацеўшы гэтага, нарабіў, дык мы з табой тут і не гаварылі-б, ведаю я, што ты не хацеў. Але-ж нарабіў... Ён да цябе ў давер'е ўлез, яму гэтага трэба было, ён і ў актыў пашоў, правай рукой у цябе быў. Самому справу ведаць трэба. А то, бачыш, вораг аказаўся хітрэй за цябе, абышоў. Вораг, ён цяпер і не ідзе ў адкрытую, ворага бачыць трэба...

— Правільна... Нарабіў, але ў другі раз гэтага не будзе. Ніколі не будзе. З тыла яны мяне ў другі раз не абойдуць,— а за гэтым падняў галаву і зашарыў па стала вялікімі сваімі рукамі, камечачы ў пальцах шапку.

— Та-ак. Справа цяжкая,—перабіў Агейчыка старшыня камісіі.

— Глядзець лепш трэба, бо справу мы вялікую робім і адказнасць за яе нясем вялікую. На фронце вось ты добрым краснагвардзейцам быў, партызанам добрым быў, а тут здаў. А трэба і тут такім быць. Я вось хачу верыць, што ў другі раз ты такога не зробіш, што комуністам будзеш. І што разумееш учынак свой. гэта добра. Ну вось і ўсё. А можа яшчэ хто скажа што? Не? Правільна, гаварыць тут асабліва няма чаго.

Віну ён сваю разумее, адчувае яе моцна як след большэвіку. Чалавек ён наш. Ну, можаш сабе ісці, таварыш Агейчык, бывай...

— Усяго добрага. Дзякую...

— Сіла ў цябе, відаць, чортава, — сказаў яшчэ старшыня, любуючыся на Агейчыка, калі той падняўся з крэсла. — З такімі хлопцамі зямлю перавярнуць можна. Ну, бывай!..

— Бывайце!..

А праз чатыры дні пасля гэтага, Агейчык атрымаў назад свой партыйны білет. У пакойчыку, дзе чакалі таварышы разгляду сваіх апеляцый, Агейчык на гэты раз не сустрэў нікога з сваіх знаёмых. Увайшоўшы ў пакой, ён доўга стаяў на самай яго сярэдзіне, разгублена пазіраючы на прысутных, а пасля разгарнуў на шырокай далоні невялічкую кніжку партбілета, перагарнуў колькі разоў яе лісткі, пасля згарнуў зусім, асцярожна паклаў білет у кішэнь пінжака і, шырока ветліва ўсміхнуўшыся да прысутных, кінуў да іх на развітанне галавою і, надзеўшы шапку, цвёрда пашоў з пакоя.

Менск. XII-33 г.



ВАСІЛЬ НЁМАН

## АСЕННЯЯ РАДАСЦЬ

Патухалі лясы у асенніх кастрах,  
Нівы рунню смяліся буйнай.  
Мы сягоння ў шырокіх палях  
Убіралі калгасную бульбу.

Дождж асенні імжыў ды імжыў,  
Шчокі ў працы ззялі брусніцамі.  
Колектыўная моладасць ўсквечаных ніў  
Ураджаем звiніць большэвіцкім.

Панавіслі прысады над трактамi,  
Роняць ў ветрах ліствы перазвон.  
Крочаць сёння к нам з горада трактары,  
У горад збожжа—тысячы тон.

Сёння радасць шляхамі ўспенена,—  
Звонкі шэлест высокіх бяроз  
Праводзіць да горада Леніна  
За абозам чырвоны абоз.

Смутак радасцю сёння стрыножаны,  
Не хадзіць яму ў буйных палях:  
Нашы дні расквітнелі заможныя,  
Заіскрылася песня ў вачах.

---

## ГАНЕБНАЯ ПЛЯМА

### I

Калі ў Якушавай Марылі знашлі на вышках хаты калгасны хамут, яна, стоячы ля парога, ледзь не самлела.

— А казалі няма,— перадрэжніў Сляпан Галуза, асцярожна ставячы ногі на старэнькую рыплівую леску. Вось табе і „няма“.

За хамутом, як шэрыя вузлаватыя змеі, спаўзалі з вышак пастронкі. Яны былі прывязаны за вераўчаныя, кручаныя ў дзве столкі, гужы. Хамут быў старэнькі і зношаны лямедзь віссёў, як рыззё. Клешчы матляліся бявольна і невядома дзе згубілі супоню. Вушкі, кудэю супоню прадзявалі—было так раз'едзена ад зацяжнай службы, што праз яго можна было праняць цэлы пастронак.

Следам за Галузам па сцяне скруціўся з вышак Пятрусь Аналойчык. Жуючы зубамі тонкую сіневатую губу, ён пачаў атрасаць кастрыцу і пыл з галіфэ.

— Яна мо' яшчэ што крадзенае схавала?—не гледзячы на Марылю, як бы яе тут і зусім не было, прагаварыў Галуза. Ціхія свіння глыбокі карань рые... Паглядзі там за кублам!

— Сам зірні,—буркнуў Пятрусь і шырока ступіў цераз парог на ганак.

Галуза асцярожна, як дарагую шклянную рэч, паставіў ябшарпаны хамут ля лескі і накіраваўся да кубла.

— Сам дык сам... Няма чаго сароміцца, калі ў падрыўшчыкі падалася. А яшчэ актыўскаю, ударніцай, паскуда, прыкідвалася. Такую цяпер дадуць прэмію, што дзесяць год помніць будзе.

Старанна аглядзеўшы ўсе закануркі, няма ведама для чаго пераставіўшы на заслоце вядро з вадой, ён выцяг з кішэні партабак і пачаў круціць папяросу. Потым перакінуў правую нагу цераз парог, сеў на яго, як на камя, верхам.

— Ты, мусіць, і дзёзе сядзёлкі новыя сцягнула?—пытаў, нікаючы вачыма па падстрэшшу.—Калі не забылася, дзе паклала, сама аддай. На якое ліха табе лейцы сырыматныя здаліся?

Адчуваючы якую невымерна цяжкою змораю набраклі раптам ногі, Марыля абаперлася плячыма аб вушак. Праз расчыненыя дзверы рашуча і смела глядзела ў сенцы сонца. Два масенжных кольца, укручаныя ў клешчы, бледна мігцелі ля намыленай даўнім конскім потам хамуціны. Марылі здалося, што не хамут ляжыць на падлозе, а вялікая крыважэрная гадзіна злосна раз-



з'явіла страшную ляпу, каб скочыць да яе і праглынуць. Звіліся ў напруджаным чаканні ў кольца два доўгія вузлаватыя хвасты...

Заахвачаны станоўчымі вынікамі вобыска, здавалася, бясконца гаварыў Галуза. І словы яго струменіліся, як дым ад папяросы. У голасе не было і ценю злосці. Здавалася, заскочыў на хвіліну сусед, папіўся вады і спакойна расказвае пра добрае надвор'е, пра тое, што Тодар Каленік адправіўся ўжо ў Менск па запасныя часткі да малатарні.

— І на якое ліха здаўся табе гэты хамут? Калі мне сказаў старшыня, што ёсць такая справа, дык я веры не даў. Не можа, кажу, гэтыга быць! Што яна рабіць з ім будзе? Каб на другога каго наказаў, а то на Марылю—першую калгасную актывістку. Яна, кажу, за калгаснае дабро роднаму бацьку вочы выдзярэ, а не то што сама зладзействам пачне займацца. Шкоднікаў выкрывала, гультаяў, а тут... Ажно верна падказалі на цябе. Хоць ты і батрачка ад калыскі ў нас лічылася, але ж нутро, усе вантробы твае кулацкім духам, аказваецца, дышуць...

Ён далёка адкінуў папяросу на двор і ўстаў.

— Вось сцамантуем на цябе пратакол ды ў следства. А там—суд. Не зарся на грамадскае дабро! Не руш, што табою не пакладзена. Дадучь табе дыхту, паскуда!..

Слова „паскуда“ ён такі зноў праказаў без усякай злосці. Усё роўна, як кінуў ветліва—„бывай здаровенька“. Але адчувалася ва ўсёй яго спакойнай гаворцы няўхільная і цяжкая кара, суровае папярэджанне пра яе.

Пятрусь Апалойчык моўчкі сядзеў на ганку, задумліва ўтаропіўшыся поглядам у палатно сцяга на былой царкве—цяперашнім калгасным клубе. Сцяг паласкаўся ветрам, высока і прызыўна ўзняў над будынкам яркае чырвонае палатно. Невядома кім падзуджаныя, беглі да Марылінай хаты дзеці. Станавіліся насупроць дзвярэй і назойна зыркалі дапытлівымі вачыма то на Апалойчыка, то на Марылю, углядаліся напруджана ў загадкавую цемь сеньцаў.

— А вунь хамут той лязыць!—раптам закрычаў адзін хлопчык, шморгаючы носам.—З высак кінулі...

— Пашлі адсюль!—цыкнуў Галуза на малых.—Без вас управімся.

## 2

Якое тут прывесці параўнанне? Ну, скажам, каб балотная рэчка Павольная высахла ў адзін міг, ды і то не так-бы былі збянтэжаны Чырвонаўсходаўскія калгаснікі. Якое не было зладзейства, але ніхто ніколі не падумаў, а не то што шагнуў дзе небудзь пра Якушаву Марылю. Летась коп дзесяць жыта скралі ў Панізоўскай брыгадзе. У самое жніво сцягнулі канічныя шасцёркі ад двух жнеярак. Дзесяць пар пастронкаў знікла за адну ноч, калі азіміну сеялі. Увосень прапала дзевяноста шэсць кіло

ільнавалакна з сушні. Колькі невядома дзе дзелася грабель, вілак, лейцаў! Потым ужо сёлетняй вясною раптам, як сухотны, закашляў Апалойчыкаў трактар. Разабраў Пятрусь карбюратар, глянуў на фільтр і рынуўся да бочкі з газай. Туды нехта пяску чорт ведама колькі насыпаў.

— Кулакі, зладзеі арудуюць у нашым калгасе!—крычала на сходзе Марыля.—Трэба добра прыгледзецца да кожнага, выявіць падрыўшчыкаў, гнаць з калгасу, пад суд аддаць!

І раптам—на табе! Першая актывістка аказалася і першым выяўленым злодзеям. Ды хто? Член праўлення! Разоў чатыры прэміраваная за добрую работу на праполцы ільну, на пераапрацоўцы.

— Даскакалася, рызыкаўная!—гаварыла Тэкля Бачкарык гэтым вечарам ля сваёй хаты.—Крычала, што багацейшыя, Бачкарыкі транжыраць калгас, што гнаць такіх трэба... Ажно вунь дзе шыльца выткнулася! Цяпер яна паскача. Каменем на яе шыі хамут гэты павісне. І другое, чаго не знашлі, але што прапала, ёй прыпішуць. Бо хто-ж каліне яна?.. Вось!

З дзесяць жанчын згрудзіліся ля Тэклі, слухалі напружана незвычайную гострую навіну. Варочаліся яны з поля, дзе вязалі за жнеяркамі авёс. У некаторых былі ў руках жбанкі, якімі бралі ваду. Адна трымала два сярпы. Падаіўшы на ферме кароў, ішла вуліцаю Зося Тлума. Насвістваючы песню „Хаз булат уда-лой“, праімчаўся на кані да праўлення брыгадзір Конаўскай брыгады здаравенны Майсей Валынец. Гулялі ў конікаў, узнімаючы густы пыл, дзеці. Беспрытульна славала ля шчыкета рабая свіння. Чуваць было адсюль, як бразгалі пасудаю ў ста-лоўцы, грукалі калёсы ля аборы. Звінеў в канцылярыі праўлення тэлефон.

Раптам Тэкля прыгнула галаву, агледзела дасціпнымі вачыма вуліцу і зашаптала:

— А што было, што было, калі вобыск рабілі! Расказваў Галуза мужыку майму... Пятрусь—сам не свой, хадзіў, як капшук той, надзьмуты. Шукай, кажа на Галузу, сам! Я не даю веры. Прывыкацыя кулацкая, кажа, з актывістаў... А як згледзеў хамут на столі, дык аж пасінеў. Гэта комсамалец! Дзе-ж: яму не ў спадобе, што каханку Марылю спаганілі. А хадзіў ён за ёю.

— Хто яго ведае, як было,—уздыхнула Стэфа Чарнушка, жонка загадчыка фермы. І раптам узвысіла голас, бы пакрыўджаная Марыліным праступкам:—На якое ліха ёй хамут той здаўся? Чаго ёй не ставала?

— А вілкі, а лейцы?—кіпела гневам Тэкля.

— І лейцы, і вілкі... снапы летаўнія... Толькі-ж не знашлі ў яе. Гэта-ж паклёп.

— Такая яна дурная, каб на відзе класці! Тое даўно сплыло.

— За тое яна адказваць не будзе. За адзін хамут асудзяць.

— Яна за ўсё зладзейства цяпер адскача!



— Чшшсс!..—махнула рукою Тэкля і ганарліва задрала галаву, косячы вачыма ў бок Марылінай хаты.

Жанчыны разам сціхлі і моўчкі, як па камандзе, крутнулі галовамі. Павольна, бы сонная, брыла па вуліцы Марыля. Здавалася ішла яна па пустэчы, дзе не было будынкаў, людзей. Дзе была толькі яна адна паглыбленая сама ў сябе, дзе не было на што і на каго вастрыць вочы. Стылі вочы непарушна на вымытым бядою бледным твары.

Дзеці кінулі гуляць у конікаў і рынуліся да шчыкета. Там згруппаваліся адзін ля аднаго і прытсена знямелі ў непарушным чаканні нечага цікавага і незвычайнага.

— Дзе яе той спрыт дзеўся?—першай абазвалася Тэкля, калі Марыля мінула яе хату. У праўленне, відаць, пасунулася.

— Цяпер паходзіць.

— Вінавата ці не вінавата.

— Няхай не зарыцца на грамадскае дабро.

Тэкля ўзялася за бокі.

— Якое, кабеткі, дабро? Яно скрозь так ідзе! Чэсны чалавек робіць, а зтыдзень яму дол калае. Усе яны такія... Дзе яно тое дабро ў такім гурце будзе? На сходзе падцкоўвае, каб працвітых людзей з калгаса выгнаць, а сам цікве дзе што не добра пакладзена... Які-ж гэта дурань рабіць ім будзе?

## 3

Яшчэ здалёк пачула Марыля бурную гаворку ў праўленні. Праз расчыненыя вокны выкручваўся на вуліцу дым, густы, як людскія галасы. Рабы аднавокі Мірон Пацук, калгасны вартаўнік, адзін-адным сядзеў на ганку і квецаў прамасленай анучкай затвор ад бярданкі. Чатыры зеленаватыя ад іржы медныя патроны ляжалі на сходках.

— Добры вечар,—сказала Мірону Марыля.

Мірон задраў угору густую рыжую бараду і моўчкі скасіў вочы на Марылю. Потым павольна паклаў стрэльбу на калені.

— Добра білі, добра і енчыў!—пажартаваў у адказ на прывітанне.—Што: правоў, кабетка, шукаеш? Чуў я, чуў!

— Я невінаватая...—дыхнула Марыля.—Сама не ведаю, як гэты хамут да мяне трапіў...

Пацук хітрацкі ўсміхнуўся.

— Канешне, ты не вінаватая... Хто гэта кажа? Хай таму язык адсохне!

Ён сабраў з усходцаў патроны і кінуў іх усе ў кішэню. Потым адумаўся, дастаў адзін патрон зноў з кішэні і паклаў у бярданку. Кляпнуў затворам.

— Быў даўней адзін такі злодзеі,—зноў загаварыў Пацук.—Ну, дык краў ён, краў, пакуль за каўнер не ўзялі. Павялі яго судзіць. Пытае самы галоўны начальнік:

„Гэта ты ў Пінцка Васілія грошы з падстрэшша выцягнуў?“

„Не, не я—упінаецца злодзей.

„Можа не ты і Шустовічавага каня асядлаў? Можа не ты кубел сала падгледзіў у Петрака Міцуры?

„Не, не я.

Суддзя ад злосці не ўседзіць.

„Ах, ты, кажа, басэтля! За ўсё гэта жэўцы табе адгнялі, але яшчэ мала! Можа скажаш, што не цябе злавілі, калі Сідаравы пчолы драў? Га?

„Мяне,—прызнаецца злодзей.

„І цяпер можа скажаш, што не ты мёд хацеў красці.

„Я не хацеў, гаспадзін суддзя...—прызнаецца злодзей.—Рукі самі самавольна палезлі. Прычым-жа тут я? Рукі судзіце. Яны і Пінцікавы грошы спэйкалі, і Шустовічавага каня вывялі... Усё рукі, а не я, гаспадзін суддзя“...

Пацук ускінуў стрэльбу на плечы.

— Так яно і тут можа быць... Прычым тут ты.

Марылін твар ураз набрак густою чырванню крыві.

— Хлусіце! Я член праўлення...

Пацук ужо сходзіў з ганка, але потым спыніўся і цяжка засіпеў:

— Калі член праўлення, дык і красці не можа? Яму яшчэ зручней. Гэта такая махінацыя можа быць, што сам сцягне, а на другога, невінаватага, крычаць, тыкаць пальцам пачве: „Трымай яго! Гэта ён падкоп пад калгас робіць“.

— Хлусіце!.. На што мне хамут стары...

— Злодзею усёроўна. У яго такая натура: усё, што ёмка дзе ляжыць, падмятаць пад сябе. Во як.

Пацук крукам сагнуў руку і грабянуў замасленымі бруднымі пальцамі паветра.

— Во як, во які..

У Марылі адышла ўсякая ахвота ісці ў праўленне. Яна села на ганак і ўтаропілася нуднымі вачыма ў густое мора ільну, якое пачыналася за плотам насупроць праўлення. Гуляў па ільне лёгкі вецер, гушкаў ходкія зялёныя хвалі. Яркая і востра загойдаліся ў Марылінай галаве ўспаміны.

... туліцца да зямлі мяккі і цёплы вечар. Даўно супакоіліся жаўранкі, толькі аджылі і зарыпалі на далёкім лузе драчы. Хлабыснула ля выжары пругкім крыллем патрывожаная кнігаўка. Далей за выжарынамі, дзе цяпер авёс, ад жалезнага подыху трактараў гулка і радасна ўздыхала зямля. Парылася і мела яна ў сілодкай знямозе пладлівасці, раскутая ад цяжкіх ланцугоў зімы агнёвай сілай веснавога сонца.

— Хадзем да хаты,—звалі жанчыны Марылю.

— Я яшчэ пагляджу, ці не пакінулі мы якое каліва сарніны.

— Ты ўжо раз абыйшла. Адзін чысты лён астаўся.

— Нічога. Ідзіце сабе, я даганю.

Стала і доўгі час глядзела на роўныя-адно ў адно-калівы ўсходаў. Лён быў ранні і ішоў, як на дражджах. Калі добра дагле-



дзець, убраць сваечасова і апрацаваць добрасумленна, дык можа выйсці самы большы нумар. Управіліся-ж добра з першай праполкай! На чатыры дні скончылі работу раней, як планам было вызначана. Прыходзіў сюды нядаўна старшыня—Тарас Карпёнак. Абгледзеў клопатным вокам усю работу. Асцярожна ступаючы нагамі, каб лішніе не таптаць усходаў, падаўся на сярэдзіну засеку. Зыркаў вачыма то ў адзін, то ў другі бок шырокага поля. Нагінаўся нечага, як бы чаго шукаючы ў густой і мяккай зялёнай поўсці. Потым, калі вярнуўся зноў да брыгады, смуглым сонцам дрыжэл яго губы.

— Што вы робіце, што вы робіце?—прытвараючыся, закрычаў ён да жанчын.—У магілу загнаць мяне наважылі!

Жанкі паднялі галовы ад ільну. А Марыля, думаючы, што старшыня выкрыў які незаўважаны прарыў у рабоце яе брыгады, занепаколася.

— Дзе, што?

Старшыня зрабіў пакрыўджаны выгляд.

— Вы мяне да торбы давадзце, займаючы першыя прэміі! За апрацоўку ільну зімою ваша брыгада была першай. Цяпер—ізноў.

Ён раптам падняў вочы на Марылю.

— І ўсё ты вінавата! Відаць, як згаварылася з Апалойчыкам. Ён на трактары першы, а ты на ільне. Та-ж вас хоць пажані... А працадні: у яе 394 было летась і ў яго 394. Нейкая прымета...

Поле зазвінела звонкімі жаночымі галасамі. Некаторыя ўжо заварвалася, чым дапачы старшыні за дарэмна наведзены страх. Але Карпёнак так спрытна перамяніў тэму гаворкі, што жарт на доўга не зацягнуўся...

Дык от стаіць Марыля ля ільну і ўнутры яе ўсё бурна дыша радасцю ад паспяховай работы, ад таго, што жыццё пашло па роўнай лініі. Толькі не лянуйся, рабі. Ніхто не стаіць поперак дарогі, ніхто ўжо не жыве тваім потам. Батчак кулака Здзіры, яна засталася гаспадаром у хаце, як таго раскулачылі, засталася гаспадаром свайго жыцця ў калгасе... Сама выпрасілася з грудзей песня.

Шумна плёскалася ў голасе гарачае сонца, дыхаў паўднёвы мяккі вецер, песцілася мяккая ўраджайная зямля.

Раптам яна сціхла, бо нечакана дзве далоні засланілі вочы і следам за гэтым у носе заказытала ад бензінавага і мазутавага паху.

Яна ў раз прысела і рукі, калі глянула ўверх, стылі над галавою, абнімаючы пустэчу.

— Ты чаго тут арудуеш?

— А ты чаго напады робіш?

— Не люблю калі хто без работы стаіць!

— А я не люблю, калі хто рукі залішне даўгія мае!

А-а-а...я...

— Вось табе і „ааа“. Яшчэ якаецца! Упэцкаў рукі ў нейкі смурод і думае, што гэта гонар. Ідзі трактар абцімай!

Хвілін пяць цягнецца такая страляніна словамі. Нарэшце, Пятрусь узганяе на твар разгневаны выгляд.

— Аставайся сабе тут адна! Я пайду.

І ступае ад Марылі.

— Ідзі, ідзі! Без цябе дарогу сюды знайшла, без цябе і вярнуся.

— Ваўкі ходзяць,—прабуе страшыць Пятрусь і трэ шорсткія ад бэнзіну і мазуту далоні—Сёння раніцай два здаравенныя як коні, пакуляліся ў Драздоўскі мох.

— Няхай сабе куляюцца.

— З'есці могуць. Хутка зусім спямнее.

Марыля робіць выгляд, што і сапраўды спалохалася.

— То лепш да хаты ісці.

Ад гэтага месца да калгаса не больш кілометра, але Пятрусю і Марылі трэба не менш, як две гадзіны, каб дабрацца па роўнай дарозе да хаты...

І раптам абарвалася ўся гэта прыгожая быль, зламалася і жорстка скруцілася простая, але яркая лінія жыцця. У неспадзеванай злой бядзе патанула радасць. І ўсё, што было ў галаве—светлае і вялікае—забруджана, заплямлена выпадкам, адной такой хвілінай атручана маладосць...

Пругкім крокам узяцеў на ганак Пятрусь. Відаць, толькі што скончыў сваю змену і адразу накіраваўся ў праўленне. Бо, як і таго вечара, забруджанымі мазутай і газай былі рукі, не скінута зашпэцаваная спецоўка. На тонкай верхняй губе ля самага носа чарнелі дзве плямы ад пальцаў. Пятрусь холадна і нецярпліва, як бы адбываючы заведзеную здаўных няпрыемную павіннасць, ледзь прыкметна матнуў Марылі галавой і паспяшыў знікнуць за дзвярыма. Нават і адным вокам не глянуў на Марылю. Праімчаўся, як чужы і далёкі. Так ураз перайначыліся ўсе. То раней голасна віталіся з ёю пры сустрэчы, а цяпер—галавою матне, а некаторыя нават, праходзячы блізка, адварочваюцца ў другі бок і так мінаюць: ні добры вечар, ні дзень добры. І ўсё гэта, бы нажом недзе вострым унутры. Быццам глухая сцяна недаверлівасці і жорсткай знявагі вырасла паміж ёю і ўсім калектывам. Ужо чацверты дзень так...

Галасы ў праўленні прыцішэлі. Потым бразнулі вакном, зачыняючы яго нанач. Вышаў на ганак Савасней Міклуш, новы сакратар парт'ячэйкі, за ім—Майсей Валынец, Пятрусь Апалойчык, замыкаў дзверы Карпёнак.

Бачыла ўжо гэтае Марыля здалёк уцякаючы з распаленымі думкамі ў халадзватую спакойную цемень вечара. Не чула, як ціха казаў Міклуш Пятрусю:

— Дык сёння мабілізуй комсамольцаў. Валынец нанач тут застанецца. Галуза няхай з вамі ідзе. А дзе-ж Марыля?



## 4

А поўначы, калі, стомленая за дзень, зусім утаймавалася зямля, вылузаўся з-за качароўскай пушчы срэбны зрэзак месяца. Бледнае, ледзь улоўнае, святло струменілася над кароўнікам, ля якога вандраваў Мірон Пацук. У аборы санліва тупалі каровы, і пасланая ўчора саломы шуршэла пад іх нагамі, як сухі ліст. Мірон Пацук пахадзіў хвілін пяць ля месячнай сцяны, потым стаў і пачаў прыслухоўвацца. Злавіў напрактыкаваным вухам нейкі ціхі, але настойлівы лёскат аб сцяну з другога зацененага боку будынка.

— Мірон, Мірон...—пачуў асцярожны шопат.

Пацук непакойліва аглянуўся і рынуўся ў цень.

— Бачкарык?

— Я...

— А хто другі з табой? —агледзеў аднавокі непарушную маўклівую постаць з нейкім скруткам пад пахай.

— Дэрах...

— Здзіра?—ледзь звёў дух Пацук.

— Ага... З Котласа ўцёк...Ужо два дні ў маёй варыўні вылежаў.

— Адлачываў пасля холоднага курорту,—нервова засмяяўся Дэрах.—У сваю мярлогу і воўка цягне.

— Разбурана ўжо твая мярлога... Пад нас падкапваюцца ўжо. Твая Марылька першай напад зрабіла. Толькі мы з Бачкарыкам яе абсадзілі. Цяпер яшчэ Апалойчыку і Карпёнку трэба струну навесці. Падкінуць што, як і Марыльцы,—спаганяцца перад усім народам. Народ тады агледзіцца і скажа: не хочам калгаса, калі зладзеі ім кіруюць.

Пацук гаварыў, як бы выхваляючыся сваім спрытам. Паведамаў Дэрагу апошнія калгасаўскія навіны.

— Яна са сваім каханкам любоў разводзіла, а я тым часам пурнуў хамут на вышкі. Толькі зачыніў сенцы, аж сунуцца яны. Шапоча яе любы: „Табе, Марыля, на рабфак трэба паступаць“. А я нямею ля сцяны поцемкам і смяюся сам сабе: „Добры цяпер выйдзе рабфак... Павучаць яе за хамут“.

Пацук раптам змоўк і напружана выцягнуў шыю.

— І я чуў, як нешта трэснула...—зашаптаў Бачкарык, увесь прынікаючы да сцяны.

Пацук зняў з пляча стрэльбу.

— Пайду, пагляджу.

Ён густа зашастаў у чулай цішыні ботамі. Растванеў і зліўся ў ледзь улоўным святле месяца. Хвілін праз пяць вынырнуў ужо з другога боку аборы.

— Мусіць каты ходзяць... Яны тут марцуюць. Пойдзем?

— Ага. Бо ноч мінаецца.

Пацук яшчэ раз аглянуўся і першым рушэў ад будынка. За ім следам, прыгінаючыся да зямлі, сунучы па ёй свае крывыя цені, падаліся Здзіра і Бачкарык. Яны дабраліся да мэндлікаў жыта і тут Здзіра расхінуў скрутак.

— Кожнаму мех. Трэба выбіраць сушэйшыя снапы. Садзі коласам у мех і шаруй, каб усё зерня адсыпалася...

Далей яны ўжо з гадзіну арудавалі моўчкі. Падазрона касіўся на поле даўгім вузкім срэбным бяльмом месяца. Трывожна грэмелі на далёкім лузе драчы, недзе цвыркала перапелка.

Цяжка сапучы ад нагружанага на плечы добра, моўчкі, звярыным драпежным крокам, пачалі яны адыходзіць ад мэнлікаў.

— Два мяшкі ў Бачкарыкаву варыню схаваем, а трэці пад павець Апалойчыкаву падсунем. Выцягнем канец меха праз падрубку на вуліцу і, быць не можа, згледзіць нехта... Тады...

Бачкарык не дагаварыў. Як з пад зямлі выпрасталася перад імі жаночая постаць. Стары Мірон Пацук затросся, падумаўшы што навіёрз гэтую здань сам д'ябал. Ён кінуў мех і нервова перажагнаўся.

— Не адхрысціцеся, зладзеі!

— Марыля...—завойкаў Бачкарык.—Ты чаго тут?

— Усіх цяпер на чыстую ваду выведу.

Яна стаяла блізка ля збянтэжаных мужчын. уся бледная ад бледнага месячнага святла. Потым, нешта наважыўшы, асцярожна пачала адступаць. Дэрах павольна ссунуў мех на зямлю. Тады сагнуўся і раптам, як змяя, скочыў наперад. Хціва схопіў доўгімі вузлаватымі пальцамі за горла.

— Прыкладам... па галаве,—засіпеў, адварнуўся да Бачкарыка і Пацук.

Але ўдарыць не паспелі. Аднекуль вынырнуў здаравенны Валынец, махнуў жалезнымі віламі. Потым з-за мэнлікаў выбег узрушаны Галуза, за ім Апалойчык і яшчэ два комсамольцы. Мірон Пацук падумаў, што сніць ён цяжкі страшны сон. Што варта яму трохі пераламаць напружаныя думкі і падацца ў бок, як усё мінецца. От толькі мех з плячэй скінуць...

— Пачакай, хлопца!—асадзіў яго намер Сцяпан Галуза.— У мяне рука цяжкая. Дык вось вы якія!

Ён размахнуўся, не стрымаўшы злосці. Пацук з мяшком рынуўся на зямлю і завывуў, заскіголюў, як паранены на аблаве звер.

Павый мне—яшчэ больш раз'ятрыўся Галуза, вырываючы вілы з Валынцовых рук.—Я табе сукін сын, пакажу, як паклёпы наводзіць на сумленых людзей...

Памаўчаў які момант, потым дадаў холадна:

— Падыймайцеся, у канцэлярыю пойдзем. Працадні там вам прыпішам... За хамут, што Марылі падкінулі, за пастромкі, за падкоп...

Зноў гадзіны са дзве цягнулася Марыліна і Пятрусёва дарога да хаты.

— Заўтра ранні лён будзем церабіць.

— Няўжо даспеў?—здзівіўся Пятрусь.

Марыля махнула рукою.

— У самы раз! Я ўжо агледзела.

Як уваходзілі ў вароты, міма праімчаўся на кані Майсей Валынец. Ён спяшаўся ў сваю брыгаду.



## СОВЕЦКАЯ ЛІТАРАТУРА БССР ДА XV З'ЕЗДА КП(б)Б

Прайшло два гады паміж XIV і XV з'ездам КП(б)Б. Два гады—адзін, які завяршыў першую пяцігодку, скончыў эк.намічны падмурак для пабудовы бяскласавга соцыялістычнага грамадства, другі—які распачаў другую пяцігодку, пяцігодку пабудовы гэтага грамадства. Гэтыя два гады былі гадамі велізарнейшага росту прамысловасці і сельскай гаспадаркі, гадамі небывалага ўздыму творчага энтузіазма рабочага класа і ўсіх працоўных, гадамі небывалай вучобы мільёнаў, масавай вучобы, вучобы політычнай, тэхнічнай і агульна-асветнай, вучобы за кнігамі, за станком, за трактарам, вучобы ў агні класавай барацьбы. Многа пабудаваў рабочы клас, многае перабудаваў, шмат прарабіў і ў сэнсе выхавання новага чалавека за гэтыя два гады. Вырас на полі пад Гомелем Касцюкоўскі шкляны завод—адзін з магутнейшых ў Саюзе; на процілеглым канцы БССР вырас цэментны Крычаўскі завод, які абагнаў сваёй прадукцыяй завод, апеты Гладковым у рамане „Цэмент“; дабулавалася фабрыка КІМ, на 10 ць тысяч рабочых, адбудаваны і пушчаны ў ход дзесяткі буйнейшых прадпрыемстваў. І самае галоўнае—сур'ёзна і клапаціліва ўзяўся рабочы клас за асваенне новай тэхнікі, за поўнае скарыстанне новай тэхнічнай асновы, якая падведзена пад прамысловасць, узяўся за якасць прадукцыі.

Па-новаму пастаўлена пытанне і аб сельскай гаспадарцы. Мала стварыць калгасы, мала замацаваць іх існаванне. Трэба зрабіць іх большэвіцкімі і заможнымі (і тут вырастаюць політадзелы), трэба моцна ўвесці іх ў агульную сістэму соцыялістычнай гаспадаркі, каб і гэтая частка гаспадарчага механізма працавала безагаворачна і дзвала добраякасную прадукцыю і заводам і снажыўцу. І разам з гэтым трэба, каб ўжо з'явіўся створанае забяспечыла высокі жыццёвы ўзровень працоўных, не гледзячы на магутны рост—і колькасны і якасны—узрослых патрэб будаўнікоў соцыялізма. Усё гэта заваёвана пролетарыятам у жорсткай класавай барацьбе ўнутры краіны, у баях з разбітым, але не дабітым, расноўсцымся па краіне, класавым ворагам, заваёвана ва ўмовах капіталістычнага абкружэння, сціснутага абцугамі крызіса і падрыхтоўкі новых войнаў і, у першую чаргу, новай інтэрвенцыі супроць Савецкага саюза.

Літаратура—частка соцыялістычнага будаўніцтва, літаратура—люстэрка яго перамог і барацьбы, літаратура—важно ў я. о оудучае.

Літаратура—вострая зброя ў руках класа-пераможца і за сваё сёння і за сваё заўтра.

Як жа адлюстравала нашая савецкая літаратура грандыозныя баі пролетарыята Савецкай Беларусі за новую індустрыяльна-аграрную, культурную краіну, не толькі дэклараваўшую, але і здзейсніўшую, пры дапамозе усяго Савецкага саюза, поўную фактычную роўнасць з буйнейшымі індустрыяльнымі краямі і абласцямі саюза. Як адлюстравала яна велізарнейшыя зру і ў эканоміцы края—ад новабудоў буйнейшых фабрык да большэвизаванага іераічнай работай політаддзела—калгаса? Як заражала энтузіазмам будаўнікоў сацыялізма, як граміла класавага ворага? Як дапамагала партыі ў велізарнейшай справе перавыхоўвання чалавека? Гэтыя пытанні мы ў праве паставіць перад літаратурным Фронтам, калі падводзім вынікі яго работы да партыйнага зезда.

На жаль, мы не можам сказаць, што літаратура аказалася цалкам на вышыні тых задач, якія партыя і грамадскасць ставілі і ставяць перад ёю. Праўда, мы далёка шагнулi ўперад за гэтыя два гады, праўда, мы маем у актыве па ўсіх лініях вялікія, узросшыя і мастацкі і ідэява творы, праўда, мы ачысцілі літаратурыны участак сацыялістычнага будаўніцтва ад многіх класава-варожых элементаў і ўплываў—мы забяспечылі н парывуную сувязь літаратуры з політыкай і практыкай нашай партыі ў сацыялістычным будаўніцтве. І ўсё ж мы адстаем ад пастаўленых перад намі задач, адстаем ад тэмпаў нашай вялікай будовы. Але мы ведаем, што гэта цяжкасці росту, якія самі ў сябе тояць магчымасць нашай перамогі над імі.

За гэтыя гады мы зламалі „тэорыю адлегласці“, мы яшчэ раз даказалі ўсю бязглуздасць і шкодніцтва трацкісцкай тэорыі „обоза“, якая абракала літаратуру на хвасцізм. „Хлебнай зімой“ Александровіча, „Пачальнікам Палітаддзела“ Глазырына, „Адшчапенцам“ Коласа, „Так пачыналася маладосць“ Броўкі і нават другім томам „Язэпа Крушынскага“, З. Бядулі, напісанымі па „соцыяльных заказах“, напісанымі ў разгар калектывізацыі, у разгар хлебнарыхтовак—мы даказалі ўсім пісьменніцкім пакаленням, што тварыць можна і трэба няўміручыя рэчы на матар'яле нашага сёння.

Мы зламалі і другую шкодніцкую контррэвалюцыйную тэорыю нацыянальнай абмежаванасці, правінцыялізма, замкнутасці, вузкай вясковай тэматыкі, слязлівга аплакавання нашай рэчаіснасці. „Бацькаўшчынай“ Кузьмы Чэрнага, „Наша бацькаўшчына СССР“ П. Броўкі, „Баянам“ Лянькова, паэмай аб Беламорскім канале Харыка, нарысамі Мікуціча і Галавача, радам п'ес, пашоўшых на ўсесаюзную арэну,—мы вышлі за межы Савецкай Беларусі, а лепшымі творамі мы вышлі на ўсесаюзную літаратурную арэну.

А раз мы вышлі па гэтую вялікую дарогу, раз мы перамаглі тэорыі ворагаў, якія цягнулі нас назад—мы набылі новыя магчымасці шагаць далей больш шпарка і ўпэўнена і з большымі поспехамі, тым больш, што мы выкінулі з сваіх радоў агентаў



беларускай нацдэмаўшчыны, якія шкодзілі нашаму руху наперад атрутным словам, гнілым і тухлым поглядам і відам, змяіным шэптам стараючыся сцісці і ўсяліць няўпэўненасць ў нашы рады. Мы з агідай адкінулі гэтае смецце—стала лягчэй ісці, ясней стаў гарызонт, баявей настрой. І ў гэтай барацьбе мы многаму навучыліся. Навучыліся распазнаваць ворага пад маскай нават рэвалюцыйнай фразы, навучыліся выцягваць контррэвалюцыйныя справы па архаічнаму, кулацкаму рабацінню і воспінам мовы, навучыліся распазнаваць „прыстройку“ ад „перастройки“. Прыстроіліся да савецкай літаратуры Нікановічы і Лужаніны, якія думалі культываваць у ёй такое адабражэнне савецкай рэчаіснасці, якое ўскладае на яе адказнасць за рэцыдывістаў, збіўшыхся з круга іных інтэлігенцаў. А каб замаскаваць сваю прыстройку, Нікановічы былі сябе ў грудзі і абяцалі п'яным голасам „перабудавання“, а Лужаніны пісалі ура-рэвалюцыйныя славесныя і часам бяссэнсавыя дэкларацыі-вершы. Прыстройка была дэмаскрыравана, ворагі былі выкінуты. Прыстроіліся да літаратуры Таўбіны, спрабуючы элегарычна пераносіць жахі апяваемага імі капіталістычнага ладу ў наш Савецкі саюз, прыстроіліся Калюгі і Русаковічы, якія спрабавалі за „калгаснай тэматыкай“ схваць сваю звярную нянавісць да калгаснага ладу. І гэтая прыстройка была дэмаскрыравана і вораг выкінуты. З большай пільнасцю прыглядаемся мы да сваіх спадарожнікаў, самі ўскрываем выдавочныя элементы прыстройки Віцьбіча, які пад савецкай тэматыкай хавае сваю класавую прыхільнасць да разбітага нами ворага, крэпка папярэджваем Хадыку, які вельмі марудна рве (і пакуль што на словах) з уплывам нацыяналістычнай абмежаванасці не толькі ад рускай мовы, але і ад мовы шырокіх пласцоў рабочых і калгаснікаў Савецкай Беларусі; папярэджваем моладзь тыту тав. Засекі, якая спрабуе ісці па шляху скажэння паказу сілы ворага, скажэння паказу нашай рэчаіснасці. Чаму мы сталі больш пільнымі? Таму, што наша няпільнасць, прытупленне класавай дбайнасці дала магчымасць нацыяналістычным, рэваншысцкім элементам скарыстаць наш гнілы лібералізм і, вылезшы на старонкі друку, нарабіць вялікай шкоды справе пролегарскага інтэрнацыяналізма ў нашай літаратуры. ЦК КП(б) Б пад кіраўніцтвам лепшага вучня тав. Сталіна—тав. Гікала крэпка ўказаў нам—работнікам літаратуры і ўсяму літаратурнаму фронту на нашы памылкі, ўскрыўшы контррэвалюцыйную сутнасць рэваншысцкіх вылазак, прыкаваў увагу да літаратуры з боку партыі і савецкай грамадскасці Сталёвы, загартваны большэвік і большэвіцкая партыя навучылі нас быць большэвікамі і змагацца з класавым ворагам, а гэтым самым забеспечыць далейшы рост літаратуры.

І калі недабіткі нацдэмакратызма ў нас і нацдэмы Заходняй Беларусі паднялі—аліны змяіны шэпт, другія—сабачае вьцце навокал пытання змены ў беларускім правапісу (можа і таму яшчэ, што не маглі разавіць рота навокал агіднейшай правакацыі

сваіх „паслоў“—да таго смярдзючай і нахабнай была гэта правакацыя нацдэмаўскай контррэвалюцыі і да таго прасталінейна яна была звязана з майстрамі катаўскай расправы—контрразведкай і фашызмам)—пісьменніцкая грамадскасць не толькі дала знішчальны адпор гэтаму выццю, але шырокім фронгам павяла змаганне за чыстку ўсёй літаратуры, за ачыстку беларускай, яўрэйскай, польскай літаратурнай мовы ад засмечанасці—пладоў шкодніцкай работы нацыяналістаў усіх масцей.

У працесе гэтай барацьбы яшчэ ясней стала пісьменнікам, наколькі жыццёва неабходна класавая пільнасць, тым больш у такія моманты, калі гінучыя эксплуатацыйныя класы пускаюць у ход ўсё—ад агіднай правакацыі фашыскага толку да звярынай хітрасці і маскіроўкі контрразведчыка. Ясней стала контррэвалюцыйная, шпіёнская дзейнасць былых слупоў нацдэмакратызма тыпу Ігнацюскага, а значыць—і яснай роля іх сучасных паследавацеляў, ці нават малейшых прыхільнікаў. І ад гэтага яшчэ больш згуртавалася беларуская савецкая літаратура навокал партыі, вышэй і вышэй узносячы сцяг баявога пролетарскага інтэрнацыяналізма, баявога яднання з брацкімі літаратурамі Саюза Саветаў.

Правільная лінія партыі ў справе выхавання пісьменніцкіх кадраў старэйшага пакалення, поспехі соцыялістычнага будаўніцтва і бязлітасная барацьба з нацыяналізмам зрабілі тое, што гэтыя гады былі гадамі сапраўднай перабудовы пісьменнікаў, якія ў сваім мінулым на пэўных этапах стаялі на шкодных для пролетарыята, нацыяналістычных пазіцыях. Гэтая перабудова не толькі ў тым, што Колас, Купала, Бядуля актыўна ўключыліся ў практыку соцыялістычнага будаўніцтва (хоць гэта адно з'яўляецца фактам вялікага значэння), гэтая перабудова ў самой творчасці пісьменнікаў. Удзел у сацбудаўніцтве, як і творчая перабудова падказалі пісьменнікам нашу савецкую тэматыку, падказалі праблемы, якія цікавяць рабочага чытача, цікавяць савецкую грамадскасць, накіравалі гэтую тэматыку супроць класавога ворага (у тым ліку і буржуазных нацыяналістаў). На прыкладзе паэмы Янкі Купалы „Над рэкой Арэсай“ мы яскрава бачым пладзтворны ўплыў удзела пісьменніка ў сацыялістычным будаўніцтве на яго політычны рост, на творчую актывізацыю, што ў сваю чаргу дало магчымасць народнаму паэту прадоўжыць, развіць і падняць на якасна-новую вышыню лепшы рэвалюцыйна-дэмакратычны элемент дэрэвалюцыйнай сілы паэта: яго гераічны эпас, фольклорную прастату і народную лірычную песеннасць. А гэтыя лепшыя рэвалюцыйна-дэмакратычныя рэчы яго дэрэвалюцыйнай паэзіі, тыя ў якіх не было яшчэ буржуазна нацыяналістычнага ўгара—былі багатыя.

Падняцця ізноў на вышыню сваёй сілы і здольнасці пасля рэакцыйных нацыяналістычных зрываў—Купале дапамагла наша савецкая грамадскасць, наша большэвіцкая крытыка.



Надрукаваныя „Полымем Рэвалюцыі“ ў гэтыя гады рэчы Якуба Коласа „Адшчапенец“ і „Дрыгва“ таксама з’яўляюцца пиказчыкамі арганічнай перабудовы другога народнага паэта.

Характэрна тут падкрэсліць яшчэ адну рысу перабудовы такіх пісьменнікаў, як т. Зрэцкі і, нават, як т. Чорны. Тав. Зрэцкі, у мінулым ацяжараны значным грузам нацыянал-дэмакратызма, буржуазнага псіхалагізма, напісаў спачатку „Вязьмо“, а потым п’есу „Сымон Карызна“, дзе спрабуе развянчаць свайго былога героя — „шукальніка хараства“, што ў п’есе здавальняюча ўдзецца. Побач з гэтым Зрэцкі дае новыя вобразы — Пацяроба і Зелянюка. Пацяроб гэта левы загібшчык, які за гучнай левай фразай хавае свае права-апартуністычныя справы. Другім новым вобразам ў гэтым-жа рамане Зрэцкі дае, уяўляючы за ўсю сваю творчасць, вобраз рабочага Зелянюка, хай сабе і ў абставінах вёскі, а не ў абставінах завода.

Такі ж перагляд сваіх творчых устаноў дае тав. Чорны. Перагледзеўшы і перананіўшы свой ранейшы імпрэсіяністычны вяскова-абмяжованы прынцып „улады зямлі“ (раман „Зямля“), тав. Чорны ў рамане „Бацькаўшчына“ паставіў ужо ідэю класавога разумення ўласнасці і бацькаўшчыны, правільна абнажыў класавыя спружыны „улады зямлі“, адначасова зрабіў свой радок больш дынамічным, вызваляючы яго ад залішняга арнаменталізма і пасыўнасці.

Гэтая перабудова дала велізарнейшыя крокі наперад дзякуючы гістарычнай пастанове ЦК ВКП (б) ад 23 красавіка 1932 г., — яшчэ раз кажу — дзякуючы вялікай выхаваўчай рабоце нашай партыі і беражлівым адносінам да пісьменніка. Яна з’яўляецца таксама вынікам кансалідацыі камуністычных сіл літаратурнага фронту і паслення іх вядучай ролі ў літаратуры, што было запісана, як умова далейшага росту літаратуры ў пастанове ЦК ВКП і ЦК КПБ. Прыклад Андрэя Александровіча, калі ён у найбольш востры момант барацьбы партыі супроць нацдэмаў накіраваў сваю паэму „Цені на сонцы“, як баявы снарад у лагер ворага, або калі ён абрушыў з усёй сілай і страстнасцю „Хлебную зіму“ у дапамогу партыі — на кулацтва, якое сабатавала нарыхтоўкі, — гэты прыклад натхніў не аднаго паэта і пісьменніка на набліжэнне сваёй творчасці да актуальных задач сучаснасці. Прыклад Галавача, які першы даў паказ класовай барацьбы ў працэсе калектывізацыі даў арыентацыю многім пісьменнікам, якія адабражалі потым складанейшыя пераплёты класавых узаснадаванняў у нашай вёсцы. Прыклады перахота на ўсесаюзную тэматыку далі камуністы-пісьменнікі — Лынькоў, Харык.

Беглы пералік вышаўшых за гэтыя два гады вялікіх твораў („Бацькаўшчына“, „Вязьмо“, „Язэп Крушынскі“, „На чырвоных лядах“) і гое, што знае наша савецкая пісьменніцкая грамадскасць аб напісаных, хоць і не друкованых творах („Канец дружбы“ Крапівы і „Сімфонія гневу“ Шашалевіча, „Маці“ Гурскага) — вельмі пуката паказвае, што наша літаратура за гэтыя два гады стала

больш „проблемнай“, а гэта ёсць на многа вышэйшая ступень, чым тая, на якой яна была раней. Літаратура ўжо падняла такія праблемы, як „бацькаўшчына“, „уласнасць капіталістычная“ і „ўласнасць соцыялістычная“, праблему нацыі ў класавым яе разуменні, праблему станаўлення на пазіцыі пролетарыята сапраўднага мастака за мяжой, калі ён лоб-у-лоб стыкаецца з фашысцкай сапраўднасцю ў буржуазным свеце, праблему інтэрнацыянальнай сувязі працоўных і еднасці іх інтарэсаў у барацьбе за дыктатуру пролетарыята, праблему кіраўніцтва з боку рабочага класа сялянскімі масамі ў падрыхтоўцы Кастрычніка (Лынькоў—„На Чырвоных лядах“), праблему перзыхавання селяніна-калгасніка і г.д. і г.д. Палнятыя праблемы развязваюцца правільна і, як правіла, цікава. Возьмем для прыкладу Лынькова „На Чырвоных лядах“. З поўным веданнем нашай вёскі—глыбока і ўсебакова разгортвае пісьменнік паказ дакастрычніцкай вёскі, усіх класавых праслоек яе, паказ класавых супярэчнасцяў у вёсцы. Усё гэта робіцца, у абсалютнай большасці, у яскравых, акрэсленых вобразах, якія ўвасабляюць у сабе тое тыповае, што давала гэтая класавая праслойка. Пісьменнік выводзіць розныя тыпы мястэчка, праўдзіва і поўна паказваючы класовае расслаенне яўрэяў—жыхароў мястэчка, класавую еднасць інтарэсаў працоўных розных нацыянальнасцяў і класавую спетасць буржуазіі і кулакоў таксама ўсіх нацыянальнасцяў. Мову, глыбока насычаную фольклорам, пісьменнік скарыстаў таксама, як адзін з сродкаў паказа класавага твара сваіх герояў. Гутарка перасыпана здаровым юмарам, які яшчэ больш падкрэслівае „ідыотызм вясковага жыцця“. Павольна (некалькі занадта павольна), але няўхільна пісьменнік прыводзіць чытача да вывада, што пануючыя класы старой Расіі ўжо не маглі кіраваць па-старому, а народныя нізы ўжо не хацелі жыць па-старому. Прычым гэты вывад робіцца не разважанымі пісьменніка, а няўхільным ходам разгорнутых ім падзей. Пісьменнік, вывеўшы вобраз рабочага большавіка Івана Іванавіча, як „бродило“, якое арганізоўвала нездавальненне сялянскіх мас і накіроўвала ў патрэбнае для рэвалюцыі рэчышча—правільна, па-партыйнаму паказаў кіраўніцтва рабочага класа сялянствам, адмятаючы мастацкім вобразам нацдэмаўскія канцэпцыі аб рэвалюцыйнай, быццам-бы, ролі розных эсэраўскіх і нацыяналістычных партый і плыняў. Цікава мімаходам адзначаць вельмі трапны прыём разгрому рэлігійных забабонаў, лапоўскай хлусні, які ўжывае Лынькоў. У словы малітвы, ці ў стылізаваныя ў царкоўным, сектанцкім духу выказванні ён уключае такія заўвагі аб „мірскіх“ клопатах селяніна (першыя папайшыся прыклад: думкі аб „дзяцёночку пузаценькім“ перад !конай), або такія учынкi рэлігійных ханжэй (накшталт гісторыі з пакражай калёс сектантамі ў прыехаўшага павучыцца „праўдзе хрыстовай“ шукальніка праўды) —што ўвесь рэлігійны хлам ўзрываецца знутры выбухам пад вясёлы знішчаючы смех чытача.



Не гледзячы на некаторыя недахопы твора (тэма ўзята больш у шырыню, чым у глыбіню, павествацельная напеўнасць мовы аўтара парой „залівае“ і мову яго персанажаў, адсутнасць пакіза нацыянальнага гнета, недастатковая акрэсленасць шмат каго з герояў)—раман „На чырвоных лядах“ ужо з першай кніжкі стаіць на ўзроўні самых лепшых літаратурных твораў беларускай савецкай прозы.

Я не буду спыняцца на правільнай і глыбокай распрацоўцы праблемы „бацькаўшчыны“ К. Чорным: аб ёй шмат пісалі ў нашым друку. Я толькі падкрэслію, што сваім раманам К. Чорны, адабразіўшы разуменне „бацькаўшчыны“, даў бой нацдэмаўскаму вобразу „бацькаўшчыны“—„маці Беларусі“, які старання культываваўся буржуазнымі нацыяналістамі, які пад іх уплывам не раз вырываўся ў творчасці рада нават сучасных савецкіх пісьменнікаў. Трэба вітаць большую распрацоўку гэтай тэмы ў новай п'есе Ільі Гурскага, які спрабуе не без поспеха раскрыць да канца ў мастацкіх вобразах ленінскае вызначэнне, што ў кожнай нацыі ёсць дзве нацыі. Таксама не буду спыняцца (хоць яна заслугоўвае вялікай увагі) на п'есе тав. Крапівы „Канец дружбы“, дзе тав. Крапіва, першы раз спрабуючы свае сілы ў яшчэ больш новым для яго жанры (паміж іншым гэта таксама паказчык росту пісьменніка), даў правільнае партыйнае разуменне дружбы і з поспехам паспрабаваў даць станоўчы вобраз камуніста. Адно зусім ясна—мы за гэтыя гады дабіліся разумення з боку савецкіх пісьменнікаў Беларусі сталінскага лозунга „соцыялістычнага рэалізма“, якім правадыр партыі і пролетарыята ўказаў літаратуры адзіна верны шлях росту і перамог. Мы дабіліся разумення, што толькі той твор будзе сапраўды мастацкім, толькі той твор увойдзе як карысны ў скарбніцу саюзнай і сусветнай літаратуры, які ўздыме і правільна па-партыйнаму развяжа вялікія праблемы нашай сучаснасці, які будзе гостра накіраваны супраць класавых ворагаў, які будзе сцвярджаць мастацкім вобразам большэвіцкую праўду нашай гераічнай эпохі і нашай барацьбы. Гэта адзіная вялікая дарога ў сусветную літаратуру, і на гэту дарогу вышаў атрад савецкай літаратуры Беларусі.

Аб росце савецкай беларускай літаратуры сведчыць і далейшы адыход яе ад распыўчатых вобразаў, ад агітацыйных „міжпланетных“ разваг пра сілу рэвалюцыі. Замест гэтага, мы бачым сілу рэвалюцыі ў канкрэтных новых вобразах: Еўеля Цывіна (Чорны), Івана Іванавіча (Лынькоў), Панаса (Галівач), Янўка (Александровіч), групы комсомольцаў-падпольшчыкаў (Броўка); бачым і класавыя ворага, яго агентуру: кулак у „Бацькаўшчыне“, два тына куліка—„земляны“ і „прэпрынімацельскі“—у Лыньковэ, „Пацяроб“ і Карызна—левыя загібшчыкі з права-апартуністычнай практыкай у Зарэцкага, тыны нацдэмаў у Бядулі, у Гурскага і інш.

Гэтым чоткім паказам тыповых людзей у тыповых абставінах мы таксама дэманструем прасоўванне наперад па шляху ства-

рэння вялікай літаратуры, дастойнай нашай эпохі. Гэта дае і ам права спадзявацца, што кожны новы твор узбагаціць нашу літаратуру новым адчаканеным тыпам, які ўвойдзе як сінонім у мову нашага рабочага, калгасніка так, як уваходзілі вобразы сусветнай і рускай класікі ў мову тагочаснай культурнай грамады.

\* \* \*

Было-б аднак зусім няправільным і шкодным бачыць толькі становае, што маецца ў нашай савецкай літаратуры, і не бачыць прарываў і недахопаў. Гэта было-б вялікай дэзарыентыроўкай пісьменніка і грамадскасці і прынесла-б толькі шкоду. Так, мы зрабілі многа. Мы разбілі сцвярдженне нацыяналізмакратычных „культурных дзеячоў“, што нібыта без іх справа культурнага росту на Беларусі абрачана на заняпад. Мы давалі перад усімі працоўнымі адваротнае. Мы даказалі, што роля нацдэмаўскіх дзеячоў на культурным фронце была толькі шкоднай і шкодніцкай, што ўсе іх намаганні зводзіліся выключна да тармажэння росту культуры, да таго, каб павярнуць развіццё культуры назад за сотні год ад нашай сучаснасці, каб стварыць сваю буржуазную нацыяналістычную культуру турмы, бізуна і цемры працоўных мас. Мы даказалі, што ўся культурная работа нацдэмаўскіх слупоў была архірэакцыйнай, і шчодро аплачвалася штабамі інтэрвентаў як былых, так і тых што яшчэ мараць аб будучай інтэрвенцыі, а гэта значыць—аб моры крыві рабочых і сялян Беларусі, аб лесе шыбеніц, аб грохаце расстрэлаў, аб рэстаўрацыі капіталізма. Мы даказалі, што толькі ў барацьбе з нацыяналізмам, з нацыяналізмакратызмам, які стаў галоўнай небяспекай на даным этапе ў БССР—больш шпарка і з большымі поспехамі будзе расці культура (а ў тым ліку і літаратура) нацыянальная па форме і пролетарская, інтэрнацыянальная, сацыялістычная па зместу. Мы даказалі гэта сваім ростам за гэтыя гады. Аднак, пры усім сваім росце і дасягненнях застаецца правільным сцвярдженне, што мы адстаем ад велізарнейшага гаспадарчага і культурнага росту нашай краіны. Нават па тэматыцы—мы не адказваем поўнасцю на прад'яўленья нашаму запатрабаванні. Мы ўзрчалі вясковую абмежаванасць, аднак, у нас вельмі мала твораў на тэмы нашай індустрыі, вельмі мала твораў аб нашых буйнейшых новабудовах (прыгадваюцца толькі „Напор“ Александровіча, „Шоўк“ Даўганольскага, „Новы горад“ Гурскага, „Каландры“ Броўкі). Нават у вясковай тэматыцы мы не адобразілі работу МТС, палітаддзела МТС. Толькі ў апошні час дзве п'есы—Глазырына і Ільінскага (першая больш поўна і больш глыбока), ды адзіна верш Хведаровіча далі некаторы паказ грандыознейшай работы палітаддзела па перабудове вёскі і замацаванню калгаснага ладу. Мы далі шмат вобразаў, аднак сярод іх амаль няма глыбокага, поўнакроўнага вобраза рабочага-ударніка—цэнтральнай фігуры нашага будаўніцтва. Мы слаба вывучаем гераічную



барацьбу ўдарніка за аўладанне тэхнікай, мы слэба звязаны з рабочымі не толькі на вытворчасці, але і ў быту і на грамадскай рабоце. Гэты прабел у літаратуры павінен быць папоўнены, што б то ні стала. Індустрыялізацыя Савецкай Беларусі павінна поўназначна загучаць у вершах нашых паэтаў, павінна быць поўнакроўна адлюстравана ў лепшых творах нашых празаікаў, павінна быць маляўніча паказана са сцэны нашых тэатраў.

Таксама слаба, пры ўсіх нашых поспехах, у нас паказны станоўчы тып чалавека-будаўніка соцьялізма, у тым ліку перадавіка гэтай будаўнічай фалангі, члена камуністычнай ленинскай партыі. Гэты рахунак мы ў першую чаргу прад'яўляем пролетарскім пісьменнікам камуністам, якім лягчэй апабразіць у мастацкім вобразе лепшых сыноў сваёй партыі. Удаля спробы тав. Чорнага і тав. Крапівы павінны стаць рухаючым фактарам для ўсіх пісьменнікаў у гэтай справе. Залог поспеха не толькі ў назіранні і асмыслванні работы партыі, але ў самай рабоце бок-а-бок, плячо ў-плячо з лепшымі прадстаўнікамі партыі на ўсіх участках соцьялістычнага будаўніцтва, на ўсіх участках класавай барацьбы пад кіраўніцтвам ленинскай партыі, якая з'яўляецца згусткам ўсяго лепшага, што ёсць у рабочым класе, перадавым класе нашай сучаснасці.

Вельмі слаба ў нас з абароннай літаратурай, калі браць яе назат у шырокім сэнсе: мастацкія нарысы і апавяданні Лынькова, Броўкі і Глебкі, вершы Броўкі, паэма Чарота „Сын партызана“, „Дрыгва“ Якуба Коласа. Для нас пісьменнікаў прымежнай паласы, для нас, якія добра ведаюць інтэрвенцыйніцкую дзейнасць беларускіх кандэмаў, добра ведаючы, што па любому поваду і без повада яны ўзмацняюць шалёную падрыхтоўку нападу на Савецкі саюз, вядуць індэзалагічную і проста дыверсійную работу, каб аларнаць Савецкую Беларусь ад саюза, для нас, якія разам з усею савецкай грамадскасцю адказваюць за абароназдольнасць краіны—фарпоста саюза на мяжы з фашысцкімі і фашызуючымися дзяржавамі капітала—для нас такія прабелы, такія прарыў удвойне неадпушчальны. Мы павінны паказаць нашу чырвоную армію—гордасць і крэсу працоўных не толькі краіны Саветаў, але і ўсяго света. Узброены пролетарыят на вярце першай у свеце краіны, якая будзе соцьялізм, магутнасць і рост тэхнічнага ўзбраення Чырвонай арміі, вялікая любоў да яе з боку рабоча-сялянскіх мас, вялікая выхаваная работа Чырвонай арміі—леншай політычнай, агульна-адукацыйнай, тэхнічнай і арганізатарскай школы,—усё гэта тэмы, якія павінны быць асвоены ў першую чаргу лепшымі сіламі літаратурнага фронту.

Некалькі слоў аб дзіцячай літаратуры.

Трэба адкрыта сказаць, што і на гэтым участку мы далёка адставалі ад запатрабаванняў і, не гледзячы на праведзеную работу па актывізацыі пісьменнікаў у гэтай галіне (нарада пры Аргкамтэце, пры НККА, сопрахункі школ, бабруйская рабочая канфэрэнцыя па камуністычнаму выхаванню дзяцей і г. д.)—не маем

мы яшчэ колькі-небудзь заметнага зруху. Праўда, тав. Колас напісаў вершаваную кніжку для дзяцей „Прыгоды Міхася“, тав. Баранавых напісаў апавесць „Пастка“, тав. Харык канчае паэму для дзяцей аб Беламорбудзе, тав. Александровіч піша паэму „Грышка-пагранічнік“, пішуць новыя кнігі Якімовіч, Маур, адны з лепшых пісьменнікаў для дзяцей, пішуць тав. Дарожны Шведзік, Лёшыц і інш. Але тампы тых, якія „яшчэ пішуць“, занадта павольныя, а пералік гэтых імён паказвае, як мала пісьменнікаў уключылася ў такую важную сур'ёзную справу. Між тым масавы наплыў халтуршчыны і нават проста шкоднай ідэалічна літаратуры для дзяцей—паказвае наколькі небяспечны гэты ўчастак і як ласа паглядае (ды не толькі паглядае) на яго класавы вораг. Барацьба за новае пакаленне патрабуе ад нас большай актывізацыі ў гэтай справе—і тут сацыялістычны рахунак трэба давесці да кожнага пісьменніка.

\* \* \*

Наш артыкул аб беларускай савецкай літаратуры быў-бы зусім не поўны, калі-б мы не закранулі яшчэ двух вялікіх галін літаратуры: драматургіі і літаратуры нацменшасцяй, якія насяляюць БССР.

Драматургія ў гэтым годзе была сапраўды імянініцай. Пачынаючы ад драматургічнай нарады пры Аргкамітэце і канчаючы тэатральнай нарадай НКА і конкурсам—разгаворы аб драматургіі не сходзілі са старонак газет, з афіцыйных і неафіцыйных нарад. Наперакор агульна-прынятаму правілу, што там, дзе многа разгавораў—там мала толку—справа драматургіі значна пасунулася наперад. Канец года прынёс нам каля 50 п'ес, якія паданы на конкурс СНК БССР. Сярод гэтых п'ес— п'есы напісаныя аўтарамі, якія ўпяршыню ўступілі на літаратурную арэну. Мы ўжо ўпам'налі п'есу тав. Глазырына аб палітадзеле на матэрыяле Прыуральскай паласы. Тав. Глазырын, правільна праводзячы аналогію паміж барацьбой Чырвонай арміі на франтах грамадзянскай вайны, паміж барацьбой лепшых сіл партыі з узброенай контррэвалюцыяй і паміж страстнасцю нашай сучаснай барацьбы з унутранай контррэвалюцыяй, са шкоднікамі ў сельскай гаспадарцы, з рэшткамі недабітага кулацтва на фронце калектывізацыі—даў вобраз начальніка палітадзела, якога партыя паслала для таго, каб зрабіць калгасы большэвіцкімі, а калгаснікаў заможнымі. П'еса тав. Глазырына ўдалася і паставіла яго ў рады савецкіх пісьменнікаў Беларусі, добра залодаючых матэрыялам, вобразамі і мовай. Цікавасць п'есы, вытрыманасць фабулы, багацтва, і рознастайнасць вобразаў, рэалістычнае адлюстраванне нашай сучаснасці, вялікая актуальнасць тэматыкі—у многа разоў перакрываюць тыя недахопы, якія маюцца ў п'есе (перагрузка матэрыялам, канцэнтрацыя развязкі яе к канцу п'есы, а к канцу другога акта, некалькі лішніх



вобразаў у п'есе, некаторая занадта старанная пагоня за бытавымі сцэнамі, якія, — праўда, — ярчэй падкрэсліваюць асвоўную тэму, асноўныя вобразы). Заслугоўвае ўвагі і п'еса „Нашы козыры“ маладога драматурга (пастолькі маладога, што гэта здаецца яго першая п'еса) тав. Траецкага. Стрыжань п'есы — рэля прападня ў калгасе, уілы ў яго на бытаны бок вёскі. Праўда тав. Траецкаму менш удалося акрэсліць свае вобразы, менш удалося зрабіць фабулу цікавай, аднак п'еса ярка проціпастаўлена ўлюбёнай тэме нацдэмаўскіх пісак „для вёскі“ — жанільба на дочках кулакоў і інш. У п'есе шмат здаровага юмару, жыццярэчаснасці, і, пры пэўнай працы над п'есай, яна будзе нядрэннай п'есай для вясковых нашых самадзейных гурткоў.

Заслугоўвае ўвагі той факт, што гэтыя два гады сцерлі грані паміж драматургам і пісьменнікам другіх жанраў літаратуры. Мы ўжо ўпаміналі аб п'есах „Бацькаўшчына“, „Канец дружбы“, „Сымон Карызна“, напісаных выдатнымі пісьменнікамі, якія да гэтага часу не прымалі ўдзелу ў драматургіі. Іх дэбют у драматургіі быў вельмі ўдалы і гэта павінна падштурхнуць і астатніх нашых пісьменнікаў паследаваць іх прыкладу — у тым ліку Лынькова, Галавача, Мурашку і інш. Аднак, іх дэбют паказаў і тое, што самы лепшы шлях удзельнічаць у драматургіі пісьменнікам-празаікам — гэта не шлях пераробкі ў п'есу сваіх напісаных ужо раманаў, апавесцяў, а шлях напісання новай самастойнай п'есы. Дадатковыя цяжкасці, якія стварае „пераробка“ (яна звязвае пісьменніка зместам, аб'ёмам матэрыяла, вобразамі, развязкай канфлікту), і якімі яна абцяжарвае п'есу — гавораць за тое, што — поспехі на другім шляху. Само сабой разумеецца, што мы цалкам не выкрэсліваем „пераробку“. Волыт і „Бацькаўшчыны“ і шматлікіх рускіх п'ес паказвае не толькі магчымасць, але і пажаданасць і такога ўзбагачэння нашай драматургіі.

Як і ва ўсёй літаратуры, так і ў нашай драматургіі — вядучай частцы літаратуры — мы маем безумоўны рост перш за ўсё па лініі ідэалага зместу і мастацкай якасці. Аб праблемах глыбокіх і актуальных, — якія паднімае драматургія (а зараз яна паднімае іх — як правіла, а не як выключэнне) мы гаварылі вышэй.

Гаварылі мы і аб новых вобразах, якія дала драматургія і якія не забудуцца ніколі. Дастаткова напамінь вобраз „еа-дольда Гушкі“ з „Бацькаўшчыны“, вобразы Мотыльскага і Карпзічыка з „Канец дружбы“, вобраз кампазітара з „Сімфонія гневу“.

І ўсё-ж мы павінны сказаць, што і ў галіне драматургіі мы толькі сталі і прайшлі першыя крокі па шляху, які вядзе да вялікіх поспехаў. Усперадзе вялікая праца, упартая барацьба за якасць, упартая барацьба за драматургічныя творы, вартыя нашай эпохі. Гэтых поспехаў мы дасягнем толькі тады, калі будзем не аслабляючы, а ўсё ўзмацняючы, весці барацьбу з класавым ворагам. У тым ліку буржуазнымі пццыяналістамі на тэатральным фронце. Нам добра вядома, якую шкоду развіццю тэатральнага мастацтва зрабілі нацдэмы, калі яны панавалі ў НКА, у Галоўмастацтве,

у тэатрах. Вядома, як яны прапагандавалі свае контррэвалюцыйныя ідэі, нават слаба маскуючы іх сімболікай, рамантыкай, сярэдня-вяковай і казачнай тэматыкай, як яны фармавалі праз тэатр патрэбную ім ідэалогію ў гледача і ў актора. Вядома таксама, якім шалёным супраціўленнем спаткалі яны першыя пролетарскія, ідэалагічна нашы, накіраваныя супроць ідэалогіі і практыкі нацдэмаўшчыны—рэчы: „Гуту“ тав. Кобеца, „Качагары“ тав. Гурскага. З таго часу прайшоў досыць вялікі адрэзак часу. За такі час мы разбілі нацдэмакратызм, ачысцілі тэатр і драматургію ад яго агентуры, разаблячылі метады работы нацдэмаў, ускрылі створаныя ім п'есы і вобразы. Аднак небяспека рэцыдываў нацыяналістычных вылазак і на фронце тэатра не знішчана, як не знішчана магчымасць выпадкаў уплыву ўсялякіх варожых нам элементаў. Фармалістычная ціхая сапа, сабатаж лепшых найбольш вытрыманых п'ес, нацыяналістычныя моманты ў афармленні, у музыцы і, нават, спроба працягнуць нацыяналістычную кантрабанду ў драматургічным матэрыяле—прымушаюць нас яшчэ і яшчэ раз напамінаць аб класавай пільнасці. Тое, што ў час драматургічнай і тэатральнай нарады не было вострай большэвіцкай самакрытыкі з боку самых тэатральных калектываў—ярчэй за ўсё паказвае, што ў гэтай галіне нам патрэбна вялікая яшчэ работа і з драматургамі і з работнікамі тэатра.

Аб нашай яўрэйскай савецкай літаратуры. Працэсы перабудовы, якія адбываюцца ў беларускай літаратуры, уласцівы поўнасьцю і яўрэйскай літаратуры БССР. Мы гэта бачым на прыкладах тав. Аксельрода, Кульбака і інш., як аб гэтым неаднаразова гаварылася савецкай крытыкай яўрэйскай літаратуры (т. Бранштэйн і інш.).

Да апошняга часу творчасць тав. Аксельрода насіла на сабе адзнакі дробна-буржуазнай разгубленасці, есёненшчыны. Пад уздзеяннем камуністычнай крытыкі тав. Аксельрод стаў на шлях творчай перабудовы. Пераход ад „плачу“ на тых, якія „не могуць светла глядзець на свет“ да тэматыкі Чырвонай арміі, узмацненне эпічна-рэалістычнага элемента ў сваёй творчасці, узмацненне адчування адказнасці перад краінай—вось асноўныя паказчыкі гэтай перабудовы.

На жаль, гэтая перабудова праходзіць яшчэ не без буйных зрываў у бок буржуазнага індывідуалізма і літаратуршчыны (слабая палітычная заастрэнанасць).

Тав. Кульбак—відны яўрэйскі пісьменнік БССР. Яго мінулая творчасць, якая праходзіла па-за межамі Саюза, была насычана нацыянал-містыцызмам і рэакцыйнай ідэяй пасівізма. Яго вершы ішлі пад знакам ідэалізацыі патрыярхальных адносін (вершы „Райсэн“) і дробна-буржуазнага радыкалізма.

У БССР ён напісаў кнігу „Зельмянне“, якая асвятляла ў юмарыстычна-лірычным свеце адыходзячы паўпатрыярхальны быт. У народніцкім і быталагічным плане смакавання „здоравага



народнага нутра“ паказаны кустары і рабочыя, супроцьпастаўленыя патрыархальнаму быту.

Аднак ёсць рад сцэн, якія падкрэсліваюць пераробку дробна-буржуазных яўрэйскіх мас (кустароў) ва ўмовах савецкай рэчаіснасці.

Гуманна-юмарыстычныя адносіны Кульбака да адыходзячага паўпатрыархальнага яўрэйскага быта далі магчымасць нацыяналі-фашыскаму яўрэйскаму выдавецтву ў Польшчы перадрукаваць гэту кнігу, супроць чаго тав. Кульбак пратэставаў у друку. Апошні твор Кульбака, паэма „Чарльз Гароль з Дзісны“ накіравана супроць яўрэйскай нацыялістычнай дробна-буржуазнай інтэлігенцыі, якая ўцякла ў Эўропу да эўрапейскай „цывілізацыі“.

На матэрыяле Германіі і яе культуры, абараняемай юнкерамі, Кульбак дае яскравыя сатырычныя вобразы загіваўня эўрапейскай буржуазнай культуры.

Юмарыстычна, а часам сатырычна, падаюцца са значнай мастацкай сілай вобразы „левых“ эстэтаў, якія імкнуцца адыграць ролю „апазіцыі“ супроць „мяшчанскай культуры буржуа“.

Аднак у паэме мала і імпрэсіянісцкі павярхоўна паказан рабочы клас, яго культура ў барацьбе супроць культуры загіваўчай буржуазіі. Далей звычайнай радыкальнай крытыкі „раз-ложения Европы“ Кульбак амаль што не ідзе. Няма паказа дылемы, што стаіць супроць „эстэтычнай апазіцыі“ „левых“ мастакоў: пад прыкрыццём „левых фраз“ у абдымкі фашызма, альбо з пролетарыятам супроць фашызма. Але што горш за ўсе, дык гэта тое, што там няма паказа фашызма ў Германіі, як быццам яго і не было.

Кульбаку патрэбна чым хутчэй павярнуць свой тэматычны стрыжань у бок сапраўдных працэсаў акружаючага яго сацбудаўніцтва. Цяпер Кульбак рыхтуе 2-ую кнігу „Зельмяняне“.

На чале асноўных камуністычных і пролетарскіх кадраў яўрэйскай літаратуры БССР стаіць І. Харык. Ён займае адно з першых месц ва ўсёй яўрэйскай літаратуры СССР, карыстаюцца выключнай папулярнасцю сярод рэвалюцыйных і камуністычных яўрэйскіх рабочых за граніцай (Злучаныя Штаты Амерыкі, Аргентына, Польшча, Літва, Румынія і г. д.). Амаль усе яго вершы перадрукаваны ў легальных і нелегальных камуністычных выданнях за граніцай. Яго твор „Каўладыке вон“ (Кланвеер д'ён) прадстаўляе сабою вялікую патэтычную панараму сацыялістычнага будаўніцтва. Крыжаваным агнем пролетарскай патэтыкі, рэвалюцыйна-рамантычнай фантастыкі і рэалістычных бытавых, жін-равых зарысавак і пейзажаў, саркастычнай пародыі і сатырай на адразу буржуазна-нацыяналістычных элементаў Харык б'е па яўрэйскаму і беларускаму нацдэмакратызму, па старому быту, па раду аўтарытэтаў яўрэйскай буржуазна-нацыяналістычнай літаратуры (супроць Аша, Гейнгорна і г. д.). Гэты твор важны тым, што, пераходзячы да тэматыкі сацбудаўніцтва, Харык не абмяжоўваецца лозунгамі, а захоўвае сваю арганічную сувязь

з сацыялістычнай рэчаіснасцю ў яе нацыянальнай канкрэтнасці (мова, новы фольклор, пейзаж, жанравыя сцэны і г. д.).

Адначасна Харык у апошнія гады вельмі актыўны, як лірык, у радзе вершаў. Усе гэтыя вершы (вершы аб падпольшчыне, аб надыходзячым бяскласавым грамадстве, аб падзеях у Германіі, аб нашай авіацыі), патэтычныя і ў той жа час насычаны лірычнай цяплынёй, вобразнасцю. У апошні час Харык з поспехам працуе над вялікай рэччу, прысвячанай праблеме нацыяналізма і інтэрнацыяналізма, і закончыў паэму аб Беламорбудзе.

У выніку ўключэння ў мастацкі паказ чысткі партыі Харык заканчвае вялікі лірыка-эпічны твор—паказ большэвіка.

З радоў паэтычнага маладняка вылучаецца група паэтаў: Камянецкі, Тэйф і інш.

Камянецкі нядаўна выдаў кнігу вершаў. Асноўная тэматыка яго вершаў—героіка Чырвонай арміі, сацбудаўніцтва і савецкі быт. У сучасны момант працуе над вялікай паэмай аб 1917 г. (урыўкі друкаваліся). Рыхтуецца яго кніга вершаў у беларускім перакладзе.

Камянецкі дае выключна даступны па сваёй прастаце фольклорна насычаны верш. Баладна-эпічная трактоўка перакрывае з лірычнай цяплынёй. Дасканала „абыгрывае“ бытавыя дэталі, паказваючы на іх змену пад уплывам сацыяльна-эканамічных фармацый. З апошніх яго рэчаў звярнула на сябе асабліваю ўвагу паэма аб будаўніках, дадзеная ў героіка-баладным плане; твор на пагранічную тэму, дадзены ў форме сатырычнай байкі; вершы аб памершым браце адзначаныя новымі лірычнымі адносінамі к тэме аб смерці блізкага. Асноўным недахопам Камянецкага трэба лічыць яго „ціхі голас“, крэн к інтымнасці і замкнутасці тэмы, недастатковую ідэйна-творчую смеласць для безадкладнага рэагавання на палітычныя падзеі. Недастаткова звязан з практыкай сацбудаўніцтва.

Тэйф выступіў на літаратурную арэну, як комсамольскі рабочы паэт. З 1926 па 1929-30 г. блукаў ідэйна і творча. Знаходзіўся пад моцным уплывам есёненскай лірыкі. Доўгі час маўчаў. Выбыў з комсомола. У 1930 г. з'явіўся ў літаратуру радамі арыгінальных у яўрэйскай паэзіі паэтычных рэчаў („Віоланчэль“, „Рамантычная ноч“ і інш.). Падкрэслівае свае станоўчыя адносіны да рамантызма. Знаходзіцца пад уплывам Гайне, Гофмана і рада іншых буржуазных рамантыкаў. Адначасова моцна насычае свой верш сацыяльнай патэтыкай. Ад Гайне—яго востра-сатырычны вобраз „паляўнічага за сацыяльнымі жывёлам“, ад Гофмана—рамантычная фантастыка, ідэалістычнае акцэнтаванне ролі мастака ў рэчаіснасці.

Аднак, яго сатыра часам зніжаецца да ўзроўня фельетона, яго рамантызм звольніцца нярэдка да фармалістычнага манернічання і алегарызма, яго патэтыка—у радзе месц—да голай рыторыкі. Грамадскае значэнне яго сатыры ў значнай меры памяншаецца яго аднастайным і вузкім выбарам аб'ектаў сатыры.



(халтуршчык—прыспасабляючыся яўрэйскі „совецкі“ мешчанін). Вышла яго вялікая кніга вершаў.

Патрэбна ўказаць тав. Тэйфу на ідэалагічны зрыў у яго вершы, дзе ён запазычыў у беларускіх нацдэмаў вобраз Каліноўскага ў якасці як-бы рэвалюцыянера.

З рабочых ударнікаў вылучаецца сваімі здольнасцямі паэт Рэйзін, які знаходзіцца пакуль пад вялікім уплывам Хатыка.

Значна горш абстаіць справа з яўрэйскай савецкай прозай у БССР. У гэтай галіне няма кваліфікаваных работнікаў. Проза Даўгапольскага стаіць на ўзроўні натуралістычных бытавых апісанняў. Даўгапольскі выступае больш трапна ў жанры сатырычнага вершаванага фельетона.

Праяўляе здольнасці малады празаік Э. Каган. У апошні час ён даў рад нарысаў аб Магнітабудзе, аднак яго творчы размах пакуль вельмі абмежаваны бытавымі юмарэскамі.

Празаік з рабочых ударнікаў Кацовіч у апошні час выпусціў кніжку юмарэсак. Актыўна працуюць і растуць пісьменнікі Ліфшыц, Юдэльсон, Платнер, Швэдзік і інш.

Трэба таксама з усёй сілай падкрэсліць, што класавая барацьба на фронце літаратуры і ў яўрэйскай літаратуры мае свой моцны выраз.

Дагэтуль вельмі мала зроблена для таго, каб падняць перад яўрэйскай савецкай літаратурай на належную палітычную вышыню рад праблем ленінскай нацыянальнай палітыкі.

А іменна цяпер у радзе месц заварушыліся яўрэйскія нацыяналісты, якія выступаюць з наклёпам на нацыянальную палітыку ленінскай партыі пад шумок „гора-інтэрнацыяналісцкіх“ гутарак аб патуханні „яўработы“, аб „дэнацыяналізацы“ і г. д. (выступленні некаторых яўрэйскіх пісьменнікаў на нарадзе яўрэйскай камісіі пры Аргкамітэце СССР).

Скажаючы свядома ці несвядома партыйную сутнасць ленінска-сталінскага вучэння аб росквіце нацыянальных культур, які (росквіт) вядзе ў канечным выніку да адзінай сусветнай камуністычнай культуры, гэтыя пісьменнікі пускаюць у ход стары бундаўскі жупел асіміляцыі, дыскрэдытуючы ўсякі крок, які спрае гань замкнуцці і нацыянальнай абмежаванасці яўрэйскай літаратуры, адначасова не дзацэнхваючы росквіта яўрэйскай нацыянальнай культуры. Толькі цяпер зроблены першыя крокі, каб у сувязі з пастановай СНК БССР аб новым беларускім правапісе, падняць на палітычную вышыню пытанні барацьбы супроць нацдэмакратычнай засмечанасці яўрэйскай літаратурнай мовы. Неабходна сіль жорсткай барацьбы супроць старых яўрэйскіх „ндэшысцкіх“ (нацдэмаўскіх) традыцый „чыстаты“ яўрэйскай мовы стала ясна для асноўных лепшых кадраў яўрэйскай савецкай літаратуры.

Гэтыя кадры ўжо зразумелі, што „традыцыя“ „облагоражывання“ яўрэйскай літаратурнай мовы нямецкімі і старадаўня-яўрэйскімі словамі, пры баязні новых рускіх, беларускіх і ўкраінскіх

слоў, унесены жыццём ў жывую яўрэйскую мову працоўных мас, з'яўляецца формай наступлення яўрэйскага нацыяналізма.

Нямала таксама трэба зрабіць для канчатковага выкарчоўвання рэштак яўрэйскай нацыянальнай абмежаванасці ў пісьменніцкім асяроддзі, хоць брацкая сувязь паміж яўрэйскімі і беларускімі савецкімі пісьменнікамі мацнее з кожным днём (тут трэба ўказаць, што яўрэйскія пісьменнікі БССР вельмі моцна ўзяліся за сістэматычнае азнаямленне яўрэйскіх працоўных мас з беларускай савецкай літаратурай шляхам перакладаў. Значная заслуга ў гэтай справе т.т. Харыка, Аксельрода, Ліўшыца і інш.)

Значна меншымі дасягненнямі мы можам пахваліцца ў галіне польскай літаратуры. Група маладых пісьменнікаў: Кавальскі, Раманоўская, Гараўскі, Жарскі і інш.—выпусціла свой зборнік, прысвечаны з'езду калгаснікаў, барацьбе за большэвіцкія калгасы і некалькі кніжак. Мы можам аднак адзначыць, што і польская савецкая літаратура БССР зрабіла крок наперад у параўнанні з мінулым годам; тэматыка літаратуры стала больш сучаснай, больш політычна заостранай і большай мастацкай вышынй (вершы Раманоўскай аб калгасным ураджаі, вершы Кавальскага „Чалавек з Альтоны“ аб смерці нямецкага камуніста, „Шымон Свісь“—аб парцызанскім руху, нарысы Жарскага і Гараўскага і інш.) Наступаючы год павінен стаць годам палцягвання секцыі польскіх пісьменнікаў да агульнага ўзроўня беларускай савецкай літаратуры.

Рускія савецкія пісьменнікі БССР далі савецкай літаратуры п'есы „Межурье“, „Контратака“ (Курдзін), якія абыйшлі амаль усе тэатры Савецкіх Рэспублік (як і п'еса тав. Кобеца „Гута“). Зараз вельмі ўдалую п'есу аб начальніку Політаддзела напісаў тав. Глазырын.—Рад актуальных і актыўна-накіраваных супроць класавага ворага чэкісцкіх вершаў даў паэт Шапавалаў. Апрач гэтага Шапавалаў у апошні час канчае апавесць з жыцця пагранічнікаў „Пігранічнікі“. Па лініі рускай літаратуры БССР мы маем таксама вялікі прыток маладых пісьменнікаў—работнікаў Чырвонай арміі і літгурткоўцаў-чырвонаармейцаў. Не гледзячы на цяжучасць іх складу—у сувязі з дэмабілізацыяй сваіх гадоў—маладыя пісьменнікі далі багаты матар'ял аб жыцці, быце і вучобе Чырвонай арміі.

Трэба сказаць, што справа з маладымі пісьменнікамі ў нас пастаўлена дрэнна, калі гаварыць не толькі аб пачынаючых літгурткоўцах, але нават і вьяўленых за гэтыя два гады таварышах, якія пісалі і раней, але асабліва актыўнічалі за час пасля пастановы ЦК ВКП(б) ад 23 красавіка 1932 года (Ушакоў, Шынклер, Бужан, Э. Самуйліўнак). Дзённа таму, што яны знаходзяцца часцяком па-за ўвагай нашай грамадскасці, працуюць без актыўнай дапамогі з боку Аргкамітэта. Праўда, тав. Самуйліўнак значна творча вырас і ў гэтым годзе двума апавесцямі („Паляўнічае шчасце“ і „Тэорыя Каленбрун“), паказаў, што ён



становіцца на ўзровень з больш старым пакаленнем маладых пісьменнікаў—т.т. Мікулічам, Знаёмым, а некаторых і абганяе. Праўда, і тав. Шынклер значна творча падняўся ў сваёй новай аповесці „Запіскі інструктара Томана“ пра конкурс на транспарце, у якой ён некалькі суха, але поўна і праўдзіва паказвае велізарны ўздым працоўнага энтузіазма ў працэсе ажыццяўлення рабочымі чыгуначнікамі пастановы ЦК ВКП(б) аб транспарце, дае тралныя замалеўкі работы ударнікаў. (Трэба сказаць, што і гэта тэма і вобразы не распрацаваны яшчэ у беларускай савецкай літаратуры, а таму работа тав. Шыклера з'яўляецца вельмі карыснай). Слабасць работы з маладымі пісьменнікамі мае сваім рэзультатам тое, што яны з вялікай цяжкасцю перамагаюць труднасці росту па лініі ідэавай насычанасці свайго твора, па лініі ўдасканалення мовы, па лініі адбора матэрыялаў і кампазіцый твора. Больш старэйшае пакаленне маладых пісьменнікаў (Мікуліч, Куляшоў, Знаёмы і інш.) паказалі значную творчую актывізацыю і рост, як пісьменнікаў. Тав. Мікуліч за гэтыя два гады напісаў аповесці—„Наша сонца“, „Ускраіна“ і першую кніжку рамэна „Дужасць“, кніжкі па агульнаму прызнанню вельмі цікавыя, якія спрабуюць адлюстравань у мастацкай форме баявую работу комсомола на ўсіх франтах нашага соцбудаўніцтва, паказань жыццё рабочай ускраіны і гераічную работу на новабудоўлі. Асноўная тэма тав. Мікуліча—перавыхаванне чалавека, таму зусім правільна ён імкнецца насыціць свае творы глыбокім псіхалагічным аналізам чалавека. Зрывы ў гэтым разрэзе тлумачацца недастатковым запасам жыццёвага вопыта, а часамі і не зусім усталяваўшыся поглядамі на нашу рэчаіснасць, бракам марксісцка-ленінскага разумення ўсіх складаных пераплётаў класовай барацьбы. Гэта ўласціва і тав. Куляшову, маладому таленавітаму паэту, які напісаў за гэтыя два гады паэму „Аманал“ „Гарбун“, які шчасліва вылучаецца з фалангі маладых паэтаў удумчывай сур'ёзнай работай над сваімі творами.

Значна слабей і горш становіцца з літаратурнымі поспехамі рабочых-ударнікаў, закліканых у літаратуру. Неправільная політыка „захвальвання“ прывяла да зрываў у росце Шаўцова і Бацюшкова, да адсутнасці росту Нортмана, да сур'ёзных памылак у грамадска-політычным жыцці гэтых таварышоў. Як станоўчы факт, трэба адзначыць выданне некаторымі філіямі—Віцебскай, Магілёўскай (падрыхтавана да друку)—твораў п'асобных ударнікаў, выданне альманаха „Ударнікі“, у якім прынялі ўдзел да дваццаці маладых пачынаючых пісьменнікаў, зборніка да комсамольскага юбілея. Наладзіць правільнае поўнае і глыбокае кіраўніцтва творчым і політычным ростам гэтай групы пісьменнікаў—вось у чым задача на бліжэйшы перыод і Аргкамітэта і рэдакцый нашых выданняў. Гэта задача, як і задача пашырэння масавага літаратурнага руху не толькі на прадпрыемствах, але і ў калгасах, стаць, як адна з галоўных цэнтральных задач нашай работы.

Нярэшце, аб нашай крытыцы. Да апошняга часу яна адстае ад агульнага росту літаратуры, перабудоўваецца значна цяжэй самой літаратуры, значна павальней выжывае самыя адмоўныя бакі мінулага, нават групойшчыны. За гэты час мы маем некалькі (але вельмі мала ў параўнанні з нашымі запатрабаваннямі) артыкулаў т. Бэндэ, правільна і востра накіраваных супроць контррэвалюцыйных вылазак нацдэмакратызма, правільна арыентуючых пісьменніцкую арганізацыю ў барацьбе з імі — і ў гэтым, разумеючы, дапамагаючымі і іх творчаму росту. Аднак з боку тав. Бэндэ мы яшчэ не маем канкрэтнай дапамогі пісьменнікам разборам іх сучасных твораў, паказам станоўчых бакоў іх творчасці, якія падлягаюць далейшаму развіццю, паказам на канкрэтных фактах іх зрываў і захаваных небяспек гэтых зрываў. Таксама мала напісана і тав. Кучарам, прычым са значнымі памылкамі (у свой час мы аб гэтым пісалі). Гэтыя памылкі дэзарыентавалі некаторых пісьменнікаў, не гледзячы на станоўчую ў асноўным творчасць крытыка.

Мала напісаў ізноў такі ў параўнанні з нашымі узросшымі запатрабаваннямі да крытыкі і тав. Бранштэйн, хоць ён даў і больш глыбокія ўзоры канкрэтнай дапамогі пісьменніку веданнем спецыфікі літаратуры і політычна-правільнай арыентыроўкай пісьменніка. Гэта адставанне крытыкі тым больш недапушчальна, што рост пісьменніцкіх кадраў па колькасці, рост літаратуры ў высь, тэмпы росту — патрабуюць значна большай дапамогі, больш канкрэтнай, больш кваліфікаванай і больш упэўненай у правільнасці сваіх палажэнняў крытыкі. Абвастранне класавай барацьбы на радзе участкаў (а адным з такіх участкаў з'яўляецца літаратурны фронт) патрабуе большай рэвалюцыйнай пільнасці і з боку крытыкі. Так, напрыклад, мы маем прасочванне нацыяналістычнай контрабанды ў мове В. Цыбіча, у асобных яго вобразах і палажэннях (у апавесці „Лішоно габоо Бірушалайм“, асабліва першы варыянт), дзе побач з мясцінамі, накіраванымі яўна супроць сіянстваў — сама назва апавесці і рад палажэнняў таксама ярка працягваюць яўрэйскі нацыяналізм, што з'яўляецца прыкладам пераўвасаблення беларускага нацыяналізма ў форме яўрэйскага нацыяналізма. Друкаванне гэтай апавесці на старонках „Полымя рэвалюцыі“ паказвае не толькі недастатковасць класавай пільнасці ў дачыненні да нацыяналістычных элементаў з боку рэдакцыі, але і таксама недастатковасць класавай пільнасці і нашай крытыкі.

Гэта яшчэ раз сігналізуе нам аб неабходнасці на справе праводзіць класавую большэвіцкую непрымірымасць да малейшых праяў класова варажай нам ідэалогіі, узмацняць удар па месцовому нацыяналізму, як галоўнай небяспецы на даным этапе ў маштабе БССР.



Советская беларуская літаратура і літаратура ўсіх народаў, насяляючых БССР, пад кіраўніцтвам КП(б)Б у жорсткіх бойках



з класава-варожымі сіламі вышла на вялікую дарогу актыўнага і дзейснага ўдзела ў соцбудаўніцтве, ужо заваявала рад значных перамог. Перад ёй ляжаць шырокія магчымасці больш шпаркага росту. Для абсалютнай большасці пісьменнікаў ясны перспектывы гэтага росту і сродкі, якімі могуць быць дасягнуты вышынні перамог. Ідучы гэтымі шляхамі, разбіваючы і знішчаючы класавага ворага, зрываючы ўсякія формы маскіроўкі ворага, ідучы яшчэ больш згуртаванымі радамі навокал слаўных сцягаў ленінскай партыі, пад яе кіраўніцтвам, мы праз максімальнае развіццё літаратуры—нацыянальнай па форме і соцыялістычнай па зместу, пранізанай духам баявога пролетарскага інтэрнацыяналізма, пераможна прыдзем у соцыялістычнае бяскласаве грамадства, а за тым, пры перамозе соцыялізма ва ўсім свеце, у адну агульна-чалавечую культуру з агульнай мовай.

Шлях да яе праз умацаванне дыктатуры пролетарыята, праз жорсткія класавыя баі, у тым ліку і на фронце літаратуры, пад выпрабаваным кіраўніцтвам нашай ленінскай партыі і яе правадыра т. Сталіна.

АНДРЭЙ АЛЕКСАНДРОВІЧ

## КЛАСАВАЯ БАРАЦЬБА НА МОВАЗНАЎЧЫМ ФРОНЦЕ І РЭФОРМА ПРАВАПІСА БЕЛАРУСКОЙ МОВЫ

Пастанова СНК БССР „Пра змены і спрашчэнне беларускага правапіса“ з’яўляецца гістарычным дакументам велізарнейшых дасягненняў у справе барацьбы за пролетарскі інтэрнацыяналізм, з’яўляецца дэманстрацыяй росту беларускай савецкай культуры.

Новы правапіс, рашуча ачышчаны ад шкодных, варожых нам нацдэмаўскіх плыняў, ён бясплітасна ломіць рамкі правінцыялізма, нацыяналістычнай абмежаванасці, ён з’яўляецца магутнейшым штурмам, які актывізуе далейшае развіццё культуры беларускай мовы.

Рэформа правапіса з’яўляецца адным з фактаў тых гіганцкіх перамог, якія заявляны рабочым класам і калгасным сялянствам у змаганні пад кіраўніцтвам КП(б) за правільнае, паслядоўнае ажыццяўленне ленінскай нацыянальнай палітыкі.

Няма ніякай сілы параўнання сучаснага стану бліскачага сацыялістычнага росквіта нашай краіны з яе дарэволюцыйным жахлівым мінулым.

Былая калонія расійскай імперыі, краіна беспрацоўя, цемры і дзікуnstва, краіна ланцугоў „эўрапейскага жандара“, краіна сацыяльна і нацыянальна прыгнечаная, меўшая звыш 70 проц. неписьменных працоўных, сёння—

з народжанай і высока развітай сацыялістычнай прамысловасцю і сельскай гаспадаркай,

з народжанай і высока-развітай сацыялістычнай культурай, з народжанымі і высока-развітымі творцамі бяскласавай грамады—з’яўляецца магутным фарыстам сацыялістычнага Саюза савецкіх рэспублік.

У гуте работ новых фабрык і заводаў, новых электрастанцый, МТС, саўгасаў і калгасаў, новых інстытутаў, школ і клубаў, у гомане калгасістага поля калгаснай пшаніцы на былых непраходных балотах—мы чуем сімфонію трыумфа ленінскай нацыянальнай палітыкі партыі.

Краязід савецкай Беларусі пераіначан. Ён узбагаціўся новай выдатнай пазрамай нашых вялікіх перамог. БелДРЭС імя тав. Сталіна, Гомсельмаш, буйнейшыя фабрыкі: „Сцяг Індустрыялізацыі“ і „КІМ“ у Вцебску, Бабруйскі дрэвапрацоўчы камбінат, Магілёўская фабрыка штучнага валакна, Магілёўскі трубалейны завод, Крычаўскі цэментны завод, Гомельскі шкляны завод і рад



іншых, пабудаваны на базе навейшай тэхнікі: па характару і памерах выпускаемай прадукцыі маюць усесаюзнае значэнне. Дзесяткі прадпрыемстваў былі перабудаваны на сучасных асновах прамысловасці, г. зн., што на месцы былых майстэрняў з некалькімі дзесяткамі рабочых, выраслі новыя заводы.

Буйнейшыя поспехі дасягнуты ў справе сацыялістычнай рэканструкцыі сельскай гаспадаркі. Арганізаваны сотні саўгасаў. Палова бядняцка-серадняцкіх гаспадарак ахоплена калектывізацыяй. Упарта змагаюцца за арганізацыйна-гаспадарчае ўмацаванне, за камуністычныя метады працы, за большэвіцкую сутнасць, за заможнае жыццё 9.184 калгасы.

Векавыя межы-палоскі, узараныя аблітаю потам бярозавай сахой—і гэтым сымбалам „ідэатызму вясковага жыцця“, зруйнаваны сталёвай атакай трактарных калон. БССР мае 61 МТС, агульны трактарны парк складаецца з 3200 трактараў. Дзе абшары поля дзікім зараслем пакрываліся, дзе толькі пылам байдосваў вецер—цяпер цаліна паднята калгасамі; за першую пяцігодку пасеўная плошча БССР павялічылася на 500 тысяч га.

Нараджаецца новая сацыялістычная якасць у жыцці калгаснага сялянства. лепшым ударнікам барацьбы за плённы ўраджай большэвіцкіх палёў, хто шчыра, аддана і ўзорна для іншых працаваў у сваёй вытворчай брыгадзе, таму за яго баявыя працадні—прывозяць збожжа чырвоным авозам і імя гэтага ўдарніка фабрыкі зярна з гонарам атулена таварыскай пашанай.

Выключныя перамогі заваяваны на фронце ленінскай культурнай рэвалюцыі. Найвялікшым поспехам з'яўляецца поўная ліквідацыя непісьменнасці ў горадзе да 10 год і ў вёсцы да 45. Мы маем велізарны рост навукова-даследчых, вышэйшых і сярэдніх навучальных устаноў. Створаны ў БССР дзесяткі дзяржаўных тэатраў, беларуская савецкая кінематаграфія за гэты год укладае звыш 3 млн. рубл. на стварэнне новых мастацкіх гуквых карцін. Шырацца кадры і ўключаюцца ў практыку сацыялістычнага будаўніцтва работнікаў выяўленчага мастацтва. У кожным цэху, аграгаце, на фабрыках і заводах, у кожнай хаце-чыталні мы маем бібліятэку з патрэбным лікам палітмасавай і мастацкай літаратуры, не кажучы ўжо пра школьныя, клубныя і гарадскія бібліятэкі, тым больш пра Дзяржаўную бібліятэку, якая займае выдатнае месца сярод бібліятэк Савецкага Саюза. Дзяржаўнае выдавецтва Беларусі за адзін год выпускае кніг на беларускай мове ў дзесяткі разоў больш, чым за ўсе гады ўсімі выдавецтвамі разам выдадзена на беларускай мове да Кастрычніка.

Адным з перадавых атрадаў на фронце культурнай рэвалюцыі з'яўляецца беларуская савецкая мастацкая літаратура. Мы маем творча выяўленых не адзін дзесяткі пролетарскіх і савецкіх пісьменнікаў, якія стварылі рад мастацкіх кніг пра гераічны шлях барацьбы пролетарыята, якія дапамагаюць нашай партыі пераўтвараць масы, мабілізаваць і арганізоўваць іх на далейшую барацьбу за пабудову бяскласавай сацыялістычнай грамады.

Сямнаццаты год Кастрычніка рабочы клас, калгаснікі і ўсе працоўныя БССР сустрэлі новай велізарнай гістарычнай перамогай, пабудаваўшы і ўрачыста адкрыўшы ў Менску помнік гению сусветнай пролетарскай рэвалюцыі Владзіміру Ільічу Леніну.

Кожны крок наперад рабочага класа і калгаснага сялянства прыносіць новыя і новыя перамогі, усё вышэй і вышэй уздымаецца наша краіна, пераможна штурмуючы вышыні соцыялізма.

Якім далёкім архаізмам гучаць сёння радкі, поўныя надрыву, беспрасветнасці і роспачы ў вершы Я. Коласа „Наш родны край“

Край наш бедны, край наш родны,  
Лес, балота, ды пясок.

Альбо

Край наш родны, бедна поле.  
Ты глядзіш, як сірата.  
Сумны ты, як наша доля.  
Як ты, наша цемната.

На фоне гэтай мастацкай характарыстыкі мінулага яшчэ больш выразней і яскравей вырысоўваецца ўся гордая веліч бурнага росту і перамог нашай краіны, якая абвешчана рэспублікай сусветнай пісьменнасці, краіны—дзе масы працоўных ахвачаны энтузіязмам непрымірымае барацьбы з класавым ворагам і творчым пафасам гіганцкага соцыялістычнага будаўніцтва.

Нашы гістарычныя заваяванні дасягнуты дзякуючы непасрэднаму кіраўніцтву камуністычнай партыі на чале з тав. Сталіным, дзякуючы правільнаму і паслядоўнаму правядзенню ленинскай нацпалітыкі.

Гісторыя чалавецтва не ведае такога вырашэння нацыянальнага пытання, якое дае праграма камуністычнай партыі, якое дае канстытуцыя СССР, якое з'яўляецца „сустаўной часткай агульнага пытання аб пролетарскай рэвалюцыі, часткай пытання дыктатуры пролетарыята“ (Сталін).

Праз гады усё абзастраючайся класавай барацьбы, праз гераічную барацьбу за паспяховае ажыццяўленне першай пяцігодкі, пры актыўнай дапамозе братэрскіх рэспублік Савецкага саюза,—БССР становіцца псрадавой, узорнай, індустрыяльна-калгаснай краінай.

Краіна Саветаў уступіла ў перыяд другой пяцігодкі. XVII партканферэнцыя вызначыла генеральнай задачай другой пяцігодкі—канчатковае знішчэнне капіталістычных элементаў і класаў наогул. поўнае знішчэнне прычын, якія параджаюць эксплуатацыю чалавека чалавекам, знішчэнне перажыткаў капіталізма ў эканоміцы і свядомасці людзей. Гэты новы перыяд у гісторыі пролетарскай рэвалюцыі адзначаецца далейшым яшчэ больш жорсткім абвастрэннем класавай барацьбы. Разгромленыя, але канчаткова недабітыя рэшткі эксплуатацыйскіх класаў, выбітыя канчаткова з іх пазіцыі—любymi сродкамі і спосабамі, імкнуцца да таго, каб захаваць сваё існаванне, каб падарваць будаўніцтва соцыялізма. Класавыя ворагі не могуць зараз выступаць адкрыта, „у лоб“



супроць дыктатуры пролетарыята, супроць ленінскай нацыянальнай палітыкі партыі. Яны змяняюць свой твар, формы і тактыку барацьбы, яны сваю контррэвалюцыйную дзейнасць імкнуцца праводзіць „шхай сапай“, яны, замаскаваўшыся, пралазяць у любую шчыліну і шкодзяць на любым участку сацыялістычнага будаўніцтва і ў тым ліку на ідэалагічным фронце.

Асабліва нахабна ахвосце разгромленага, але канчаткова недабітага нацдэмакратызма імкнецца падняць сваю галаву на фронце нацыянальна-культурнага будаўніцтва. Прытупленне, а іншы раз адсутнасць рэвалюцыйнай пільнасці, той якасці, „якая асабліва патрэбна цяпер большэвікам“ (Сталін), прывяло да рада грубейшых палітычных прарываў.

Аб'яднаны пленум ЦК і Менскага Гаркома КП(б)Б сумесна з менскім партактывам, што адбыўся ў сакавіку гэтага года, канстатаваў: „Факты, апублікаваныя ў газеце „Правда“ (пісьмо настаўніка т. Сцепуры, контррэвалюцыйныя нацдэмаўскія вылазкі на літаратурным фронце, факты засмечанасці апарата Наркамасветы нацыяналістычнымі перараджэнскімі элементамі, а таксама дадаткова выкрытыя і выкрываемыя факты скажэння ленінскай палітыкі партыі ў Беларусі)—з усёй відавочнасцю сведчаць, што беларускія партыйныя, савецкія, прафесіянальныя і комсомольскія арганізацыі не вядуць большэвіцкай барацьбы за асноўныя прынцыпы інтэрнацыяналізма і ў радзе выпадкаў патураюць буржуазна-кулацкім тэндэнцыям“. А гэтыя тэндэнцыі з'яўляюцца варожымі рэбочаму класу і партыі. В. І. Ленін у артыкуле „Нацыянальная, ці інтэрнацыянальная культура“ пісаў: „Буржуазны нацыяналізм і пролетарскі інтэрнацыяналізм—возь два непрымירים варожыя лозунгі, аднавідлючыя двум вялікім класавым лагерам усяго капіталістычнага свету і выражаючыя дзве палітыкі, болей таго, два светапогляды ў нацыянальным пытанні“. Наля барацьба за стварэнне культуры—сацыялістычнай па зместу і нацыянальнай па форме разгортваецца пад кіраўніцтвам камуністычнай партыі із шляху, народжаным у гістарычных баях рэбочага класа. „Вялікая Кастрычніцкая пролетарская рэвалюцыя знішчыла палітыку нацыянальнага прыгнечання, дзякуючы правільнай ленінскай нацыянальнай палітыцы партыі, адкрыла новую эпоху, эпоху небывалага росквіта моў і пісьменнасці народаў СССР“ (Сталін).

Рост сацыялістычнай культуры праходзіць у надзвычайна абвостранай класавай барацьбе. Будуючы нашу культуру, мы выходзім масі ў духу інтэрнацыяналізма. Калі мы гаворым пра будаўніцтва нацыянальнай культуры, мы разумеем, што справа ідзе аб пролетарскім змесце і нацыянальнай форме, гэта значыць, што мы ў барацьбе за пролетарскае інтэрнацыянальнае адзінства не абыходзім „нацыянальныя адрозненні мовы, культуры, быта“ (Сталін). „Росквіт нацыянальнай па форме і сацыялістычнай па змесце культуры ва умовах дыктатуры пролетарыята ў адной краіне для зліцця іх у адну агульную сацыял-

стычную (і па форме і па зместу) культуру з адной агульнай мовай, калі пролетарыят пераможа ва ўсім сведе і соцыялізм увойдзе ў быт,—у гэтым якраз і заключаецца дыялектычнасць ленінскай пастаноўкі пытання аб нацыянальнай культуры". Нашы поспехі і перамогі яскрава сведчаць, што камуністычная партыя змагаецца даць поўную магчымасць „нацыянальным культурам развівацца і разгарнуцца, выявіць усе свае патэнцыі, каб стварыць умовы для эліцы іх у адну агульную культуру з адной агульнай мовай" (Сталін).

Контррэвалюцыйная работа класавых ворагаў у нашай краіне праводзіцца выразна пад знакам скіравання развіцця БССР з соцыялістычных рэк развіцця на рэйкі буржуазныя. Гэта значыць—класавыя ворагі імкнуцца адарваць БССР ад СССР, знішчыць дыктатуру пролетарыята і ўстанавіць панаванне буржуазіі, устанавіць капіталістычны лад жыцця і апорай для іх падрыўной дзейнасці, парой прыкрытай фальшыва-нацыянальным сцягам, з'яўляюцца рэшткі капіталістычных элементаў.

Прыпомнім выкрытыя партыяй факты шкодніцтва эсэраўскіх кулацкіх элементаў у галіне сельскай гаспадаркі, выступленне трацкісцкіх элементаў (Рыўлінаўшчына), працягванне бундаўскай кантрабанды ў гістарычных работах (Чарняўскі і інш.), контррэвалюцыйныя нацдэмаўскія вылазкі ў галіне літаратуры Сідэрэнкі-Пеначкіна, Баранавых, Нікановіча, Лужаніна, праяўленне буржуазнага нацыяналізма ў справе тав. Сцепуры і інш.

Шкодніцтва нацдэмаў з асаблівай сілай праводзілася на мовазнаўчым фронце. На гэты фронт беларуская контррэвалюцыя кінула, бадаі, ці не самыя лепшыя свае сілы, і мовазнаўчыя ўстанавы былі па сутнасці галоўнымі цытадэлямі контррэвалюцыйнай работы.

Мова з'яўляецца магутнай зброяй класавай барацьбы, магутным сродкам у руках нашай партыі. Партыя штодзённа і штогадзінна гаворыць з масам. на патрэбнай ёй мове. Моўнае будаўніцтва займае не апошняе месца ў агульным будаўніцтве соцыялістычнай культуры. Мова—ёсць „практычная рэальная свядомасць" (Маркс), „магутны сродак зносін" (Ленін).

Нацдэмы глядзелі на моўны фронт, як на вельмі важны аб'ект сваёй шкодніцкай дзейнасці. У сваіх „тэарэтычных" выступленнях, у практыцы (стварэнне слоўнікаў, правапіса, тэрміналогіі, мастацкай літаратуры) нацдэмы, моўні-мовычы ўсе свае сілы і сродкі, імкнуліся затрымаць развіццё Беларускае мовы, мовы рабочага класа, мовы працоўнага сялянства. „Тэорыі" контррэвалюцыйнага нацыяналізма-ізмакратызма пра так званы „самабытны" шлях развіцця беларускае мовы—крыюць у сабе выразную антысоцыяльную сутнасць, імкненне заслабіць вочы беларускім працоўным масам нацыяналістычнай атрутай, трымаць масы у іемнаце і праводзіць свю падрыўную работу супроць дыктатуры пролетарыята, праводзіць свю інтэрвенцкую буржуазную рэстаўрацыйскую работу. Нацдэмы, уводзячы ў сучасную беларускую мову



архаізмы з літоўскай метрыкі, з слоўніка Берынды, з розных сярэднявяковых дакументаў, змагаліся за адрыв мовы ад жыцця, ад гаворака пролетарыята і працоўнага сялянства, рашуча выганялі з мовы элементы інтэрнацыяналізма, змагаліся супроць советызмаў—слоў, народжаных пролетарскай рэвалюцыяй, супроць слоў аднародных з рускай мовай. Нацыямы, паланізуючы мову, змагаліся за ўтварэнне буржуазнай рэспублікі, за падначаленне працоўных савецкай Беларусі фашысцкаму ладу жыцця.

Імкнучыся давесці „самабытную“ сутнасць характару сучаснай беларускай мовы, нацыямы распаўсюджвалі анкету па зборы моўнага матэрыяла і, каб пазбегчы новых якасцяў у беларускай мове, мове, на якой гавораць будаўнікі сацыялізма, даюць дырэктыву арыентавацца на мову старых непісьменных людзей і на мову дзяцей, якія не вучацца ў нашых савецкіх школах.

Што фронту мовазнаўства нацыямы надавалі асабліва вялікую увагу і тут ядналі свае контррэвалюцыйныя сілы, што з гэтага фронту выступалі супроць краіны Саветаў,—відаць з праграма нага выступлення махрованага нацыяма Лёсіка, які гаварыў, што для іх мова становіць усё: нашу палітыку, эканоміку і наш грамадскі лад жыцця. Гэта відаць і з выступлення другога нацыяма, белавардзейца Ластоўскага, які прапаведваў, што „калі-б нашу родную, богам нам дадзеную і ўсвечаную беларускую мову закінулі, тагды па ўсіх нас і след загінуў бы на зямлі“.

Хаваючыся за гэтае „богам дадзенае“ назначэнне мовы, нацыямы выпрацоўвалі планы контррэвалюцыйнай работы. Зусім зразумела, што Лёсіку трэба даць працоўным масам такую мову, якая ім не зразумела, каб лаўчэй праводзіць сваю падрыхтоўчую работу, і таму ён з усёй кулацкай азвэрэласцю на старонках час. „Полымя“ абуралася, што „наша кніжная мова, мова школьных падручнікаў, папулярных народных кніг і асабліва мова штодзённых газет, агулам кажучы, мала падобна да жывой беларускай, або крывічанскай, ці крывіцкай мовы“. Развіваючы гэта антысавецкае палажэнне, Ластоўскі канкрэтызуе, што „трэба дасягнуць таго, каб нашы словы, формы і гукі на пісьме былі адбiciем гісторыі нашай пісьменнасці, гісторыі крывіцкага народа“.

На злёце беларускай контррэвалюцыі, на так званай „акадэмічнай“ канферэнцыі, нацыямы поўным голасам выступілі супроць ленінскай палітыкі партыі ў Беларусі. Нацыяма С. Некрашэвіч у дакладзе „Да пытання аб укладанні слоўніка жывой беларускай мовы“, прапагандуючы ідэі контррэвалюцыі, папярэджае, што, бачыце, трэба быць вельмі асцярожным пры ўнясенні такіх слоў, „як модныя запазычаныя ад рускіх, або складзеныя па ўзору рускіх, славечкі: „Інбелкульт“, „Наркамасветы“, бо „гэтыя“ зладзешскія словы могуць быць і не беларускія, а інтэрнацыянальныя“, а браць у аснову выключна „мову пастухоў, рамеснікаў і рыбакоў“, якая выдзяляецца „першабытнай прастагой і свежасцю“.

На гэтай „навукавай“ базе Некрашэвіч, сумесна з нацдэмам Байковым, выпускаюць слоўнік, у якім засмечваюць мову архаізмамі, штучнымі словамі, ігнаруюць рэвалюцыйныя новатворы, арыентуючыся на мову шляхецка-кулацкіх колаў, на мову фашысцкай Польшчы. Замест агульна-прынятых слоў, якія з'яўляюцца інтэрнацыянальнымі словамі, уводзяць такія, якія невядомы і непатрэбны шырокім працоўным масам. Некалькі прыкладаў: біржа перакладаецца — гелда; балаціроўка — лёсы; анімізм — удухаўленне; суфлёр — падказнік; эксплоатацыя — вызыск; блкада — замык; тэрор — застрашэнне; поршэнь — саўгач; дамкрат — падымач.

З асаблівай нянавісцю нацдэмы адносіліся да слоў, якія маюць зьяўлены класавы воблік. Некалькі прыкладаў па Ластоўскаму — Лёсіку — Некрашэвічу і др.: „буржуазія“ перакладаецца „мяшчане“; „пролетарый“ — бядота, убоства, бясхатнік, бабыль; „бедняк“ — галыш, худак, злыдзень; „крэстьянство“ — мужыкі, хамы, халопы; „коммунизм“ — грамадзейства, рэволюцыя — „пярозрынь“; „баррикада“ — загарадка; „пропагандист“ — лашыршчык; „трибуна“ — моўніца; „обезличка“ — бястварка; „диалектика“ — пустаслоўе; „великоросс“ — маскаль, кацап, кацапюга.

Аб выразнай шкодніцкай рабоце яскрава сведчыць і факт уварызення ў слоўнік вульгарызмаў, грубейшай лаянкі, пахабшчыны, і матывуецца гэтая „каларытнасць“ мовы контррэвалюцыйным выпадам супроць краіны Саветаў. Некрашэвіч пісаў, што гэтыя словы (пахабшчыну) „патрэбна ўводзіць у слоўнік таму, што такімі словамі надта багата наша мова, і таму, што за гэта гаворыць наша грамадзянскае жыццё“. Але гэтая антысавецкая сівярджэнне павінна мець і „навуковую“ аргументацыю, таму прафесар Бузук піша: „нам трэба ўводзіць у слоўнік „блатныя словы“, бо гэтыя словы ўрастаюць у нашу мову, сумесна з класавымі элементамі, якія ўцягнуты ў соцыялістычнае будаўніцтва“.

Контррэвалюцыйная нацдэмаўская работа ў галіне мовазнаўства праводзі аса і ў мастацкай літаратуры. Успомнім арганізатараў контррэвалюцыйнай нацдэмаўскай ячэйкі, так званага літгуртавання „Узвышша“, Дубоўку, Пушчу, Бабарэку, якія ў мастацкай літаратуры прапагандавалі „тэорыю беларускай душы“ і змагаліся, сумесна з Лёсікамі — Ластоўскімі, за „самабытнасць“ беларускай мовы, уводзілі ў літаратуру архаічныя словы, непатрэбныя правінцыялізмы, штучна выдуманія словы як напр. „хто дайлідзіць духу трыкліні“.

У алошнія часы ахвосце разіромянага, але недабітага нацдэмакратызма, дзякуючы прытупленню класавай пільнасці некаторых выдавецкіх работнікаў, змаглі пралезці ў наш друк з рэваншэцкімі контррэвалюцыйнымі вылазкамі. Вазьміце твор М. Лужаніна „Галасы гарадоў“ (выд. 1933 г.). У гэтым творы Лужанін вытрымлівае контррэвалюцыйны стыль „самабытнасці“, ужываючы такія словы, пасля якіх абавязкова трэба даваць самае шырокае тлумачэнне, але ад якіх па Лужаніну вее „перша-



бытнай прастатой і свежасцю". Напрыклад: *ахір*—г. зн. агонь; *лятуха*—яечня; *дуляснік*—лямпа; гардзя—гарэлка; троіла—ежа, атарыца—пасаг; кудаса—мяцеліца; сусоніць—пячы; і г. д. Мова ў аповесцях Калюгі гэта выразная, кулацкая, хутаранская мова і яна арганічна выцякала з кулацкай нацыяналістычнай сутнасці яго творчасці. Мова ў вершах *Таўбіна*—вычурная, штучна-кніжная, жарганіраваная—таксама арганічна выцякала з буржуазнае сутнасці твораў Таўбіна, гэтага паўпрэда ў літаратуры буржуазнай кулацка-нацыяналістычнай інтэлігенцыі. Пад моцным нацыяналістычным уплывам знаходзіцца паэт Хадыка. Мова яго вершаў перасыпана архаізмамі, не прынятымі ў савецкай літаратуры правінцыяналізмамі, як напр:

Што мокла у маркоце адлець  
На глінах правесна жвавых

Альбо:

Я іду праз гэты тлум кастрывы  
У шпарах думак суро́ва паўстае.

Усе гэтыя „перлы“ вынікаюць з тых выразна-нацыяналістычных зрываў, якія ёсць у творчасці Хадыкі і асабліва выяўленыя ў яго апошнім рэакцыйным цыклі вершаў „Грунём“.

Сродкамі архаічнай, штучнай мовы, мовы, ад якой нясе пахам сярэднявечных палацаў, працягваецца выразная дваранска-нацыяналістычная сутнасць у творчасці Віцьбіча.

У яго аповесці „Ашоно Габоо Бірушалаім“ (Полымя Рэвалюцыі 1933 г.), зробленай на яўрэйскім „матар’яле“, асабліва выразна працягваюцца ад пачатку да канца, густа, слова за словам, нацыяналістычныя, сіянісцкія, клерыкальна-містычныя ідэі. Слёзы па яўрэйскай „патрыархальнай самабытнасці“ і беспрасветнасці разліты па ўсіх старонках аповесці, але Віцьбіг абнадзейвае, дае перспектыву (лозунгам клерыкал. ў і раз’юшаных яўрэйскіх нацыяналістаў), якая выказана ў самым загалоўку „Ашоно Габоо Бірушалаім“, што на дрэўне-яўрэйскай мове азначае „У будучым годзе ў Ерусалім“!

Адзіны фронт нацдэмакратызма ў справе барацьбы „за мову“ ішоў, як бачым, шляхам актыўнай шкодніцкай, патрыўной работы супроць соцыялістычнага будаўніцтва; а тэй з форм гэтай барацьбы было ўжыванне чужой сучаснай беларускай мовы лексіі, правядзенне ізаляцыі ад таго багацця новых слоў, што прынесена ў беларускую мову Кастрышам, арыентацыя на мову фашысцкай Польшчы.

Палілізацыю беларускай мовы нацдэмы праводзілі поўным ходам. У слоўніку беларускай мовы да галі замест слоў: „ауклішн“ — „ліцы ацыя“; „заседацель“ — „асэсар“; „всенародны“ — „расада-дты“; — „сход“ — „сойм“; „конфіскацыя“ — „заскарбаванне“ „огне-стрельное оружие“ — „пальная зброя“.

Звярнуўшы нянавісцю нацдэмы адносіліся да слоў аднародных з рускай мовай і да слоў рускага паходжання, якія ўліліся

ў беларускую мову ў выніку пераможнага хода пролетарскай рэволюцыі, якія ўвайшлі ў культуру, у быт і сталі інтэрнацыянальнымі словамі, сталі словамі ўсіх народаў Савецкага саюза. Некрашэвіч распінаўся ў змаганні супроць „рускіх, або складзеных па ўзору рускіх славечак“, Ластоўскі заклікаў не ўжываць тых беларускіх слоў, якія маюць аднолькавае значэнне і аднолькава вымаўляюцца і ў рускай мове. Калі ў беларускай і рускай мовах ёсць слсва „гаварыць“, дык Ластоўскі настойваў, каб выключна ўжывалі толькі словы „зюзюкаць, размаўляць, казаць“.

Сваю шкодніцкую работу нацэлы праводзілі і ў галіне стварэння правапіса беларускай мовы, які адпавядаў-бы іх контррэволюцыйным мэтам.

Як у справе стварэння слоўніка, тэрміналогіі, так і ў выпрацоўцы правапіса нацэлы арыентаваліся на шляхецка-кулацкі характар гаворак, на архаічныя, мёртвыя-правінцыянальныя формы, на вымаўленне старых непісьменных бабулек, рашуча адгароджваючыся ад жывой сучаснай беларускай мовы. На сваёй „акадэмічнай“ канферэнцыі нацэлы імкнуліся правесці такія формы напісання, якія адкінулі-б цяперашні стан беларускай мовы на некалькі стагоддзяў назад. Нацэлы прапанавалі перадаваць у напісанні т. зв. дыфтонгі, бо яны з’яўляюцца „асабліва ўласцівымі“ „сама-бытнымі“ формамі, і пісаць не так, як мы пішам цяпер—вол, люд, мёд, а вуол, люод, мюод і г. д. Выходзячы з гэтых-жа „уласціва-самабытных“ меркаванняў прапанавалі пісаць не—яма, юшка, ёж, аб’ём, а праз „ёт“—„іама“; „лушка“, іож; аб’іом і г. д. Затым нацэлы пераходзілі ўжо на „вышэйшую“ ступень контррэволюцыйнай дзейнасці, прапануючы перавесці правапіс на лацінскі алфавіт. Беларуская контррэволюцыя ўсімі сіламі і спосабамі імкнулася, арыентуючыся на фашысцкую Польшчу, зрабіць правапіс беларускай мовы недаступным шырокім беларускім працоўным масам, імкнулася стварыць штучны бар’ер паміж беларускай і рускай мовамі, і пры любой мажлівасці засмечвалі беларускую мову рознымі сярэднявечнымі архаізмамі і буржуазнымі вульгарызмамі.

Праваніс беларускай мовы, якім мы карысталіся да апошняга часу, быў засмечаны нацэмакратычнымі плынямі, быў вельмі складаны для авалодвання ім і меў цэлы рад блытаных і нарачыта штучных правіл.

Распрацоўваючы задачы спрашчэння і змен беларускага правапіса, ўлічвалі галоўным чынам спецыфіку вымаўлення сучаснай беларускай мовы, мовы пролетарыята і працоўнага сялянства, здабыткі беларускай савецкай мастацкай літаратуры; адкінуўшы зусім недаступны масам гістарычныя прынцыпы, трапіла высмейваць Энгельсам, кіраваліся адзіліствам фанетычнага і марфалагічнага прынцыпаў, але не даводзячы элементы фанетычнага пісьма да асурднай крайнасці. Распрацоўваючы задачы рэформы правапіса, выходзілі з рэволюцыйнай перспектывы далейшага моўнага



будаўніцтва, улічваючы растучую інтэрнацыянальную пролетарскую сувязь усіх народаў СССР. Сучасным правапісам дасягнута лёгкасць вывучэння працоўнымі масамі беларускай пісьменнасці і вызвалена школа ад непрадукцыйнай работы пры вывучэнні правапіса, па сутнасці пакладзен канец здзекам над нашай дзетварой. У чым выявіліся асноўныя змены правапіса?

1. Выкінуты мяккі знак у такіх выпадках, як: *зняць, цвет, свет, снег* і г. д., а таксама і ў такіх словах, як: *з'ява, з'есці*, дзе мяккі знак заменьваецца апострафам.

2. Уведзена напісанне: *гарадскі, грамадства*, замест штучна ўведзенага паланізатарскага напісання праз *дз*.

3. Абзлучэнні іншых зычных з тым-жа суфіксальным *с*: *волжскі, чувашскі*, замест *волскі, чуваскі*.

4. Аб напісанні *кольцы, сальце* і г. д., замест *колца, салца*, на ўвядзенні якіх настойвалі нацыянал-фашысты.

5. Аб напісанні *е* пасля ўсіх зычных (апрача *д, т* у словах іншамоўнага паходжання): *методыка, эстафета*. Ранейшае напісанне абсалютна не адпавядала жывому беларускаму вымаўленню. На гэтай аснове ўстаноўлена і правіла.

6. Аб перадачы іншамоўнага *л* пераважна цвёрда (*клас, кілаграм, даклад, план*).

7. Аб напісанні *і* пасля *с*, з у словах іншамоўнага паходжання (*сістэма, фізіка, універсітэт*).

8. Аб напісанні такіх слоў, як *барый, пролетарый, алюміній* з канчаткам *ій*.

9. Аб напісанні ўласных імёнаў і геаграфічных назваў з захаваннем асаблівасцей тэй мовы, адкуль яны ўзяты (*Іосіф, Нікалай*) і аб напісанні асабовых беларускіх імёнаў згодна жадання іх носбітаў (*Базыль, і Васіль, і Восіі, і Язэп, і Янка, і Іван*).

10. Аб ужыванні форм назоўнікаў роднага склona адзіночнага ліка пераважна з *а* (*комунізма, універсітэта*).

11. Аб увядзенні форм множнага ліка назоўнікаў з *ам, ах* у давальным і месным склонах множнага ліку не толькі не пад націскам, але і пад націскам (*краўнікам,—ах*).

Змены правапіса пабудаваны на прынцыпах сучаснага стану развіцця беларускай мовы. Рэформай правапіса ўлічаны формы, якія прагрэсуюць у жывой мове, напр. дзеяпрыметнікі.

Зразумелая рэч, што ўстанавіўшы правіла аб перадачы іншамоўнага *ф* праз *Ф*, замест вульгарнага напісання праз *хв. х, л* мы ўздываем нашу мову на вышэйшую ступень культурнага развіцця. Якім дзікім сёння для нас з'яўляецца вучэнне такіх „самабытных“ форм словабудовы, як *хвабрыка, хвунт, хворма*. Супроць такога вульгарызавання накіравана і правіла аб напісанні ў словах іншамоўнага паходжання канчаткаў *тр* і *др*, скасавіўшы канчаткі *тар, дар* (літр, метр, кадр, а не лігар метар, кидар).

Не трэба многа даводзіць, што ўстанаўленне правіла аб напісанні такіх слоў, як *комуніст, марксіст* без канчатка на *Ы*

(комуніст, а не комуністы) і ў сувязі з гэтым правілам аб іх скланенні па тыпу такіх слоў, як „брат“—мае выразны характар барацьбы з нацдэмаўшчынай. Скланенне комуністы—АГА—АМУ—было штучна ўтвораным і ў вялікай меры не адпавядала жывым нашым гаворкам.

Шмат нацдэмы нашкодзілі ў пытаннях „окання“ у словах іншамоўнага паходжання. Такія словы, як „кааперацыя“, „калгас“, „трактар“ і іншыя, пісалі праз „О“, матывуючы гэта правіла тым, што словы „калгас“, „кааперацыя“ і другія не прыняты беларускай мовай, не ўвайшлі ў быт, што яны па сваёй прыродзе чужыя беларускай мове. Што словы „калгас“ і падобныя ім чужыя і варожыя нацдэмам—гэта зразумела, як і зразумела буржуазна-класавая „апрацоўка“ правапіса нацдэмаўскімі „слупамі мовазнаўства“.

Улічваючы працэс асваення шырокімі працоўнымі масамі слоў іншамоўнага паходжання, мы абавязаны гэтыя словы перадаваць згодна іх вымаўлення, г. зн. праз „аканне“. Так у пастанове СНК аб зменах у правапісу і праведзена.

Інтэрнацыянальна-рэвалюцыйныя словы, словы, якія народжаны пролетарскай рэвалюцыяй і якія ва ўсіх мовах света пашырыліся, вымаўленнем праз „О“, і ў нашым новым правапісу гэтая рэвалюцыйная якасць захавана. Словы „комуна“, „комунізм“, „рэвалюцыя“, „совет“, „соцыялізм“, „большэвік“, „піонер“, „комінтэрн“, „комсомол“, „пролетарый“ і ўсе ўтвораныя ад гэтых слоў, а таксама слова „піофінтэрн“—пішуцца і ў нас праз „О“, г. зн. захоўваецца ў корані іх першакрыніца і гэтым уздымаецца мова на новую вышэйшую ступень развіцця па шляху пролетарскага інтэрнацыяналізма.

Метадычным запатрабаваннем лёгкасці і рацыянальнасці абумоўлены наступныя правілы:

а) аб яканні толькі ў першым складзе перад націскам, замест ранейшага вельмі складанага правіла, калі даводзілася лічыць склады і ў залежнасці ад таго, што стаяла ў першым складзе перад націскам, пісаць *е* альбо *я* ў другім складзе;

б) аб заўсёдным напісанні *не* і *без*, калі яны пішуцца асобна, праз *е*, незалежна ад галосных у першым складзе перад націскам;

в) аб уніфікацыі вызначэння, пры дапамозе апострафаў, раздзельнага вымаўлення гукаў, не толькі—*аб’ява*, *пад’ехаць*, але і *з’ява* *з’есці*;

г) унармавана правіла аб напісанні прыставачнага *в* перад пачатковым *У*, а таксама правіла аб „аканні“ у складаных словах; Спрощана напісанне такіх слоў, як *суддзя*, *разводдзе*.

Аб поспехах новага правапіса сведчыць тая лёгкасць, з якой масы і партыйна савецкі друк перайшлі на яго ўжыванне.

Беларуская мова з пагарджанай стала роўнапраўнай мовай у вялікім Савецкім саюзе. Дзякуючы кіраўніцтву і выключнай клопатлівасці нашай партыі аб фронце мовазнаўства, на фоне агульнага ўздыма соцыялістычнай гаспадаркі і культуры, разгорт-



ваецца, бурна расце і адточваецца сродак партыі ў барацьбе за соцыялістычнае будаўніцтва—беларуская мова.

Пры дапамозе мовы, гэтага сродка зносін нашай партыі з масамі, выпрацаваўшы просты, лёгка для ўспрымання правапіс, партыя яшчэ хутчэй ўздывае працоўныя масы на вышэйшую ступень развіцця, дае ім поўныя магчымасці разгарнуць свае багатыя здольнасці, усе свае патэнцыі на карысць будаўніцтва соцыялізма.

Далейшы рост беларускай мовы абумоўлены:

- 1) абаснаваным жывой сучаснай гаворкай правапісам;
- 2) рашучым выкідваннем з мовы архаізмаў, нарачыта штучна створаных нацыяналістычнага тыпа слоў і форм, іх перадачы на пісьме;
- 3) набліжэннем правапіса беларускай мовы да іншых моў народаў Савецкага саюза;
- 4) утварэннем рэвалюцыйных новатвораў у працэсе пераможнага хода соцыялістычнага будаўніцтва.

Далейшае развіццё беларускай мовы будзе ісці і шляхам сцірання грэняў паміж літаратурнай мовай і гаворкамі (ў сувязі з ростам сцірання розніцы паміж горадам і вёскай і ростам культурнага ўздыма працоўных мас), шляхам уніфікацыі прагрэсуючых фанетычных і граматычных з'яў літаратурнай мовы, шляхам адмірання старых, аджыўшых, непрагрэсуючых форм.

Дзякуючы правільнай палітыцы партыі, узняты да грамадска-палітычнага жыцця, да вялікай творчай работы працоўныя ўсіх акраін нашай рэспублікі. Яны, знаходзячыся на ўздыме свайго развіцця, узбагачаюць беларускую мову новым слоўным скарбам. Замест панавання ў мове форм выключна Меншчыны і Віленшчыны, як гэта было да апошніх часоў, уліваюцца ў сучасную мову і новыя прагрэсіўныя формы гаворак працоўных усіх куткоў БССР.

Недабітае ахвосце нацдэмаўшчыны на фронце мовазнаўства ўсё часцей і часцей паказвае свае контр-рэвалюцыйныя клькі. У 1932 годзе было выступленне праф. Бузука з яго работай „Кубанскія гаворкі“, у якой ён займаўся адкрытай прапагандай пяглюраўскіх, кулацка-нацыяналістычных ідэй, дамагаючыся правядзення гэзгоўнай украінізацыі паўночнага Каўказа. Украінскія і беларускія нацдэмы патрабавалі украінізацыі ўсёй Кубані, значнай часткі ЦЧВ, Далёка-Усходняга края і г. д., беларусізацыі значных частак Заходняй і Ленінградскай вобласцяў. Праф. Бузук пісаў: „Мы павінны прызнаць, што і такія вобласці Савецкага саюза, як Кубань, ЦЧВ, ДУК і іншыя, павінны прайсці стадыю свайго росквіта нацыянальнай культуры. І калі зусім недаўна, можа быць сёння, у эканамічных і палітычных цэнтрах такіх мясцовасцей вядучай была расійская мова, то гэта не можа служыць аргументам супроць правядзення ў такіх вобласцях ленінскай нацыянальнай палітыкі. У бліжэйшым будучым на Паўночным. Каўказе вядучай зробіцца ўкраінская мова“.

З гэтай цытаты выразна відаць, як скарыстоўваецца марксісцкая фразеалогія для працягнення пятлюраўскіх контр-рэвалюцыйных тэндэнцый, як праводзілася барацьба супроць ленінскай сутнасці нацыянальнага пытання.

Ужо зусім нядаўна выданы стабільны падручнік „Сынтакс для сярэдняй школы“, частка 2-ая, Пратасевіча і Самковіча. Пры ўкладанні падручніка аўтары, як яны самі заяўляюць у сваёй прадмове, „кіраваліся праграмай, укладзенай НКА Беларусі на 1933-1934 навучальны год“.

Аднак, аўтары падручніка дапускаюць на іх выразу: „некаторыя незначныя адхіленні“ ад праграмы НКА. У ліку гэтых „незначных адхіленняў“, каб пазбегчы „залішняга філазофавання за лік практыкі і ведаў“, прапускаюць раздзел, у якім вучням сярэдняй школы трэба было расказаць пра „стварэнне нацыянальных моў паводле вучэння Маркса-Энгельса-Леніна-Сталіна; ажыццяўленне ленінскай нацыянальнай палітыкі ў галіне мовы, інтэрнацыянальныя словы і працэс іх асваення, рускія словы пасля Кастрычніцкаўскага перыяда, якія набылі інтэрнацыянальны характар; Ленін і Сталін аб шляхах стварэння інтэрнацыянальнай мовы“ (праграма НКА, стар. 50). Калі ўважліва азнаёміцца з прыкладамі як у сінтаксе, а таксама і ў іх-жа падручніку „Беларуская мова“, частка 1-я і 2-я,—нам відавочна стане ўся варожая сутнасць гэтых „незначных адхіленняў“, якую ахвосце нацдэмакратызма—Самковіч і Пратасевіч—працягваюць на старонках падручнікаў.

Для нас зразумелым стане і тэндэнцыйны падбор сказаў, і „друкарскія непаразумеі“ прыпісваннем В. І. Леніну чужых выказванняў, і пераробкі вершаваных радкоў (замест „забытае гора“—„здабытае“) і г. д.

Нацыяналістычным пахам нясе з старонак падручніка, назначэнне якога павінна было б быць узбраеннем нашага маладога пакалення марксісцка-ленінскай метадалогіяй.

У сувязі з паяўленнем рэфармаванага правапіса беларускай мовы захлокала нацыяналістычнае балота, зашумукалася нацдэмаўскае ахвосце.

Сучасны правапіс беларускай мовы з’яўляецца вострай зброяй у руках нашай ларты супроць ворагаў пролетарыята і калгаснага сялянства. Новы правапіс з корнем вырваў і адкінуў нацдэмаўскія плыні, засмечанасць „самабытнымі“ формамі пісьма. Правапіс пабудаваны на асновах жывога сучаснага вымаўлення беларускага слова вуснамі рабочага класа і працоўнага сялянства, на асновах барацьбы за пролетарскі інтэрнацыяналізм і з’яўляецца лёгкай для авалодвання ім шырокімі беларускімі працоўнымі масамі. Іменна па гэтых якасцях новы правапіс з’яўляецца смяротным ударам па нацыяналістах. У сваіх перадсмяротных усхліпах нацыяналісты з усім сваім кулацкім намаганнем тужацца выступіць супроць развіцця беларускай сацыялістычнай культуры, за адстойванне сваіх буржуазных класавых пазіцый, за



сярэдневяковыя, архаічныя, вульгарныя „традыцыйна-самабытныя“ формы пісьма, як сродак барацьбы за цемнату, уціск, эксплуатацыю і зняволенне працоўных мас буржуазіяй.

Са звярынай ярасцю сустрэлі вестку аб рэформе правапіса беларускай мовы нацыянал-фашысты ў Заходняй Беларусі. Шчыра і аддана выконваючы ўсе дырэктывы і заданні польскага фашызма, скачучы пад яго ў дыфензіве выпрабаваную, ад жахлівага крызісу асіпшую дудку,—нацыянал-фашысты выступаюць з гарой подлых паклёпаў на соцыялістычную Совецкую Беларусь.

Кожны крок наперад, кожны поспех, кожную нашу перамогу беларускія нацыянал-фашысты сіляцца паказаць перад працоўнымі масамі Заходняй Беларусі ў святле выгадным міжнароднаму фашызму. Але толькі сіляцца, бо засляпіць вочы працоўным масам Заходняй Беларусі, якія пад кіраўніцтвам КПЗБ гераічна змагаюцца за сваё вызваленне, не ўдавалася, не ўдаецца, і не ўдасца. Не ўдасца Луцкевічу і К° нашы поспехі ў барацьбе за бурны рост беларускай савецкай культуры, у прыватнасці мовы, дасягнутыя стварэннем новага правапіса, падаць Заходня-Беларускаму рабочаму класу і працоўнаму сялянству, як акт знішчэння беларускай мовы. Вельмі агідная і не зграбная справа!

Пад кіраўніцтвам КП(б)Б працоўныя БССР разграмілі ўсю контррэвалюцыйную сутнасць т. зв. „акадэмічнай“ канферэнцыі, раскрылі інтэрвенцкі твар гэтага злёту класавых ворагаў.

Гэту канферэнцыю успомніў у сваім фашысцкім „Родным краі“ цемрашал Луцкевіч, калі дачуўся аб рэформе правапіса беларускай мовы. О, гэтая канферэнцыя, лятученна піша Луцкевіч: „Яна была падрыхтавана з усёй павагай. Запрошаны былі з усіх краёў не толькі беларускія, але і чужаземныя знаўцы беларускай мовы“, а тут гэты новы большэвіцкі правапіс: „як пярун з яснага неба“!

Не маючы перад сабой новага правапіса, як сам фашыст прызнаецца („мы не маем яшчэ ў руках поўнага тэксту дэкрэта“), аднак распінаецца надрыўным крыкам: „Паночкі, ратуйце, большэвікі знішчаюць беларускую мову!“.

Адным словам, як трапа сказана ў вершы Крапівы „З фашыстоўскай падваротні“:

Пёс рэхманы ды ласкавч,—  
Даць яму вянгліны й кавы:  
Пан Луцкевіч—еж, еж,  
Будзем гаўкаць лепш!

Не адзін, вядома, „пан Луцкевіч—нюх, нюх“, а таму

Пан Луцкевіч—гаў, гаў  
Каб Кірткліс даў.

Не, ён гэты фашыстоўскі пёс, не адзін—

А за ім яшчэ паўсотні  
З фашыстоўскай падваротні  
На працоўных—гір, гір...

З гэтага сабачч'яга аркестру раздаўся голас і на брудных старонках фашыстоўскай „Беларускай крыніцы“. Брэшучы пра „найвялікшыя знакі самабытнасці“, захлынаюцца ў пене шаленства, бач—рэформа абымае аж 27 языковых асаблівасцяў! Гэта-ж „чужое „Ф“ пастаноўлена перадаваць праз ф: форма, фунт, фабрыка, гэта-ж „наперакор агульным тэндэнцыям беларускай мовы“. Спрадвеку пісалі—хвабрыка, хвунт, хворма, хвайна, хвельчар, а большэвікі: „як гром з яснага неба“ выкідваюць „традыцыйна-самабытнае—„хве“!

А які брэх падняты вакол мяккага знака. Жах страшэнны: снег, цвет, свет—ды пісаць без мяккага знака! Бражня гэтая прыгадвае нам гвалт, узняты расійскай чорнай сотняй, калі ў першыя дні пролетарскай рэвалюцыі выкінулі „расейскія“ „традыцыйныя“ фіту і яцы! Аднак пабрахалі, асіплі і падаліся ў кельнеры фашысцкіх рэстаранаў, а працоўныя РСФСР і ўсяго Савецкага саюза атрымалі лёгкі, даступны правапіс для авалодвання рускай пісьменнасцю.

Няхай-жа брэшучь цяпер і беларускія нацыянал-фашысты з поваду выкідвання „самабытнага“, „традыцыйнага“, „сваяасаблівлага“ „хве“, няхай перад сваім сконам удоваль набрэшучца. Сабака брэша, вецер носіць..

Рабочы клас і калгаснае сялянства заваявалі выдатныя перамогі на ўсіх франтах соцыялістычнага будаўніцтва, у тым ліку і на фронце нацыянальна-культурным. Гэтыя гістарычныя перамогі дасягнуты дзякуючы выключнай дбайнасці, клапаглівасці, сістэматычнаму штодзённаму кіраўніцтву ленінскай партыі.

Наша асноўная задача—інтэрнацыянальнае выхаванне мас, усямернае ўмацаванне баявога рэвалюцыйнага адзінства народаў СССР—а мота сусветнай пролетарскай рэвалюцыі.

У сваёй рабоце—з чым большай пролетарскай ярасцю будзем выкрываць і граміць беларускі нацыяналізм, які на даным этапе з'яўляецца для нас галоўнай небяспекай, чым вышэй уздымем і загартуем класавую пільнасць, тым з яшчэ большымі поспехамі пад мудрым кіраўніцтвам партыі Леніна-Сталіна пойдзем наперад да новых перамог па шляху соцыялістычнага росту і росквіту.



АЛ. КУЧАР.

## СТАНОВІШЧА І ПЕРСПЕКТЫВЫ РАЗВІЦЦА БЕЛАРУС- КАЕ СОВЕЦКАЕ ПАЭЗІІ

### Паэтычнае мастацтва—зброя класавага змагання

Наша паэзія за гады пасля Кастрычніцкае рэвалюцыі выга-давала нямала добрых і таленавітых паэтаў. Совецкая паэзія давала на справе, што яна ў працэсах класавага змагання з'яў-ляецца дзейнай сілай пролетарыята ў сацыялістычным будаў-ніцтве.

Совецкая паэзія, як адна з складаных і адказных частак літаратурнае справы ёсць і цяпер і надалей будзе з'яўляцца вострай зброяй у тым змаганні, якое праводзіць пролетарыят пад кіраўніцтвам ленінскай партыі супроць сваіх ворагаў.

Відавочна, што творы тых пролетарскіх і савецкіх паэтаў, якія (творы) па сваёй форме з'яўляюцца даступнымі, якія ў сваім змесце насычаны вялікім сацыялістычным будаўнічым пафасам,— маюць папулярнасць сярод рабочых і сялянскіх мас. Невялікі памерам паэтычны твор—рэвалюцыйная песня, калі яна ў сваёй форме, у сваім змесце блізкая мільённым масам працоўных— распаўсюджваецца надзвычайна хутка, падхопліваецца шмат-мільённымі галасамі нашай краіны.

Зацікаўленасць да пытанняў паэзіі ўсё больш і больш узра-стае. Гэтая зацікаўленасць вынікае з тае вялікае ўвагі, якую аддае наша партыя, наш партыйны друк пытанням паэзіі. Яна з'яўляецца не выпадковай, яна выклікана велізарнай функцыя-нальнай роляй, якую адыгрывае паэзія ў працэсах нашага будаў-ніцтва. У саміх паэтаў багата ёсць пытанняў, звязаных з сутнасцю паэзіі, неразвязаных, нерасшыфраваных. Нядаўна ў невялікім артыкуле ў „Правде“ т. Фадзеяў узяў глыбока-прынцыповае пытанне—па якім шляху ісці маладому савецкаму пакаленню паэтаў: ці па шляху так званых „архаістаў“—гэта значыць паэтаў, якія ў ясных і даступных формах паказваюць гіганцкі размах сацыялістычнага будаўніцтва, ці па шляху тых паэтаў, якія зай-маюцца пераважна так званым „фармальным удасканаленнем“, якія займаюць фармалістычныя пазіцыі ў літаратуры і прыкры-ваюць фармалізмам буржуазны, варожы нам змест сваіх твораў.

Шмат пытанняў узнікае пра тое, што такое паэзія, якая функ-цыянальная сіла яе ў класавым грамадстве. Актуальным з'яўляецца пытанне, як мы павінны падыходзіць да кожнага паэта ў паасобку.

Падыходзячы да аналізу паэтычнага фронту беларускае савецкае літаратуры, трэба, перш за ўсё, адзначыць, што цяпер больш, як калі, мы маем росквіт творчых сіл у паэзіі. Не гледзячы на ўсе вялікія хібы твораў, ёсць у БССР шырокі і разгорнуты паэтычны фронт. Ёсць у нас значная колькасць таленавітых паэтаў, якія распрацоўваюць рознастайныя віды паэтычнае творчасці.

Калі мы параўнаем цяперашняе становішча паэзіі са становішчам яе некалькі год таму назад, дык мы ўбачым, што яна правяла, пад кіраўніцтвам ленінскай партыі, вялікае змаганне супроць нацыяналістычных пэўнаў, якія для сваіх контррэвалюцыйных нацыяналістычных мэтаў скарыстоўвалі ўсе магчымыя сродкі змагання супроць пролетарскай дзяржавы. І далей наша змаганне супроць буржуазна-нацыяналістычных элементаў будзе працягвацца з неаслабнай энергіяй, і надалей гэтае змаганне супроць нацыяналістычных паэтаў, якія вялі і вядуць паэзію ў тупік, да эстэцкага выраджэння, да рэстаўрацыі буржуазнай культуры, будзе забяспечваць яшчэ больш магутны росквіт паэтычнага сацыялістычнага мастацтва.

На савецкім літаратурным фронце працуе выдатны пролетарскі паэт Міхась Чарот. Міхась Чарот на мінулых этапах і ў цяперашні час паказвае прыклады большэвіцкай паэзіі. Тут можна прыгадаць творы Міхася Чарота, яго паэму „Босыя на вогнішчы“, „Комсамолія“, якія з'яўляюцца высока-мастацкімі творамі пролетарскае літаратуры. Такія творы Міхася Чарота, як „Суровы прыгавор падпісваю першым“, „Сын партызана“, з'яўляюцца актывам сучаснае беларускае савецкае літаратуры.

Паэт Андрэй Александровіч сваёй творчасцю адказвае на баявыя, актуальныя задачы сацыялістычнага будаўніцтва і класовага змагання, ён на партыйнаму ставіць зброю сваю — мастацкую творчасць — на змаганне з класавым ворагам. Александровіч з'яўляецца адной з асноўных вядучых фігур беларускай савецкай паэзіі.

На перадных пазіцыях нашай паэзіі стаяць такія паэты, як Крапівз, Пятрусь Броўка, Алесь Зарыцкі, Аркадзь Куляшоў, Пятро Глебка, цэлы шэраг іншых, больш маладых, якія перамагаюць тое старое зацвілае, мяшчанскае, што доўгі час затрымлівала іх творчы рост.

Павярнулі ў бок сацыялістычнага будаўніцтва, творча актывізуюцца на сучаснай тэматыцы буйнейшыя прадстаўнікі старой літаратуры і інтэлігенцыі Янка Купала і Якуб Колас.

Савецкая паэзія ўсё больш і больш расце, яна напўняецца маладымі каларамі з ліку рабочых, калгаснікаў. Таму невыпадковымі з'яўляюцца тыя тэарэтычныя пытанні, якія хвалююць работнікаў літаратуры. Гэта — пытанні пра тое, як мы вызначаем сутнасць паэзіі і адсюль, якое месца мы даем паэзіі ў сацыялістычнай літаратуры. Калі мы падыходзім да гэтага пытання, дык перш за ўсё сустракаемся з рознага рода ідэалістычнымі ацэнкамі



сутнасці паэзіі. Зразумела, мы не можам падзяляць ідэалістычных поглядаў і сутнасці ацэнкі паэзіі такім вялікім прадстаўніком літаратурнай крытыкі, як Белінскі, але мы стараемся ўлавіць тое здаровае правільнае, што было ў гэтай ацэнцы, мы звяртаем увагу на тое, як Белінскі высока цаніў паэзію, якое вялікае месца ён даваў паэтычнай вершаванай творчасці ў літаратурнай і наогул мастацкай дзейнасці.

Для нас зусім зразумела надзвычайна высокая роля паэтычнага мастацтва ў грамадстве. Для нас зразумела, што паэт павінен быць на вышыні свайго часу, гарэць тымі пачуццямі, якімі гарыць перадавы клас чалавечай гісторыі, быць на вышыні філасофіі найбольш рэвалюцыйнага, найбольш перадавога класа. Мы шмат патрабуем ад паэта ў справе мастацкай тэхнікі. Паэтычны твор павінен быць дасканалым, апрацаваным да кожнага радка, да кожнага вобраза ўключна. Паэтычная работа надзвычайна сур'ёзная справа і патрабуе шмат здольнасці, энергіі, працы.

У адным з артыкулаў Белінскага ў тых узаемадачынненнях, якія ўстанаўляе ідэаліст Белінскі паміж паэзіяй і жыццём, ускосна выяўлена правільная думка, якая яскрава сфармулявана ў наступным сцверджанні Белінскага пра мастацтва.

„Навука і мастацтва не выдумліваюць новай і небывалай рэчаіснасці, але ў тэй, якая была, ёсць і будзе, бяруць гатовыя матэрыялы, гатовыя элементы, адным чынам, гатовы змест. Мастацтва, беручы ў рэчаіснасці матэрыялы, узводзіць іх да агульнага родавага, тыповага значэння, стварае з іх стройнае цэлае“.

Заўвага Белінскага стасуецца да ўсяго мастацтва і, тым больш, да вершаванага паэтычнага мастацтва. Значыць, апрача зместа, апрача ідэй, філасофскіх поглядаў, прыцыпаў, якія выражае паэт у сваім творы,—сама форма, рытміка, тон паэтычнага твора, агульная гармонія, агульны песенны лад цалкам належаць жыццю.

Прыступаючы да вывучэння паэта, трэба вялікую ўвагу звярнуць на тое асабістае, што адрознівае гэтага паэта ад іншых. Зразумела, кожны паэт выражае ў сваёй творчасці тое, што ўласіва яго грамадству, яго класу, чэрпае матэрыялы з тых абставін, у якіх ён развіваецца, у якіх ён расце, і паэты, што растуць у аднолькавых умовах, што належаць да аднаго класа, будуць мець аднолькавы, ва ўсякім разе падобны змест сваёй творчасці пры самай рознастайнай і шматвобразнай форме. Мы павінны звяртаць увагу і на змест твора і на тое асаблівае, чым вылучаецца паэтычны твор пісьменніка.

Кожны паэт павінен быць прасякнуты тымі ідэямі, якімі живе рабочы клас і якімі живе наша партыя, тымі мэтамі, якімі живе пролетарыят. Але кожны паэт павінен мець тое асноўнае, што вылучае яго з ліку іншых паэтычных адзінак. Быць вялікім паэтам—гэта значыць быць даступным мільённым масам чытачоў, гэта быць творцам тэй літаратуры для мільёнаў, пра якую марыў і пісаў Владзімір Ільіч Ленін. Быць вялікім паэтам, значыць

паказваць жыццё праўдзіва. Быць вялікім паэтам, значыць паказваць жыццёвыя факты ярка, каб яны вучылі масу чытачоў. З нашага пункта гледжання быць вялікім паэтам, гэта значыць быць актыўным удзельнікам класавага змагання, рабіць сваю творчасць магутным сродкам змагання за ідэалы рабочага класа. Паэзія ўсю сваю сілу павінна накіраваць на змаганне за соцьялізм.

„У творах паэта людзі, якія захапляюцца ім, заўсёды знаходзяць штосьці даўно знаёмае ім, штосьці сваё ўласнае, што яны самі адчувалі, або няясна і няпэўна прададчувалі, альбо пра што думалі, але чаму не маглі даць яснага вобраза, чаму не маглі знайсці словы, і што, такім чынам, паэт мог толькі выразіць. Чым вышэй паэт, тым прасцей яго творы, так што чытач здзіўлены, як яму самому не прышло ў голаву стварыць што-небудзь падобнае,—гэта-ж так проста і лёгка“.

Такім чынам Белінскі патрабаваў ад паэта: вялікае прастаты, вялікае яснасці і выразнасці думак, патрабаваў, каб паэзія была выражэннем таго, чым жыве чытач, што ён адчувае, таго, што з'яўляецца для яго блізкім. І вось параўнайце з гэтымі патрабаваннямі творы некаторай часткі нашых паэтаў, якія гоняцца за знадворнай складанасцю формы, за вычурнасцю мовы, якія капаюцца ў свеце сваіх уласных адчуванняў, якія пішуць вельмі часта і, бадай, пераважна для сябе, робяць стаўку на свае адчуванні, на свае вузка-асабістыя настроі. Параўнайце гэтыя патрабаванні з тым, што піша ў нашай паэзіі, напрыклад, такі паэт, як Уладзімер Хадыка. Белінскі гэтакім паэтам дае рэзкую і адмоўную ацэнку. Зусім зразумела, калі Уладзімер Хадыка не зможа перабудаваць сваю творчасць ідэалагічна (ідэалагічна паэзія Хадыкі залежна ад буржуазнай і буржуазна нацыяналістычнай паэзіі) і па лініі фармальнай і будзе ісці яшчэ далей па шляху ўтрыраванага псіхалагізма, дык да яго паэзіі мы з поўным правам зможам прыстасаваць тое, што гаварыў Белінскі:

„Творы, у якіх людзі нічога не пазнаюць свайго і ў якіх усё належыць паэту, не заслугоўваюць ніякае ўвагі, як нікчэмнасць“.

Вядома, што цяпер паэзія Хадыкі не з'яўляецца такой, але развіццё яе па гэтым-жа шляху, можа прывесці ў такі тупік, калі тыя суб'ектывістычныя адчуванні, якімі поўны вершы Хадыкі, будуць ісці цалкам у разрэз з пачуццямі і настроймі, якімі жывуць будаўнікі бяскласавага грамадства.

Мы патрабуем ад паэта вялікага пафаса—мы падкрэсліваем, аналізуючы творчасць паэта, што ў першую чаргу нас цікавіць тое агульнае вялікае, што характарызуе паэта, што выяўляе сутнасць яго паэзіі, і гэта мы называем паэтычным пафасам. Аналізуючы паэта, мы гаворым не пра асобныя ідэі, ці асобныя пачуцці, якія ён выражае, а пра вялікі паэтычны пафас. Паэт павінен успрымаць жыццё не толькі думкамі або пачуццямі, але і думкамі і пачуццямі—усёй істотай сваёй, усім сваім пафасам, гэта значыць, з нашага пункта гледжання, паэт павінен мужна і з сілай, агнём і полымам узрошчанай, ставіцца да нашага соцьялістычнага рэчаіснасці.



Тым больш мы гэтага магутнага пафаса павінны патрабаваць ад нашых сучасных паэтаў, якія живуць у такую гераічную і выключную па змесце эпоху. Мы павінны патрабаваць пафасу будаўнічага. Уся краіна цяпер живе лозунгам, высунутым правадыром большэвіцкай партыі тав. Сталіным—пафасам засваення новай тэхнікі, новых фабрык і заводаў. Ці-ж будаўнічы пафас і пафас засваення не павінен стаць пафасам нашых паэтаў? Безумоўна, павінен стаць. А, між тым, многія нашыя творы пра соцыялістычнае будаўніцтва, бледныя, няяркія, прасякнуты агульнай, лазунговымі фразамі. У кожным невялікім воры пэтакімнецца гаварыць на сусветныя тэмы. Творы многіх пісьменнікаў кампазіцыйна-раскіданыя, а галоўнае—у іх не адчуваецца вялікай сілы любові да людзей нашага класа і някавісці да нашага ворага, вялікай сілы пафаса будаўніцтва, які павінен ажывіць паэта, што працуе ў нашу эпоху. Не адчуваецца ў многіх паэтаў шчырых дачыненняў да будаўніцкай соцыялістычнай грамады.

Няхай тэма, факт, падзея, якую распрацоўвае паэт у сваім творы, будзе не сусветнага маштаба, няхай яна на першы погляд будзе і нязначная, але падзею, факт пэтакімнецца выключна ведаць, выключна перажыць, перажываць, пераадчыць і з вялікай сілай пафаса выразіць, каб невялікая падзея, факт узрос да сусветнага значэння. Вазьміце класікаў. Вазьміце класічнага прадстаўніка паэзіі Гайне. Кожны твор яго поўны ісцунай думкай, пэўным пачуццём, пэўнай ідэяй, а нашыя многія творы поўны, але толькі агульшчыны і хадульнасці.

Але ёсць у нас цэлы шэраг твораў, якія сведчаць, што паэзія наша ўзнімзецца на вышынню сапраўднага рэвалюцыйнага пафаса. Гэта творы нашых лепшых пролетарскіх, савецкіх пісьменнікаў.

Хаця кожны паэт у любую эпоху мае багаты матэрыял для свае творчасці (зразумела, паэт, які звязвае свой лёс з лёсам прагрэсіўнага рэвалюцыйнага класа), аднак-жа паэты мінулых пакаленняў былі абмежаваны ўмовамі тае рэчаіснасці, у якой яны жылі. Рэчаіснасць убогая, бедная скоўвала і абмяжоўвала творчыя мажлівасці паэта. У якіх умовах жыў і працаваў такі выдатны паэт—рэвалюцыянер, як Гайнрых Гайне? У лепшыя часы свайго творчае дзейнасці, калі Гайне быў звязаны з рэвалюцыйнай барацьбой на барыкадах у 1848 годзе, у дні свайго дружбы з Марксам, Гайне ўзнімаўся на вялікую паэтычную вышыню. Але Гайне абкружала нянавіная яму бюргерская, мяшчанская, тупая Германія. Гэта дало права Пісаразу пра ўмовы работы Гайне пісаць наступнае:

„Перад вамі стаць жыванісен. На палітры яго гараць фарбы нябачанай яркасці, ён узмахнуў пэндзлем, і праз дзве хвіліны вам усміхнецца з палатна, або нават проста са сцяны, цудоўная жаночая фізіяномія, на вас глядзяць дэманічна-страстныя вочы агіднага сатыра... Потым усё замазана чорнаю фарбаю, і сам мастак аглядаецца і глядзіць на вас з выключна сумнай усмешкай... Вы пытаеце ў мастака з паважлівай разгубленасцю, на што

ён губіць сваё ўласнае надзвычайнае стварэнне і нашто ён пры ўсім выключным таленце гуляе і дурэе фарбамі, змест таго каб узяцца за вялікую і моцную работу.

— Няма чаго рабіць, — адказвае вам мастак; — няма сюжэтаў, — растлумачвае мастак. Разгубленасць ваша павялічваецца, і вы шчыра прырэчыце, што сюжэтаў усюды і заўсёды можна знайсці безліч...

— Сюжэтам, — кажа ён з дакорам, выразна падкрэсліваючы кожнае слова, — я называю такую думку, якая ўладае ўсёй маёй істотай і не дае мне сунакою ні днём, ні ноччу да тых пор, пакуль я не вырву яе з сябе і не прыкую да палатна. Такіх сюжэтаў я не бачу і не адчуваю ў атмасферы, што акружае мяне. Якія вялікія, трагічныя ўмовы жыцця і працы былі ў Гайне, калі ён казаў: „няма чаго рабіць“.

Гледзячы на нашу выключна гераічную і выключна багатую эпоху, смешна ўспамінаць тых часы, калі мастак гаварыў, што няма сюжэтаў. Якое багацце тэм, ідэй, сюжэтаў, фарбаў, вобразаў для мастакоў нашага часу! Яны найшчаслівейшыя з пісьменнікаў света. У гісторыі чалавецтва ні адзін з пісьменнікаў не меў такіх спрыяльных, такіх выключных умоў для вялікае творчае работы, якую маюць савецкія пісьменнікі. Вось чаму нам трэба змагацца за тое, каб паэзія была магутнага зместа, каб паэты выкарыстоўвалі ўсё багацце тэм, ідэй, фарбаў, сюжэтаў, якімі поўна савецкая рэчаіснасць. Вось чаму нам трэба змагацца супроць голага агітатарства, супроць эстэтызма, сантыментальнасці рознага рода. Нам патрэбна паэзія выключна баявая, выключна ўзброеная на бясплатнае змаганне супроць ворагаў пролетарыята.

Як Гайнрых Гайне ацэньваў сваю ролю паэта:

„Я сапраўды не ведаю, ці варты я таго, каб мне калі-небудзь упрыгожалі труну лаўровым вянком. Паэзія, як ні любіў я яе, была для мяне заўжды толькі святой цацкай, або святым сродкам для нябесных мэт. Я ніколі не прыдаваў вялікай цаны славе паэта, і хваліць або ганіць будучь мае песні, мяне гэта мала трывожыць. Але я жадаю, каб на труну маю паклалі меч таму, што я быў храбрым салдатам у вайне за шчасце чалавецтва“.

Савецкім паэтам трэба імкнуцца зрабіць сваю паэзію такой, каб яна была вострай зброяй, вострым мячом у змаганні за лепшую будучыню чалавецтва. Наша паэзія павінна быць вострай зброяй у змаганні за тыя ідэалы, што вызначаны чалавецтву класікамі марксізма-ленінізма — Марксам, Энгельсам, Леніным, Сталіным. Нашыя паэты павінны быць храбрымі салдатамі ў барацьбе за камуністычнае грамадства.

Некаторыя моманты паслякастрычніцкага развіцця беларускае паэзіі

Што мы мелі ў беларускай паэзіі некалькі год таму назад? Пасля Кастрычніцкай рэвалюцыі пачаўся шпаркі і інтэнсіўны рост літаратуры і мастацтва. Кастрычніцкая рэвалюцыя ўзняла пласты



рабочых і сялян да вялікае творчае работы. Кастрычніцкая рэволюцыя высунула багата новых талентаў з асяроддзя працоўных. Пасля Кастрычніцкае рэволюцыі найбольш буйным пролетарскім паэтам, які быў узгадаваны ў змаганні за Совецкую Беларусь, у змаганні супроць імперыялістычных акупанцкіх банд, з'яўляўся Міхась Чарот. Творы Міхася Чарота поўны пафасу змагання эксплаатуемых мас за пролетарскую рэволюцыю на фронтах грамадзянскай вайны. Творы Міхася Чарота паказвалі ўсё пакутнае мінулае, чым была старая Беларусь, і як яна ў бойках, у віхурах з лапцюжнай Беларусі ператварылася ў Беларусь рэволюцыйных паўстанняў, у Беларусь партызанскага руху, у Беларусь, што змагалася супроць белапольскіх і нямецкіх акупантаў, у Беларусь, што вяла змаганне з унутранай прадажніцкай нацыяналістычнай контррэволюцыяй. Міхась Чарот у сваёй паэме „Комсамолія“ ў баявых і мужных радках адлюстроўвае гераізм, самаахвярнасць, з якой комсамольцы вёскі ідуць на змаганне за маладую сацыялістычную рэспубліку. Пачатак паэмы дае вобразы вясковых хлапцоў у зрэбных світках, якія здольны на вялікі гераізм:

„Вёска дрэмле: вечар ліпнёвы<sup>1</sup>  
Толькі вуліцы звонкі смех..  
У ланці абутыя з ліп новых  
Едуць яны на начлег.

І вось комсамольцы-партызаны загарэліся помстаю на тых, хто перажкаджае ім будаваць маладую рэспубліку:

Загарэліся хлопцы помстаю,  
Калі гэтак—адплата не грэх,  
Хто з касой, хто з сякераю востраю.  
Вышлі ў пушчу на новы начлег.

Звоніць пушча зноў рэзудалымі,  
Зноў шугае на вогнішчы корч,  
Калі трэба, то раз ударым мы.  
Ты маўчы, чорнавокая ноч.

Чаму мы так высока цэнім гэтыя радкі Міхася Чарота? Таму што ў іх Чарот пранікнуты вялікай сілай любові да комсамольцаў партызанаў, вялікай сілай адданасці да тае гераічнае справы, якую робяць комсамольцы-партызаны, таму, што гэтыя радкі поўны вялікага паэтычнага пафасу.

Міхась Чарот пасля Кастрычніцкай рэволюцыі быў не адзіны. Нараджаецца новае пакаленне маладых рэволюцыйных паэтаў. За Міхасём Чаротам выступае Паўлюк Трус, Андрэй Александровіч, Крапіва. Паўлюк Трус, пішучы пра грамадзянскую вайну, ішоў па тэй-жа паэтычнай лініі, па якой ішоў і Міхась Чарот. Творы яго пра партызанаў, пра юных арлянят-комсамольцаў, пра іх адвагу і сілу ў змаганні.

<sup>1</sup> У большасці вершаваных вытрымак парушана аўтарская разбіўка радкоў.

Александровіч унёс ў маладую паэзію дынаміку гарадскога жыцця, паказаў моманты жыцця пролетарыята горада, што асабліва вылучала яго сярод іншых паэтаў. Творчасць Крапівы на этапе аднаўлення перыяда, адыграла вялікую ролю ва ўсталяванні новых культурных форм жыцця на вёсцы, у змаганні супроць сілы рэлігійнага ўплыву, супроць п'янства і інш. Крапіва паказаў сябе моцным, вострым і кваліфікаваным сатырыкам. Маладая рэвалюцыйная літаратурная плынь правільна супроцьстаўляла свае погляды буржуазна-нацыяналістычным поглядам старога пакалення беларускай літаратуры. Яны, рэвалюцыйныя паэты, у мастацкай форме змаглі разбурыць тое статычнае, цягучае, лірычна-сентыментальнае, што характарызавала горшых прадстаўнікоў старой беларускай літаратуры.

Маладая рэвалюцыйная літаратурная плынь правяла велізарнае змаганне, пад кіраўніцтвам ленінскай партыі, супроць паэтычных прадстаўнікоў нацыянал-дэмакратызму, супроць паэтаў тыпа Дубоўкі. Пушчы, якія ў сваёй творчасці культывавалі старыя літаратурныя каноны горшых прадстаўнікоў дэрэвалюцыйнай літаратуры. Асноўным зместам творчасці буржуазна-нацыяналістычных пісьменнікаў з'яўлялася тэма „роднай краіны“, „бацькаўшчыны“ ў нацыяналістычным разуменні яе. Гэтыя пісьменнікі ўсе мажлівыя поёмы і метады выкарыстоўвалі для сваіх контррэвалюцыйных нацыяналістычных мэт, для нацыяналістычнай прапаведзі. Увесь свой сарказм нацыяналістычныя „рыцары“ накіроўвалі на высмейванне заваёў дыктатуры пролетарыята. Гэтыя праявы контррэвалюцыйнага буржуазнага нацыяналізма, нацыяналістычныя настроі маюць яшчэ месца і цяпер на пэтычным фронце. Нельга тут не прыгадаць такіх нацыяналістаў у паэзіі, як Лужанін, Таўбін, Астапенка, Астрэйка. Гэтыя паэты карысталіся найбольш формамі маскіроўкі ў сваіх творах. Контррэвалюцыянер Астрэйка піша паэму пра Бенгалію. У ёй літаральна спісвае з антысавецкіх паэм Дубоўкі і, апрача таго, алегарычна пад умовы капіталістычнае эксплуатацыі і прыгнёту ў Бенгаліі падстаўляе... Савецкая Беларусь. Так кулацкі абаронца Астрэйка пераліцоўвае творы кулацкага абаронцы Дубоўкі, ужываючы форму маскіроўкі, характэрную для цяперашняга этапу змагання класавых ворагаў супроць пролетарскай рэвалюцыі. А вазьміце такіх паэтаў, як Лужанін, Таўбін, Астапенка. Ці-ж не хавалі яны за эстэтызм буржуазнага тыпа, за голы фармалізм, за голую фразеалагічную паэзію свае варожыя класавыя мэты? Зразумела, што рэшткі нацыяналістычных тэндэнцый і нацыяналістычных праяў будуць выяўляцца ва літаратурным фронце і надалей, і нам трэба быць пільнымі, паказаць як за рознымі фармалістычнымі выкрутасамі хавецца буржуазны нацыяналізм, расшыфроўваць класавата ворага. Удар па рознага рода нацыяналізмах павінен быць нанесен моцны і сакрушальны. Пэтычны фронт павінен быць узброены, каб самым рашучым чынам вырваць і вымесці са свайго асяроддзя



буржуазных нацыяналістаў, каб з усёй сілай змагацца з нацыяналізмам, як з самай ганебнай і скардчай мінулага. Паэт, які хоча працаваць на карысць сацыялізму, не павінен рабіць ніводнае ўступкі нацыяналізму, а наадварот—павінен усю сілу, увесь свой тэмперамент накіраваць на змаганне з праклятай спадчынай буржуазнага нацыяналізма.

### Далейшы рост паэзіі

Сёння наша паэзія куды больш багатая па сваіх катэгорыях, памерах і якасці, ніж некалькі гадоў таму назад. Наша паэзія, якая расла ў класавых бойках, увесь час мужнела і ўдэсканальвалася. Наша паэзія ў працэсе свайго росту крытычна скарыстоўвала ўсё тое лепшае, што ёсць у старой дэмакратычнай паэзіі; нашы паэты вучыліся, набывалі новыя формы, новыя творчыя асаблівасці. Цяпер ёсць у нас разгорнуты і вялікі паэтычны фронт. Колькасць нашых паэтаў, зразумела, не вымяраецца пачыню, шчыню асобамі, як гэта сцвярджае т. Глебка ў дыскусійным артыкуле, надрукаваным у газеце „Літаратура і мастацтва“. Маём узросшую і па якасці і па колькасці паэтычную прадукцыю. Але справа іншая, што гэтая прадукцыя нас цалкам задаволіць не можа. Эпоха грандыёзная, а якасць паэзіі адстае ад эпохі. Асноўныя недахопы нашае паэзіі вынікаюць з таго, што яна недастаткова глыбокая, што яна часамі поўная агульных фраз, у ёй часта мала канкрэтнае распрацоўкі пэўнае тэмы, пэўнага жыццёвага факта. Форма нашых паэтычных твораў вельмі і вельмі недасканалая, а сустракаюцца і зусім непісьменныя творы. Эўфанічны, гукавы, рытмічны бок паэтычнага мастацтва распрацоўваецца слаба, мова паэтычных твораў часта неахайная. Мала ў нашай паэзіі вялікіх пытанняў, вялікіх кардынальных праблем нашага часу.

Тав. Глебка ў сваім артыкуле падзяляе нашу паэзію на чатыры кірункі. Цяжка зразумець, што тав. Глебка кладзе ў аснову гэтага падзелу. Тыя адзнакі, пра якія ён гаворыць, больш стасуюцца творчага аблічча кожнага з паэтаў, бо, як вядома ўжо, кожны паэт мае сваё, асаблівае, адметнае, што адрознівае яго ад іншых. Менавіта гэта Глебка зблытаў з пытаннямі кірункаў у паэзіі. Напрыклад, адзін з кірункаў, вызначаных Глебкам, у прадстаўнікі якога ён залічае Андрэя Александровіча і Пятруся Броўку, вызначаецца, на думку Глебкі, „актуальнасцю тэм, насычанасцю трывагамі і радасцямі нашых дзён, простым і прачулым падыходам да рэчаіснасці“.

Але які-ж гэта паэтычны напрамак? Гэтыя якасці павінны быць якасцямі кожнага паэта нашага часу.

Перад намі творчасць пралетарскага паэта Андрэя Александровіча. Паспрабуем разабрацца, чым жа сапраўды характэрна яна і якія асноўныя якасці вылучаюць яе з лану іншых твораў паэзіі. Найбольш цікавым творам у Александровіча, з'яўляецца

паэма „Цені на сонцы“. У паэме яскрава вызначыліся рысы творчасці Александровіча, якія забяспечаць мастацкае, поўнае развіццё паэта. Гэты твор—вострая сатыра на нашых ворагаў. Ён кожным сваім радком высмейвае, б'е „цені“, што падпаўзлі на савецкае сонца. Уся нянавісць паэта накіравана супроць ворагаў соцыялістычнага будаўніцтва. Александровіч рэдка шаржуе ворага, наадварот, ён паказвае ворага поўна, усебакова. Александровіч піша ў паэме верш у духу добрага старога эстэтызма, каб праз гэты верш выявіць паэта буржуазнай школы. Ён паказвае той знадворны бляск, знадворную слоўную акрасу, за якую „цені“ хаваюць сваю шкодніцкую і нацыяналістычную дзейнасць. Сіла гіроніі, сіла сатыры з'яўляецца вялікай зброяй у літаратурнай дзейнасці Андрэя Александровіча. У гэтым дадатная якасць паэмы „Цені на сонцы“. Там, дзе Александровіч гаворыць лірычным вершам пра нашае будаўніцтва, пра нашыя творчыя палёты, атрымліваецца таксама пераканальна. Наогул форма паэмы „Цені на сонцы“ выразная і ясная. Уступ да паказа агідных „ценяў“ у паэме пачынаецца адлюстраваннем тых вялікіх будаўнічых працэсаў, што адбываюцца ў краіне Саветаў:

Краіна родная, савецкая краіна,  
Табе я ў песнях сэрца аддаю.  
Ты красуеш ростам рыштаванняў  
Творчай працы гартаваных сіл.  
Ты ў агні шчаслівага світаньня,  
Быццам раніцай на небе небасхіл.

Гэтыя паэтычныя радкі ясна фармулююць тую думку, якую Александровіч хоча выразіць. Гэта шчырыя лірычныя дачыненні да нашага соцыялістычнага будавання. Твор „Цені на сонцы“ па сваёй фармальнай, кампазіцыйнай пабудове ясны, просты.

Да ліку лепшых твораў Андрэя Александровіча належаць яшчэ такія творы, як „Фабрыка смерці“ (апошняя рэдакцыя), верш „Сасна“ і з драматычных твораў п'еса „Напор“. Што-ж найбольш характэрнае для ўсіх гэтых твораў Александровіча? Характэрная рыса гэтых твораў, як і ўсёй творчасці Андрэя Александровіча, што паэт сваю творчасць самым шчыльным чынам звязвае з тымі актуальнейшымі праблемамі, якія высоўвае на кожным этапе будаўніцтва пролетарыят, партыя. Александровіч сваю творчасць уключае ў працэсы змагання супроць класавых ворагаў пролетарыята. Творы Александровіча дапамагаюць нашай партыі ў яе змаганні за соцыялістычнае будаўніцтва. Асноўныя творы паэта характэрны таксама і простасцю формы і менавіта таму яны знайшлі сабе шматлікага чытача сярод працоўных мас. Александровіч ёсць адна з асноўных вядучых фігур паэтычнага фронту, і таму мы да творчасці яго падыходзім з вялікімі патрабаваннямі. Дадатным у творах Александровіча з'яўляецца вялікі пафас, з якім паэт ставіцца да рэчаіснасці, яснасць і стройнасць паэтычнай формы. Вазьміце для прыкладу верш



„Фабрыка смерці“. У вершы вялікая сіла нянавісці да фашыстоўскіх эксплаататараў, да фашыстоўскіх „цывілізатараў“:

Краіна родная! Дарогі крыжывыя!  
Гудзеце гоманам нахмураных прысад:  
Польшча сёння, як царская Расія,  
Краіна смерці, краіна цёмных крат.

Творчасць Александровіча, яе палітычную актуальнасць мы высока ацэньваем. Але ў радзе твораў Александровіча выяўляюцца моманты фармалізма, і пра гэта трэба проста і адкрыта сказаць паэту, асабліва ў паэме „Хлебная зіма“.

Больш дасканалым і мастацкім з’яўляецца твор Александровіча „Пагранічная вясна“. Найбольш яркія і мастацкія моманты ў паэме тыя, дзе Александровіч у прастай, яснай, песеннай, дынамічнай форме заклікае:

І чуе сэрца гул падземны:  
Сей агонь,  
Падмайся пад’ярэмпы,  
Сей агонь!  
У далінах Віслы, Шары  
Сей агонь!  
Край збярэ ўраджай пажараў,  
Сей агонь!  
Больш агню—запалу болей,  
Сей агонь!  
Воля родзіцца ў падполлі,  
Сей агонь!

Аднак, і ў гэтай паэме ёсць лішняя цвятлівасць, змарок ужыта багата эпітэтаў, метафар, якія толькі перашкаджаюць агульнаму развіццю паэмы.

Мастацка-пераканальнай і ўдалай трэба лічыць п’есу „Напор“, хаця яна са сцэнічнага боку мае шмат недахопаў. У п’есе „Напор“ правільны падыход да нашага соцыялістычнага моладзі. Асноўныя супярэчнасці, выяўленыя Александровічам у асяроддзі нашага моладзі, характэрны і для іншых пес пролетарскай драматургіі. У прыватнасці „Дзяўчаты нашай краіны“ украінскага драматурга Мікітэнкі пабудаваны на тых-жа канфліктах, як і п’еса „Напор“. Цяжасць задачы, якая стаяла перад Александровічам у п’есе „Напор“, была ў тым, што асноўныя канфлікты трэба было вырашыць у вершаванай форме. Мы павінны цаніць п’есу Александровіча яшчэ і таму, што ў ёй Александровіч упершыню, бадай, сур’ёзна ўзяўся за распрацоўку рабочае тэматыкі, тэматыкі пра нашу вытворчую заводскую моладзь, пра комсамол.

Мы завастраем увагу на тым адмоўным, што ёсць у творчасці Андрэя Александровіча таму, што творчасць Александровіча папулярная сярод рабочых і сялянскіх мас. На прыкладах творчасці Александровіча вучыцца наша паэтычная моладзь, вось чаму мы павінны клапаціцца пра тое, каб гэта моладзь

вучылася на тым дадатным, што ёсць у творчасці Александровіча, а не на тых горшых прыкладах яго творчасці, якія трэба паэту перамагаць.

За прыклад таго, як тэму соцыялістычнага будаўніцтва трэба асэнсоўваць на канкрэтным і рэальным матэрыяле нашага часу, можна ўзяць верш Міхася Чарота „Сын партызана“. Гэты верш таксама можа служыць за прыклад, як трэба будаваць кампазіцыю паэтычнага твора. Зразумела, гэты верш Міхася Чарота мае значныя хібы. Але ў ім гучыць той сапраўдны чаротаўскі паэтычны голас, які мы з такою любоўю слухаем у паэме „Босыя на вогнішчы“ і „Комсамолія“. Верш „Сын партызана“ разгортвае жыццё маладога комсамольца з дня яго нараджэння да першых гадоў сталае і свядомае будаўнічае работы. Гэта гады прызыва ў Чырвоную армію. Малады комсамалец паказаны ў змаганні за калгас, раней яшчэ паказаны дзіцячыя яго гады, успрыманне ім факта смерці ў партызанскім атрадзе бацькі. Першая частка гэтага верша канчаецца там, дзе сын партызана ўпершыню свядома ідзе змагацца за тую справу, за якую памёр яго бацька:

Я, партызан, заветы помню  
Геройства крок іх быў вялікі,  
Для іх найлепшы будзе помнік—  
У бой ісці, як большэвік.  
Мы зломім ворага калоны  
Пераплывем крывавы вір...  
Непераможны стан чырвоны,  
Ваюем мы за вечны мір.

Можна было-б прывесці і слабыя мясціны з гэтага верша. Але асноўным з'яўляецца тое, што гэты верш напісаны ў простае, яснае і даступнае форме. Верш паказвае, што наэзія Чарота мае вялікія мажлівасці для свайго развіцця.

Кампазіцыйная выразнасць твора, вастрыня і яркасць вобразаў, простасць і даступнасць формы з'яўляюцца момантамі вельмі важнымі ў паэтычным мастацтве. За прыклад, як трэба верш будаваць на канкрэтным матэрыяле рэчаіснасці, можна прывесці верш Кандрата Крапівы, напісаны да 1 мая 1930 г. Якія канкрэтныя факты кладзе Кандрат Крапіва ў аснову свайго верша. Першая страфа ў яго вершы пабудавана на гастрыні, кантрастнай гастрыні слоўнага вобраза:

Зелень з чырванню ў размоўе,  
Май да нас прышоў у госці.  
Неларэмна й аы, панове,  
Зелянееце—ад злосці.

Крапіва для свайго верша скарыстоўвае ліст калгаснікаў Баброўні да пана Бернадкага. Парабкі пана Бернадкага напісалі такі ліст, ад якога пан Бернадкі ажно вые. Кантраснасць і сатырычная гастрыня слоўнага вобраза выяўляюцца асабліва ярка там, дзе Кандрат Крапіва гаворыць пра папу Пія, „намесніка



бога“, які „мовай маўзера святога абяцаў нам рай нябесны“  
Вось што піша пра папу Крапіва:

Не малыя-ж мы ўжо й самі,  
Рай будзем свой без папы  
І паслалі папу к... маме,  
Прэч ад нас святыя лапы!

Другі верш Кандрата Крапівы „Праметэй“, што прысвечаны барацьбе працоўных Заходняй Беларусі супроць сваіх ворагаў, у сэнсе канкрэтнасці і выразнасці пабудовы паказальна для нашае паэзіі.

Але адным з выдатных вершаў Крапівы з'яўляецца верш, накіраваны супроць нацыянал-фашысцкіх гандляроў лёсам Заходняй Беларусі—Луцкевіча і Астроўскага. Мала ў нас такіх ясных, сатырычных вершаў, накіраваных супроць нацыянал-фашыстаў. Крапіва будзе свой верш на зусім натуральнай алегорыі: ён называе Луцкевіча і Астроўскага нацыяналістычнай сукай польскага фашызма. Можна для некаторых эстэтаў ад паэзіі гэта будзе за груба. Але на наш погляд Крапіва робіць правільна. Ён называе Астроўскага, Луцкевіча іхнымі натуральнымі заслужонымі імёнамі. Гэтыя шчырыя служакі фашыстоўскіх банд, Астроўскі і Луцкевіч, зруйнаваны сілаю Крапівінае сатыры. Вось пра Луцкевіча:

Ён на кухню ваяводы  
Дасканала знае ходы:  
Пан Луцкевіч гаў, гаў,  
Каб Кірткліс даў.  
Ваяводу ён дагодзіць:  
Так на задніх лапках ходзіць,  
Так лісліва, віль, віль...  
„Пан Луцкевіч, пілы!“

Пан Кірткліс такі злітаваўся над гэтым „рахманым псом“, які так старанна прадае інтарэсы рабочых і сялян Зах. Беларусі:

Пёс рахманы, ды ласкавы,—  
Даць яму вянгліны й кавы!  
Пан Луцкевіч еж, еж,  
Будзеш гаўкаць лепш.  
Вось яшчэ клішак вудкі.  
А цяпер пашоў да будкі.  
Пан Луцкевіч, ляж, ляж!  
— Я, паночак, ваш!

Але грозна гучыць прысуд Крапівы над гэтымі нацыянал-фашысцкімі псамі:

Ланцугі аднак-жа рвуцца:  
Будзе пану, будзе й сучцы.  
Будуць суку біць, біць,  
Будзе з панам выць.

Крапіва знішчае сілай свае сатыры нацыянал-фашыстаў—Луцкевіча і Астроўскага. Гэты верш Крапівы ў працоўных мас Заходняе Беларусі будзе выклікаць агіду і нянавісць да нацыянал-фашысцкіх сук.

## Пра жанры і віды нашае паэзіі

Цікавы працэс адбываецца з жанрамі і відамі паэтычнае творчасці. Савецкая паэзія распрацоўвае два асноўныя віды паэтычнага мастацтва: лірыку і эпас. Асабліваю ролю набывае ў апошнія часы эпас. Эпічныя віды творчасці хваляюць і ўсё больш і больш зацікаўліваюць нашых паэтаў. Лірыка ў савецкай паэзіі мае тры асноўныя кірункі. Абстрактная павярхоўная лірыка, якая знайшла на пэўны час месца ў савецкай паэзіі, цяпер памірае, выжываецца з паэтычнага асяроддзя. Лірыка індывідуалістычная, псіхалагічна-утрыраваная—з'яўляецца справай невялікае колькасці пісьменнікаў—буржуазных эстэтаў. Але нарадзілася і нараджаецца ўжо новая лірыка—лірыка сацыялістычная, якая па-новаму асэнсоўвае праблемы жыцця, смерці, дружбы, кахання і інш. Такая лірыка мае вялікія перспектывы. Жанры паэзіі, якія развіваюцца ўнутры асноўных двух відаў паэтычнае дзейнасці—лірыкі і эпаса, перацярпелі вялікую якасную змену. Жанры ў старым сэнсе гэтага слова: паэма, вершаваная аповесць, вершаваная эпапея, альбо з невялікіх памераў—верш па сутнасці прынялі зусім іншы выгляд і ўзор. Многія-ж з жанраў паэзіі, што раней былі распаўсюджаны, цяпер паміраюць, але адначасова нараджаюцца новыя паэтычныя жанры. Напрыклад, вельмі распаўсюджанай за апошнія часы стала нізка вершаў на пэўную тэму.

Вялікую якасную змену перацярпелі і такія асноўныя віды паэтычнае творчасці, як эпас і лірыка. І эпас і лірыка не развіваюцца ўжо самаізалявана, адгароджана адно ад другога. [Мы маем зусім выразны працэс перакрываўвання эпаса і лірыкі.

Асноўнымі характэрнымі адзнакамі эпічнае паэзіі былі: выражэнне ідэі твора праз сістэму персанажных вобразаў, праз дзейных асоб, праз пэўныя сюжэтныя канфлікты, змаганне вобразаў, ідэй і г. д. Ідэя твора выяўлялася ў працэсе аналізу ўсіх гэтых складаных частак вершаванага паэтычнага твора. Эпічная паэзія гадамі выпрацавала свой арыгінальны тон, свае манеры.

Асноўнымі-ж характэрнымі адзнакамі лірычнае паэзіі было: паэт сустракаецца з светам, з рэчаіснасцю, з светабудовай сама-сам. Сам паэт усёй сваёй істотай выяўляе сваё дачыненне, свае адносіны да света, да людзей, да прыроды, да сацыяльных працэсаў, па сістэмы ведабудовы. Паэт гаворыць сваім уласным лірычным голасам пра нашу эпоху.

І вось цяпер мы бачым, што ні лірыка і ні эпас у чыстым сваім выглядзе не існуюць, бадай, у нашай паэзіі. У эпічныя творы ўносяцца моманты лірыкі. Адбываецца перакрываўванне эпаса і лірыкі. Эпічныя паэтычныя творы вельмі часта перапыняюцца лірычным адхіленнем ад імя самога паэта. У эпічныя творы ўносяцца моманты лірычнай паэзіі дзейных асоб твора. Адбываецца і адваротны працэс: у лірычных творах выкарыстоўваецца тон і манеры твора эпічнага. За прыклад можна прывесці верш



„Хаўтуры“ Аркадзя Куляшова. Верш па сваёй форме лірычны, але самы тон і манера разгортвання верша ўзяты з эпічнае паэзіі.

Вышэй ужо гаварылася, што за гады пасля рэвалюцыі адбылася вялікая якасная змена ў жанрах паэзіі. Бадай зусім памірзе такі жанр лірыкі, як ода. Рэвалюцыя наша, соцыялістычнае будаўніцтва не патрабуе голай одычнай хвальбы. Нам патрэбна глыбокая лірычная паэзія. Маякоўскі быў найбольш выдатны прадстаўнік гэтага жанра і на працягу доўгага часу яшчэ культываваў рэвалюцыйную оду, але цяпер ода ўсё больш і больш адмірае. Эпас, лірыка маюць вялікія перспектывы для свайго развіцця. А ўнутры гэтых відаў паэтычнай творчасці на развіццё маюць тыя жанры вялікую перспектыву, якія найбольш глыбока і найбольш нафасна адлюстроўваюць соцыялістычнае будаўніцтва. Наогул-жа, мы не павінны ігнараваць ні аднаго з тых жанраў, якія існуюць у нашай паэзіі. Наадварот, усё больш і больш развіваць іх. Соцыялістычны рэалізм не ігнаруе ні аднаго з жанраў паэзіі, пачынаючы ад вялікай паэтычнай эпапеі і канчаючы песняй, эпіграмай. З новых жанраў паэзіі ў нас нараджаецца лірыка патэтычная паэзія, творы, што спалучаюць глыбокую лірычнасць з патэтыкай (якая часткова ідзе нават ад оды, праўда, мае іншы выгляд і новую якасць). Прадстаўніком лірыка-патэтычнай паэзіі ў расійскай літаратуры з'яўляецца паэт Владимир Лугаўскай, а ў беларускай савецкай паэзіі Пятрусь Броўка.

Асноўнай дадатнай якасцю творчасці Пятруса Броўкі з'яўляецца тое, што ў апошніх сваіх творах ён тэму асэнсоўвае канкрэтна, пачуццёва, вобразна. У Пятруса Броўкі—лірычныя дачыненні да чалавека, што перабудоўвае свет. Пятрусь Броўка верыць у творчыя мажлівасці гэтага чалавека, ён захапляецца ім, любіць яго, радуецца за яго перамогі і сумуе яго сумам. У Пятруса Броўкі, асабліва ў апошніх яго творах, ёсць сграстнасць і мужнасць, якая гэтак патрэбна многім нашым паэтам. Лірычныя дачыненні да будаўніка соцыялізма перакрываюцца ў паэта з нянавісцю да нашых класавых ворагаў, сілай пратэста супроць здзекаў над ахвярамі фашыстоўскага тэрора, паэтычнай сілай любові да чырвоных партызан, чырвонагвардзейцаў, чырвонаармейцаў, загартаваных у бойках грамадзянскай вайны. З ліка верш ў пра першае мае верш Пятруса Броўкі вылучаецца як лепшы. Пятрусь Броўка на канкрэтных людзях паставіў праблему інтэрнацыянальнай еднасці паміж рознымі нацыянальнасцямі Савецкага саюза. У дзень першага мая—беларус, грузін, украінец, туркмен—кожны з іх горды за свае рэспублікі—рэспублікі магутнае соцыялістычнае будоўлі, рэспублікі магутнае сельскае гаспадаркі, рэспублікі радасці, кветак, сонца. Аднак, верш гэты пры ўсіх сваіх дадатных паэтычных якасцях зроблены далёка недасканала. Дрэнным у вершы з'яўляецца тое, што ў ім усе прадстаўнікі розных нацыянальнасцяў хваляцца, бадай, адным што іх краіны багаты: дзяўчатамі, садамі, песнямі, акрамя экзатычных асаблівасцяў кожнай краіны паасобку. Зразумела, ёсць

пэўная ненатуральнасць і ў самой кампазіцыі верша. Але гэта ўсё з'яўляецца другарадным у параўнанні з асноўнай ідэяй твора.

Бядняк Грузіі, які пакутваў над кітменем, які павінен быў ісці да кулака ў кабалу, цяпер выпрастаў свой стан, цяпер можа пэўна сказаць, што Грузія—яго.

Рабочы і селянін—украінец, беларус, туркмен, што працавалі ў мінулым на памешчыка, капіталіста, кулака—цяпер выпростваюць свой стан і могуць пэўна сказаць—Украіна, Беларусь, Туркменія належыць ім.

Чым-жа была паэзія Броўкі раней? Пятрусь Броўка прайшоў складаны шлях у сваёй творчасці. Ад прымітыўных, абстрактных, беспачуццёвых, „звышіндустрыяльных“ вершаў на першых этапах сваё творчае дзейнасці—да лірыкі новага чалавека. На мінулых этапах сваё творчасці ў Пятруса Броўкі побач з рабочай тэматыкай, якая сваімі карэннямі ўрасталала ў фабрыкі, заводы,—панавала выключная схема, беспадстаўнае захапленне „молатамі“, „сталлю“.

Мне сонца сёння домна,  
А цэх мая радзіма.  
Бі, молат многатонны,  
Бі, молат, без спачыну.  
Кавадла, будзь гартованым,  
Круціся, сталь, вужакаю.  
Да выхаду гатовы мы.  
З каслямі, жняўрамі.

Чым характэрны такія вершы, якія Пятрусь Броўка пісаў некалькі год таму назад? Тым, што ў іх выключная ідэйная пустата, тым, што ў іх на ўсе лады дэкламуецца „кавадла гартаванае“, „сталь вужакаю“, тым, што ў іх беспадстаўнае захапленне домнамі, молатамі, і за гэтымі домнамі, молатамі пісьменнік не бачыць людзей, што твораць новы, выключны па сваіх маштабах і грандыёзнасці, сацыялістычны свет.

Мы цвёрдымі калонамі  
Рабіць прыйшлі не жартамі.  
Хай дым і гар заслонамі,  
Працуйце, вентылятары.

Што перашкаджала творчаму росту Пятруса Броўкі на тым этапе? Адсутнасць паэтычнае культуры, упартае вучобы, павярхоўнасць і неглыбокасць светапогляда. Адсюль і ішло гэтае голае „заводскае“ фіксатарства, адсюль і ішла такая бесклапотнасць у дачыненні да рабочых, што працуюць на заводзе, у дачыненні да працэса вытворчасці. Паэту, бачыце, усёроўна: „Хай дым і гар заслонамі, працуйце, вентылятары“. Пры тым узроўні паэтычнай культуры і светапогляда, на якім стаяў Пятрусь Броўка, такія вершы былі для яго зусім натуральнымі. Яшчэ зусім нядаўна Пятрусь Броўка ў вершы „Цэхавыя будні“ прагульшчыка характарызаваў так:

І ходзіць вясёлы, як спелька п'яны,  
Ноч прамільгнулася паўлітроўкай.  
Кліча гудок, прагульшчык не ўстане.



Адкуль бралася ў Броўкі тут сістэма такой грубай локальнасці вобразу, што ён дагаварваецца аж да таго, што, „Ноч прамільгнула паўлітроўкаю“. Гэтая грубая локальнасць вобраза ішла ад узкага ўзроўня паэтычнае тэхнікі, паэтычнае культуры. Тое, што адсутнасць паэтычнае тэхнікі, паэтычнае культуры вельмі і вельмі перашкаджала расці такому таленвітаму паэту, як Пятрусь Броўка, на гэтае паказвае адзін з добрых вершаў Пятруса Броўкі, гэта верш „Гады, як шторм“. Вось у гэтым лепшым вершы Пятруса Броўкі багата нелогічных і нават непісьменных мясцін. Напрыклад, Броўка піша: „сэрца забілася ў тысячы зор“. Альбо пра Леніна: „стаў мільёнаў надзейны матор“. Альбо: „Мы вышлі ўсе вінтоўкаю і ломам пабудаваць жыццё і даглядзець“. Гэты вобраз неарганічны, няправільны, які скрыўляе сэнс тае думкі, якую хацеў выразіць паэт. Калі жыццё пачаць даглядаць ломам, дык не вельмі здорава будзе для самога жыцця.

Пятрусь Броўка больш, ніж іншыя паэты, упарта працаваў, каб перамагчы абстрактнасць, агульшчыну, непатрэбную і лішнюю індустрыяльшчыну, што гэтак панавала ў яго ранейшых творах. Пятрусь Броўка, без павялічэння можна сказаць, вырас як паэт удвойчы. Пятрусь Броўка, адкідаючы непатрэбную агульшчыну і схему, паводле якой ён будаваў свой верш, пакінуў сабе рабочую тэматыку. І гэта дадатная з’ява ў яго творчасці. Пятрусь Броўка, адкідаючы ўбогасць формы сваіх ранейшых вершаў, пакінуў сабе актуальнасць і баявізм верша. Пятрусь Броўка набыў лірычны голас і перакрываў гэтую сваю лірычнасць з патэтычнай мужнасцю і страстнасцю.

Паэт гаворыць пра зямлю. Яна паўстае перад ім, як жывая, яна стаіць на каленях, яна хоча раджаць багатыя ўраджаі. Зямля просіць укласці яе грудзі цёплым гноем, „каб жар у грудзёх не пагас“. Праз гэтую суб’ектыўную сустрэчу паэта з зямлёю ён хоча мабілізаваць увагу калгасніка, работніка сацыялістычнага земляробства на добрую дасканалую апрацоўку зямлі. Ён як-бы разам з зямлёю просіць новага ўладара, новага чалавека, што прышоў на сацыялістычныя палі, зразумець зямлю, даглядаць яе, любіць яе, каб з яе-ж скарыстаць вялікі плён.

І чалавек, новы гаспадар зямлі, зразумеў голас зямлі:

Мы-ж цябе зразумелі, зямля,  
Кормім гноем цябе,  
Кормім каліем,  
Каб ты кожнае лета цяжарнай была  
Не адным, а трыма ўраджаямі.

Гэты верш трэба лічыць за лепшы лірычны твор. І калі параўноўваеш верш Броўкі „Зямля“ з вершам, дзе ён абстрактна ўсхваляе кавадла, кавалю, молат, дык бачыш выключны рост Пятруса Броўкі як паэта.

Пятрусь Броўка робіць вялікую і карысную работу ў нашым партыйным друку. Пятрусь Броўка сістэматычна супрацоўнічае там. Пятрусь Броўка піша творы на актуальнейшыя тэмы сацыя-

лістычнага будаўніцтва і класавага змагання. Гэта творы пра пасеўную кампанію, пра ўборку ўраджаю, пра жніво, творы, што паказваюць актывізацыю класава-варожных, кулацкіх сіл на вёсцы. У творах Пятрусь Броўка паэтызуе, усхваляе тое дадатнае, што ёсць у нашым грандыёзным будаўніцтве на вёсцы. Да ліку такіх вершаў належыць цыкл вершаў Пятруса Броўкі „Вясна і людзі“. Вершы гэтыя тэхнічна апрацаваны. У вершах „Вясна і людзі“ Пятрусь Броўка бярэ канкрэтных герояў веснавое сяўбы, якія, перамагаючы недаверлівасць многіх калгаснікаў, перамагаючы кулацкую хлусню, вышлі на змаганне за звышраннюю сяўбу, вышлі на змаганне за соцыялістычны ўраджай. Сярод гэтых людзей—першым Байлук Сцяпан. Байлук Сцяпан шмат гора бачыў, таму ён не можа ўсім сэрцам, усімі сваімі пачуццямі, істотай не любіць новы соцыялістычны лад:

Байлук Сцяпан! Ці помніш ты  
Хаду Бярозай і Дзвіной?  
Па рэчцы сумна йдуць плыты,  
І ты скілееш за кармой.  
Байлук Сцяпан, ты гора знаў:  
Ці раз у дарозе цябе град біў?

Гэты, пакрыўджаны ў мінулым, чалавек, пайшоў за новым соцыялістычным ладам. Ён з'яўляецца адным з перадавых змагароў за веснавую сяўбу. Пятрусь Броўка з паэтычнай шчырасцю і любоўю ставіцца да Сцяпана Байлука, таму, што паэт не стаіць у баку ад тае справы, якую робіць Байлук Сцяпан, таму, што ён сам кроўна зацікаўлены ў перамозе таго лада, якому гісторыя прызначана весці чалавецтва наперад.

Так ад краю да краю  
Неабдымнымі гонямі,  
Склаушы сілы упартыя  
І магутныя сродкі,—  
Мы ішлі трактарамі,  
Мы праходзілі конямі  
Праз вясну  
Пераможнай другой пяцігодкі.

Такія вершы на актуальнейшыя тэмы нашага будаўніцтва Пятрусь Броўка сумленна апрацоўвае. І гэта надзвычай важна, бо нам патрэбны вершы на актуальнейшыя тэмы соцыялістычнага будаўніцтва выключнай мастацкай вышыні.

Самым, бадай, лепшым вершам апошняга часу ў Пятруса Броўкі трэба лічыць верш „Праз горы і стэп“. Гэты верш з'яўляецца лепшым таму, што ў ім выяўляецца страстнасць, пачуццёнасць, сіла любові да чырвонаармейцаў Самарскай дывізіі, якія праз горы і стэп, бураны, тыфус, белыя банды—правеслі выключную адданасць справе пролетарскай рэвалюцыі. Патэтычнасць, узнёснасць гэтага верша апраўдвае сама тэма гераічнага змагання каля Мінеральных Вод чырвонаармейцаў Самарскай.



Паэт патэтыкай любові гарыць да гераічных чырвонаармейцаў  
і патэтыкай нянавісці да іх ворагаў:

Дзе ты, лепшы наш доктар і брат, Бандарэнка?  
Помніш ты, помніш ты,  
Камандзір эскадрону, таварыш Сізоў  
Голы выскачыў з шабляй на аснежны пляц,  
Праклінаючы ўсіх і чарцей і багоў  
У непрытомнасці зваў ваяваць.

Гэтыя паэтычныя ўспаміны абвеяны сумам па загінуўшых на  
фронце таварышах, паказваюць гераізм, самазхварнасць, на  
якую былі здольны рэволюцыянеры-чырвонаармейцы:

Помніш ты, як "Войнаў у трызненні глыбокім  
З ложка кінуўся вобзём і расплюшчаным ніц,  
Плакаў дзіцем, што неўзе далёка  
Сямірэчча пылае ў агні.

Аднак, нават і гэты лепшы твор Пятруса Броўкі гаворыць  
пра тое, што трэба загаласці увагу паэта на яшчэ большае  
аўладанне паэтычнай тэхнікай, на яшчэ больш дасканалую апра-  
цоўку кожнага радка, кожнага слова, кожнага вобраза паэтыч-  
нага твора. А мясцін ненатуральных, паэтычна слаба апрацава-  
ных, недасканала напісаных з боку паэтычнае тэхнікі багата  
і ў вершы „Праз горы і стэп“. От, напрыклад, узор таго, як  
вобраз будзеца ненатуральна, нежыццёва, а штучна, выдуманна:

Едзеш, чуеш трывожны таварыша голас:  
— Я на дзікія скалы ўжо больш не хадок.—  
Скажа так і накоціцца труп яго долу...

Альбо: „вечер грае разлучыну шалёным тустэпам“. Гэты  
тустэп, калі ён пераносіцца ў абставіны бою, з'яўляецца абса-  
лютна не на месцы. Нельга тустэп з мяшчанскага асяроддзя  
пераносіць у абставіны гераічнай і пераможнай барацьбы.

Вялікім недахопам гэтага твора з'яўляецца яшчэ і тое, што  
ён кампазіцыйна надзвычай раскіданы і нястройна пабудаваны.  
Цікава, што тыфус, як ён трапляе ў чырвонаармейскія рады,  
паказваецца ў гэтым, параўнальна невялікім, вершы Броўкі, аж  
два разы. Прытым у другі раз ён паказваецца слабей, ніж  
у першы раз. Зразумела, што гэта паслабляе толькі паэтычны  
паказ. Ёсць яшчэ ў гэтым вершы частка вобразу штучных,  
з выкрутасамі, і гэтыя штучныя вобразы перашкаджаюць мастац-  
касці твора. Гэты верш Броўкі павінен быў быць максімальна  
скандэнсаваны, максімальна кампактны, а ён, на жаль, залішне  
раскіданы і расцягнуты.

Нядаўна надрукован урывак з паэмы Пятруса Броўкі пад  
назвай „Тысяча дзевяцьсот чатырнаццаты“. Не будзем дэталёва  
ўваходзіць у разгляд гэтага новага твора Пятруса Броўкі. За-  
рачаем увагу толькі на адну новую якасць, якая выяўлена  
ў гэтым творы Пятруса Броўкі. У нашых многіх паэтаў багата  
агульшчыны і рытарычнасці, але вельмі мала канкрэтных чала-

вечых вобразаў. Стварэнне канкрэтнага чалавечага вобраза—задача актуальная не толькі для прозы, а і для паэтычнай вершаванай мастацкай творчасці. Пятрусь Броўка робіць спробу ў гэтым творы паказаць жывы, канкрэтны, пачуццёвы вобраз абрубка імперыялістычнай вайны і паказвае яго надзвычайна ярка, так што мы гэты вобраз уяўляем, бачым, успрымаем яго ўсімі нашымі пачуццямі.

Усе гэтыя дадатныя якасці творчасці Пятруса Броўкі паказваюць, што ён стаіць на шляхах правільнага творчага росту.

### Узаемаадносіны эпаса і лірыкі

Эпас і лірыка з'яўляюцца асноўнымі відамі паэтычнай мастацкай творчасці, і ў рамках эпаса і лірыкі развіваюцца жанры паэзіі.

За апошнія часы зацікаўленасць да эпаса ў паэтаў усё больш і болаш узрастае. Калі мы пэўны час пасля Кастрычніцкае рэвалюцыі і, асабліва, у часы грамадзянскай вайны, мелі вялікую зацікаўленасць да рамантычнай паэзіі, да сваяасаблівых рамантычных од, якія ў абстрактнай форме, у абстрактных вобразах усхвалялі перамогу рэвалюцыі, ставілі нават перспектывы для перамогі рэвалюцыі ў маштабе ўсяго космаса, дык у працэсе нашага сацыялістычнага будаўніцтва ўсё больш пачынае займаць важнае месца лірыка, лірыка-патэтычная творчасць, і за апошнія часы вялікае месца бярэ эпас. Гэта зусім натуральна. Наша паэзія настолькі ўзрасла і акрэпла, яна столькі накіла фармальнага вопыта, ідэёвага вопыта, што можа сапраўды стварыць вялікі эпічны вершаваны твор пра эпоху.

Мы не маем яшчэ вялікіх эпічных твораў пра сацыялістычнае будаўніцтва, у якіх-бы ў чалавечых вобразах праз выяўленне шматгранных пачуццяў і настройў людзей, праз барацьбу пачуццяў, праз сюжэтныя канфлікты выяўлялася складанасць нашага будаўніцтва.

Аднак зацікаўленасць да эпічнае паэзіі ўсё ўзрастае, і гэта дае нам падставы лічыць, што ў бліжэйшыя часы мы будзем мець вялікі эпічны твор пра сацыялістычнае будаўніцтва. Зацікаўленасць узнікае ў паэтаў да фэбульнасці, да сюжэтных твораў. Але справа ў тым, што паэты гэтак, як і празаікі, дрэнна ўмеюць будаваць сюжэт, фэбулу твора. Зазвычай нашы празаікі і паэты не ўладаюць мастацтвам адбора найбольш характэрных тыповых фактаў і канфліктаў для мастацкага твора. Усё, што напісана ў кампазіцыйна-настройнай форме, уключаецца ў твор. Вельмі мала яшчэ твораў у паэтычнай творчасці кампазіцыйна добра пабудаваных, сюжэтных і фэбульных.

Разам з зацікаўленасцю да эпічнае паэзіі пачынае ўсё больш і больш у паэзію ўваходзіць мова гутарковая. Гэта ў савецкай паэзіі з'ява не новая. Можна прывесці прыклады з твораў Маякоўскага, Сельвінскага, у іх мова гутарковая паэтызуецца, і яны



дасягнулі пэўнае мастацкае вышыні ў распрацоўцы мовы гутарковай. Гэта з'ява не адмоўная, калі яна будзе адбывацца разам з ростам лірычных элементаў ў паэзіі. Некаторыя нават прабуюць скарыстаць тон старагрэцкага класічнага эпаса. І, эразумела, неарганічнасць паміж праблемамі, ідэямі, якія выражае паэт, з формаю, з тонам твора, выяўляюцца яскрава.

Адсюль эразумела, што тон і манеры старых эпапей нельга выкарыстаць да новых ідэй і новага матэрыяла савецкае рэчаіснасці, а таксама неадпаведнасць паміж зместам і тонам эпаса выяўляецца часамі ў Аркадзя Куляшова.

У многіх паэтаў эпас пачынае займаць галоўнае месца. Але і другі працэс адбываецца, і мы ўжо пра гэта гаварылі вышэй. Гэта—перакрыжаванне эпаса і лірыкі. У працэсе перакрывання эпаса і лірыкі, у працэсе паэтызацыі мовы гутарковай выяўляецца адна вельмі важная пагроза для эпічнае паэзіі. Гэта пагроза звязання эпаса да звычайнае жыццёвае праявічнае размовы.

Культываванне эпаса ёсць найбольш у такіх паэтаў, як Аркадзь Куляшоў і Алесь Зарыкі. Гэтыя два маладыя паэты ўнеслі дадатныя якасці ў беларускую савецкую паэзію.

У Аркадзя Куляшова арыгінальная рытміка, арыгінальны склад верша, у Куляшова арыгінальна і на-новаму распрацоўваецца тэма. Асноўным-жа для творчасці Куляшова з'яўляецца тое, што паэт гаворыць сам-на-сам з прыродай. Паэзія Куляшова ідзе ад лясоў, палёў, густых парэчковых рэшчын, валікага голаса жывое прыроды. Нельга сказаць, каб гэтыя пазіцыі Куляшова былі цалкам правільнымі. У многіх сваіх частках паэзія Куляшова з'яўляецца біялагічнай, імкненца абыйсці, абмінуць грамадскія чалавечыя працэсы, грамадскія адносіны. На Куляшова вялікі ўплыў мела ранейшая творчасць Эдуарда Багрыцкага. Усё гэта яскрава выявілася ў паэме „Крыўда“. А паэма „Крыўда“ была ў творчым развіцці Аркадзя Куляшова важным крокам. Наогул, да паэмы „Крыўда“, Куляшова, як паэта, не існавала, а ў паэме Аркадзь Куляшоў знайшоў сваяасаблівы тон, манеру творчасці, непадобную на манеру творчасці іншых паэтаў. Але тое, што Куляшоў у сваёй творчасці імкнуўся абыйсці грамадскія працэсы чалавечае дзейнасці, весці свае вобразы ад прыроды, ад зямлі, ад усяго таго, чым жыве свет, так званы, непасрэдны і „незакуты ў рамкі грамадскіх працэсаў“, гэта было вялікім палітычным зрывім у творчай дзейнасці Аркадзя Куляшова. Гэта прывяло да таго, што „Крыўда“ па сутнасці стала творам пацыфічным.

„Крыўда“ паэма пра імперыялістычную вайну, паэма пра жахі імперыялістычнай вайны. Куляшоў паказвае пераважна гэтыя жахі вайны, не як жахі, што ідуць ад сацыяльнага лада капіталістычнай сістэмы, а як жахі, што ідуць ад самае прыроды. Людзям адрываюць ногі, рукі, атручваюць вочы газам, людзі прыдуць пакалечанымі дахаты, яны не змогуць даглядаць свае і спадары, скаціну не змогуць выйсці „роснымі раннямі за плугам на поле“. Адсюль трагедыя чалавека. І ён помсціць.

пераважна, за гэтую сваю біялагічную крыўду, за тое, што ў яго адабралі яго прыродную мужнасць і загартаванасць. І вось, у наіўным разуменні паэта, калекі, па сутнасці бездапаможныя, сабраліся, каб пайсці помсціць „усім генералам“, што адарвалі ім рукі, ногі, што газам пакалечылі ім вочы. Нам вядома, што здаровы і мужны клас чалавечай гісторыі—пролетарыят знішчыў той лад, які параджаў вайну. Яго сама гісторыя паклікала разбурыць увесь той паганы лад, што ўсталяваны капіталістычным грамадствам. А Аркадзь Куляшоў наіўна верыць, што гэтыя пакалечаныя вайной людзі могуць адпомсціць „усім генералам“.

Але-ж паэма „Крыўда“ мае багата выключных па лірычнай сіле мясцін. Менавіта, лірычных мясцін, у эпічным творы. Тут мы якраз падыходзім да факта перакрываўвання эпаса і лірыкі. У Аркадзя Куляшова выявілася яна найбольш яскрава. Тонам эпаса ў паэтычным творы ён дае значныя ўзоры лірыкі.

Аркадзь Куляшоў піша пра людзей пакалечаных, якія цягаліся ў дзесяцях па свеце, хадзілі аж да Кіцяха-града, шукалі паратунку, але нідзе не знайшлі яго:

Жыццё іх сумнейшае за лістапад—  
Бязногія, бязрукія, сляпыя.  
Ляжалі яны ў лазарэтах і больніцах,  
Кульгалі яны па дарогах знаёмых  
І цела кіямі сваё падпіралі.

Ляжалі яны на шляхох і вылі пад  
Веграм, пад снегам, пад дымам, пад пылам.

Усю трагедыю людзей, пакалечаных капіталістычным светам, Куляшоў адчувае ярка і паэтычна. Эпічнай сілай і размахам вее ад яго радкоў пра калек, што ідуць і шосты, і сёмы, і восьмы тыдзень, каб толькі адпомсціць людзям, што зрабілі іх калекамі. Адчуванне смерці, жудасць перад смерцю пакалечанага вайной чалавека ў мастацкіх паэтычных вобразах паказвае Аркадзь Куляшоў.

Цемень.. Цемень... Сонца дзе?  
Сонца няма, сонца ў крыні...  
Маці! Маці! Прынясі свай светлы дзень  
Ад лясцоў блакітных і чыстых крыніц.  
Маці! Напаследак сыну,  
Прынясі вады і кудзеры паглядзь...  
Будзе рад вачам гваім ён сінім...

Лірычная шматкаляровасць, паэтычная шматадчувальнасць, разуменне чалавечае психалогіі характарызуе гэтую паэму Аркадзя Куляшова.

Нядаўна вышла з друку паэма Аркадзя Куляшова „Аманал“. Замысел паэмы правільны і актуальны. У паэме Аркадзь Куляшоў хацеў паказаць класавое змаганне на вёсцы. Два перыяды ў развіцці НЭП'а. Першы перыяд, калі капіталістычныя элементы мелі некаторую, праўда абмежаваную, мажлівасць для



свайго развіцця, і другі перыяд НЭП'а—рэканструкцыйны перыяд соцыялістычнага будаўніцтва, калі палітыка абмежавання эксплуатацыйна-кулацкай мажлівасці кулака перайшла ў палітыку ліквідацыі кулацтва, як класа. Куляшоў паказвае, як на вёсцы і ў горадзе адбываецца актывізацыя класава-варожых элементаў. У паэме Куляшоў паказвае кулака, які пралез у калгас на працу за бухгалтара. У паэме багата арыгінальнага, пачынаючы ад рытмікі і канчаючы другараднымі праблемамі і пытаннямі, што закрануты ў паэме. Арыгінальным у паэме з'яўляецца паказ жыцця і лёсу настаўніка, што скончыў жыццё самагубствам, паказ гандляра, юнака, шкодніцтва ў данбасаўскіх шахтах, у эпічных строфах паказана ярка і пераканальна. Але як мастацкае цэлае гэта паэма Аркадзя Куляшова з'яўляецца няўдалай. „Аманал“ паэма кампазіцыйна і фабульна раскіданая, нястройная, у паэме багата найўнага, непераканальнага і, галоўнае, у ёй выявілася небяспека, якая мае простае дачыненне да ўсяе эпічнае паэзіі. Гэта залішняе зхапленне праявізмамі, што часамі прыводзіць паэзію да звычайнае гутарковае праявічнае мовы. Аднак тут-жа павінен заявіць, што не згодны ні са сцверджаннямі Глебкі, ні Мараква пра тое, што, быццам-бы паэзія Куляшова і Зарыцкага „разбурае дашчэнту спецыфічную розніцу паміж вершамі і прозай“. Наадварот, тое, што Аркадзь Куляшоў і Алесь Зарыцкі культывуюць праявічную гутаркавую мову ў паэзіі, тое, што яны ў сваіх вершах выкарыстоўваюць элементы мастацкай прозы, гэтым яны ўзбагацілі нашу паэзію, пашырылі яе кругагляд і мастацкія сродкі. Але зразумела, што нават добрая справа, калі перахапіць меру, можа пераходзіць у сваю процілегласць. А тое, што праявічная гутарковая мова, якая адыгрывае агулам станоўчую ролю ў паэзіі Куляшова, часамі разбурае паэтычнасць і лірычную сілу страфы, гэта з'яўляецца зусім правільным. Вось прыклад з паэмы „Аманал“.

Ён адразу прызнаў галоўнага,  
Як сярод чарцяў прызнаюць д'ябла,  
— Вы будзеце ў іх за арганізатара?  
— Так, якая ў вас да мяне патрэба?  
— Бачыце, мы думаем наладзіць заўтра  
Антыбавтысцкі дыслут, нам трэба  
Медзь супраціўніка...

Гэтае наўмыснае звядзенне паэтычнае страфы да звычайнае гутарковае прозы, гэтае наўмыснае адмаўленне ад рытмы і бадай ад рытму, ад вобразаў, эпітэтаў, метафар, параўнанняў сапраўды разбурае, у гэтым выпадку, спецыфічную розніцу паміж паэзіяй і „жыццёвай прозай“.

Паэма „Аманал“, якая з'яўляецца ў цэлым творам нязным і няўдалым, мае асобныя мясціны паэтычнай сілы і пафаса. Чытач можа прыгадаць момант смерці настаўніка, які здрадзіў свайму найлепшаму таварышу Міколе і пашоў у ворагі рэво-

люцы. Гэты чалавек, які не верыць у сілы рэвалюцыі, які ўвесь час кажа, што „чуе голас патайны, голас з-пад Эйфелевай вежы, што мы рэвалюцыю прытанталі і на мапе света тыя-ж межы“, гэты чалавек, які здрадзіўшы рэвалюцыі, падставіў пад ворагаў колыт рэвалюцыянера Міколу, — скончыў жыццё самагубствам. Паэтычна Куляшоў паказвае смерць Міколы, якога „адпявалі рагатыя трубы, рассыпаючы сумнай медзі дождж“. Найлепшая-ж эпошняя частка паэмы, дзе паказваецца, як Юнак, Зоталь Агут, Маладосць капаюць фасфарыты, як яны становяцца тварам у твар з прыродай і перамагаюць яе.

Аркадзь Куляшоў уладае добра мастацтвам паказа дэталі. Паказ дэталі, часткі, паэтызацыя асобнае невялікае з'явы з'яўляецца справай цяжкай і патрабуе вялікага паэтычнага вопыта. Якраз многія нашы паэты ярка паказаць дэталі з'явы альбо рэчы не могуць. У паэме „Аманал“ дзядок просіць трактарыста Зоталю засвяціць „трактарава вока“. І паэт так апаэтызаваў трактар, столькі сілы, любасці ўклаў у гэтую машыну, якая па сацыялістычнаму перароблівае вёску, што ён, трактар, паўстае перад намі як жывы са сваім сумным „бычным вокам“. Нашы домны гадуюць трактараву сталь, караблі плывуць па акіянах і сваім грубым акіянскім голасам пераклікаюцца з трактарамі — гэтак паэтычна Куляшоў паказвае дэталі рэчы або з'явы. У новай няскончанай паэме Куляшова „Гарбун“ звычайны самавар, акружаны шклянкамі, настолькі апаэтызаваны, што ён сапраўды паўстае, як жывы. Мы адчуваем, як ён дыхае гарчай парай. Мастацтва паказваць дэталі, асобную з'яву, павінна стаць справай кожнага сапраўднага паэта.

Прастораў, сілай, вее ад тых асобных момантаў у паэме Аркадзя Куляшова „Аманал“, дзе Куляшоў сапраўды спалучае лірыку з эпічнасцю:

А на радзіме Калюжнага пачыналася жыво.  
Пахла зямля коласам, кмінам, кропам.  
А па небе не плыло аблачыны ніводнай.  
І стары дзядок складаў снапы ў коны.  
Праз поле бег ласіны табун, ён бег адтуль,  
Дзе лес стаяў стары самотны.

А стары дзядок не ўгнаўся за імі,  
Спагнінуўся і наваліўся торчма,  
Ад зямлі пахла кропам...  
І тады заплакаў ён дзяціннымі слязмі.  
Згадваючы дзяцінства нейкую дробязь.

Захапленне голасам жывое прыроды, звярамі, дзіччу лясоў, палёў, балот, глыбокае адчуванне сілы прыроды, характэрнейшая азнака паэтычнага талента Куляшова. Але гэтая адзнака небяспечная ў тым сэнсе, што яна прыводзіць часамі паэта да ігнаравання света сацыяльных працэсаў і класавых дачыненняў у грамадстве. Нават у новай паэме Куляшова „Гарбун“ гэтая прыроднасць вельмі часта перакрывае сутнасць тых вялікіх пра-



цэсаў, якія паказваюцца ў паэме. Гэтак якраз характарызуюцца 13 сялян, што злучыліся ў комуну, каб працаваць на калектывнай зямлі, каб адпомсціць сваім ворагам-кулакам, эсэрам. На чале з Гарбуном яны ідуць у дождж, у непагоду:

Расла навала, як дзікун,  
Гром рагатаў над Сожам,  
Пад ім скакаў рыбак-гарбун  
Крычаў: — Мы пераможам.  
Як хлыне-ж раптам распач з траў,  
Як сцісне сэрца крыўда...  
Да мяккай купіны прыпаў  
І доўга, дзіка выў там.  
Бар'яцеў бацька яго — Сож,  
Шалела завіруха,  
Маланкі бліскалі, а дождж,  
А град аб горб біў глуха.

Але не гледзячы на гэту залішняю прыроднасць вобразаў паэзіі Куляшова, яна, па-першае, мае мастацкую сілу, а па-другое, у гэтай паэме Куляшоў адышоў ад фармалістычнасці і непатрэбных слоўных выкрутасаў, якія былі характэрнымі для яго паэмы „Аманал“. Форма паэмы „Гарбун“ ясная, стройная, даступная для чытацкіх мас.

Мы гаварылі вышэй, што мастацтва паказа дэталі вялікая справа. Куляшоў дасягнуў пэўных дадатных вынікаў у мастацкім паказе дэталі, з'явы. І ў гэтым ён вучыцца ад класікаў паэзіі, якія выдатна маглі апэтызаваць кожную дробязь свае рэчаіснасці. Ці-ж нашы паэты не могуць навучыцца высока паэтызаваць дэталі нашага будаўніцтва, якое мае сусветна-гістарычнае значэнне? Могуць і павінны.

Адменнай ад творчасці Аркадзя Куляшова з'яўляецца паэзія Алеся Зарыцкага. Звяртаем увагу на дадатнае значэнне тэматыкі творчасці Алеся Зарыцкага. У Алеся Зарыцкага тэматыка сацыялістычнай вытворчасці. Элас і лірыка, што перакрываюцца ў паэзіі Зарыцкага, не „індустрыяльна-чыгуныя“. Лірычнасць Алеся Зарыцкага пабудавана на веданні сацыялістычнай вытворчасці, адданасці і глыбокай любові да будаўніка сацыялізма. Алесь Зарыцкі, пранікнуты пачуццём пашаны да старога парткомаўца латыша, да старога большэвіка на вытворчасці, да маладога комсамольца, якія ў вею, у сцюжу, у холад, у мароз не пакідаюць свайго баявога вытворчага паста. Алесь Зарыцкі ведае людзей сацыялістычнай вытворчасці, гаворыць пра гэтых людзей сваім адменным паэтычным голасам, і кожны з гэтых людзей пра нашу эпоху гаворыць таксама сваім адменным голасам. Алесь Зарыцкі не ідэалізуе вобраз старога рабочага, ён паказвае яго такім, які жыве ўсімі пачуццямі, адчуваннямі жывога чалавека эпохі. Стары большэвік Піліп Андрыянаў, які разам з „Кругасветным“ працаваў у мароз, у сцюжу, калі сталь да крыві ўядалася ў рукі, уначы, як малое дзіця, трызніць, і яму здаецца,

што каманда кліча старога салдата ў бой. Ён чуе словы каманды. Гэта вытворчасць кліча яго да сябе, гэта завод кліча яго ў бой.

За прыклад лірычнасці, якая ўрываецца ў эпічны верш пра „Дзень індустрыялізацыі“ можна прывесці наступнае;

І вецер плыў па чалавечай лавіне  
Паўдзённы, шчаслівы, ад шыр і моцы.  
І рамшчыкі, слесары, апырсканыя пілавіннем,  
Цяжкі і цяжкі да прамоўцы.  
Петэр Лейшэ, хмуры латыш,  
Ён словы кладзе, як гіры на шалі.  
Ён трыста сэрцаў да апошніх вышынь  
Узнімае адзім простым сказам.

Некалькімі радкамі ствараецца тут жыццёвы чалавечы вобраз парткомаўца-латыша. У кожным слове гэтых радкоў мы бачым, адчуваем гэтага парткомаўца, бачым яго выгляд, паводзіны. Самае дадатнае ў паэзіі Алеся Зарыцкага тое, што ён не фетышызуе завод, не фетышызуе машыну, ён бачыць тых рэальных людзей, якія кіруюць гэтымі машынамі, якія з'яўляюцца больш мудрымі, чым машыны. Паэт хвалюецца ўсім тым, што хвалюе лепшых прадстаўнікоў нашай соцыялістычнай вытворчасці. Ён адчувае сябе, як роўны сярод роўных у асяроддзі рабочых. Рабочая моладзь у паказе Зарыцкага жыве не толькі вытворчасцю, яна марыць і пра рыбацкі ветразь, і пра сваю маладосць, і пра „зорны касцёр“, але ўсё гэта непадзельна звязана з роднай для іх і блізкай соцыялістычнай вытворчасцю.

Да дому едзем мы ўтрох:  
Таганкін прыкархнуў,  
Пацей мармоча пра рыбацкі ветразь,  
І аўтобус урываецца ў густую масу ветра,  
У неўтрапленне змораных дарог.  
Я думаю пра сваю маладосць і ліццё  
І кранты ліцейні ў вушшу 'шчэ грымяць.  
І падае неабдымная ноч на зорны касцёр—  
Цёплая і простая, бы каханае імя.

Мы мелі такія ўзоры вершаванай творчасці, калі, пішучы пра вытворчасць, паэты імкнуліся паказаць моманты так званай „лірычнасці“. Але як гэта „лірычнасць“ дасягалася? Паэт, напрыклад, браў для вырашэння „тэму вытворчага кахання“. Рабілася гэта наступным чынам: ставіліся два „варштацікі“. За адным стаіць „ён“ і апрацоўвае дэталі, за другім стаіць „яна“ ў чырвонай хусцінцы. Яны пераміргваюцца з-за „варштацікаў“. Што атрымлівалася. Атрымлівалася звычайная пашляціна, мяшчанская „паэзія“. У Алеся Зарыцкага лірычнае дачыненне да завода паказана іншым чынам. Яго рабочы жыве поўным жыццём, шматгранным і шматбаковым, як сапраўдны ўладар новага света. Вось той самы стары рабочы Піліп Андрыянаў, які трызніць, як



дзіцё. Ён сапраўды камандарм вытворчасці на заводзе, а вось дома ён паказаны, як „вялікае бездапаможнае дзіцё“.

І жонка, як дзіцю, казалася яму:—спі, спі, спі.  
Гэта сівер гудзе, гэта гудуць слупы,  
Гэта ад марозаў трэскаюцца парканы.  
Спі, Піліп Андрэянаў, спі, спі, спі!  
Я знаю, Піліп, што было з табой,  
Гул слупоў, ні пры чым, і гул марозаў ні пры чым:  
Старому салдату часта сніцца бой,  
І ён спрасоння словы каманды крычыць.

Алесь Зарыцкі не кананізуе старое паэтычнае формы, ён шукае новых форм паэтычнага выяўлення. Алесь Зарыцкі карыстаецца арыгінальнай рытмікай, строфікай для свайго эпічнага верша, ён багата выкарыстоўвае, і, трэба сказаць удала, гутарковую мову. Вось прыклад, як у вершы былі беспрытульны размаўляе з пісьменнікам, што прыехаў на завод:

Я электрык Мікола Ярош, разумееш?  
А за тое, што быў я раней уркачом,  
Беспрытульным бадзёгай шалюся па свеце,  
За гэта завуч мяне „шчэ Кругасветным.  
І можа быць ёсць у вас закурыць?  
Я свае сігарэты выпадкова пакінуў дома.

Такую гутарковую мову эпічныя прадстаўнікі нашае паэзіі павінны абавязкова выкарыстоўваць, уводзіць у свае паэтычныя творы, таму, што яны ўносяць паэтычную рознастайнасць у верш і шматвобразнасць.

Вышэй гаварылася пра адменныя якасці паэзіі Алеся Зарыцкага ў параўнанні з Куляшовым. Але ў Алеся Зарыцкага і ў Аркадзя Куляшова ёсць багата агульнага. Агульнае выяўляецца ў паэтызацыі мовы гутарковай, другое ў эпічных прыёмах творчасці, і трэцяе ў аднолькавых дачыненнях да прыроды. Вось прыклад з верша „Вясна 1929 г.“, дзе дачыненні да прыроды ў Алеся Зарыцкага з'яўляюцца падобнымі да такога ў творах Куляшова.

І няма ўтраплення. Вясна і з ваўчых яроў  
Цягне пах мільготным зямлі і каліны.  
І шырокаю п'ймай, праз грывы і кручы Дняпро  
Бурлячымі кольцамі ідзе да Украіны.

Але не толькі дадатнымі якасцямі характарызуецца творчасць Алеся Зарыцкага. У Алеся Зарыцкага багата непатрэбнага фармалізму, фармалістычных выкрутасаў. Возьмем, напрыклад, верш „Чыгунная труна“. Алесь Зарыцкі піша пра сына Блішчэцкага, які прышоў у заўком, каб па-новаму, па пролетарскаму пахаваць свайго бацьку, што далёка ў дарэволюцыйныя гады быў жывым пахаваны ў растопленым чыгуне. Фармалізм перашкаджае Алесю Зарыцкаму вытрымаць гэты верш у адным плане да самага

канца. У сярэдзіне верша аўтар перапыняе развіццё тэмы і пачынае, як ён піша сам, „смактаць аловак“ і прасіць у верша:

Паўзходзь — хача чвэртку слова.  
Паўзходзь — асьмушку ўсмяшкі.  
Верш маўчыць, ён сквапны на сонца,  
І разгон метафар грызе знямога,  
І буры ў ім зусім недастатковы процант.

Гэта фармалістычнасць не дапамагае, а затрымлівае ідэйнае развіццё верша, з'яўляецца непатрэбным дадаткам да верша.

Год таму назад Алесь Зарыцкі напісаў цыкл лірычных вершаў пра каханне. Гэтыя лірычныя вершы на тым этапе развіцця нашай паэзіі мелі пэўнае значэнне, бо яны па-новаму паказвалі заезджаную ўсімі мяшчанамі тэму пра каханне. Зарыцкі напісаў шэраг вершаў пра комсамол, пра фізкультурнікаў, вершаў, якія паказвалі здаровасць, моцнасць маладога пакалення, што будзе соцыялізм. Гэта моцнае і здаровае пакаленне маладых большэвікоў мае права моцна кахаць і моцна ненавідзець. Такая асноўная думка паэта.

Падагульваючы тэму ўзаемаадносін эпаса і лірыкі, трэба адзначыць, што эпічная паэзія мае вялікія перспектывы для свайго развіцця, і яшчэ большыя перспектывы на сваё развіццё мае эпас у спалучэнні з лірыкай.

### Л і р ы к а

У лірыцы пісьменнік гаворыць сваім уласным непасрэдным голасам пра эпоху, пра грамадскія дачыненні, пра класавае змаганне, пра космас, пра светабудову, пра ўсё тое, што з'яўляецца аб'ектам чалавечага пазнання і вывучэння. Гаварылася ўжо, што адбываецца працэс пранікнення лірыкі ў эпас і эпаса ў лірыку. Так у лірычнай паэме Янкі Купалы „Над ракою Арэсай“ ёсць багата элементаў эпасу, уведзены нават дзейныя асобы. І ўсё-ж такі гэта паэма лірычная. Паэт-лірык павінен глыбока па філасофску і класава-правільна ацэньваць факты рэчаіснасці. Асаб стых настроі паэта-лірыка павінны супадаць і адпавядаць аб'ектыўнаму ходу рэчаіснасці. Пранікаючы глыбока ў сутнасць з'яў, паэт-лірык павінен паказваць фарбы, рысы, адценні душы будаўніка бяскласавага грамадства. Паэт-лірык павінен быць, як і кожны літаратар, па выдатным выразе правадыра партыі тав. Сталіна, „інжынерам чалавечых душ“.

Мы павінны змагацца супроць буржуазнай лірычнай паэзіі, якая замыкае паэта ў свет сваіх асабістых суб'ектывісцкіх адчуванняў і настройаў, якія з'яўляюцца далёкімі тым людзям, што гераічна перабудоўваюць свет. Нам патрэбна не лірыка буржуазная, ідэалістычная, нам патрэбна лірыка пролетарская, класавая, насычаная пачуццём любові да нашых таварышоў па класе і пачуццём нянавісці да класавых ворагаў. Усе адчуванні жывое істоты, што будзе соцыялізм, павінны адлюстроўвацца паэтам-лірыкам.



Паэт-лірык павінен глыбока прадумаць свае думкі і настроі, якія ён перадае праз паперу. Паэт-лірык, калі ён хоча служыць вялікай ідэі соцыялістычнага будаўніцтва, не можа гаварыць, што яго асабістыя складаныя настроі не супадаюць з ходам рэчаіснасці і таму яго лірыка мала даступная масам. Такі паэт не можа служыць пролетарскай рэвалюцыі. Паэт-лірык павінен выяўляць тыповыя рысы сваіх настрояў, тыповыя думкі, і гэтыя думкі і настроі павінны адлюстроўваць думкі і настроі пролетарыята.

Метад буржуазнай ідэалістычнай лірыкі заключаецца ў тым, каб багатую жывую рэчаіснасць, шматгранную і шматвобразную, у паэзіі ператварыць у такую, каб гэта, нібыта „новаствораная“, рэчаіснасць не была падобнай на рэчаіснасць соцыялістычную. Гэта той-жа буржуазна-фармалістычны метада „отстранения“.

Пазіцыі буржуазнай ідэалістычнай лірыкі вельмі характэрны для паэзіі Уладзімера Хадыкі. Яны, гэтыя пазіцыі, яшчэ і да гэтага часу палоняць творчасць Хадыкі.

У Уладзімера Хадыкі — складанасць формы, складанасць пачуццяў. Але Хадыка яшчэ больш імкнецца утрыраваць складанасць сваіх пачуццяў. Уладзімер Хадыка гоніцца за складанымі вобразамі, за такімі вобразамі, якія-б былі незвычайнымі, за такой думкай, якая-б была незразумелай. Уладзімер Хадыка знарок робіць кампазіцыю сваіх твораў разарванай, раскіданай. Ён знарок устанаўлівае складаную лагічную сувязь паміж асобнымі строфамі, вобразамі. Усе гэтыя характэрныя рысы фармалістычнай, буржуазна-ідэалістычнай лірыкі адмоўна характарызуюць паэзію Уладзімера Хадыкі.

Мы павінны папярэдзіць Хадыку, што шлях, на якім ён стаіць цяпер, вядзе ў тупік буржуазнага эпігонства. У творах Хадыкі ўсё, — і складанасць мовы, і складанасць вобразу, і складанасць думкі, і складанасць пачуцця — разлічана на вузкую касту чытачоў, буржуазных эстэтаў. Разам з перабудовай свайго творчага метада перад Хадыкам стаіць вялікая задача перамагчы сваю залежнасць ад буржуазнага светапогляда, ад буржуазна-нацыяналістычнай паэзіі. У гэтым сэнсе перад усёй паэзіяй задача вельмі важная — дапамагчы Хадыку выйсці з залежнасці ад буржуазна-нацыяналістычных пазіцый з тым, каб Уладзімер Хадыка цалкам адышоў ад варожых нам пазіцый. Перад намі задача па-большавіцку рэзка крытыкаваць буржуазна-ідэёвыя погляды ў паэзіі Хадыкі.

### Узаемаадносіны ў паэзіі разумовага і пачуццёвага

Мы змагаемся за паэзію вялікіх думак і вялікіх пачуццяў. Мы змагаемся за паэзію разумную, у якой адлюстроўваліся-б вялікія філасофскія ідэі нашага часу, якая была-б на вышнім лепшым адабыткаў сусветнае новукі, сусветнае культуры. Вялікі розум павінен быць укладзены ў мастацкі паэтычны твор. Дэвіз, што „паэзія павінна быць дурнаватай“, даўно памёр. Вялікая

разумовая насычанасць павінна пранікаць пролетарскія паэтычныя творы. Але Белінскі ў свой час сказаў, што „не выгадна таксама для таго паэтычнага твора, пра які можна сказаць: разумна, глыбока, але праяічна“.

Значыць, не выключна розумам творыцца вялікая мастацкая паэтычная рэч. Патрэбна яшчэ пачуццё, магутны пафас.

У сувязі з пытаннем пра ўзаемаадносіны разумовага і пачуццёвага ў мастацкім творы нас цікавіць паэтычны метада Пятра Глебкі.

У Пятра Глебкі рэзка-рацыяналістычны падыход да сваёй тэмы. Глебка не пачуццёва асэнсоўвае факты і падзеі рэчаіснасці. Паэмы Пятра Глебкі „Арка над акіянам“ і „Арлянка“ актуальныя па сваёй тэматыцы, правільна кампазіцыйна пабудаваны, нават стройныя, закончаныя, але ў іх рэзка рацыяналістычны разумовы паказ жыццёвых фактаў.

У „Арцы над акіянам“ Пятро Глебка паказвае, як адбываецца крушэнне ідэалаў старой буржуазнай інтэлігенцыі і як нараджаецца новая інтэлігенцыя з вялікімі будаўнічымі палётамі. Пятро Глебка ў „Арцы над акіянам“ узяў надзвычай сур'ёзную і вялікую тэму нашага соцыялістычнага будаўніцтва. Замысел гэтае паэмы ставіць прагнозы на будучыню, на гіганцкае развіццё тэхнікі і будаўнічае справы ў бліжэйшыя часы. Але ўсе гэтыя вялікія праблемы былі-б сапраўды паказаны вялікімі толькі ў спалучэнні з паэтычным пафасам. А гэтага якраз не хапае Глебку. Альбо возьмеце прыклад з паэмы Пятро Глебкі „Арлянка“. Гэта твор пра гераічную грамадзянскую вайну. Здавалася-б, што твор павінен быць вялікай страстнасцю, прасякнуты сілай пачуцця, а між тым, акрамя асобных мясцін, гэты выключна пісьменны актуальны твор пазбаўлен патрэбнае сілы пачуцця. Ідэя паэмы „Арлянка“ вельмі важная і вялікая. У „Арлянцы“ падкрэсліваецца класавая еднасць усіх нацыянальнасцяў у змаганні за Савецкую Беларусь. „Арлянка“ даводзіць, што змаганне за Савецкую Беларусь ішло наперакор ворагам тыпу Рацкага, якія хацелі раз'яднаць інтэрнацыянальнае адзінства нацыянальнасцяў былой царскай імперыі.

Нашае свверджанне пра рэзкую рацыяналістычнасць паэзіі Пятра Глебкі нельга прымаць, як абсалютнае. Зразумела, у Пятра Глебкі ёсць багата вершаў, і гэта адчуваецца ў многіх мясцінах паэмы „Арлянка“, дзе выяўляецца пафас гераічнага змагання ў дні грамадзянскай вайны, пафас соцыялістычнага будаўніцтва. Акрамя гэтага асноўнай, дадатнай якасцю творчасці Пятра Глебкі з'яўляецца тое, што творы яго пісьменныя, нават пісьменныя да педантычнасці, да кожнай кропкі, да кожнай коскі. А гэта справа ў наш час вельмі важная. І многім паэтам пісьменнасці верша трэба вучыцца ў Глебкі. Паэзія Глебкі за апошнія часы, як тэматычна, так і з мастацкага боку, значна вырасла, і дарма наш друк гэтак мала крытыкуе і разглядае творы Глебкі.



Вялікая большасць твораў паэта напісана пра грамадзянскую вайну, пра нашу сацыялістычную вытворчасць, пра інтэлігенцыю. Сярод гэтых твораў ёсць такія, якія вылучаюцца вялікай пачуццёвасцю і страстнасцю („Трывожны сігнал“).

Паглядзім-жа, чым была паэзія Пятра Глебкі некалькі год таму назад? Глебкі пісаў у сваіх вершах „Хада падзей“ пра змены падзей у прыродзе, пра ўдарнікаў, пра прарыў на фронце вытворчасці, але гэтыя вершы ў большасці абстрактныя і неглыбокія.

Зрушана рытміка працы,  
Носіцца скогат і сьрып.  
Б'ецца няроўна пульсация  
Дзесці трывога, прарыў.

Гэтыя творы Пятра Глебкі па сутнасці былі ідэёва спустошанымі, складаліся яны з агульных лазунговых фраз пра наша будаўніцтва. Другая катэгорыя твораў складалася з рамантычна-сантаментальных дачыненняў да прыроды, да змен падзей у прыродзе. Гэтыя найбольш слабыя бакі творчасці Пятра Глебкі яскрава выявіліся ў паэме „Эма“, паэме пра калектывізацыю. Самая тэма твору на наш погляд нязвычайная. Маленькая дзяўчынка гадавала сабе карову з цяляці. Выгадала сваё ўласнае, і вось да гэтага ўласнага не так прыкавана сама Эма, як яе маці, якая ні за што не хоча аддаць карову ў калгас. Тут Эма становіцца энтузіясткай, лепшай ударніцай і прыводзіць карову ў калгас. Акрамя нязвычайнага самае тэмы, у паэме багата абстрактнага лазунговага, непераканальнага.

Бо мы гневам змагання гарым,  
Сілай мужнай удариць дэкады,  
А ўсмешкай вясновай з-ры  
Усміхаецца наша радасць.

Для кожнага відавочна адсутнасць пэўнае думкі ў гэтай страфе, „усмешкай“ тут усміхаецца „радасць“. І так акрамя гэтага пустое ўсмешкі, якой усміхаецца радасць, ніякае думкі ў страфе няма. Альбо ў другім месцы:

І вось пяцігодкі крок,  
Першы яе гудок  
Кінуў над краем кліч  
Працаўнікам зямлі.  
Сілай мільённых мас  
Рушым у бой за калгас..

У Пятро Глебкі ўсё гэта вынікала з адсутнасці вялікага пачуцця, з няведання жыццёвых фактаў, з адсутнасці глыбокае думкі. Адсюль браліся словы найлягчэйшыя і што першымі пападаліся пад руку—мас—калгас. Абстрактнасць і адсутнасць глыбокае думкі і ў Глебкі вельмі часта даходзіла да выключных памераў:

Вывесці вёску на шлях  
Светлай калгаснай зары.

Галоўнае, што тут ні слова пра самы калгас, нічога тут няма пра той сапраўдны працэс соцыялістычнае пераробкі, які адбываўся ў вёсцы, а тут гаворка пра нейкую абстрактную зару. І вось калі мы з такімі творамі параўноўваем апошнія творы Пятра Глебкі, паэму „Арка над акіянам“, „Арлянка“, дык мы бачым, што паэт і ідэйна і мастацкі вырас. Найбольш жа моцнай у творчасці Глебкі з’яўляецца яго паэма „Трывожны сігнал“. Гэтую паэму нельга папракнуць у адсутнасці вялікае сілы пачуцця і пафасу. У паэме „Трывожны сігнал“ вялікае драматычнае напружанне. Паэма гэта з’яўляецца адным з лепшых твораў пра грамадзянскую вайну.

У ЧЭКА даведаліся, што белыя адрэзалі шлях для адыхода абоза чырвоных войск. Вялікае хваляванне ў арміі, і вось тут камісар-чэкіст у акружэнні людзей, што варожа глядзяць на яго ў гэты момант, вядзе праз мост цягнік, прычым у яго ёсць весткі, што мост узарваны. Але другога шляху няма. Выключная сіла драматычнасці моманта перадаецца Глебкам яскрава. Традыцыі паэмы „Трывожны сігнал“ Глебку трэба працягваць у сваёй творчасці.

У апошнія часы з’явіліся два новыя творы Пятра Глебкі „Пра вясну і рэвалюцыю“ і „Дваццаты год“.

Асноўным недахопам верша „Пра вясну і рэвалюцыю“ з’яўляецца тое, што ў вершы ўзяты стары вобраз пакінутае маці, вобраз, які па сутнасці ідзе ад нацыяналістычнай паэзіі. Гэтая „здань“ пакінутай маці з’яўляецца і ў іншых многіх творах Пятра Глебкі. Нельга гэта лічыць за дадатнае ў творчасці паэта. Па-першае, самы вобраз выспеваны рознымі паэтамі на розныя лады, па-другое, вобраз гэтае сентыментальнае маці з’яўляўся культам для розных нацыяналістычных паэтаў. Праз вобраз сентыментальнае маці ў вершы „Пра вясну і рэвалюцыю“ губляюцца ўсе мастацкія якасці твору. Вось узор гэтае сентыментальшчыны.

Сынку, сынку, ты пішаш „мужайся“  
Абяцаеш вярнуцца дваццатай вясной.  
Пакуль тая паводка—  
Паводкаю жалю  
Захлынецца жыццё мае,  
Добранькі мой.

Верш-жа „Дваццаты год“ поўны агульных фраз і зноў-жа ў ім гэты сентыментальны вобраз старой маці. У вершы багата непатрэбных голых агітацыйных кантрастаў. Песні, што кампазіцыйна ўплецены ў верш, ствараюць уражанне штучнасці і з’яўляюцца неарыгінальнымі.

За прыклад агульшчыны і непераканальнасці можна прывесці такія радкі:

Каб былі шчаслівыя нашы дні,  
Я пашоў рэспубліку бараніць,  
І не будуць ворагі панаваць,  
Пакуль з плеч не скошца галава.



Альбо:

Пад музыку плачу,  
Праклёны і лямант,  
Пад крыкі нядолі,  
Пад стогны і ьнк  
Едуць малойчыкі,  
Едуць уланы,  
Белая армія валіць пад Менск.

Пятру Глебку трэба перамагаць агульшчыну, абстрактнасць, непераканальнасць, адсутнасць пафасу, халоднасць верша і сентыментальны вобраз пакінутае маці.

Пятру Глебку трэба набываць вялікую пачуццёвую паэтычную сілу, арыгінальнасць і свежасць вобразаў і формы.

### Пра натуралістычнае адлюстраванне рэчаіснасці

Зазвычай, некаторыя пісьменнікі кажуць: „нельга паказваць натуралістычную рэчаіснасць“, „нельга натуралістычна падыходзіць да жыццёвых фактаў“. У наш час пытанне пра „натуралістычную рэчаіснасць“, пра „натуралістычнае адлюстраванне рэчаіснасці“ паўстае зусім у іншым святле. Наогул, няправільнай з'яўляецца думка, быццам-бы існуе нейкая натуралістычная рэчаіснасць. Зразумела, могуць быць пісьменнікі натуралісты, але натуралістычнай рэчаіснасці не існуе. І пытанне пра натуралістычнае адлюстраванне рэчаіснасці ў час магутнага будаўніцтва сацыялізма паўстае зусім у іншым выглядзе. Сапраўдны мастак слова, калі ён зразумеў, палюбіў сацыялістычную рэчаіснасць, не можа адлюстроўваць яе натуралістычна, бо ў кожным кавалачку савецкага будаўніцтва ад Палескіх балот, дзе адбываецца сацыялістычная рэканструкцыя, да магутных волатаў Кузбаса, Днепрабуда закладзена вялікая, сусветна-гістарычнага значэння ідэя. Будаўніцтва сацыялізма адбываецца ў кожнай часціне рэчаіснасці. Вось чаму праўдзівы паказ кавалачка гэтае рэчаіснасці перарастае ў сусветнага значэння ідэю. У сувязі з гэтым пытаннем нас цікавіць новая паэма Янкі Купалы „Над ракою Арэсай“.

Лепшыя рэвалюцыйныя творы Янкі Купалы, і ў прыватнасці яго паэма „Над ракою Арэсай“, з'явіліся ў выніку велізарнейшых поспехаў на фронце сацыялістычнага будаўніцтва, дасягнутага рабочым класам пад кіраўніцтвам партыі большэвікоў, у выніку ўпартага змагання большэвіцкае партыі, усяго літаратурнага фронту супроць буржуазных нацыяналістаў, якія сваю варожую дзейнасць хавалі за буржуазныя метады літаратурнае творчасці. Гэтыя буржуазныя нацыяналісты імкнуліся спекуляваць часамі і імем Янкі Купалы. І вось паэма „Над ракою Арэсай“ з'явілася ў выніку вялікай пераможнай барацьбы ленинскай партыі супроць беларускага контррэвалюцыйнага нацыяналізму. Паэма „Над ракою Арэсай“ з'явілася ў выніку рэзкай крытыкі з боку партыі і пролетарскай грамадскасці нацыяналістычных памылак Янкі Купалы. Паэма „Над ракою Арэсай“

з'явілася ў выніку стварэння з боку партыі і пісьменніцкае грамадскасці найлепшых і найспрыяльных умоў для творчага развіцця Янкі Купалы.

На прыкладзе паэмы мы бачым, наколькі ідэява і мастацкі вырас Янка Купала і менавіта таму, што ён павярнуўся да багатай і шматграннай рэвалюцыйнай соцыялістычнай рэчаіснасці.

Асноўныя рысы творчасці Янкі Купалы выявіліся ў яго лепшых рэвалюцыйных творах, што напісаны ім пасля рашучага паварота ад буржуазнага нацыяналізма да соцыялістычнага будаўніцтва. Якія гэта рысы творчасці Купалы? У лепшых рэвалюцыйных творах Янкі Купалы ёсць шырыня ахопа і выражэння людскіх пачуццяў, вялікі паэтычны размах, лёгкасць і даступнасць формы. Гэта можна бачыць у такіх творах Янкі Купалы, як „Сыходзіш вёска з яснай явы“, „Суд ідзе“, „А ў Вісле плавае тапелец“. Але найбольш гэтыя рысы творчасці Янкі Купалы выявіліся ў яго паэме „Над ракою Арэсай“. У паэме „Над ракою Арэсай“ зьяртаюць на сябе ўвагу асаблівасці формы. Тут рытміка народных твораў, лірычнасць, пачуццёвая песеннасць. У патрэбных мясцох Янка Купала ўмее даць і грозную рытмічнасць. Паэма адсвечвае ўсім адценнямі пачуццяў і думак паэта: тут і лірычная песеннасць, і мужнасць, і ціхі гумар, і выкарыстоўванне, дарэчы, народных шаблонаў.

Характарызуючы палітычную і ідэювую якасць паэмы, трэба сказаць, што яна з'яўляецца новым, вышэйшым этапам у творчым развіцці Янкі Купалы ў параўнанні з яго ранейшымі творами. Янка Купала паказвае, як на балотных нетры Палесся ідзе соцыялізм. Янка Купала паказвае, як адвечныя балоты, што паланілі розум селяніна-паляшуга, пераробліваюцца мужнасцю і гераічнасцю большэвікоў. Янка Купала паказвае, як новая комунa і соўгас, што ўзраслі на Мар'інскіх балотах, пройдуць у стагоддзі гісторыі. Янка Купала малюе цяжкую, але гераічную работу „на пахі ў вадзе“ дэмабілізаваных чырвонаармейцаў, што аб'ядналіся ў комуну. Паэт паказвае малюнку побыта, смерці, радасці, гора,—усе чалавечыя перажыванні камунара-соўгасаўца. Янка Купала паказвае вобраз большэвіка Адзярыхі, які „не вучыўся ў ВТУЗ-ах“, але праклаў чыгунку ў балотных нетрах.

Мядзведзь смоча лапу ў барлозе санлівай,  
Лось высунуў храпу, шукае спажыву.  
Дзік ходзіць з дзічыхай, за ім табун воўчы,  
Усялякага ліха ў дзень белы і ўночы.

Праз леты і зімы паданне ішло ў векі,  
— Паляшукі мы, а не чалавекі.

Янка Купала пачынае з мінулага Палесся. Вобраз каршуна, што глюгу звесіў над згніўшай калодай, нагадаў яму старое Палессе, абрабаванае царскімі чыноўнікамі, бескультурнае, цёмнае, якое жыло паданнямі, дзікімі легендамі, забабонамі. Людзі Палесся праз вякі звалі сябе не людзьмі, а паляшугамі.



Але на непраходныя абшары палескіх балот ступіла нага большэвіка, а раз „ступіў тут большэвік, ён зменіць гэты край“. Дзесяткамі год царскі ўрад у асобе розных генералаў Джэлінскіх біўся над праблемай асушкі балот, і нічога зрабіць не мог, а большэвіцкая энергія, большэвіцкая ўпартасць у адзін-два гады змяніла ўвесь край, багну ператварыла ў пладавітую глебу, на непраходных балотах пабудавала комуну і соўгасы. Янка Купала спявае песню большэвіцкай упартасці і мужнасці:

Зашумела, загуло, бы землятрасенне.  
На палескае сяло найшло утрапенне.  
Люду змёра наплыла, пакліч птушшы ўзвіўся.  
Небам сіняя імгла, скуль яны ўзяліся?  
Украінцаў тут гурма й старобінцаў—нашых  
Набрыло, як на кірмаш, на багнаву пашу.

Паэма Янкі Купала „Над ракою Арэсай“ паказвае ў першую чаргу на тое, што сапраўдны мастак слова не можа натуралістычна пісаць пра падзеі і пра факты, якія маюць сусветна-гістарычнае значэнне. На першы погляд паэма „Над ракою Арэсай“, нібыта, рэч натуралістычная, яна паказвае крок за крокам шлях і жыццё комуні і соўгаса на Мар’інскіх балотах. Але гэта толькі знадворнае ўяўленне, бо самыя факты тае рэчаіснасці, пра якую апавядае нам Янка Купала, настолькі грандыёзныя, што яны самога паэта ўзнімаюць на вялікую ідэювую вышыню.

Змяняюцца палескія балоты, змяняецца і край. Новыя дачыненні да працы стварылі новыя побытовыя дачыненні, новыя працэсы і з’явішчы ў жыцці комунараў. Калі комунары развіталіся з пяцёркай чынгарцаў—гультаёў і лодыраў, пачынаецца далейшая будаўнічая работа. Але для маладое комуні нечага не хапае. Комунары агледзеліся, што жанчыні ім не хапае. І на прапанову ехаць кожнаму дахаты і набыць сабе жонку, адказалі:

Трэба, трэба,—стагало сна  
Загучэла гулка маса,  
Ажно рэха пайшло ў соснах,  
Ад тэнораў і ад басаў.

Адно з самых выключных мясцін паэмы,—паказ смерці комунара Барысёнка. Урывак пра смерць комунара Барысёнка напісан выключна ў народных лірычных танах. І Янка Купала дасягае вялікае шчырасці і мастацкае сілы. Над магілай Барысёнка, што загінуў за комунарскі лад, прамову кажа старшыня:

Спі, наш Барысёнка, комунарскі сын!  
У сям’і у нашай быў ты не адзін.  
Арміі Чырвонай верны быў салдат,  
Полк з цябе быў рады і начальнік рад.

Сыпнулі зямлёю на сасновы гроб,  
Грабарок уважна курганок нагроб.  
Комунаркі з боку плакалі няўзнак,  
Свайго комунара шкадавалі так.  
Ды йшчэ галасілі бабулі наўмор:  
На каго-ж пакінуў, а нашто-ж памёр.

Сілай лірычнае любові да загінуўшага комунара пранікнуты строфы Янкі Купалы. Простасць, яснасць, даступнасць масам формы паэмы робяць яе вялікім укладам у беларускую савецкую паэзію. У Янкі Купалы ў творы няма фармалістычнага мудрагельства, няма фармалістычных выкрунтасаў. Народная рытміка, правобразнасць, лірычная сіла і шчырасць да камуністычнае работы характарызуюць твор Янкі Купалы.

Вялікай лірычнасцю пранікнуты радкі Янкі Купалы пра соўгас, што ўзрос на Мар'інскіх балотах:

Сосны мае, сосны, сцягнулі далёка,  
Хоць расці над багнай было вам нялёгка.  
Выраслі-ж вы буйна ўсяго за тры годы,  
Горда узняліся, забуялі горда.

Вышэй гаварылася, што паэма Янкі Купалы „Над ракою Арэсай“ з'яўляецца паэмай лірычнай, не гледзячы на тое, што ў ёй ёсць і дзейныя асобы і значныя элементы эпаса. Але паэт так будзе свой твор, што ў першую чаргу высоўвае свае асабістыя дачыненні да рэчаіснасці, і дзейныя асобы ў творы па сутнасці маюць другараднае значэнне. Звяртаем увагу на тое, што Янка Купала побач з лірычнымі мясцінамі свайго твора ўмее па-майстэрску ўводзіць у паэму элементы эпаса, элементы гутарковае мовы. Можна прывесці такія прыклады, дзе ў паэтычных строфах гутарковая мова ў Янкі Купалы гучыць зусім натуральна, як у жывой мове:

З усіх вашых прамоў, мне ясна тут адно:  
З комуны трэ́ было іх выключыць даўно,  
Але, як проста кажуць, лепш позна, як ніколі...

Альбо:

Аж тут абазваўся громка Адзярыха:  
— Будзем мець чыгунку, лай мне будзе ліха.

Такім чынам майстэрствам увядзення ў лірычны твор эпічна гутарковае мовы Янка Купала валодае дасканала. Дасканала Янка Купала ўмее паказаць вобраз чалавека ў лірычнай паэме. Асноўнай ідэяй гэтага твора Янкі Купалы з'яўляецца сцвярджанне, што комунa і соўгас праходзяць у стагоддзі гісторыі.

Але значныя політычныя, ідэёвыя і мастацкія промахі ёсць у паэме Янкі Купалы „Над ракою Арэсай“. Асноўным палітычным недахопам паэмы „Над ракою Арэсай“ з'яўляецца тое, што рост комуны і соўгасу не паказаны ў ёй у сувязі са змаганнем супроць капіталістычных элементаў вёскі. Кулацкая актывізацыя ў змаганні супроць новага соцыялістычнага лада ў паэме не адлюстравана. Не паказана, як камуна і соўгас знішчалі ў баі гэтую кулацкую актывізацыю. Адмоўным ў паэме з'яўляецца і тое, што, не гледзячы на вялікую лірычнасць паэмы, у самой форме ёсць адзнакі пасівістычнасці ў дачыненні да рэчаіснасці. Паэт, як-бы ён і не ўдзельнік таго будаўніцтва, што адбываецца ў краіне, а проста сузіральнік, які лірычна і шчыра ставіцца



да гэтага будаўніцтва. Ёсць у паэме элементы пасівістычнай бесклапотнасці ў самым рытме, у самай форме твору.

Хоць паэма цалкам ніяк не з'яўляецца творам натуралістычным, але асобныя мясціны натуралістычныя ёсць тут. Гэта тычыцца тых момантаў, дзе паэт дае, бадай, інвентарны пералік усяго таго, што набыў соўгас за гады свайго існавання. Апрача таго, ёсць шэраг мясцін з мастацкага боку далёка недасканалыя апрацаваных і проста слабых. Напрыклад:

Як супроць ідучы цяжасцяй трывожных  
Вышлі на шлях роўны, вышлі пераможна.

Агульныя лазунговыя фразы гучаць дысанансам лірычнаму характару ўсяго твора. Гэтыя агульныя фразы з'явіліся ў выніку недастатковай апрацоўкі паэтам асобных мясцін твора. Ёсць мясціны ў паэме праязныя, непераканальныя, немастацкія. Напрыклад:

І слова ўзяў і кажа так:  
„Тут не прыстанішча ў нас!  
Для гультаёў і для гуляк  
А месца для працоўных мас“.

Такія радкі нікога не могуць пераканаць, бо яны не маюць глыбокага сэнса, пазбаўлены вобразнасці. Між іншым заўважым, што часта, імкнучыся да найбольшае прастасці, яснасці і выразнасці літаратурнага вобраза, Янка Купала бярэ праязныя вобразы. Месца ў паэме, дзе паказваецца выключэнне пяцёх чынгарцаў, найбольш слабае і мала пераканальнае, менавіта таму, што там многа агульна-фразеалагічных прамой, пазбаўленых вобразнасці і глыбокае думкі. От, гаворыць адзін з кумараў:

Як вам не сорам, як не стыд,  
Сябе так весці між братвы!

Паўнай непераканальнасцю і фразеалагічнасцю грэшыць уступная частка да паэмы „Над ракою Арэсай“.

Падагульваючы, трэба сказаць, што паэма Янкі Купалы „Над ракою Арэсай“ з'яўляецца вялікім паказчыкам таго, як паэта, што становіцца тварам у твар з вялікай будаўнічай работай эпохі, што шчыра захоплены будаўнічым размахам, — сама эпоха, рэчаіснасць ўзнімае на вялікую мастацкую вышыню. Жыццёвы матэрыял нашага часу з'яўляецца ўдзячным для стварэння вялікіх эпапей, вялікіх мастацкіх палотнаў.

### Соцыялістычны рэалізм у паэзіі

Энгельс пісаў: „Рэалізм мае на ўвазе акрамя праўдзівасці дэталей, правільнасць перадачы тыловых характараў, тыловых абставін“.

Гэта сцверджанне Энгельса мае простае дачыненне і да савецкае паэзіі. Агульнае наша патрабаванне да літаратуры, якое стасуецца і да паэзіі, гэта пісаць праўду пра соцыялістыч-

ную рэчаіснасць. Праўдзіва паказваць тыповыя рысы і тыповыя характары эпохі.

Соцыялістычны рэалізм дае права на ўсебаковае развіццё ўсіх жанраў, усіх відаў мастацкае творчасці. Але трэба, каб усе жанры, усе віды мастацкае творчасці былі напоўнены філасофскімі ідэямі часу, думкамі і пачуццямі, якімі жыве перадавы клас чалавечае гісторыі—пролетарыят. Лірычная паэзія мае асабліва вялікія мажлівасці развіцця. Трэба толькі, каб паэты-лірыкі не адыходзілі ў свет асабістых утрыраваных адчуванняў і настраў, а каб іх думкі і пачуцці былі тыповымі для эпохі. Трэба, каб іх думкі і пачуцці супадалі з думкамі і пачуццямі будаўніка соцыялізма. Соцыялістычны рэалізм патрабуе тыповасці рысаў і дэталей не толькі ідэйнага боку твора. Соцыялістычны рэалізм патрабуе тыповасці рысаў і дэталей у рытме, у рыфме, у вобразах, у форме паэтычнага твора. Гаварылася ўжо, што форма паэтычнага твора належыць жыццю, рэчаіснасці, і таму паэт павінен браць для свайго паэтычнага твора такую форму, якая з'яўлялася б найбольш тыповай і якая-б найбольш правільна паказвала нашу рэчаіснасць. Нам трэба змагацца за форму ясную, простую, выразную, за форму мастацкага твора, даступную мільённым масам чытачоў соцыялістычнай краіны. Гэта і будзе перадачай тыповых рысаў і тыповых дэталей жыцця. Стварэнне літаратуры, даступнай мільёнам, за якую змагаўся Владзімір Ільіч Ленін, будзе ісці побач з развіццём вялікае творчае інтэнсіўнае дзейнасці кожнае паэтычнае адзінкі. Эпоха соцыялізма ёсць такая эпоха, якая дае права на найбольш поўнае, на найбольш глыбокае развіццё асабістых здольнасцяў, пачуццяў і настраў чалавека. Але ўсе гэтыя асабістыя здольнасці і настроі чалавека з'яўляюцца момантам яго грамадскай чыннасці, яго грамадскіх дачыненняў. Змагаючыся за літаратуру, даступную мільёнам, трэба змагацца і за новую форму выяўлення новага зместа мастацкага твора. Нельга ў форму старой элегіі ўкладаць новыя ідэі, новыя факты жыцця. Вось чаму нам патрэбна вялікая эксперыментатарская работа паэтаў у галіне формы. Разам з тым трэба змагацца супроць тых фармалістаў, якіх так удала ахарактарызаваў Энгельс: „пасрэднасць імкнення схаваных шаблонны характар фабулы на грамаджэннем штучных дэталей і ўпрыгожванняў“. Змагацца за сапраўды народную літаратуру, за сапраўды народную паэзію, гэта змагацца за такую літаратуру, якая-б не была справай групкі інтэлігентаў-эстэтаў, а была-б сапраўды справай агульна-пролетарскай. Змагацца за літаратуру, даступную мільённым масам, гэта змагацца за метады соцыялістычнага рэалізма ў літаратуры.

Масавасць паэтычнага фронту, хваробы творчага росту паэтаў

Паэтычны фронт беларускае савецкае літаратуры—масавы фронт. Ён не вымяраецца тэй колькасцю паэтаў, пра якую гаварылася ў гэтым нарысе. На паэтычным фронце працуе некалькі



дзiesiąткаў паэтаў, большасць з іх, як паэты, маладыя, але дасягнулі пэўных дадатных вынікаў у творчай рабоце. Маладыя паэты перамагаюць горшыя бакі сваёй творчасці, перамагаюць схематызм, перамагаюць мяшчанства, абыватэльшчыну, перамагаюць усё тое, што характарызуе ўплыў буржуазнае паэзіі на савецкую паэзію. Не ўсе творы паэтычнай моладзі аднолькавай якасці. Многія маладыя паэты знаходзяцца ў працэсе творчага росту, і таму іх творы па якасці яшчэ нізкія. Многія здольныя паэты зрываюцца з правільнага шляху развіцця і ўпадаюць у лёгкадумнасць, у лазунговасць, у рытарычнасць. І нарэшце, некаторая частка паэтаў найбольш слаба-кваліфікаваная, не ад таго, каб і пахалтурыць у паэзіі. Супроць гэтых людзей мы павінны весці жорсткае змаганне.

Вялікія адмоўныя якасці, якія выяўляюцца ў творчасці паэта Міколы Хведаровіча, патрабуюць звярнуць на сябе ўвагу. Няма чаго гаварыць пра тое, што сёняшнія вершы Хведаровіча не параўнальны з вершамі 1926-27 г. Але цікавы такія абставіны. У канцы 1932 г. Мікола Хведаровіч выпусціў кніжку „Вайна за мір“. У гэту кніжку ўвайшла частка старых вершаў Хведаровіча. І вось уся кніжка агулам стварае надзвычайна дрэннае ўражанне. Адзін толькі з вершаў гэтае кніжкі з'яўляецца лепшым. Гэта верш „Вялікі паход“. Рэшта вершаў слабыя, а многія нават непісьменныя, пазбаўленыя логікі і сэнса. А між тым Хведаровіч піша тут вершы на вельмі адказныя тэмы, на тэмы абароны краіны. Вось узор верша на тэму абароны краіны, напісанага без сэнса і яшчэ ў форме мяшчанскага раманса:

І ў гэты наструнены час,  
Нацяты бікфордавым шнурам,  
Спакой, на муштроўку адчай.  
У гэты наструнены час...

Хто каго „ў гэты наструнены час“ вывеў на муштроўку так не зразумела, ці спакой—адчай, ці адчай—спакой. Сэнсавая бязглуздыца, паэт не думае пра якасць свайго верша.

А вось другі прыклад:

Варожыя сілы нас клікалі ў бой  
Галодных асілкаў прызыўнай трубкой.

Чаму тут „варожыя сілы клічуць нас у бой“, калі на справе наш-жа клас—пролетарыят клікаў нас у бой. А ў другім месцы самаахвярнасць паэта пераходзіць усялякія межы здаровай логікі:

І мы пакляліся, мой дружа, ізноў,  
Галаву з бою аддаць з табой.

Не раз ужо растлумачвалася паэтам, якія пішуць пра грамадзянскую вайну, нічога не ведаючы пра яе, што мудрасць складаецца не з таго, каб абавязкова скласці галаву ў бою, і яшчэ клясціся, што ні ў якім разе галаву з бою не прынясеш, наадварот мудрасць складаецца з таго, каб і галаву захаваць і перамагчы.

Ёсць у гэтай кніжцы Міколы Хведаровіча голае, пустое рыфмацтва:

Помніш вады глыток, ізноў у рашучы бой,  
Сэрца грывіць трубой, строй падпірае строй.  
І мы—мы Макар з табой, сённячы мы Сталінстрой.  
Сённячы мы Волхаўстрой, сённячы мы Вахстрой,  
А заўтра мы Гомельстрой, і заўтра за гмахам гмах  
І заўтра за дахам—дах.

Ці-ж можна такую блытаніну ствараць з гэтым „сённячы“ і „заўтрачы“, ці-ж можна паэту самахвальна абвешчаць сябе „пупам света“.

Непісьменнасць аўтара прыводзіць да таго, што ён піша:

Толькі байцу не спаць,  
Трэба байцу відаць.

Палітычная малапісьменнасць аўтара робіць тое, што рашучасць паэта ў адных месцах, пераходзіць у выключную ліберальнасць у другіх месцах. Так, Хведаровіч аднекуль выкапаў тэорыю, што балахоўцы павінны абавязкова каяцца ў сваіх пагромных дзеяннях:

Айда, братва, дамоў,  
За вошта мы (пагромшчыкі—А. К.) ллі невінна кроў.  
Ах слёзы, слёзы, слёзынкі.

Гэта балахоўцы лямантуюць пасля пагрома і грабёжа.

Такіх прыкладаў можна было-б прывесці вельмі многа. Але мы былі-б не зусім справядлівымі, калі-б на гэтых творах ацэньвалі сучасную паэтычную дзейнасць Хведаровіча. Новы верш Хведаровіча „Радзіўся чалавек“ дадатны ў параўнанні з яго ранейшымі вершамі тым, што ён мае пэўную думку, пэўную ідэю. Аднак з уласцівай для Хведаровіча манерай пераймаць іншых паэтаў ён і на гэты раз ідзе на вялікую залежнасць ад паэзіі Хадыкі. Падабенства з творчасцю Хадыкі выяўляецца ў слоўным матэрыяле, у рытме, у манеры пісьма:

Як мор захопніцтва сцяло  
Гарачую узнесласць зрокаў.  
Сціскала я тужэй сіло  
Прадажных дзедаўскіх аброкаў.

У гэтым-жа творы Хведаровіча шмат незразумелага, нелагічнага, а часамі ёсць просты набор слоў, якія ніяк адно з другім не звязаны:

Яму не ў пям праліты пот  
І чэмер дзеён жыццёвым бродам.  
Юліць на словах абармот,  
Карціць тваёю нагародай. (? — А. К.)

Шпарка вырастае новая паэтычная моладзь. Яна выяўляе здольнасці, яна авалодвае паэтычнай тэхнікай. Але на гэту паэтычную моладзь часам уплываюць паэтычныя каноны, гатовыя паэтычныя схемы і шаблоны. Даліку такіх паэтаў, якія выяўляюць паэтычныя здольнасці, але якія знаходзяцца ў залежнасці ад паэтычнай схемы, шаблона,



належыць Зяма Півавараў. Яго верш „Голад і цывілізацыя“ вылучаецца з ліку іншых сваёй канкрэтнасцю, сюжэтнасцю. Аднак у ім паэта піша пра тое, чаго ён ніколі не бачыў і не ведае. І атрымліваецца дробная сантыментальшчына і ілжывасць перадачы фактаў. Вось марыць беспрацоўная дзяўчына Нямеччыны:

Аб гэтым мажліва толькі ціханька марыць,  
І ціханька насіць у сэрцы,  
Што яна чалавек і малодзенькая мэдхен,  
Аб гэтым дазваляецца толькі ціханька марыць,  
І ціханька насіць у сэрцы.

Ілжывая старая сантыментальшчына, супроць якой нам трэба змагацца.

Іншыя патрабаванні ў нас, зразумела, да такіх паэтаў, як Валеры Маракоў. Валеры Маракоў не першы год працуе на літаратурным фронце. Маракоў мала прадумвае свае творы і вельмі часта атрымліваюцца творы нелагічныя, блытаныя. Нацыяналістычныя моманты ў творчасці Маракова прымаюць выгляд упадніцтва, паклёпніцкіх выпадкаў на рэчаіснасць. Акрамя таго, старыя традыцыі мяшчанскай лірыкі, упадніцтва і песімізм яшчэ і да гэтага часу палоняць В. Маракова.

Шляхам адмаўлення ад мяшчанскае паэзіі ідзе творчая перабудова паэта Кляшторнага. У паэме „Сляды дарог“ Кляшторны грозна выступае супроць нацдэмаўскага атрэп'я, якое разводзіла тэорыі пра тое, быццам-бы ў Беларусі не было панюў, капіталістаў. Нацыянал-дэмакратам, якія сваталі рабочым і сялянам „дружбу і мірнае сужыццё“ з кулаком, з нэпманами, з памешчыкам і капіталістам, Кляшторны кажа:

Вы шмат, панове, захацелі.  
Ці не ад вашае рукі,  
Яшчэ шрамы на нашым целе.

На скрыжаванні тых дарог,  
Як гоман даўні перасудаў,  
Мы пазнаем вас па слядох,  
Нацыянальныя іуды.

Гэтае яркае выступленне супроць нацыянал-дэмакратычных рыцараў у паэме „Сляды дарог“ найбольш важны момант творчае перабудовы Тодара Кляшторнага. Творчая перабудова Кляшторнага адбываецца з вялікімі цяжкасцямі і суправаджаецца вельмі часта творами нізкай якасці. Асабліва гэта тычыцца верша пра Чалябінскі трактарны завод. Часта бывае, што сэнс паэтычная страфа ў Кляшторнага губляе таму, што паэт літаральна не думае пра тое, што піша. Кляшторны піша, што партызан „успамінае пра боль уласных ран, якія не паспелі загінуць“. Як-жа ён можа гэты партызан успамінаць пра боль уласных ран, калі яны не паспелі загінуць.

Вельмі яскравым з'яўляецца творчы рост за апошнія часы групы маладых паэтаў комсамольцаў з ліку рабочых-ударнікаў, закліканых у літаратуру.

Для гэтых паэтаў характэрна арганічнае ўключэнне ў тэматыку соцыялістычнага будаўніцтва, веданне рабочага жыцця, псіхікі рабочага. Іхнія бадзёрыя песні пра перамогі на вытворчым фронце, пра магутную радасць перамогі ў соцыялістычным спаборніцтве, ударніцтве, комсамольскія песні пра нашу Чырвоную армію, флот.

З ліку гэтае комсамольскае паэтычнае моладзі асабліва вылучаюцца Андрэй Ушакоў, Р. Жалязняк, Б. Могоўскі.

Тон, рытміка вершаванага твора павінны адпавядаць ідэяму зместу, павінны быць у поўнай адпаведнасці з тэй ідэяй, якую выяўляе паэт. Калі паэт бярэ фальшывы тон, альбо выкарыстоўвае няправільны рытм, ён гэтым самым губіць свой мастацкі твор. Вось прыклад з верша Дарожнага пра хлебнарыхтоўкі і змаганне з кулацтвам. Да новага зместа верша Дарожны ўзяў матыў... „Лявоніхі“.

Мы спрачаліся, як кожны можа з нас.  
Як пачаць сваю работу трэба нам,  
Як адпор дамо злцігым кулакам...

Калі чытач сумняваецца, ён можа сам сабе праспяваць на матыў „Лявоніхі“ гэтыя 3 радкі. Так вытрыманы рытм усяго верша.

Мы бачым, што форма верша гэта момант самого зместа. Рыфму, рытм, мелодыю, тон трэба браць з жыцця адпаведна ідэі твора.

У С. Шушкевіча ёсць цэлы шэраг неблагіх вершаў. Але ў апошнім сваім вершы ён узяў вельмі адказную тэму пра Чырвоную армію і тэму гэту сапсаваў. Шушкевіч узяў дынамічны рытм і верш пабудаваў на гукавой асацыяцыі, не клапацячыся вельмі пра змест, пра сэнс. Таму і атрымліваецца ў яго:

Будзе бойка, будзе рэзь.  
Банда белая, не лезь.

Альбо:

Ідуць партызаны, хлопцы маладыя,  
Эй люлі, эй люлі.  
Хто там на саветы ашалела вые,  
Эй люлі, эй люлі.

Выключная несур'ёзнасць, паэтычная бесклапотнасць. Гукі прыведзены ў пэўны лад, а пра сэнс паэт і не думае клапаціцца.

Небяспечнай з'яўляецца невялікая катэгорыя „маладых“ і „старых“ людзей, якія на ўсякую тэму пішуць гладкія беспачуццёвыя вершы. Гэта так званая „рабоча-сялянская гладкопісь“. Да ліку гэтых людзей належыць Нортман. Ён піша пра завод наступным чынам:

Дэталі падганяю, змяраючы скобай.  
Націснем, таварыш, кажу я сябру,  
Хто лепей і болей,  
Давай-жа, паспробуй і г. д. без канца.

Зусім іншы характар, ніж у разгледжаных вышэй паэтаў маюць зрывы ў паэме Алеся Дудара „Вайна за мір“. Вядома,



з якіх пазіцый Дудару даводзіцца пераўзбройвацца. Дудар на вялікім этапе сваёй творчасці быў выразнікам ідэй і настрояў нацдэмаўскай контррэвалюцыі. Пасля такіх пазіцый, на якіх стаяў Дудар, перабудавацца надзвычай цяжка. Вось чаму ўсякія промахі і памылкі ў творчасці Дудара мы павінны рэзка крытыкаваць. Галоўнейшым зрывам паэмы „Вайна за мір“ з’яўляецца тое, што ў ёй па сутнасці няма паказа нашай рэчаіснасці, а ёсць пэўная схема, догма, для абгрунтавання якой прыцягваецца матар’ял рэчаіснасці.

У старым грамадстве было пашырана п’янства—мы абвяшчаем вайну п’янству; кулацтва ашалела супраціўляецца соцыялістычнаму будаўніцтву—мы абвяшчаем вайну кулацтву. Капіталізм парадзіў мяшчанскі ўласніцкі свет—вайна мяшчанскаму ўласніцкаму свету. Вось асноўная схема паэмы Алеся Дудара „Вайна за мір“. Цэлы шэраг вялікіх пытанняў, якія маюць самастойнае значэнне, скомканы, звернуты ў адно ў гэтай паэме. А галоўнае ў паэме не хапае шчырых дачыненняў да нашай рэчаіснасці. І гэта кажа, што Дудар яшчэ не вызваліўся ад нацыяналізма. У паэме выключная сухасць, і аголена выступае ідэёвая схема.

### ВЫВАДЫ

Не гледзячы на мастацкую і ідэёвую слабасць пэўнай часткі нашых паэтаў, з усяго таго, што вышэй гаварылася, ясна: беларуская савецкая паэзія, перамагаючы класавых ворагаў, нацыяналістаў, халтуршчыкаў, перамагаючы нядобрасумленныя адносіны часткі паэтаў да сваёй справы, вырастае ў магутную сілу, у дзейную зброю класавага змагання пролетарыята супроць сваіх ворагаў.

За што павінен надалей змагацца наш паэтычны фронт? Паэтычны фронт беларускай савецкай літаратуры павінен змагацца за агітацыйную паэзію, якая-б спалучала ў сабе вялікую лірычнасць з актуальнасцю праблемы, тэмы. Савецкая паэзія павінна адлюстравать вобразы герояў нашага будаўніцтва, вобразы будаўнікоў соцыялізма, каб на ўзоры гэтых людзей вучыліся мільённыя масы змагароў за соцыялізм. Савецкім паэтам трэба змагацца за лозунг, які высунуў правадыр нашай партыі тав. Сталін. Гэта лозунг пафаса засваення вытворчых працэсаў. Савецкая паэзія павінна быць глыбока-лірычнай, павінна жыць усімі тымі пачуццямі, усімі тымі настроймі, якімі живе будаўнік бяскласавага соцыялістычнага грамадства.

Наша паэзія ў поўнай адпаведнасці з задачай, якія ставіць перад ёю соцыялістычнае будаўніцтва, на аснове метада соцыялістычнага рэалізма, павінна развіваць усе жанры, усе паэтычныя прыёмы, але так развіваць і толькі ў такой меры, каб гэтыя паэтычныя прыёмы не становіліся самамэтай, не ператварыліся ў голую фармалістычную гульню, каб яны былі адпаведны зместу. Трэба ў нашай паэзіі ставіць усе праблемы эпохі: паказ-

ваць людзей, што будуць соцыялізм, адлюстроўваць змаганне супроць ворагаў, распрацоўваць праблемы інтэлігенцыі, праблемы фізічнай дужасці маладога пакалення. Паэт павінен памятаць пра той лозунг, які тав. Сталін высунуў перад комсамольцамі на з'ездзе калгаснікаў ударнікаў: „Менш агульнай балбатні, а больш канкрэтнай справы“. Сапраўдная паэзія, страстная паэзія, мужная паэзія—павінна адлюстроўваць усе працэсы будаўніцтва. Тэмай савецкай паэзіі павінна стаць і перабудова на соцыялістычных асновах балотных нетраў Палесся і росквіт будаўніцтва ў Кузбасе і пабудова гіганта Днепрабуда. Тэмай нашай паэзіі павінна стаць вялікая будаўнічая і творчая работа, якая ідзе на фабрыках і заводах, вялікая будаўнічая і творчая работа, якая вядзецца інтэлігенцыяй, вынаходства, рэвалюцыйна-рамантычныя палёты ў будучыню і інш.

Нам трэба ўзмацніць змаганне супроць розных эпігонаў фармалізма, „псіхоложнікаў“, голых агітатараў. Нам патрэбна паэзія вялікага пафаса, пафаса ўсіх думак, усіх пачуццяў. Паэт павінен гаварыць сваім уласным лірычным голасам пра эпоху. Ён не павінен быць староннім наглядальнікам і хавацца за вобразы сваіх герояў. Трэба змагацца за максімальную прастату, за максімальную выразнасць, скульптурнасць паэтычнага вобраза.

Трэба стварыць магутную, высокаякасную песню. У змаганне за песню для рабочых дэманстрацый, для комсамола, для Чырвонай арміі, павінны быць уключаны ўсе работнікі паэтычнага мастацтва.

Беларуская савецкая паэзія пад кіраўніцтвам ленінскай партыі вырасла ў вялікую сілу ў класавым змаганні. Пад сцягам ленінскай партыі яна і надалей будзе яшчэ больш мацнець, будзе яшчэ больш заваёўваць пролетарскія пазіцыі.

---

Адказны рэдактар МІХАСЬ ЛЫНЬКОЎ

Рэдакцыя: Бранштэйн, Галавач, Глебка, Жылуновіч, Зарэмбаўскі,  
Клімковіч, Колас, Крапіва, Лынькоў, Чорны.



## З М Е С Т

	<i>Стар</i>
Андрэй Александровіч—Песня пролетарскай еднасці (верш) . . . . .	3
Крапіва—Канец дружбы (п'еса) . . . . .	5
Пятро Глебка—Апошняе спатканне (верш) . . . . .	69
Міхась Лынькоў—Выпадак на чыстцы (апавяданне) . . . . .	74
Пятрусь Броўка—Так пачыналася маладосць (урыўкі з паэмы) . . . . .	87
Платон Галавач—Пра Сяргея Агейчыка, каманданта маршрутнага поезда № 32 (апавяданне) . . . . .	93
Васіль Нёман—Асенняя радасць (верш) . . . . .	104
Макар Паслядовіч—Ганебная пляма (апавяданне) . . . . .	105
М. Клімковіч—Савецкая літаратура БССР да XV з'езда КП(б)Б . . . . .	114
А. Александровіч Класавая барацьба на мовазнаўчым фронце і рэформа правапіса беларускай мовы . . . . .	133
А. Кучар—Становішча і перспектывы развіцця беларускае савецкае паэзіі	149

ПРЫМАЕЦЦА ПАДПІСКА

НА 1934 год

НА ГАЗЕТУ

# ЛІТАРАТУРА І МАСТАЦТВА

Орган Арганізацыйнага камітэта  
Саюза савецкіх пісьменнікаў  
і Галоўмастацтва БССР

Газета выходзіць пры ўдзеле  
лепшых савецкіх пісьменнікаў і  
работнікаў мастацтва

У 1934 годзе газета будзе  
выходзіць 6 разоў на месяц

## ПАДПІСНАЯ ПЛАТА:

1 месяц	— — —	1 руб. 20 кап.
3 месяцы	— — —	3 руб. 60 кап.
6 месяцаў	— — —	7 руб.
12 месяцаў	— — —	14 руб.


ЦАНА АСОБНАГА НУМАРА 20 КАП.

Падпіска прымаецца ўсімі аддзялен-  
нямі САЮЗДРУКА, а таксама сеткай  
кнігараспаўсюджвання Дзяржаўнага  
Выдавецтва Беларусі




2


ЦАНА 2 руб.















X 130000002 18 1440